

MIRAS
میراث



МІРАС
2/2000

ISSN 0869-3536

БУ САНДА:

Баш мөхәррир
сүзе

Гаяз Исхакый.
Зиндан.
Повесть

Каим Шәйхетдин.
Сөннәтчеләр.
Повесть


Фирдәвес Зариф.
Агымсу.
Хикәяләр

Махсус
сәхифәләр

Халык
медицинасы



КҮРЕНЕКЛЕ ШӘХЕСЛӘРЕБЕЗ



**АКАДЕМИК
ФӘРИТ ХАТИПОВ**

Бөтендөнья татарларының халыкара фәнни-популяр, иҗтимагый-сәяси һәм әдәби-нәфис айлык журналы



Баш мөхәррир

ӘХМӘТ СӘХАПОВ

Халыкара редакция советы:

Раиф Әмиров (Башкортстан)
 Равил Әмирхан (Казан)
 Азат Әхмәдуллин (Казан)
 Мәхмүт Әхмәтҗанов (Казан)
 Марсель Әхмәтҗанов (Казан)
 Хәнәфи Бадыйков (Казан)
 Әгъдәс Борһанов (Мәскәү)
 Наил Вәлиев (Алабуга)
 Рәмзи Вәлиев (Казан)
 Мөнәвир Галимуллин (Түбән Кама)
 Фәт Галимуллин (Казан)
 Тәлгат Галиуллин (Казан)
 Фердинанд Галәмиев (Казан)
 Зариф Дулат (Кытай)
 Фирдәвес Зариф (Казан)
 Рәшит Исламшин (Казан)
 Камил Исхаков (Казан)
 Дамир Исхаков (Казан)
 Фәрит Йосыпов (Казан)
 Әбрар Кәримуллин (Казан)
 Нәфис Кашапов (Чаллы)
 Хәлиф Курбатов (Казан)
 Хатыйп Миңнегулов (Казан)
 Темимдар Мохит (Япония)
 Флун Мусин (Казан)
 Ринат Мөхәммәдиев (Казан)
 Рөстәм Садри (Австралия)
 Әсгат Салахов (Өлмәт)
 Фәндәс Сафиуллин (Казан)
 Гаяз Сәхапов (Түбән Кама)
 Булат Солтанбәков (Казан)
 Марсель Таишев (Казан)
 Рифат Таби (АКШ)
 Илдус Тарханов (Казан)
 Энгель Таһиров (Казан)
 Индус Таһиров (Казан)
 Окан Таһир (Финляндия)
 Фәил Фәтхетдинов (Уфа)
 Равил Фәхретдинов (Казан)
 Фарис Харисов (Казан)
 Рәфыйк Хәмидуллин (Казан)
 Мансур Хәсәнов (Казан)
 Әнәс Хәсәнов (Казан)
 Әнвәр Хужиев (Казан)

© «Мирас», 2000 ел

МИРАС 2 (99) 2000

АССОЦИАЦИЯ ӘГЪЗАЛАРЫ:

Халыкара «Мирас» журналы редакциясе
 хезмәт коллективы, Татарстан Республикасы Мәдәният министрлыгы, Татар «Мирас» Фонды, Казан шәһәр хакимияте, Бөтендөнья татар конгрессы

БУ САНДА:

БАШ МӨХӘРРИР СҮЗЕ	3
<u>Әдәби мирас</u>	
МАРСЕЛЬ ӘХМӘТҖАНОВ. Татар кулъязма китабы (Монография)	5
<u>Шигърият антологиясе</u>	
ВАКЫЙФ ЖӘЛАЛ. Җан теләкләре (Шигърьләр)	11
<u>Татар әдәбияты тарихы</u>	
ФЛҮН МУСИН. Милли яңарышның алгы сафында	19
АЛСУ КӘРИМОВА. Күңел сафлыгы	34
<u>Тел белеме</u>	
МАЛИК ХӘЙРУЛЛИН. Галимҗан Шәрәф һәм татар тел белеме	36
<u>Милли шигърият</u>	
ФӘРИДӘ ХАҖИЕВА. Күңел канатым (Шигърьләр)	38
<u>Милли сәнгать</u>	
ЭЛФИЯ АЙДАРСКАЯ. Сәнгатьтә янган гомер	43
<u>Тарихи мирас</u>	
ЭНГЕЛЬ НИГЪМӘТУЛЛИН. Европа һәм татарлар (Тарихи парчалар)	48
<u>Алтын Урда тарихы</u>	
РАВИЛ ФӘХРЕТДИНОВ. Татардагы дәүләтчелек тарихының төп этаплары һәм рәвешләре	59
<u>Төрки халыклар дөньясы</u>	
НӘКЫЙП КАШТАНОВ. Чуваш исеме каян килгән?	63
<u>Рухи мирас</u>	
НАСРЕДДИН БИНЕ БОРҖАНЕДДИН	

РАБГУЗИ. Пәйгамбәрләр тарихы (<i>Кыйсса</i>)	67	ДАНИЯ ГАЙНЕТДИНОВА. Хәтер (<i>Нәсерләр</i>)	136
ЖӘГЪФӘР МӨБАРӘК. Кыямәт көне (<i>Вагазь-нәсыйхәт</i>)	72	ДМИТРИЙ СТАХЕЕВ. Кырым бакчала- рында (<i>Хикәяләр</i>)	141
«Мирас» китапханәсе			
ГАЯЗ ИСХАКИЙ. Зиндан (<i>Повесть</i>)..	77	ЛЕНАР ЖАМАЛЕТДИНОВ. Жән кызы Гөлбану	153
БАРЛАС КАМАЛОВ. Дулкынлана хәят (<i>Повесть</i>)	95	Халык медицинасы	
БАКЫЙФ НУРУЛЛИН. Хыянәтчеләр (<i>Повесть</i>)	108	ӘБУ ГАЛИ СИНА. Табиблык фәне ни- гезләре (<i>Трактат</i>)	156
КАИМ ШӘЙХЕТДИН. Сөннәтчеләр (<i>Повесть</i>)	116	«Мирас» почтасы	
ФИРДӘВЕС ЗАРИФ. Агымсу (<i>Хикәя- ләр</i>)	126	Укучы катлары	159
РАДМИР ФАЯЗ-УРАЛЛЫ. Соңгы шаһит (<i>Тарихи хикәя</i>)	133	Резюме	
		Журналның инглиз һәм урыс теллә- рендәге кыскача әчтәлегә	160



Редакция коллегиясе

Татьяна Афонина, Марсель Әхмәтжанов, Мәхмүт Әхмәтжанов, Тәнзилә Бәйрәмова, Хәнәфи Бадыйков, Фердинанд Галәмиев, Әлфия Галимжанова, Айгөл Гарипова, Дилбәр Гарифуллина, Флера Гыйниятуллина, Фирдәвес Зариф, Хатыйп Миңнегулов, Ринат Мортазин, Флүн Мусин, Энгель Нигъмәтуллин, Миңнәхмәт Сәхапов, Дания Фәтхуллина, Зөфәр Хәкимов, Лилия Шәфигуллина.

Редакциянең фикере журналда басылган язмаларда чагылган фикерләр белән һәрвакытта да туры килмәскә мөмкин. Журнал авторлары язмаларындагы фактларның, аргументларның һәм фәнни дәлилләрнең төгәллегә, рәсми мәгълүматларның, саннарның, цитаталарның дөреслегә, бәхәслә фикерләрнең корректлылыгы өчен шәхсән җавап бирәләр. Журнал татар телендә чыга. Аның кыскача әчтәлегә урыс һәм инглиз телләрендә басыла. Кулъязмалар кире кайтарылмый һәм рецензияләнми. Машинада басылмаган текстларны редакция кабул итми. Борынгы текстлар хәзерге әдәби телгә күчәреләп бирелә. «Мирас» журналының индексы — 73955. Аңа Бәйсез Дәүләтләр Бергәлегенә кергән илләрнең барлык элемтә бүлекләрендә һәм башка дәүләтләрдә урнашкан БДБ илчелекләренең матбугат атташатларында чикләнмәгән күләмдә язылырга мөмкин. Безнең адрес: 420066. Казан, Чистай урамы, 5 (2 кат), Халыкара «Мирас» журналы редакциясе. Бәйләнешкә керү өчен телефон һәм факс: (8432) — 49-35-54 (*Баш мөхәррир*). Хатлар өчен: 420066. Казань, а/я № 227, редакция журналы «Мирас» (*«Нәследие»*). «Мирас» журналы 1991 елның августынан башлап чыга. «Мирас» үз вакытында килмәгән очракта әбүнәчеләр моның сәбәбен 38-59-78 һәм 43-25-42 номерлы телефон ярдәмендә ачыклай алалар. Басмаханә гаебе белән журналның сыйфаты түбән булганда дөгъваны 49-36-62 номерлы телефон белән шалтыратып белдерергә була. Журнал идеясенә һәм исеменә авторы М. Сәхапов. Нәшир итүче: «Халыкара «Мирас» журналы» ассоциациясе.

Халыкара «Мирас» журналының кодлары: ОКПО — 13012772, СООГУ — 7794, СОАТО — 1192401365, ОКОНХ — 87100, 72200, салым түләү буенча идентификация номеры (ИНН) — 1654002833.

Үзенчәлекле милли энциклопедия булган «Мирас»ка ярдәм итәргә теләүчеләр акчаларын журналның түбәндәге счетларына күчәрә алалар:

1. Расчетный счет № 40603810062262000144 в Банке Татарстан Сбербанк России № 6672/0253. Корр. счет № 30101810600000000603 в РКЦ НБ РТ г. Казани. БИК 049205603.

2. Валютный счет: а) UNION BANK OF SWITZERLAND ZURICH, for. corr. acc. Nr 69.023.79 W of TATSOTSBANK in favour of acc. 100070521 (*в долларах США*); б) COMMERZBANK AG FRANKFURT/MAIN for. corr. acc. 400/8866790/00 of TATSOTSBANK in favour of acc. 100070521 (*в немецких марках или в долларах США*).

Халыкара «Мирас» журналы 1994 елның 3 августында Татарстан Республикасы Министрлар Кабинетында (*теркәү номеры 2*) кабат теркәлдә.

Производствого бирелде 26.11.1999 ел. Басарга кул куелды 3.02.2000 ел. Кәгазь форматы 70×108^{1/16}. 2 номерлы офсет кәгазе. Күләме 10,0 басма табак. 18,80 нәшер-хисап табак. Заказ 3-641. Тиражы 3200 данә. Ваклап сатуда иреккә бәя. Татарстан газета һәм журналлар нәшрияты басмаханәсе. 420066. Казан шәһәре, Декабристлар урамы, йорт номеры 2.

БАШ МӨХӘРРИР СҮЗЕ

Мәғлүм булганча, 1999 елның 29 ноябрь — 6 декабрь көннәрендә Төркия Республикасы башкаласы Әнкара шәһәрәндә ТӨРЕКСОЙ Халыкара оешмасына әғза һәм күзәтүче булып кергән төрки дәүләтләр мәдәният министрлары Даими Советының XIII утырышы булды. Әлеге мәртәбәле халыкара форумның эшендә Төркия Республикасы, Әзәрбәйжан Республикасы, Казахстан Республикасы, Татарстан Республикасы, Башкортстан Республикасы, Татарстан Республикасы, Төньяк Кипр Төрөк Республикасы, Саха-Якутия Республикасы, Хакасия, Тува Республикасы рәсми хөкүмәт делегацияләре катнашты. Татарстан Республикасы хөкүмәт делегациясе составына Татарстан Премьер-министрының мәдәният, сәнгать һәм матбугат эшләре буенча дәүләт советнигы, тарих фәннәре кандидаты Марсель Таишев, Татарстан мәдәният министры урынбасары, тарих фәннәре кандидаты Рафаэль Вәлиев, «Европа-Азия» Халыкара Гуманитар академия президенты, ЮНЕСКО институты ректоры, академик Энгель Таһиров, халыкара «Мирас» журналы баш мөхәррире, академик Миңнәхмәт Сәхапов кертелгән иде.

Төрки халыкларның мәдәниятен, сәнгәтен, фәнен, матбугатын үстерү һәм бер-берсенә якынайту максатларында төзелгән Халыкара оешма — ТӨРЕКСОЙ Даими Советының XIII утырышын аның ярты елга сайланган Вакытлы Координаторы, Төркия Республикасы мәдәният министры Истемихан Талай бәй ачып жибәрде һәм рәислек итте. Башта ТӨРЕКСОЙ әғзалары булган илләрнең беркетмәдә каралган чыгышлары булды. Татарстан делегациясе исемәннән мәдәният министры урынбасары Рафаэль Вәлиев тирән эчтәлекле һәм төплә чыгышы белән абруйлы форум әғзаларын сокландырды. Аннан соң ТӨРЕКСОЙның узган ярты елдагы эшчәнлегә хакында аның генераль директоры, Әзәрбәйжан Республикасы мәдәният министры Полад Был-Был оглы сөйләде. Әлеге оешманың узган чордагы финанс эшчәнлегә хакында генераль директор урынбасары Зыя Йылмазер чыгыш ясады. Хисап нотыклары фикер алышудан соң расланды. Шулай ук «ТӨРЕКСОЙның XXI гасырга мөрәжәгәте» дип исемләнгән документ та тикшерелде һәм кайбер өстәү-төзәтүләрдән соң бертавыштан кабул ителде. Моннан соң ТӨРЕКСОЙның сәнгать өлкәсендә Халыкара премиясен булдыру, интернетка аның әғзалары булган дәүләтләрнең мәдәниятләре һәм сәнгатьләре хакында мәғлүмәтләр кертү кебек мөһим мәсьәләләр каралды һәм фикер алышулардан соң алар нигездә хупланды.

ТӨРЕКСОЙ генераль дирекциясе тәкъдиме белән бу Халыкара оешманың үз басма органын булдыру мәсьәләсе дә жентекләп тикшерелде һәм әлеге авыр, җаваплы эшне башкарганда «Мирас» журналының уңай тәҗрибәсен искә алырга тәкъдим ителде.

Шулай ук ТӨРЕКСОЙ генераль дирекциясе белән «Европа-Азия» Халыкара Гуманитар Академиясе арасында үзара хезмәттәшлек итү турында Шартнамә текстын тикшерү һәм аны кабул итү дә югары дәрәжәдә башкарылды. Әлеге мөһим документка Полад Был-Был оглы белән академик Энгель Таһиров кул куйдылар.

ТӨРЕКСОЙ Генераль дирекциясенә 2000 елга эшчәнлегә хакындагы Программа тикшерелгәч һәм кабул ителгәч, чираттагы XIV утырышның Вакытлы Координаторы сайланды. ТӨРЕКСОЙның чираттагы XIV утырышы Башкортстан Республикасы башкаласы Уфа шәһәрәндә узачак. Вакытлы Координатор итеп Башкортстан мәдәният министры расланды. ТӨРЕКСОЙ Даими Советының XIII утырышында катнашучы мәдәният министрлары, эш Беркетмәсенә һәм Декларациягә кул куйганнан соң, пресс-конференция уздырылар.

ТӨРЕКСОЙ Даими Советының XIII утырышында катнашучы рәсми хөкүмәт делегацияләрен Төркия Республикасы Президенты Сөләйман Дәмирел, хөкүмәт һәм парламент житәкчеләре, сәяси фирка һәм җәмәгать оешмалары лидерлары кабул итте.

ӘХМӘТ СӘХАПОВ.

ادبی میراث ہر صنعتِ حکیمہ سی



ADABI MURAT
لئے
طہارت
عاصمہ



ТАТАР КУЛЪЯЗМА КИТАБЫ*

(МОНОГРАФИЯ)



«ХУРЛУГА БЕЛӘН ҺӘМРА» ДАСТАНЫ

«Хурлуга белән Һәмра» дастанының татар телендә басылу-басылмавы хақында матбугатта хәбәрләр юк иде. Дастанның басылу тарихы белән шөгыйльләнүчеләр нигездә төрөкмән фольклорчылары булдылар. Аларның язуына караганда «Хурлуга белән Һәмра» дастаны беренче мәртәбә академик В. В. Радлов тарафыннан 1870 һәм 1886 елларда казакъ һәм уйгур телләрендә язылып алынып, басылып чыккан¹. Шуннан соң дастанның 1898 елда Казанда литография ысулы белән «Һәмра» исемендә казак телендә басылуы хәбәр ителә². Әлеге басманы табып, укып карагач, бу информациядә төгәлсезлекләр барлыгы ачыкланды. Казанда 1898 елда басылып чыккан китапның исеме «Һәмра» түгел, ә «Кыйссаи Һәмра Хөсрәү падишаһ» (40 битлек) дип аталган. Аның теленә килгәндә, ул татарча катыш казакъ тел элементлары белән язылган. Казан басмасының тел үзенчәлеген тулырак күз алдына китерү өчен 39 битеннән бер өзек китерелә:

Андин соң куанды Һәмра гариб,
Куанды шад булды да күңле тыныб.
Касина хезмәтчеләр ияртеб алып,
Барады Хурлуканы Мисырга алыб.
Хөсрәүнең күңле тулды диде.
Алтын өй Мисырга киң кунды диде.
Хурлуканың алтынлы сарайы минән
Бары күркәм Мисырның булды,— диде.

Әлеге текстка аңлатмалар биреп тору артык булыр. Андагы татар әдәби телендәге кашына (каршысына) сүзен касына, куанадыр урынына куанады, иске әдәби телдәге минән (белән) формасын минән итеп алып кына татар әдәби теленнән бөтенләй аерып бетереп булмый.

Әлеге китапның типографиядә хәреф җыю юлы белән Түбән Курса авылы татарының — хәҗи Шәмсетдин бине Хөсәен акчасына басылуын да искә алсаң, дастан татар-казакъ телләре контакт зонасында яшәгән Байчыгави, Курмаши, Минзәләви, Юмачыков, Сабирҗан акын кебек берәр татар авторы тарафыннан язылган ахры, дигән фаразга нигез кала. «Кыйссаи Һәмра Хөсрәү падишаһ» дастаны Казанда 1898 елдан соң да басылып чыккан. Археографик экспедицияләр вакытында беренче басма текстны белән

* Дәвам. Башы журналның 1998 елгы 4, 5, 6, 7, 8 һәм 1999 елгы 1, 2, 3, 4, 6, 7, 8, 9, 10, 11 һәм 2000 елгы 1 саннарында.

туры килгән башка бер басманың да фрагменты табылды³. Димәк, дастан Казанда кимендә ике тапкыр басылган.

«Хурлуга белән Һәмра» дастаны, белгечләрнең язуына караганда, Һижри 1326 (1907 руми) — 1914 елларда Ташкент шәһәрәндә ташбасма ысулы белән алты мәртәбә «Һәмра» яки «Хурлука» исеме белән янәдән басылган⁴. Төрөкмән версиясе фәкәт 1941 елда гына нәшер ителә башлый һәм бу елдан соң берничә басмалары дөнья күрә.

Югарыда искә алынган басмалар татар укучысының «Хурлуга һәм Һәмра» дастаны белән инде шактый күптән таныш булуын күрсәтәләр. Ләкин, сорау туарга мөмкин, басылып чыкканчыга кадәр дастан кулъязмалары татарда мәгълүм булганмы соң?

Археографик экспедиция материаллары бу чәтерекле сорауга уңай җавап бирергә мөмкинлек бирделәр.

1978 елгы экспедиция барышында Татарстанның хәзерге Менделеев төбәге Татар Сарсазы авылында яшәгән һәвәскәр археограф Мирза Тарханов белән очрашканда, аннан туфракка уралып, тузып беткән кулъязма битләре алынган иде. Аларны авырлык белән чистартып, битләрен (сакланган кадәресең) тәртипкә китерүдән соң, текстны укып чыгу мөмкин булды. Кулъязма XVII—XVIII гасырларда язылган. Аның язучылары XVII гасыр татар эпиграфик истәлекләрен хәтерләтәләр. Текст коңгырт төстәге имән каерысыннан эретелеп алынган кара белән язылган. Кулъязма 325х210 мм зурлыктагы алты кәгазьдән гыйбарәт. Һәр биттә 20—23 юл язучы бар.

Әлеге кулъязманың башы-ахыры юк. Аның тексты белән танышканда, битләрендә «Хурлуга белән Һәмра» дастаны фрагментлары икәнә аңлашылды. Бер битенең кырында «1869 нчы елда, майның 15 йәүмендә Коңгыра илтер бүрек алдым». Коңгыр хәзерге Перым өлкәсендәге бер шәһәр исеме икәнлегенә аңлашыла (урчыча Кунгур). Коңгыр шәһәрәндә татарлар да яшәгән. Шулай ук татарда Коңгыр кеше исеме буларак та мәгълүм.

Татар кулъязмасындагы текст хәзерләнгәч, аның җитмәгән сәхифәләрен, сюжет бөтенлеген, башка төрки версияләр ярдәмендә реконструкцияләргә мөмкин булды. Соңгы елларда дастанның төрөкмән һәм уйгур версияләре кабаттан басылып чыктылар⁵. Башка төрки дастан текстлары белән чагыштырып караганда, татар версиясенең алар белән күп текстологик уртаклыклары барлыгы һәм аермаларга да ия булуы ачыкланды. Уйгур, төрөкмән текстларында сюжет сызыгында охшашлык, персонаж исемнәрендә тәңгәллек, охшаш шигъри урыннар барлыгы күренде. Ләкин аерым шигъри строфалар саны берсендә озын, берсендә кыска итеп бирелгәннәр. Уйгур һәм төрөкмән версияләренең прозаик өлешендә вакыйга-сюжет барышы гомумән уртақ булса да, тасвирлау, хикәяләү ягыннан бер-берсеннән шактый аерылалар. Бу санап кителгән аермалар, уйгур һәм төрөкмән дастаннары версияләре арасында нинди нисбәттә булса, татар һәм төрөкмән версияләре чагыштырмасындагы аермалары шундый ук күләмдә күренә, тик татар тексты алдагы һәр ике милли версиядән үзенек кыскалыгы белән дә аерыла. Татар версиясе үзенек сюжет төзөлеше белән төрөкмәннекенә якынрак. Дастан текстологик яктан эшләнеп, кереш-тикшеренү мәкаләсе белән бергә матбугатта бастырылды⁶.

Өйрәнелә торган әлеге ядкар узган гасырларда татар халкы арасында ни дәрәжәдә популяр булган соң, ул укылганмы? Чөнки бер данәдә сакланган кулъязма һәм басма текстларның тарихи тирәнлегенә укучыларны да, әдәбият галимнәрен дә кызыксындырырга мөмкин.

Галимҗан Ибраһимов исемендәге институт Мирасханәсе фондларында саклана торган, әмма әлеге фәнни әйләнешкә кертелмәгән бер кулъязма чыганақ куелган сорауга уңай җавап табарга нигез бирә⁷. Атаклы татар әкиятчесе Минһаж Хәмидуллиннан фольклорчы Михайлов 1941 елда «Нурга зарлы кош» әкиятен язып алган булган. Ул әкиятнең сюжеты «Хурлуга һәм Һәмра» дастанына бик якын:

Мәхмүт патша төшендә «Нурга зарлы кош» исемле бик матур бер кош күрә. Аның өч улы була, ул аларның өчесен дә шул кошны эзләргә җибәрә.

Озын-озак юллар үткәч, әлеге өч егет, өчесе өч якка китеп аерылышалар. Кече малай Мәрһәм (Һәмра исеменә бик охшаш) «Кайтмас» дигән юл белән китеп, күп авырлыктар күрәп, диюләр патшасы Сәхибҗамал яшәгән җиргә килеп җитә. Сәхибҗамал тылсымлы кошның иясе була. Мәрһәм, кыз патша йоклаган чагында әлеге тылсымлы кошны алып, кайтырга чыга. Юлда туганнары белән очраша. Ике агасы, Мәрһәм йоклаган чагында аның аяк-кулларын бәйләп, тирән коега салалар. Үзләре белән «Нурга зарлы кош»ны алып, этиләренә кайтып, таптык, дип мактаналар. Ләкин шул вакытта, Сәхибҗамал йокысыннан уянып, Мәрһәм артыннан аның этисенә килеп җитә. Мәрһәмне таптырып, аны терелтә. Ялганчылар фаш булалар. Бу сюжет Һәмраның башыннан кичергәннәре белән туры килә. Ләкин әкияттә шигъри урыннар юк, ул кыскарак.

Димәк, татар халкы фольклор репертуарында «Хурлуга һәм Һәмра» дастаны борынгыдан ук мәгълүм булып әкият рәвешендә сөйләнеп йөртелгән.

Бу дастан татар халкына Урта Азия халыклары әдәбиятынан әдәби бәйләнешләр юлы белән бик күптән кергән булса кирәк. Аның татар кулъязмасы әлеге мәгълүм булган барлык төреkmән, уйгур, казакъ текстларына караганда бик күпкә борынгырак. Әлеге дастанны кардәш төрки халыктар белән мәдәни һәм әдәби бәйләнешләр истәлегә итеп карарга мөмкин, чөнки татар версиясендәге аерым шигъри юллар еш кына төреkmән тексты белән тәңгәл киләләр.

«ГҮР УГЛЫ» ДАСТАНЫ

Төрки телләрдәге һ. б. язма әдәбиятларда, фольклорда киң таралган сюжетлардан берсе — Гүр углы турындагы дастан. Ул аеруча төреkmән, әзәрбәйҗан, таҗик, үзбәкләрдә фольклор әсәре буларак мәгълүм.

«Гүр углы» дастанының бер версиясе узган гасырда атаклы тюрколог В. В. Радлов тарафыннан Көнбатыш Себер татарлары арасында да телдән язып алынган. Әлеге версия татар халык иҗаты материаллары антологиясенә кертелеп, басылып чыкты⁸.

Татар фольклор вариантындагы дастан «Күр углы» (ягъни «Сукуыр улы») дип бирелә. Аның татар дастаннары арасында тоткан урыны турында фольклорчы Фатих Урманчеев хезмәтендә фикерләр әйтелә⁹.

«Гүр углы» дастанының татар язма әдәби версияләре хакында әлеге фәндә фикер әйтелгәнә юк. Гомумән, проблема өйрәнелмәгән әле.

1980 елларда вакытсыз арабыздан киткән фәнни хезмәткәр Салават Мөхәммәтнуров (1954—1995) Татарстанның Балык Бистәсе төбәгендә фольклор экспедициясе белән йөргәндә бер төргәк гарәп имлясындагы кулъязмалар алып кайткан иде. Алар Мирасхангә тапшырылып, тасвирланды¹⁰. Шул кулъязмалар коллекциясеннән ике биткә гарәп хәрефләре белән язылган «Гүр углы» дастаны фрагменты да килеп чыкты. Текст шәмәхә кара белән 14,5х21 см зурлыктагы 1920 нче елларда эшләнгән кәгазьгә язылган.

Кәгазьләрнең беренчесенә 13, 14 саннары сугылып, аның бит тәртибе белдерелә, икенче бит исә беренченең дәвамы булып тора, анысында бит саны куелмаган. Икенче биттә дастанның күчерелеп бетмәгәнлегә күренеп тора, зур гына урын язылмаган.

Фрагменттагы текст хәзерге татар графикасына күчерелде.

Тулы булмаган «Гүр углы» дастаны кыйпылчыгы буенча әлеге дастанның башка милләтләрдәге яшәгән версияләргә мөнәсәбәтен ачыкларга кирәк иде. Моның өчен төреkmән, таҗик, әзәрбәйҗан милли версияләре белән танышырга туры килде¹¹. Ләкин татар кулъязмасындагы текст тел һәм эчтәлегә ягыннан аларга туры килми иде.

Казан шәһәрендә татар телендә берничә мәртәбә нәшер ителгән «Хикәяте Гүр углы солтан» исемле дастан белән кулъязма фрагментны чагыштырып өйрәнү кызыклы нәтиҗәләр күрсәтте. Кулъязма фрагмент әлеге басмага бик якын текст буларак ачылды. Ул 1894 елда басылып чык-

кан басманың 13—15 битләрендәге текст белән күп урыннарда юлга-юл туры килә¹². «Хикәйте Гүр углы солтан» Петропавел (Казагыстан) шәһәрәндә китап төпләүче Мөхәммәтрәхим Мөхәммәтвәли углы заказы буенча мелла Хәсән Мирбаба углы тарафыннан 1880 елның 28 мартында язылып тәмамланган. Китапханәләрдә дастанның 1889, 1890, 1894, 1895, 1901, 1903, 1911, 1915, 1916 елларда чыккан басмалары да сакланган.

Дастанның татар версиясе төрекмән, таҗик, әзәрбәйҗан дастаннарыныкынан нык кына аерылып тора. Мәсәлән, төрекмән дастанында Гүр углының бала чагынан алып егет булганчыга кадәрге гомере бик тәфсилле бәян ителә һәм аның атының да мөгҗизалы тууы, үсүләре сурәтләнә. Гаваз ханны эзләп табу, аның өчен көрәшләр, Гаваз ханның хыянәте, аның кичерелүе һ. б. тасвирлана.

Таҗик варианты төрекмәннекенән нык кына аерыла. Анда персонаж исемнәрәндә үк төрекмән версиясеннән ераклык күренеп, вакыйгалар да башкачарак тасвирлана. Гүр углы, дастанның таҗик версиясе буенча, төрекмән ханы Әхмәтҗанның сеңлесе Хилал белән Райхан патша никяхыннан туа. Хилал баласын үзе үлгәч, кабердә таба һәм сабий кабердән үрмәләп чыга. Аңа илнең аксакалы, кабердә туганга күрә «Гүр углы» дип исем куша.

Таҗик варианты үзенә сюжет төзелеше белән татар дастанына якынрак. Анда да Гүр углы башта Хәсән ханны, аннан соң Гаваз ханны алу өчен көрәшә һ. б.

Әзәрбәйҗан версиясендә Гүр углы Хәсән ханның елкычысының улы рәвешендә тасвирлана. Анда төрекмән варианты белән уртак эпизодлар да бар. Уртаклык аеруча Гүр углының кыр аты туу, үсү тарихындагы хикәяләрдә күренә.

Төрөкмән, татар дастаннарында Жыгалы хан образлары бирелә, әзәрбәйҗан версиясендә ул Галы дип алынган. Ләкин һәр версиядә дә охшаш образлар, бер үк исемнәр очраса да, аларның дастаннардагы урыннары төрлечә. Димәк, «Гүр углы» дастанының һәр милли версиясе уртаклыкларга һәм аермаларга бай булып, алар бер-берсен кабатламыйлар.

Казанда татар телендә XIX—XX гасыр башларында күп тапкырлар басылган «Хикәйте Гүр углы солтан» әсәрә дастанның татар милли-әдәби версиясе итеп карарга мөмкин. Әлеге әдәби дастан тел ягынан фольклор әсәрәненнән нык аерыла, анда күп кенә гарәп-фарсы алынмалары, борынгы төрки лексика үрнәкләре шактый күп очрый. Ләкин «Гүр углы» дастаны иске кулъязма китапларда очрамагач, басманы соңрак дәвәрдә берәр кешенең ижади хезмәт җимеше түгелме икән,— дигән шөбһә, аның татар әдәбиятына нисбәтен билгеләргә мөмкинлек бирми иде. Чөнки татар телендә басылган һәрбер әсәрнең милли кыйммәткә катнашы булмый. Дастанның кулъязма хәлендәге фрагментын табу гына аның татар әдәбиятындагы урынын тәгаенләргә дәлил булды.

Татарча «Гүр углы» дастаны басмасының кайбер үзенчәлекләренә тукталып үтү кирәк булып. Төп үзенчәлек — татар версиясендә Гүр углының туу, үсү, җитлегү, аның мөгҗизалы аты тарихлары бик кыска рәвештә бирелүдә:

«Әмма равиан әхбар¹³ вә нәкылән асар¹⁴ андаг ривайәт кылырлар кем. Заман заман булганда Жәмбил бил-абад¹⁵ булганда, Жәмбилнең әүвәлге хакиме Агалык хан булды, андыйн Жыйгалы хан булды, андыйн соң унбиш йөшендә Тала жагасы¹⁶ башында, кырык егете кашында Гүр углы солтан хаким булды».

Гүр углына утыз яшь булганда Хозыр галәйһиссәлам, кырык изге җан һәм уника имам киләләр һәм аны бөтен бәләләрдән саклаган дога кылалар. Кырык яшенә җиткәндә Хозыр, кырык изге җан, уника имам аның янына кабаттан киләләр һәм бездән ниләр теләр идең диләр. Гүр углы үзенә озын гомер, дан, даныма зыян килмәсен,— дип теләк тели, ләкин балам булсын дими.

Гүр углы уника хатынга өйләнә, ләкин берсеннән дә баласы булмый. Ул йөз яшенә җиткәндә Исфahan шәһәрәненнән Хәсән ханны алып кайтып, аны үзенә улы дип игълан итә, һәм нүкәр егетләренә баш итеп куя.

Көннәрдән бер көнне Гүр углы Хункар хан илендә Булдырык исемле итченең бер бик чибәр улы бар икән, аның матурлыгын күргән кеше атынан егылып төшә икән, — дигән хәбәр ишетә. Ул егет Гаваз хан исемле була. Гүр углы Гаваз ханны күрәсе, аны үзенең варисы итәсе килә, ләкин күрергә барырга үзенең дәрманы булмый. Ул Хәсән ханны кырык егет белән Гаваз ханны алырга Хункар иленә җибәрә. Егетләргә, Хәсән ханны тыңлап, буйсынып торыгыз, — ди. Хункар дәүләте Гөрҗестан җирендә була. Хәсән хан һәм кырык егет Гөрҗестандагы Бәдбәхет тавына килеп җитәләр. Ул таудан Хункарның иксез-чиксез зур башкаласын күреп, каушап калалар. Алар каланың күпләгән капкаларын күреп гаҗиз булалар, Гавазны алу фикереннән ваз кичәләр. Шул вакыт Хәсән хан аларга шелтәле сүзләр әйтә.

Татарстанда табылган дастанның фрагменты шул шелтәле сүзләр белән башлана:

Жан барыйча, орышыңыз егетләр,
Тигенме¹⁷ сезләргә бикләрнең туны.
Гүр углы бик безне илдин озатты,
Гаваз хан килер дип җаен төзәтте.
Бу йирдә барыңыз кайтмак ирерсез,
Шундай кыл дип безгә бирдеме атны.
Без барамыз кандаг Чәмбил йортыга,
Тапмаен Гаваз ханны затыга.
Бу җирләргә җандин кичкән килә ди
Үз башыны канҗыгалап атыга.
Кырык егет бошалмый атка мен имди.
Бер нимә булса тәкъдирдән бел имди.
Һәр ни дисәм фәрманымны кыл имди,
Киң улмаеп бу көн орыш кыл имди.
Алла дип ат-жан аямай куең,
Игәм әсрар һәр бәладин бел имди.
Хәсән хан дир, тапшыр хакка үзеңне
Кыямәттәй була торган көн имди.
Фәрамуш¹⁸ булмасын имди хатерләр.
Корыңызлар сара пәрдә¹⁹ чатырлар.
Ак керүгә савыт кигән²⁰ батырлар,
Йа алыңлар, йа үлеңләр егетләр.
Йулымызда күзе Гүр углы солтан,
Гаваз ханны килтерер дип кырык арыслан.
Ук үтмәгәй кирек тиресе²¹ бу калкан,
Йа үлеңләр, йа алыңлар егетләр һ. б.

Кулъязма текстның бу юллары 1894 елгы басмадан ничек бирелгәнлеген карап үтик.

Жан барыйча орышыйңлар егетләр,
Тигенме сезләргә бикләрнең туны.
Гүр углы бик безне илдин озатты,
Гаваз килер диеп җаен төзәтте.
Бу йирдә барчаңыз кайтмакчы булдың,
Шундай кылып безгә бирдеме атны?!²²
Барамыз без ничек Жәмбил йортыга,
Ил-йорт канда²³, Гаваз хан ни затыга.
Бу йирләргә җандин кичкән килә ди,
Бер башыны канҗыглап²⁴ атыга.
Кырык егет бошанмай²⁵ атка мен имди,
Киңгләл²⁶ булмай бу көн тел имди,
Һәр ни дисәм, фәрманымны кыл имди.
Аллаһ, — дип ат-жан аямай куең,
Игәм(?) әсрар²⁷ һәр бәладин бел имди.
Хәсән хан дир, тапшыр хакка үзеңне,
Кыямәттәй була тугун²⁸ көн имди.
...
Фәрамуш булмасын имди хатерләр,
Корыңызлар сара пәрдә чатырлар.
Ак керүгә савыт кигән батырлар,
Йа алыңлар, йа үлеңләр кырык егетләр,
Йулымызда күзе Гүр углы солтан,
Гаваз ханны килтерер дип, кырык арыслан,
Йамылкан²⁹ ук үтмәс кирек тиресе калкан,
Йа алыңлар, йа үлеңләр кырык егетләр.

Китерелгән өзекләр ике чыганакта да бер үк төслә юллардан тора, ләкин аларда лексик аермалар күренә. Шунлыктан бу фрагментларның протографлары бер үк булса да, «Гүр углы» дастаны атаклы «Кыйссаи Йосыф» кебек текстта лексик, морфологик, орфографик үзгәрешләр кичерә килгәнлегенә игътибар юнәлә.

Сюжет тарихына килгәндә «Гүр углы» дастаны һичшиксез угыз төркиләре арасында туган. Татар версиясендә очрый торган Исфәһан, Гөрҗестан географик-топонимик төшенчәләре дә дастанның каядыр төрки-иран контактлары зонасында туганлыгына ишарә итә. Угыз төркиләре инде ерак антик гасырлардан ук Көнчыгыш Европа кыйтгасында яшәгәннәр. Алар XV—XVII гасырлардагы Нугай урдасы татарлары этник тарихында әһәмиятле компонент булганнар. «Гүр углы» дастаны татар әдәбияты тарихына Нугай урдасы татарлары мирасы буларак кергән.

ИСКӘРМӘЛӘР

¹ Хурлукга и Хемра. Саят и Хемра. Туркменский романический эпос.— М.: Изд-во «Наука»,— 1971.— С. 11.

² Шунда ук.— 11 б.

³ Фрагмент авторның шәхси архивында саклана.

⁴ Хурлукга и Хемра. Саят и Хемра...,— С. 15.

⁵ Хурлукга и Хемра. Туркменский романический эпос.— М.: Главная редакция восточной литературы, 1971.— С. 415; Уйгур фольклориниң антологияси.— Алмута: «Казакстан ССР «Наука» нәшрияти, 1988.— 141—190 б.

⁶ Әхмәтҗанов М. И. «Хурлуга һәм Хәмра» дастанының татар версиясе//Әдәби мирасың яңа катламнары.— Казан, 1990.— 23—42 б.

⁷ Мирасханә: 41 фонд.— 1 тасвир.— № 24 эш.

⁸ Татар халык иҗаты. Дастаннар.— Казан: ТКН, 1984.— 89—93 б.

⁹ Урманчиев Ф. И. Героический эпос татарского народа.— Казань: ТКИ, 1984.— С. 164—170.

¹⁰ Мирасханә: 39 кол.— № 5013 эш.

¹¹ Гер оглы. Туркменский героический эпос.— М.: Главная редакция восточной литературы, 1983.— С. 804; Гүр углы. Таджикский народный эпос.— М.: Главная редакция восточной литературы, 1987.— С. 702; Короглу//Азәрбайҗан әдәбияты инчиләри.— Бақы «Йазычы», 1987.— 273—420 б.

¹² Хикәйте Гүр углы солтан.— Казань: Типо-литография Императорского университета, 1894.— С. 90.

¹³ Равиан әхбар — хәбәрләр сөйләүчеләр.

¹⁴ Нәкылән асар — әсәрләр күчерүчеләр.

¹⁵ Абад — шәһәр.

¹⁶ Жагасы — яры.

¹⁷ Тигенме — тиешме.

¹⁸ Фәрамуш булмасын — онытылмасын.

¹⁹ Сара пәрдә — пәрдә корып, сарып.

²⁰ Ак керүгә савыт кигән — ак түгәрәк көбә күлмәк (кольчуга) кигән.

²¹ Кирек тиресе — киргегә тирене тарттырып эшләнгән калкан.

²² Атны — исемне.

²³ Кандай — нинди.

²⁴ Канжыглап — кан-яшь түгеп.

²⁵ Бошанмай — пошынмый.

²⁶ Киңгләл — кинәле.

²⁷ Әсрар — сер.

²⁸ Тугун — туган.

²⁹ Йамылкан — атылган.

МАРСЕЛЬ ӘХМӘТҖАНОВ,
филология фәннәре докторы.

(Дәвамь бар.)





XX ГАСЫР БАШЫ ТАТАР ШИГЪРИЯТЕ



Вакыйф Жәлал

ЖАН ТЕЛӘКЛӘРЕ*

(Шигырьләр)

Мөхәммәтвәкыйф Жәлал (әл-Жәлал) 1887 елда Казан губернасының Спас өязе Суыксу авылында (хәзер Татарстанның Әлки районы) туа. Бәхет эзләп, яшәтән үк казакъ далаларын гизә, Әстерханда яши, Урта Азиядә була.

В. Жәлалның беренче шигырьләре 1907 елларда «Бәяһелхак» газетасы һәм «Дин вә мәгыйшәт» журналы битләрендә басылган. Ул аеруча «Идел» газетасында еш күренә. Биредә аның иллеләп шигыре, шулай ук хикәяләре, Ташкенттан, Бохарадан, төрекмәннәр арасынан, Бакудан, туган төбәгеннән жибәрелгән юлъязма һәм очерклары чыккан. Аның «Кояш», «Аң», «Йолдыз» кебек матбугат органында да шигырьләр бастыруы билгеле.

В. Жәлал — «Садаи мәдәния» (Әстерхан, 1908), «Сәгадәт моңнары» (Казан, 1912), «Күз нурларым» (1913), «Күңел ялкыннары», «Күңел чәчәкләре» (Казан, 1913), «Вакыйф Жәлал шигырьләре» (Казан, 1913), «Яңа гөлстан» (Казан, 1917), «Вакыйф Жәлал шигырьләре» (Казан, 1919) исемле шигъри җыентыклар, «Кара тормыш» дигән хикәя китабы авторы.

В. Жәлалның тормыш юлы, иҗаты өйрәнелмәгән. Истәлекләрдә аның 1921 елгы ачлык вакытында Урта Азиягә китүе һәм басмачылар тарафыннан һәлак ителүе әйтелә (М. Әхмәтҗанов. Татар әдәбияты тарихына яңа исемнәр. — Кит.: Мәгърифәт һәм азатлык өчен көрәш. Казан, 1187—87—89 бб.). (Шигырьләр М. Гайнетдинов катнашлыгында әзерләнде.)

ТУГАН ИЛГӘ¹

Әй авыл син, матур авыл, моңсу авыл!
Нинди нурлы, нинди якын Суксу² авыл!

Гаклым үсте, буюм үсте туфрагыңда,
Артык мәддах³ булып идем сәфатыңда.

Атам-анам, кардәшләрем синдә минем,
Белгәннәрем, дусларым синдә минем.

Синең миңа һәр җирдән дә кадрәң зур;
Синдә генә бар рәхәтлек — синдә бар нур.

Өстендерсең шәһәрдән дә табигатьтә,
Гыйбадәттә, саф күңелдә, хәмиятьтә⁴...

Чын каһарман булып мактыйм, сине мактыйм!
Синең өчен моңланганым бар да хак дим.

Чишмәләрең, сахраларың, болыннарың —
Синең бардыр нинди ямьле урыннарың!

Сайрыйм сиңа, синең өчен кыйламын зар,
Нинди матур, нинди күркәм кызларың бар!...

НАЗЫМЧЫГА⁵

Кайрама үтмәс кылычны — үтми ул кайрау белән;
Карга былбыл булмыйдыр былбыл кебек сайрау белән.

* Ахыры. Башы журналның 1998 елгы 3—6, 8—11 һәм 1999 елгы 1—12 саннарында.

Жир казудан көчлөнөп тә чыкмый алтын-әнжеләр;
Чикмә зәхмәт, җирдән әнжеләр табалмассың, җүләр!

Син кояшлы күккә очмак булган идең көчлөнөп,
Остарып эчтән генә, белгеч булып, белгечлөнөп, —

Кайт бу фикреңнән, чыгалмассың бәләнд⁶ күкләргә дә,
Һәм керешмә гаршидән⁷ дә зур исем йөкләргә дә.

Син батарсың, гаркы улырсың⁸, кермә диңгезләргә дә,
Һәм табылмас — барма туфрактан шигырь эзләргә дә.

Үтмәсен гомрең һавага, син түгел былбыл, түгел!
Бик мөкатдәстер, нәзектер, нечкәдер былбыл-күңел!

АВЫЛ КЫЗЫНА⁹

Әй матур кыз, әй матур таң йолдызы, нурлы кояш!
Бик нәзек моңнар белән аһ әйләде гыйшкыңда баш.

Син юашсың, белмисең һичбер усаллыкларны син,
Гадәтеңчә күп сөйлисең һәрвакыт юк-барны син!

Гомрең үткәрсәң дә, дилбәр¹⁰, буш фикер, юк-бар белән,
Син сәляхиятлесең¹¹ ләззәтләнәргә яр белән...

Күкрәгендә бар синең алсу мәхәббәт гөлләре,
Җырлыйсың, күңлендә хисләренең дә бар былбыллары.

Күрнешеңдә садәлек бардыр — вәләкин ул җәмал!¹²
Ай яраткандыр йөзеңне Хакы Тәғали — За-л-җәлял!¹³

Күз карашыңнан синең, бел, нинди илһамнар килә?
Әй матур! Мактар өчен сине шигырьханнар¹⁴ килә.

Хәл күзем күрдә бу көн, кайттың судан ялгыз үзең;
Атлыйсың акрын гына, белмим, нигә төшкән күзең?

Чын мәхәббәт мәгъдәнәсең¹⁵, бел, шагыйрь мәфтүн¹⁶ сиңа!
Шигыренең иң нечкәсе берләп тәмам Мәҗнүн сиңа!

МИН КҮРӘМ...¹⁷

Мин күрәм: Җирнең шарында һәрбере ялган кебек,
Җир йөзе золмәт вә дәһшәтләр белән янган кебек.

Мин карыйм читтән генә җир халкына, хәятенә,
Зәһре гафләт¹⁸ берлә күкрәкләр агуланган кебек.

Нинди хикмәт, нинди сер бар бәндәләрдә, әй Ходай?
Бу хәляикъ¹⁹ һич көтелмәс фетнәгә тарган кебек.

Ни гөнаһы шомлыгыннан без — караңгы, бездә — төн?
Санкә²⁰ дөнъя безгә ләйл²¹ каһренә салган кебек.

Бу күңел җырлый тәрәккый һәм тәғали²² моңнарын...
Бу фәләк бездән тәғали хисләрен алган кебек.

Кичте гомрем моң белән, хәсрәт белән, күз яшь белән;
Һәр шигырь язсам, күземнең тамчысы тамган кебек.

Әй Ходай, фазлың²³ белән җу керле күкрәкләрне син!
Юкса эчләр мәңге ак булмас, караланган кебек.

ӘСЭРЛӘНГЭЧ²⁴

Торам дөнъяда сулган бер агачдай,
Телем бар — сайрый анчак сандугачтай.

Мине читтән карап торган фикерләр:
Гажәп! Авәрә иткән нинди дилбәр?²⁵

Дөрест сүз бу, шулай мин Мәҗнүн улдым
Вә Ләйләгә агач сулгандай сулдым.

Мине син күрмәсәң дә, мәгълүм инде,
Эчемне белмәсәң дә, мәгъмүм²⁶ инде.

Өмид итмим бай улмакны вә малны,
Булыйм анчак әмәлле²⁷, идеаллы.

Фараз иттек: синеңчә мин бай улдым,
Синең каршыңда яктырдым — ай улдым.

Мин инде маддәтән²⁸ гыйззәтле бәндә,
Синең төсле фәкыйрь миннән түбәндә.

Вә ләкин монда бер сер бар, караңгы;
Боз өстендә мәхәббәт уты янмый!

Адәм мәгънән өчен килгән торырга,
Нифакъ тохмы²⁹ өчен ләгънәт орырга.

Минем гаклым мәхәббәтләргә кәтми,
Монафикъ³⁰ жир йөзәңдә акча бетми.

Тәмам армый вә һич талмый-ялыкмый,
Әгәр тикшерсә вәҗданым халыкны,

Күңел хәсрәт тула, шатлыкка жир юк,
Миңа юлдаш вә чын сердәш бер ир юк.

Мәхәббәт багъламыйм ташка вә бозга,
Буламын мөнтазар³¹ рәхмәтле кызга.

Миңа ул көч, миңа ул хис, миңа нур —
Шуның берләң булам мәсгуд вә мәсрур³².

Матур кызлар да мөмкин булгаларга,
Табигатьтә вафасызлык аларда.

Күренгәндәй була кайчан, вә кайчан
Беләсәң, фитъратыңда³³ ул зәгыйфь җан!

Минем һәр илһамым жирнең хурыннан,
Мәгәр яктырды эч төшкән нурыннан.

Кояш ул — күктә торганда нурлы,
Вә ләкин бик горурлы соң, горурлы!..

ДОШМАНЫМА³⁴

Башым тоттым синең миңа һәр аткан ташыңа каршы,
Көләрмен мин дә бер көн, тукта, һәр күз яшеңә каршы.

Кояшым капланып калмас кара болтыңның астында,
Изелсәң дә ничә кәдрә минем гайбәт җафасында.

Миңа дошман икәнсәң җаһиләнә³⁵ — мин дә дошманмын,
Хәбәрдар бул: әгәр син шоңкар улсаң — мин арысланмын!

Синең һәрбер яман касдың³⁶, һөҗүмеңнән әсәрләнмим;
Каһәр ит — һәммә зәһреңнән вә бер зәдрә зәһәрләнмим.

Пычак булсаң — кылычмын мин, әгәр киссәң — кисәм мин дә;
Болыт булсаң — куармын, чөнки җил чаклы исәм мин дә.

Өрәп торма аяк астында, әй рәзил³⁷, түбән бер эт!
Синең шанәң³⁸ — түгел эшләр, жир өстендә түгел бөркет.

АКЧА³⁹

Әй жәһәннәм, чык жиһанга, ал жиһаннан акчаны,
Тарт, йолык, яндыр барын, ал барча жаннан акчаны.

Та кыямәт⁴⁰ булганынча жирдә акча падишаһ!
Хандыр ул, солтандыр ул, булган бөтен инсанга шаһ!

Шулкадәр өрткән хакыйкәт нурларын алтын-көмеш;
Бәйләнеп беткән, чуалган акчага һәр сүз, һәр эш...

Ул имансыз да ерткандыр кешелек пәрдәсен,
Һәр урында үстерә безгә жинаять зәрдәсен⁴¹.

Һәр батыйльлекләр⁴² вә ялган, жинаять — акчадан;
Һәр золым, һәрбер мөнафикълык вә гайбәт — акчадан.

Каплаган йолдызны, айны, көн кояшын каплаган;
Телне кискән, һәр кешенең күз вә яшен каплаган.

Акча бетми та кыямәт, һич тумас хаклык абы⁴³,
Ай була безнең жиһанда шул гавамнарның бае.

ФӨЗУЛИ ХЭЗРЭТЛӘРЕНӘ⁴⁴

Әй олугъ остаз! Фазыйләт⁴⁵ йолдызы, олугъ шагыйрь!
Син идең серләр вә хикмәт йолдызы, олугъ шагыйрь!

Күп заманнар моннан әүвәл күкрәгең моңландырып,
Киттең үтеп, кап-караңгы дөнъяны нурландырып.

Һәр шигырьләрдән синең шигърең мөкатдәс һәм бәләнд⁴⁶;
Белмимен, инсанмы булдың яки син булдың мөләк?

Һәр шагыйрьләренең атасы синсең инде, сүз дә юк,
Әмма яшьрен сер белән бу дөнъяга аткансың ук.

Жөмлә-жөмлә мисрагыңда⁴⁷ сер вә хикмәтләр тулы,
Гарше әгъля⁴⁸ гәүдәсен күз күрдә шигърең аркылы.

Күкрәгеңдә тулган илһам берлә кодсият⁴⁸ синең,
Жан белән жисмеңне өрткән хис вә шигърият синең.

Нинди хуш ис аңкыса, анчак диваныңнан чыга,
Күктән иңмәс булса, ул моң нинди жаныңнан чыга?

Хак Тәгалә дәръя иткән, әй олугъ остаз, сине!
Тәкъдир итә миллион инсаннар да мең әлфа⁵⁰ сине!

Та кыямәт калды мәңге бу олугъ исмең синең;
Ни зарар бар, китте килгән урнына жисмең синең.

Пакъ жаның күкнең йөзәндә асрала гыйззәт⁵¹ белән,
Ашкан ул күкләргә ушбу дөнъядан гозләт белән⁵².

Мин, гажиз кол, йөгрәм артыңнан синең житмәк булып,
Бозлы диңгезләргә бар аһымны бер сипмәк булып.

ЯРЛЫЛЫКТА⁵³

Жиһанда ни авырлык булса — аны ярлылыктан күр;
Әгәр син ярлысың — тормыш синең кабрең, сиңа ул гүр.

Әзалардан⁵⁴, жәфалардан вә хәсрәттән буш улмассың,
Гомер үткәнчә янмактан да чыкмассың, котылмассың.

Янар ут һәр дөкыйкәндә⁵⁵ синең күңлең учагында,
Ятасың чөнки тормышның зәһәрләнгән кочагында.

Синең әһле гыялыңда⁵⁶ — тынычсызлык, тавыш, гауга;
Күңелсездер, күңелсездер, күңелсездер бу эш әмма!

Зан итмә⁵⁷ бер кешедән: мәрхәмәт бар, ярдәм, ихсан⁵⁸ бар;
Беләмсең, бездә ихван хәленә күз салмас ихван⁵⁹ бар.

Котылмак чарасын күр ярлылыктан, төрле михнәттән,
Һәмишә эшлә һәм кәсеп ит вә һич куркъма мәшәкәттән.

АВЫЛЫМА КАРАП⁶⁰

Нинди золмәт каплаган сине, авыл — мескин авыл;
Әй бәхетсезлек, фәкыйрьлек берлә яткан син, авыл!

Кап-кара бәхтен эзәһәрләп ташлаган дөнъя сиңа;
Зәррә нурың юк — күмелгәнсең кара җир астына.

Рухың үлгән: хиссиятең юк синең, юк тәдбирең⁶¹,
Аһ дәрига!⁶² Һәр карадан да карадыр тәкъдирең!

Изде рухыңны фәкыйрьлек матдәтән, мәгънән⁶³ синең;
Сиңа түккәндер җиһан, белмим, нидән гафләт силен?⁶⁴

Йорт саен эзләп йөрим: сүнгән тәғали⁶⁵ утлары,
Һәр тараф саф-саф тора гафләт, җәһаләт йортлары...

Икътитсад юк монда, һәм дә мәгърифәт юк монда һич,
Монда таң атмый, кояш чыкмый — караңгы монда кич.

Монда гайбәт. Монда зыйдылык⁶⁶, монда дошманлык бара!
Ни гәнаһтан, (әй) авыл, булдың түбән, булдың кара?

Синдә — гауга, синдә — оршыш, синдәге тормыш та вак;
Бер булыр микән синең кальбең бәләнд⁶⁷, кальбең бер ак?

Кызганам мин син авылны, син — шагыйрьнең һәмдәме⁶⁸.
Әй гажәеп! Нинди эш: авылым — җәһаләт мәгъдәне⁶⁹.

ТӘӘССЕФ⁷⁰

Янә кайтармы бу «Гасры сәгадәт?»⁷¹
Булырбызмы сәфаләттән⁷² сәламәт?
Бүгенгедән хәят бер үзгәрерме?
Бетәрме безгә дошман суи⁷³ гадәт?

Бәли⁷⁴, шатланган булдык аз бер эшкә —
Бу эшләр иске гафләттән гыйбарәт.
Янып дүзәхтә⁷⁵, ялгыш эзләдек без
Җәһаләт тәәсире астында җәннәт.

Туар, ахры, тәәссеф, арты белән
Гарәптә парлаган шәмсе кәмаләт.⁷⁶
Гараибтер⁷⁷, калырмы мәңге әллә,
Китәрме яки, раббем, ушбу халәт?!

Йөзен чөрдә мөселман бар хәердән,
Итеп шәрнең ләвасына⁷⁸ итагать.
Кыймылдыймыз һәнүз үлми, терелми,
Терелмәбезме әллә та кыямәт?!

Гажәптер, ихтыяр иттек төшүне,
Менеп торганда күккә һәр вилайәт.
Тәмам зыйд⁷⁹ кемсәләрдән без ишеттек
Көтелмәс чаклы микъдарда иһанәт⁸⁰.
Моңы көтмәс идек, җәбран вә каһран,⁸¹
Ходая, нинди җирдән килде афәт?!

ШАГЫЙРЬ ХАТИРӘСЕ⁸²

Исмидер жыллар бу көн, әкрен генә тынган жиһан —
Важ-выж итеп шаулаган, жыллар исеп торган жиһан.

Ялтырап тормый кояш та, күк йөзәндә нурланып,
Нурлары сүнгән, тора хәсрәтләнеп һәм моңланып.

Балкыган ай берлә йолдызлар да моңланган кебек,
Бу кара жир өстенә күз яшьләре тамган кебек.

Бездәге һәрбер матәмнәрне күреп әчтән генә,
Һәммә тау-ташлар да сыктанган кебек әчтән генә.

Сайрамый кошлар да, былбыллар да шатлык җырларын,
Җырлыйлар анчак хафа, хәсрәт вә госсә⁸³ моңнарын.

Мин күрәм: саф һәм табигый якшылыкта тормый көн;
Төн катышкан төсле көнгә, һәм (дә) күргәндәй төтен.

Шылтырап аккан суларның да әче пошкан кебек,
Ниндидер бунларга да хәсрәт вә гамь төшкән кебек.

Күк йөзәндәге болытлар бар да качканнар бу көн —
Гарше әгъләдән бу жиргә юлны ачканнар бу көн.

Әллә кайда шаулылар... моңлы авазлар ишетелә...
Әйтә һатиф⁸⁴: «Бер заман инсан үлә, инсан үлә!»

Мин бу көн күрдем табигатьнең төмам үзгәргәнән,
Иске төсләр юк булып, бер үзгә төскә кергәнән.

Шул заман калдым тәхәйердә⁸⁵, дидем: «Ник соң болай?»
Бер аваз килде һатифтән: «Күчте дөнъядан Тукай!»

ЖАН ТЕЛӘКЛӘРЕ⁸⁶

Жан тели жирдә мәхәббәт орлыгын,
Хурлана күрмәккә зыйдык⁸⁷ хурлыгын.

Жан тели: һәрбер кеше булсын тигез,
Булмасын берсе арык, берсе симез.

Ут яна милләт күгендә, боз тели.
Утның урнында матур йолдыз тели.

Бу гомернең икмәгенә тоз тели,
Мәңгегә юлдашлык өчен бер кыз тели.

Ул тели һәр яхшылыкны... ул тели...
Зикер итеп⁸⁸ һәр нәрсәне йомшак «тел»и.

ШАГЫЙРЬ МӘХӘББӘТЕ⁸⁹

Сөя шагыйрь үзе торган жиһанны,
Сөя өстендә жирнең барча җанны.

Шагыйрьгә чит түгел дөнъяда һич ни,
Сөя күркәм холыкны, күркәм эшне.

Болыт, җил, күк, кояш, ай, йолдызы һәм
Була шагыйрьгә бер шатлык вә бер гамь.

Кара жир, тау, ачык сахра, болыннар
Була шагыйрь өчен ярдәмче моңнар.

Мәһабәттер шагыйрь күңле, мәхәббәт!
Вәләкин бар эчендә кайгы-хәсрәт!

Шагыйрь мәфтүн — матурлык мәфтүне⁹⁰ ул,
Шуңарга сайрыйдыр көн һәм төне ул.

ШИГЫРЬЧЕГЭ⁹¹

Язма мең юл, яз бер-ике юл гына —
Күкрәгендә көзгә булсын шул гына.

Нинди файда бар — тегермән тартмаса,
Арытасың мең юл язып кул гына.

Чыкмыйдыр он, буш тегермән әйләнәп,
Җилне истермәс борын бик мул гына.

Киссә кайчы, иссә җил — тарта күңел, —
Шунда тирмән әйләнә, балкый күңел.

АҢЛАТМАЛАР ҺӘМ ИСКӘРМӘЛӘР

¹ **Туган илгә.** В. Җәлалның «Сәгадәт моңнары» исемле китабында (1912) чыккан. Текст шуннан алынды.

² Суксу — Суыксу, шагыйрьнең туган авылы.

³ Мәддах — мактаучы.

⁴ Хәмиять — дәртлелек.

⁵ **Назымчыга.** «Идел» газетасының 1912 елгы 1 февраль (424 нче) санында «Вакыйф әл-Җәлал» имзасы белән басылган. Текст шуннан алынды.

⁶ Бәләнд — биек.

⁷ Гарши — күк.

⁸ Гаркы улырсың — суга батарсың.

⁹ **Авыл кызына.** «Идел» газетасының 1912 елгы 31 июль (474 нче) санында «Вакыйф әл-Җәлал» имзасы белән басылган. «Сәгадәт моңнары» китабында (1913) бар. Текст шуннан алынды.

¹⁰ Дилбәр — сөекле (кыз).

¹¹ Сәляхиятле — сәләтле.

¹² Җәмал — матур, ямьле.

¹³ За-л-җәлал — бөөклек иясе (Алла эпитеты).

¹⁴ Шигыйрьхан — шигыйрь сөйләүчеләр.

¹⁵ Мәгъдәне — байлыгы.

¹⁶ Мәфтүн — үз-үзен онытып соклана.

¹⁷ **Мин күрәм...** «Идел» газетасының 1912 елгы 25 сентябрь (488 нче) санында «Вакыйф» имзасы белән басылган. Шагыйрьнең «Күңел чәчәкләре» (1913) китабында чыккан. Текст шуннан алынды.

¹⁸ Зәһре гафләр — гамьсезлек зәһре.

¹⁹ Хәляикъ — халыклар.

²⁰ Санкә — чөнки.

²¹ Ләйл — төн.

²² Тәгали — бөөклек.

²³ Фазлың — өстенлеген.

²⁴ **Әсәрләнгәч.** «Идел» газетасының 1912 елгы 2 октябрь (490 нчы) санында «Вакыйф әл-Җәлал» имзасы белән басылган. Шагыйрьнең «Күңел чәчәкләре» китабында чыккан. Текст газетадан алынды.

²⁵ Дилбәр — яраткан кыз.

²⁶ Мәгъмум — кайгылы, сагышлы.

²⁷ Әмәлле — өметле.

²⁸ Маддәтән — асылда.

²⁹ Нифакъ тохмы — җәнжал сәбәбе (яблоко раздора).

³⁰ Монафикъ — ике йөзле.

³¹ Мөнтазар — көтеп алучы.

³² Мәсгуд вә мәсрур — бәхетле һәм шат.

³³ Фитъратында — яратылышында.

³⁴ **Дошманыма.** «Идел» газетасының 1913 елгы 11 январь (518 нче) «В. Җ.» имзасы белән басылган. Текст шуннан алынды.

³⁵ Җаһиләнә — наданлык белән.

³⁶ Касдың — теләген, ниятен.

³⁷ Рәзил — начар, яман.

³⁸ Шаның — дәрәҗәң.

³⁹ **Акча.** «Идел» газетасының 1913 елгы 12 февраль (527) санында «Вакыйф әл-Җәлал» имзасы белән басылган. Текст шуннан алынды.

⁴⁰ Та кыямәт — кыямәткәчә.

- ⁴¹ Зәрдәсен — биредә: үсемлеген.
⁴² Батыйлык — бозыклык.
⁴³ Абы — суы.
⁴⁴ **Фөзули хәзрәтләренә.** «Идел» газетасының 1913 елгы 14 май (553 нче) санында «Вакийф Жәлал» имзасы белән басылды. «Вакийф Жәлал шигырьләре»ндә (1914) бар. Текст шуннан алынды.
⁴⁵ Фазыйләт — өстенлек, кешелеклелек.
⁴⁶ Бәләнд — югары; бөөк.
⁴⁷ Мисрагъ — шигырь юлы.
⁴⁸ Гарше әгъя — күкнең иң югары катлавы; биеклек.
⁴⁹ Кодсият — изгелек.
⁵⁰ Әлфаз — сүзләр.
⁵¹ Гыйззәт — кадер, хөрмәт.
⁵² Гозләт белән — ялгызлыкка бирелеп.
⁵³ **Ярлылыкта.** В. Жәлалның «Күңел чәчәкләре» китабында (1913) басылган. Текст шуннан алынды.
⁵⁴ Әзалардан — жәбер-золымнардан.
⁵⁵ Дәкыйкәндә — минутында.
⁵⁶ Әһле гыялында — гаиләндә.
⁵⁷ Зан итмә — уйлама, өметләнмә.
⁵⁸ Ихсан — булышлык, ярдәм.
⁵⁹ Ихван — туганнар.
⁶⁰ **Авылыма карап.** В. Жәлалның «Күңел чәчәкләре» китабында (1913) басылган. Текст шуннан алынды.
⁶¹ Тәдбирең — чараларың.
⁶² Дәрига — үкенеч.
⁶³ Матдәтән мәгънән — матди, мәгънәви (әчке) яктан.
⁶⁴ Гафләт силен — гамьсезлек ташкынын.
⁶⁵ Тәгали — бөөклек (югарыга күтәрелеш, үсеш).
⁶⁶ Зыйдлык — капма-каршылык, тискәрелек.
⁶⁷ Бәләнд — бөөк.
⁶⁸ Һәмдәме — юлдашы.
⁶⁹ Мәгъдәне — шахтасы; чокры.
⁷⁰ **Тәессеф.** В. Жәлалның «Күңел чәчәкләре» китабында (1913) басылган. Текст шуннан алынды. Тәессеф — үкенеч.
⁷¹ «Гасыр сәгадәт» — сәгадәт гасыры, үткәндәге мифологик тулы бәхетлелек заманы («золотой век»), мәселман мифологиясе буенча, Мөхәммәд пәйгамбәр һәм беренче дүрт хәлифә — Әбүбәкер, Гомәр, Госман, Гали идарә иткән вакыт.
⁷² Сәфаләт — түбәнлекләр.
⁷³ Сүи — яман, явыз.
⁷⁴ Бәли — әйе.
⁷⁵ Дүзәх — тәмугъ, жәһәннәм.
⁷⁶ Гарәбтә парлаган шәмсе кәмаләт — Көнбатышта балкыган камиллек кояшы.
⁷⁷ Гараиб — ишетелмәгән хәл.
⁷⁸ Шәрнең ләвасына — явызлык (яманлык) байрагына.
⁷⁹ Зыйд — тискәре.
⁸⁰ Иһанәт — кимсетү, хурлау.
⁸¹ Жәбран вә каһран — ирексезләр һәм каһәрләр.
⁸² **Шагыйрь хатирәсе.** «Вакийф Жәлал шигырьләре» китабында (1913) басылган. Текст шуннан алынды.
В. Жәлалнең Г. Тукай үлеме уңае белән язылган тагын ике шигыре бар. «Мәрхүм Тукаевка матәм» исемлесе «Кояш» газетасының 1913 елгы 4 апрель санында, икенчесе — «Тукай кабере янында» — «Вакийф Жәлал шигырьләре» (1913) китабында басылган.
⁸³ Госсә — кайгы.
⁸⁴ Һатиф — яшерен тавыш, күк тавышы (дини).
⁸⁵ Калдым тәхәйердә — хәйран булып калдым.
⁸⁶ **Жан теләкләре.** «Вакийф Жәлал шигырьләре»ндә (1913) басылган. Текст шуннан алынды.
⁸⁷ Зыйдлык — дошманлык.
⁸⁸ Зикер итеп — искә төшереп.
⁸⁹ **Шагыйрь мәхәббәте.** Шунда ук басылган.
⁹⁰ Мәфтүн — үз-үзен онытып сокланучы.
⁹¹ **Шигырьчегә.** Шунда ук басылган.

Текстларны, аңлатмалар һәм искәртмәләрне журналга филология фәннәре кандидаты **ЗӨФӘР РӘМИЕВ** эзәрләде.

(Тәмам.)

Милли яңарышның алгы сарында

Хәзерге эпохаль әһәмиятле ижтимагый-сәяси һәм социаль-рухи күчеш вакыты күп нәрсәгә тарихи яссылыкта, бүгенге белән үткәнне күчемле бәйләнештә карауга этәрә. Шул сәбәпле, татар дөньясында безнең көннәрдә бара торган иң мөһим процессны — милли яңарыш хәрәкәтен дә без үзалдына гына түгел, бәлки бу өлкәдә үткәндәге тәҗрибә белән бәйләп алып барырга тиешбез. Инде билгеле булганча, мондый яңарыш бездә XIX һәм XX йөзләр аралыгында күзәтелгән иде. Ул вакытта заман үзе тудырган һәм мәҗрифәтчеләр әйдәп барган әлеге хәрәкәттә төп көчләр булып мәҗариф белән мәдәният торган иде. Ягъни милли яңарышны тәмин итүдә мәҗрифәтчеләр шушы ике өлкәгә аеруча басым ясадылар. Бу күренешнең иң характерлы мисалы итеп тора-бара татарның милли идеологияна һәм лидерына әверелгән Гаяз Исхакый эшчәнлеген алырга була. Милли яңарыш хәрәкәтенң үзәгендә торган милләтпәрвәр әдипнең әлеге эшчәнлегенә бу яктан хәзер дә принципияль әһәмияткә ия. Әйтергә кирәк, 70 елдан артык төрле сәяси-идеологик мөһерләр сугып онытылуға дучар итеп килгән Исхакый мирасының нәкъ менә хәзерге тарихи күчеш һәм милли яңарыш вакытында кабат торгызылуы үзенә бер символик мәгънә ала. Ул, бер яктан, әлеге яңарыш тарафыннан кире кайтарылса, икенче яктан, шушы хәрәкәтне әйдәп бару чарасына әверелә.

Шундый тарихи-милли әһәмияткә ия булган бу мирасны өйрәнгәндә һәм бәяләгәндә беренче чиратта моңа кадәр ана булган мөнәсәбәтне ачыклау кирәклегенә аныклана.

Исхакыйга мөнәсәбәт тарихын берничә, якынча өч чорга бүлөп карарга мөмкин.

Беренче чор революциягә кадәрге дәверне эченә ала. Матбугат битләрендә Исхакый турындагы хәзергә мәгълүм беренче сүз аның мөгаллимлек эшчәнлегенә карата әйтелгән. Биредә «Казанский телеграф» газетасының 1898 ел 15 январь санында «Н. П.» имзасы белән бирелгән «Из мусульманского мира» дигән мәкалә күздә тотыла. Анда яшь мөгаллим Гаязның Яңа бистәдәге Әмирхан мәдрәсәсендә шәкертләргә җәдитчә укуга башлавы уңай бәяләнә. Исхакыйның әдәби ижаты турында да хәзергә билгеле булган беренче житдирәк фикер шулай ук рус матбугатында әйтелә¹.

Татар дөньясына килсәк, анда әдәби тәнкыйть фикеренң формалашуы һәм үсеп китүе күбрәк Исхакый ижатын анализлау һәм бәяләү белән бәйләнгән дияргә мөмкин. Бу ижат турында беренче житди фәнни чыгышлардан булган Й. Акчураның «Гаяз әфәнде» дигән мәкаләсендә үк («Казан мөхбире», 1906, 5 ноябрь) яшь әдипнең беренче әсәрләре нигезендә аның әдәби сәләте һәм татар әдәбиятында тотачак урыны хакында шактый төпле фикер әйтелде. Бу уңайдан Й. Акчура болай язды: «Ул заманнан игътибаран фикеремдә тәмамән урнашкан иде: милләттәшләрем арасында ике әдип житешә, берсе — хәссас (сизгер), атәшле (ялкынлы) милләтпәрвәр, идеалист вә романтик Гаяз, икенчесе — гасабый (көчле) тешләүчән, милләтен чәметеп сөя торган рационалист вә реалист Фатих (Ф. Кәрими)².

Бу мәкалә Исхакыйны, бәяләүдәге беренче чорга нигез сала дияргә мөмкин. Бу вакытта әдипне милли позициядән торып бәяләү һәм тәкъдир итү өстенлек ала. Ягъни төп игътибар Исхакыйны милләтпәрвәр әдип дип карауга, аның ижатында милләтнең хәл-әхвалә һәм язмышы мәсьәләләренң ничек яктыртылуына юнәлтелә. Әдип турында сүз күбрәк аның аерым әсәрләре тирәсендә алып барыла. Кин җәмәгәтьчелек игътибарын аеруча Исхакыйның «Кәләпүшче кыз», «Ике йөз елдан соң инкыйраз», «Алдым-бирдем», «Мөгаллим» һәм «Зөләйха» кебек әсәрләре җәлеп итә. Болар турында матбугат битләрендә дә байтак языла. Мисалларга килсәк,

«Кәләпүшче кыз» турында Й. Акчура, Н. Гасрый³, «Ике йөз елдан соң инкыйраз» турында Г. Гобәйдуллин, Ж. Вәлиди⁴, «Мөгаллим» турында Г. Камал, Г. Баттал, К. Бәкер, И. Биккулов, Ф. Әмирхан⁵, «Мөгаллимә» турында Г. Гыйсмәти, Ш. Әхмәдиев, Г. Кәрам, Ә. Мөхетдиния, Ж. Вәлиди, С. Рәмиев, Г. Ибраһимов, А. Бикташев⁶, «Зөләйха» турында Ф. Әмирхан, Ш. Әхмәдиев, Г. Кәрам, Р. Тюменев⁷ мәкаләләре күбрәк игътибарга лаеклы. Биредә фикерләренң төрле булуына карамастан, әдип турындагы күпсанлы чыгышларда аңа югары бәя бирелүен, аның әдәбияттагы урыны һәм роле объектив бәяләнүен әйтергә кирәк. Аларда Исхакый феноменының асылы аның милләтпәрвәр әдип булуынан, милләт язмышы мәсьәләсен әдәбиятта аеруча калку һәм житди итеп күтәрүеннән, аны хәтта әдәби иҗатның төп проблемасына әверелдерүеннән, заман тормышының төрле-төрле күренешләрен шушы төп мәсьәлә белән бәйләп каравынан гыйбарәт икәнә асызыклана. Кайчак әдипнең иҗат методына да диъкъать итеп аның күбрәк реалистик планда фикер йөртүе күрсәтелә.

Гомумән алганда, XX йөз башы тәнкыйте Г. Исхакыйны ул дәвер әдәбиятының төп фигураларынан һәм әйдәп баручыларынан берсе дип бәяләде.

Ә менә көрәшче әдипне бәяләүдәге икенче чорда, ягъни 1917 елдан соң аңа мөнәсәбәт кискен рәвештә үзгәрә. Биредә аның милли азатлык хәрәкәте тарафдары буларак яңа хакимиятне кабул итмичә колчакчыларга ияреп башта Себергә, аннан чит илгә мөһажирлеккә китеп баруы хәлиткеч роль уйнады кебек. Ул совет системасының һәм идеологиясенң килешмәс дошманы итеп каралды һәм шулай булды да. Шунлыктан бу әдип совет шартларында күптөрле мөһерләр сугып тулысынча кире кагылды, аның исемен уңай яктан искә алу да жинаять итеп карала башлады. Хәзер аны тулысынча диярлек ижтимагый-сәяси планда, совет идеологиясе кысаларында бәяләү китте. Нәтижәдә Исхакыйга рәсми әдәби дәирәләрдә дә караш кискен үзгәрде. Шушы гомум үзгәреш аерым әдипләр мисалында тагын да тәәсирлерәк булып күренә. Мәсәлән, революциягә кадәр Г. Ибраһимов, Г. Исхакыйның кайбер әсәрләренә шактый тәнкыйтьчел карашта булса да, бу әдипнең татар әдәбиятында тоткан урынын югары бәяләп болай язды: «Әдәбият мәйданында хәзер ин шәүкәт илә вә ин бөөк урында карт реалист Газзәфәнде тора. Бу мөхтәрәм зат татар әдәбиятына башлап реализмны кертүче иде. Әле һаман да аның мәүкыйгысы (урыны) ялгыз диярлек дәрәжәдәдер. Без аның хикәяләре кадәр реальный бер әсәргә матбугатыбызда очрый алганыбыз юк әле»⁸.

1917 елдан соң исә яңа заман идеологиясенә бирелеп, Г. Ибраһимов та Исхакыйны күбрәк ижтимагый-сәяси планда бәяләүгә күчә һәм аны башлыча совет дошманы итеп карый, ягъни аңа кире бәя бирә. Әдипнең Исхакыйга һәм революциядән соң мөһажирлеккә киткән башка татар язучыларына да шундый үтә тенденциоз карашы аның «Кара маяклар, яки ак әдәбиятлар» дигән хезмәтендә (1924) тулырак чагылды.

Исхакый совет системасының ата дошманы дип игълан ителгән, шунлыктан аны төрлечә гаепләү гадәти хәлгә әверелгән шартларда әдипне моңа кадәр хөрмәт иткән кешеләр дә кайчак аңардан ваз кичәргә мәжбүр булалар. Моңа гыйбрәтле мисал итеп К. Тинчуринны алырга мөмкин. Революциягә кадәр «Сәйяр» труппасында эшләп, ул Г. Исхакый пьесалары буенча куелган спектакльләрдә катнаша. 1917 елда герман сугышына алыну куркынычы тугач, К. Тинчуринны армиягә алып китүдән коткарып калу өчен Г. Исхакый аны үзе чыгара торган «Ил» газетасы редакциясенә эшкә урнаштыра. Шул вакытларда икесе арасында барлыкка килгән танышлык-дуслыкны күздә тотып һәм, большевикларның милли сәясәте белән килешә алмыйча мөһажирлеккә китәргә мәжбүр булса да, туган иле белән ижади бәйләнешне сакларга омтылыптыр ахры, 20 еллар башында Г. Исхакый Германиядән К. Тинчуринга хат жиберә, анда совет татар театрында куярлык пьеса язуды хәбәр итә. Жавап булмауга карамастан, мөһажир әдип берәздән әлегә пьесаны төгәлләп ул вакытта Татар дәүләт драма театрының баш режиссеры булган К. Тинчуринга жиберә. Әлегә пьеса театрда артистлар белән бергә укылып кире кагыла һәм шуннан юкка чыга. Ә инде берәздән Г. Исхакыйдан үзе мөһажирлектә чыгарган «Милли юл» журналы да килеп төшкәч, К. Тинчурин аны тизрәк «Кызыл Татарстан» газетасы редакциясенә илтеп бирә һәм язучыларның бер жыелышында бу көтелмәгән күчтәнәчкә үзенә кире мөнәсәбәтен дә белдерә. Ягъни ил-

ле яше тулган көннәрдә (ул 1887 елның 15 сентябрендә туа) К. Тинчурин «халык дошманы» мәһерә белән кулга алына. Бер ел да ике айга сузылган тикшерүдән соң К. Тинчуринга жиде пункттан торган гаепләү акты игълан ителә һәм аларның дүртесе Исхакый белән бәйләнгән була. Алар түбәндәгедән гыйбарәт:

1. 1917 елда, вакытлы хөкүмәт дәверендә «Ил» газетасы редакциясендә эшли; контрреволюцион милләтче буржуазия органы булган бу газетаның редакторы Гаяз Исхаков кулы астында коммунистлар партиясенә каршы көрәш жәелдерә.

2. 1918 елда Казанда ак бандаларны куган чакта, алар белән бергә Тәтешкә, аннан соң Самарага Г. Исхаков, З. Вәлиди, Ф. Сәйфи-Казанлы һәм башкалар янына чигенә.

3. Буржуаз милләтче, ак эмигрант Гаяз Исхаков белән хат алыша, аннан ак эмигрантларның «Милли юл» журналын алып тора һәм Советларга каршы көрәштә махсус йөкләмә ала.

4. Япон шпионы Хәсән Исхаков белән бәйләнештә була, аның аркылы театрда куяр өчен Германиядәге Гаяз Исхаковның пьесаларын ала⁹.

Һәм шундый нигезсез гаепләүләр нигезендә К. Тинчурин 1938 елның 15 ноябрендә атып үтерелә. Икенче төрле әйткәндә, Исхакый белән кайчандыр таныш булганы өчен генә, бу танышлыктан ваз кичүенә дә карамастан, тоталитар система К. Тинчуринны үлемгә хөкем итә.

Бездә Исхакый ижаты тулысынча тыелган, аның исеме дә каһәрләп искә алынган дәвердә көрәшче-әдипнең күпкырлы эшчәнлегенә чит илләрдә азмы-күпме өйрәнеләп килә. Мисал өчен ул үзе 1951 елда төрек телендә «Гаяз Исхакыйның әдәби әсәрләре библиографиясе»н төзи һәм анда 58 исемдәге әсәрен искә ала. Төркиядә Исхакый мирасын ачыклау, жыю һәм саклау белән озак еллар милләттәшбез М. Таһир шөгыльләнә. Әдипнең дөнья күрә алмаган, кулъязма хәлендә калган әсәрләренен, аерып алганда, мөһажирлектәге иң күренекле ижат жимешләреннән берсе булган «Олуг Мөхәммәд» тарихи драмасының сакланып калуында һәм туган иленә кайтуында да без шушы фидакар шәхескә бурычлыбыз. Мөһажирлектә әдипнең күпкырлы эшчәнлеген колачлабрак яктырткан хезмәт «Милли көрәшче һәм милли әдип Гаяз Исхакый» дип атала. Ул Исхакый үлеменнән соң аның истәлегенә багышлап 1955 елда Истанбулда төрек телендә дөнья күрә.

Әдипнең туган илендә исә аны төрлечә каралтып татар дөньясыннан читләштерү, онытылуга дучар итү кампаниясе 80 еллар уртасына кадәр сузыла. Бары шушы унъеллыкның икенче яртысыннан гына СССРда башланган мәгълүм үзгәрешләр тәэсирендә мөһажирлектә туган жирен бер күрергә зар булып фани дөньядан китеп барган милләтпәрвәр әдипкә караш үзгәрергә тотына һәм шуннан аңа мөнәсәбәттә өченче чор башлана. Бу эшкә башлап аерып энтузиастлар алыналар. Аерып алганда, И. Нуруллин, Ә. Еники, Р. Мостафин кебек әдип-галимнәр язучылар жыелышларында һәм матбугат битләрендә беренчеләрдән булып Г. Исхакый исемен һәм мирасын кире кайтару мәсьәләсен күтәрәп чыгалар. Шул ук вакытта бу бик катлаулы мәсьәләдә аерып энтузиастлар тырышлыгы гына житмәгәнлегенә дә ачыклана. Исхакый турында дәрәжәләргә торгызу хәрәкәтен башлап жибәрүчеләрдән буларак, без бу өлкәдә беренче адымнарда ук мондый эш-не оештырырдай һәм житәкләрдәй бер оешма кирәклеген аңладык. Ул вакытта рәсми даирәләрнең Исхакый кебек шәхесләрне объектив бәяләргә әле әзәр булмауларын искә алып, без әлегә максатта бер жәмәгать оешмасы булдыру фикеренә килдек һәм бу хакта төрле инстанцияләргә мөрәжәгать иттек. Бу идея, аерып алганда, ул елларда Татарстан Министрлар Советы рәисе урынбасары булып эшләгән профессор М. Х. Хәсәновта яклау тапты. Һәм аның тәкъдими белән 1987 елның 10 ноябрендә СССР Фәннәр академиясенен Казан филиалы Г. Ибраһимов исемендәге Тел, әдәбият һәм тарих институтында «Татар халкының күпгасырлык рухи мирасын туплау, өйрәнү, саклау һәм пропагандалау белән шөгыльләнүче комиссия төзү турында» боерык игълан ителде. Безнең тәкъдим буенча ул комиссия 17 кешедән төзелде һәм аны житәкләү безгә тапшырылды. Беренче чиратта Г. Исхакый исемен һәм мирасын кире кайтару максатында төзелгән һәм берәздән «Республика рухи мирас комиссиясе» исемен алган бу жәмәгать оешмасының игътибар үзәгендә алга таба да әлегә олуг зат торды. Киң фәнни-мәдәни жәмәгатьчелек катнашында без Комиссиянең Г. Исхакый мәсьәләсенә багышланган берничә

киңәйтелгән утырышын үткәрдек. Аларның һәркайсы үзенә бер фәнни-гамәли конференция төсөн алды. Болардан тыш күпгасырлык тарихыбызның һәм мирасыбызның моңа кадәр күтәрелмәгән бик мөһим мәсьәләләренә багышланган дистәдән артык киңәйтелгән утырыш үткәреп, әлеге комиссия ул вакытларда безнең тарихыбызга һәм мирасыбызга мөнәсәбәттә үзгәреш-яңарыш рухын көчәйтеп жибәрде. Шуның белән бергә, мондый оешманың статусын күтәрү кирәккә дә сизелә барды. Шул максатта без Татар «Мирас» фондын төзедек. Бер үк вакытта халкыбызның күпгасырлык тарихындагы һәм мирасындагы житди «ак таплар»ны бетерү теләгебез сүздә генә калмасын өчен без Татар «Мирас» фондының үз матбугат органын булдыру фикеренә килдек һәм безнең житәкчелектә «Мирас» журналы оештырылды, аның башлангыч саны 1991 елның октябрь аенда дөнья күрде. Әйтергә кирәк, башлангыч санны типографиядә бастыруның ГКЧП көннәренә туры килүе чын мәгънәсендә милли рухтагы бу басманың дөнья күрүен зур куркыныч астына куйган иде. Мондый куркыныч тууның төп сәбәпләренән берсе — әлеге санда Г. Исхакыйның бездәге идеологиягә чит булган һәм моңа кадәр Төркиядә кулъязма хәлендә сакланган «Олуг Мөхәммәд» пьесасы бирелү белән бәйле иде. Мөһим башлангычыбыз харап булмасын өчен җаваплылыкны үз өстебезгә алырга туры килде. Мәгълүм ки, бу матбаганың башлангыч саны ук жәмәгатьчелектә зур кызысыну тудырды. Шуның ачык мисалы — Г. Камал исемендәге театрда яңа журналны жәмәгатьчелеккә тәкъдир итүгә багышланган кичәнең уңыш белән үтүе. Журналның башлангыч санынан алып бүгенгә көнгә кадәр аның игътибар үзәгендә Г. Исхакый мирасы тора. Шунлыктан бу мирасның күпчелек өлеше шушы басмада дөнья күрде. Бу хәзинә белән ныграк таныша бару безне милләтпәрвәр әдипнең максат-хыялларын да ачыграк күзаллауга китерде. Болар алга таба Татар «Мирас» фонды белән «Мирас» журналының максатларына әверелделәр.

Республика рухи мирас комиссиясенең Исхакый мирасын торгызу һәм объектив бәяләү башлангычы тора-бара киң яклау тапты һәм ул фәнни-мәдәни жәмәгатьчелекнең уртак эшенә әверелде. Икенче төрлө әйткәндә, бу мирасны торгызу, өйрәнү һәм пропагандалау белән шөгыльләнүчеләр саны артканнан-арта барды. Исхакыйның моңа кадәр укучылар массасына билгесез әсәрләре, аның турындагы чыгышлар матбугат битләрендә дөнья күрделәр, радио-телевидение аша яңгырадылар. Ниһаять, 1991 елда әдипнең «Зиндан» исеме астында ул мөһажирлеккә китеп барганнан соң безнең илдә беренче тапкыр сайланма әсәрләре басылып чыкты. Алга таба, 1993 елда Татарстан Министрлар кабинетының Г. Исхакый хәтерен мәңгеләштерү турында махсус карары булды һәм анда төп пунктларның берсе итеп әдип әсәрләренең 15 томлык басмасын әзерләү кертелде, бу басманың академик М. Х. Хәсәнов рәислегендәге Баш редколлегиясә расланды. Хәзер Г. Ибраһимов исемендәге Тел, әдәбият һәм сәнгать институтында шушы күптомлыкны матбугатка әзерләү буенча эш алып барыла.

Г. Исхакыйның ижади мирасын жыю һәм бастыру, матбугатта бу шәхескә багышланган күпсанлы һәм күптөрлө чыгышлар белән беррәттән, әдипнең күпкырлы эшчәнлеген системалы рәвештә фәнни өйрәнү буенча да эш жәелдерелде. Әдип ижатының төрлө аспекты буенча дистәдән артык кандидатлык диссертациясә языла (аларның берничәсә якланды да инде). Ә. Сәхаповның «Исхакый һәм XX йөз татар әдәбияты» дигән темага беренче докторлык диссертациясә дә шулай ук уңышлы рәвештә якланды.

Г. Исхакыйның күпкырлы эшчәнлеген кинрәк монографик планда яктырткан фәнни хезмәтләр дә дөнья күрә башлады. Шулар исәбенә Ә. Сәхаповның «Исхакый ижаты» (1997) һәм «Исхакый һәм XX гасыр татар әдәбияты» (1998), Ф. Мусинның «Гаяз Исхакый. Тормышы һәм эшчәнлегә» (1998), «Гаяз Исхакыйның революциягә кадәргә ижаты» (1999), Х. Миңнегуловның «Исхакый мөһажирлектә» (1999) дигән хезмәтләрен кертергә була.

Шул ук вакытта көрәшчә әдип эшчәнлеген һәм мирасын торгызу һәм өйрәнүнең хәзер киң фәнни-әдәби жәмәгатьчелек эшенә әверелүен дә әйтергә кирәк. Бу эш белән шөгыльләнүчеләр географиясен һәм санын ачыклау ягыннан 1998 елда әдипнең 120 еллыгына багышлап «Гаяз Исхакый һәм татар дөньясы» дигән темага (бу исем безнең «Шәһри Казан»ның 1998 ел 9 январь санында басылган макаләбездән алынган иде) үткәрелгән халыкара фәнни-гамәли конферен-

ция игътибарга лаеклы. Анда Төркиядән, Башкортстаннан, Казанның төрле фәнни оешмаларыннан һәм югары уку йортларыннан 40 тан артык фән докторы, фән кандидаты һәм аспирантлар докладлар белән чыгыш ясаганнар иде. Исхакый мирасын кабат бастырып чыгару һәм фәнни өйрәнү белән күпләр гомуммилли әһәмиятле эшкә үз өлешләрән кертү ниятеннән чыгып шөгыльләнгән бер вакытта, кызганычка каршы, бу эшкә гүя монополиягә омтылып, үзләренә мораль һәм матди капитал тупларга теләп алынучылар һәм шунлыктан Исхакый мирасын кайтару мәсьәләсендә ыгы-зыгы тудыручылар да табылды бугай. Бу бик күнелсез хәлнең ничек башланганын профессор И. Нуруллин «Үзенә лаеклы булып кайтсын иде» дигән мәкаләсендә («Социалистик Татарстан», 1991 ел, 6 март) күрсәткән иде. Анда шул вакытта Г. Ибраһимов исемендәге Тел, әдәбият һәм тарих институтында Гыйльми совет карары белән Г. Исхакый әсәрләре күптомлыгының план-проспекты, редколлегиясә раслануы, бу эшне башкару институтның кулъязмалар һәм текстология бүлегенә тапшырылуы турында белдергәннән соң И. Нуруллин алга таба болай яза: «Лена ханым Гайнанованың язмасыннан аңлашылганча (сүз Л. Гайнанованың «Шәһри Казан»ның 1991 ел, 30 январь санында бирелгән «Сикәлтәләр аша» дигән язмасы турында бара.— Ф. М.), ул Гыйльми совет карарын да, совет раслаган коллективны да бар дип тә белми. Фәнни редакторы филология фәннәре докторы М. Х. Хәсәнов, урынбасарлары шулай ук докторлар Нил Юзиев һәм Ибраһим Нуруллин булган редколлегияне, Ф. Әмирхан һәм Г. Камал кебек классикларның гыйльми басмаларын чыгарып тәҗрибә туплаган һәм төп эше шушы булган бөтен бер бүлекне Г. Исхакыйга якин да җибәрмичә, бер үзе чыгармакчы була». Шундый зур һәм мәртәбәле гыйльми коллективны кире кагып, әлегә басманы чыгаруда кичәге лаборантка өстенлек бирелсә, бу хәлнең нинди нәтижәгә китерәсен И. Нуруллин болай фаразлый: «Яки тиешле таләпләргә җавап бирмәгәнлегә ачылып китеп, кире кагылачак, яки... биш томы эштер-өштер китереп чыгарылачак. Ул чагында инде чын мәгънәсендәге гыйльми басмасын тагын 15—20 елга кичектерми булмый». Ә мондый гыйльми басманы, И. Нуруллин фикеренчә, иң яхшы белгечләрдән тора торган зур коллектив кына башкарып чыга ала. «Үзенә лаеклы булып кайтсын иде» мәкаләсә чыкканнан соң үткән вакыт Исхакыйны яхшы белгән күренекле галимбезнең әлегә фаразлары, кызганычка каршы, нигездә аклануын күрсәтә. Аерым алганда, Исхакый күптомлыгының шәхси-үзешчән рухта әзерләнеп, гомум кабул ителгән процедураны үтмичә, ягъни бүлек һәм Гыйльми совет утырышларында каралмыйча төрле оешмалар исеминнән чыгарыла башлаган беренче томнары әле белгечләрнең уңай бәясен ала алганнары юк. Киресенчә, белгечләр аларда Исхакый текстларын дөрес укый һәм аңлый алмаудан туган күнелсез хаталар табалар. Мәсәлән, Г. Исхакый әсәрләрен текстологик яктан өйрәнү белән актив шөгыльләнгән һәм бу өлкәдә зур тәҗрибә туплаган профессор Р. Ганиева, беренче томга кертелгән «Тәгаллемдә сәгадәт...» хикәясен оригинал белән чагыштырып карагач, аны матбугатка әзерләгәндә Л. Гайнанова тарафыннан «күп мәгънәви хаталар һәм төгәлсезлекләр җибәрелгән» ачыклай. Мондый хаталарның кайчак бик җитди мәгънәви ялгышларга китерүенә гыйбрәтле мисал итеп танылган галимә Л. Гайнанованың хикәядәге «комари» сүзен дөрес укый алмавын күрсәтә. Шушы бер сүзне дөрес укымау «Тәгаллемдә сәгадәт...»нең беренче томга кертелгән вариантында Исхакыйның бөтен яшәве һәм эшчәнлегенә төп максатын кире кага торган нәтижәгә китергән.

«Тәгаллемдә сәгадәт...» хикәясенә беренче томдагы вариантында гына да профессор Р. Ганиева очраткан күпсанлы текстологик һәм мәгънәви хаталар (ул әлегә текстны төзәтә-төзәтә гомумән чуарлап бетергән иде), тулаем алганда, Л. Гайнанова исеминнән дөньяга чыгарып киленә торган биштомлыкның, ягъни күптән зарыгып көтелгән гомуммилли әһәмиятле басманың исеме җисемәнә туры килмәячәген искәртмиләр, аның дәрәжәсен төшермиләр микән? Булачак унбиштомлыкның Г. Исхакыйның әдәби иҗатын колачлаган томнарын текстологик яктан бер үзе һәм, гүя И. Нуруллин әйткәнчә әзерләсә дә, әлегә иптәш икенче бер өлкәдә үзен бермә-бер активрак күрсәтүен дәвам итә икән. Бу уңайдан Исхакый тирәсендәге күнелсез ыгы-зыгы тарихын яхшы белгән доцент Р. Нуруллина болай яза: «Ибраһимның мәкаләсә (И. Нуруллинның алда телгә алынган мәкаләсә күздә тотыла.— Ф. М.)... басылып чыгуга да дистәгә якин ел узган, ә бәхәс, шау-шу һаман шул яссылыкта бара: Лена Гайнанова Гаяз Исхакый мирасына монополия

даулый. Имеш, ул бөөк язучының исемен илгә кайтаруда хәлиткеч роль уйнаган да, аның мирасына ул гына хужа, ул гына аның белән эш итәргә хаклы»¹⁰. Р. Нуруллина бу бөөк мирасны «галимлектән ераграк» торган кешеләрдән бигрәк «аны чын мәгънәсен аңлый торган чын галимнәр ихтыярына тапшыру лазем» булуын белдерә. Әлеге мирасны кайтару тарихы үзе бу фикернең хаклыгын раслый кебек һәм, Исхакый әсәрләренең Л. Гайнанова исеменнән әзерләнгән торган томнарын берздән башка белгечләрдән сыйфатлырак итеп эшләтеп кабаттан чыгару мәсьәләсен көн тәртибенә куярга кирәк булырга мөмкин. Шул чакта гына бу мирасны халыкка үзенең асыл мәгънәсендә кайтаруга ирешеп булыр кебек.

Тагын да зуррак мәсьәләгә — Г. Исхакыйның күптөрле эшчәнлеген һәм мирасын фәнни өйрәнүгә килсәк, бу эш белән чын фәнни мәнфәгатьләргә алга куйган белгечләр шөгыльләнү сәбәпле, анда, бәхеткә каршы, югарыда искә алынган күңелсез хәлләр күзәтелми. Чөнки биредә монополия даулаучылар юк, һәркем үзе теләгәнчә һәм булдыра алганча эшли. Шулай да бу өлкәдә дә әле эшләнгәннәрдән эшлисә эшләр күбрәк. Әлеге мирасны фактик яктан тулырак яктырту белән бергә, аны хәзер фәнни-теоретик планда өйрәнүгә игътибарны арттыру сорала. Биредә минем бу мирастагы татар дөньясында хәзерге милли яңарыш хәрәкәте шартларында актуаль төс һәм киң яңгыраш ала торган кайбер мәсьәләләргә тукталасым килә.

Алдарак әйтелгәнчә, XIX һәм XX йөзләр аралыгында татарлар арасында күзәтелгән әлеге хәрәкәттә мәгариф белән мәдәнияткә аеруча зур игътибар бирелгән иде. Шушы хакыйкәтне шәкерт елларынан ук аңлаган Исхакый үзенең милләткә хезмәт итүен параллель рәвештә мәгариф белән әдәбият өлкәләрендә башлый һәм аларны үзара тыгыз бәйләнештә карый. Яшь Гаязның милли яңарыш хәрәкәтендә беренче планга куелган мәгариф өлкәсендәгә эшчәнлегенә килсәк, ул мөгаллимлек итүен, инде әйтелгәнчә, Әмирхан мәдрәсәсендә жәдитчә укудун башлый. Аның бу башлангычы хәтта рус матбугатының да игътибарын җәлеп итә. Мисал өчен «Казанский телеграф» газетасында бу уңайдан болай языла: «Күптән түгел Яңа бистәдә татар балалары өчен Әмирхан мәдрәсәсе ачылды. Яңа мәдрәсә тиз арада жирле мөселманнарның игътибарын җәлеп итте, аңа беренче атнада ук житмеш укучы җыелды. Бу хәл укучы Гаяз Исхакый жәнәпләренең грамотага өйрәтүдә яңа аваз методын кертүе белән аңлатылса кирәк, юкса безнең мәдрәсәләрдә һаман да иске, тапталган хәрәф методы яшәвен дәвам итә. Исхакый жәнәпләре бу башланган эшен киләчәктә тагын да киңәйтсен һәм бер нәрсә алдында да тукталып калмасын иде»¹¹.

Мәдрәсәдә укуткан вакытта язылган программ характердагы беренче күләмле әсәре — «Ике йөз елдан соң инкыйраз»да (1902) милләт язмышын иң әүвәл мәгариф эше белән бәйләп карап, Г. Исхакый беренчеләрдән булып мәктәп-мәдрәсәләргә үткәндәгә шәкертләргә гомуми характердагы традицион дини-әхлакый аң-белем һәм тәрбия бирүләреннән шактый аерылган милли вазифасы мәсьәләсен күтәрә. Бу вазифаны ул мәгарифнең яшь буынга милли аң-белем һәм тәрбия бирергә тиешлегендә күрә һәм моңа ирешүнең төп чараларынан берсе итеп мәктәп-мәдрәсәләрдә татар әдәбиятын укуны саны. «Тукай мәктәптә» дигән мәкаләсендә (1914) ул бу уңайдан программ мәгънәдә болай яза: «Безнең яңа борынлап килә торган яшь буыныбызны үстерер өчен дә, яшь буыныбызны үзбездә теләгән рәвештә тәрбия итәр өчен дә, яшь балаларга киләчәктә тарихи вәкыйгаларны үтәрлек иттереп олыгайтыр өчен дә мәктәпләребездә әдәбиятка әһәмият бирергә мәҗбүрбез. Әдәбият аркасында без балаларыбызның күңелләрен нечкәртәбез, әдәбият аркасында балаларны уйларга, төшенергә, кеше хәлен, кеше кайгысын үз кайгысы иттереп уйлартырга өйрәтәбез, әдәбият аркасында балада тәнкийть хисен үткерлибез, чарыйбыз, әдәбият аркасында баланың күңелендәгә матурлыкка майилне куәтләндерәбез, ул гына да түгел, әдәбият ашасындан, милли әдәбият ашасындан балага үз рухыбызны, милли рухыбызны сәндәрәбез, кабер ташына кадәр андан купмаслык иттереп аның күңеленә милли рухның иң кирәкләрен кадакыйбыз, аны мәңгегә татар итеп куябыз»¹². «Яңа әдәбият» дигән хрестоматияләрендә (1914) Г. Ибраһимов белән Г. Баттал да, мәгарифнең милли-легә турында сүз алып барганда, «үз әдәбияты мөкәммәл рәвештә укылмаган бер мәктәп, мәдрәсәнең милли мәктәп дип аталырылык хакы юклыгы — фәлән тугрысында сөйләп торырга да лязем кирәкми»¹³, — дип язалар.

Мәктәп-мәдрәсәләрнең шулай беренче чиратта туган әдәбиятың ярдәмендә яшьләргә милли тәрбия бирергә тиешлекләрен раслау белән бергә, Исхакый һәм аның фикердәш-замандашлары әлеге тәрбиянең асылын һәм максатын билгеләүгә дә игътибар итәләр һәм бу мәсьәләгә төрле яклап ачыклык кертәләр. Шул ук Г. Ибраһимов, мәсьәләгә күбрәк шәхси-интеллектуаль яктан килеп, «Тәрбиядә хөррият вә шәхсиять нигезләре» дигән мәкаләсендә (1914), мәсәлән, милли тәрбиянең нигезендә яшьләрдә «шәхси тапкырлыкка, тәвәккәллеккә, инициативага сәләтлелек, омтылыш һәм ихтыяр көчләрен үстерү»¹⁴ торырга тиешлеген күрсәтә. Икенче төрле әйткәндә, ул яшь буында халкыбыз табигатенә һәм яшәү рәвешенә күптәннән хас булган асыл сыйфатларны тәрбияләүне күздә тотта. Г. Исхакый исә, гадәтенчә, мәсьәләгә гомуммилли планда карап, «Яшь көчләренең бурычы» исемле мәкаләсендә (1916) әлеге тәрбиянең асылын һәм максатын беренче чиратта «милли хәйәтнең төрле мәсьәләләре хакында баланың башындагы сөальләргә милли рухта җавап»¹⁵ бирүдә күрә. Ягъни ул «милли тәрбия» дигәндә яшьләргә милләт яшәеше турында милли рухтагы мәгълүмат һәм җавап бирүне күзаллый.

Иң әүвәл Исхакый күтәргән мәсьәләгә — мәгарифнең милли вазифасын тормышка ашыруда әдәбиятка зур өмет баглап, XX йөз башында мәктәп-мәдрәсәләр өчен татар әдәбияты буенча дәреслек-хрестоматияләр чыгарыла башлый. Бу юлда беренче адымнар булган Г. Тукайның «Мәктәптә милли әдәбият дәресләре» (1910), Г. Сәгъдинең «Әдәбият мөгаллиме» (1913), Г. Ибраһимов һәм Г. Батталның «Яңа әдәбият» (1914) хрестоматияләрен бер момент үзара якынайта, ягъни аларда Г. Исхакый әсәрләре үзәккә куела. Биредә, күрәсен, үзе мөгаллим булган әдипнең ижатында да милли мәгариф ихтыяжларын канәгатьләндерергә омтылуы, бигрәк тә аның үз әсәрләрендә әдәбият яшь буын «күңеле омтылган бөтен мәсьәләләргә җавап табар дәрәжәдә бай булырга тиеш»¹⁶ дигән таләбен канәгатьләндерергә теләве билгеле бер роль уйнагандыр.

Кыскасы, XX йөз башында татар мәгарифенең Исхакый инициативасы белән күпмедер дәрәжәдә әдәбиятыбыз ярдәмендә дә милли идея байрагы астында милләтлешүе мәктәп-мәдрәсәләрдә милли рухлы шәкертләр тәрбияләнүенә булыша. Нәтижәдә шәкертләр арасынан милләткә хезмәт итәргә әзерләнгән күпсанлы шәхесләр чыга һәм алар алга таба татарның күренекле милләтпәрвәр кешеләренә — жәмәгать һәм сәясәти, фән һәм әдәбият-сәнгать, мәгариф эшлеклеләренә әвереләләр. Мәсәлән, Казандагы «Мөхәммәдия» мәдрәсәсендә генә дә Х. Ямашев, М. Дулат-Али, Г. Камал, Ф. Әмирхан, М. Гафури, Ф. Бурнаш, К. Тинчурин, З. Бәшири, Г. Шәрәф, Х. Бәдигый, Г. Рәхим, Г. Газиз, С. Вахиди, С. Сәйдәшев, С. Габәши, Б. Урманче кебек шәхесләр укый. Шундый затларны тәрбияләве белән дә узган гасыр башындагы татар мәгарифе аның алдына Г. Исхакый, Г. Тукай, Г. Ибраһимов һәм башкалар куйган бурычларны үти алды дип әйтергә мөмкин. Әйтергә кирәк, яшь буында милли аң-белем һәм тәрбия бирүдә үткәндәге мәктәп-мәдрәсәләр туплаган тәҗрибә бүген дә игътибарга лаеклы, ул хәзер милли мәгарифне үстерүдә актив файдаланылырга тиеш. Шул тәкъдирдә генә хәзерге мәгариф милли яңарыш хәрәкәтендә үткәндәгечә нәтиҗәле катнаша һәм үзенең гомуммилли әһәмиятле вазифасын уңышлы башкара алачак.

Милли яңарыш хәрәкәтендә икенче әйдәп баручы көч итеп Г. Исхакый, әлбәттә, әдәбиятны санады һәм бөтен аңлы гомерен байтак дәрәжәдә әдәби иҗатка багышлады. Хезмәт юлын мөгаллим-тәрбияче эшеннән башлап, ул, табигый, әдәбиятның зур тәрбияви көчкә ия булуын аңлап иҗат итте. Шунлыктан аның әсәрләрендә гадәттә милләтне саклауга яки аңа файдалы булуга, хезмәт итүгә кагылышлы мәсьәләләр күтәрелә. Аларны яктыртуда билгеле бер эволюция дә күзәтелә. Беренче әсәрләрендә («Тәгаллемдә сәгадәт...» тә һәм «Кәләпүшче кыз»да) мөгаллим Исхакый үзәккә яшь буынны тәрбияләү мәсьәләсен куя. «Тәгаллемдә сәгадәт...»тә әлеге мәсьәлә яшьләргә белем бирү аша аларны халыкка, милләткә кирәкле һәм файдалы кешеләр итеп тәрбияләү рәвешендә хәл ителә. Үзәк герой Хәлимнең әтисе Габдрахман каршылыгын жинеп мәдрәсәгә укырга керүенә, анда тырышып укып күп белемле кешегә әверелүенә сәбәбен автор хәтта Аллаһе Тәгаләнең бу шәкерткә әлеге белемнәренә үзе өчен генә түгел, бәлки кавемен, ягъни туган халкын аң-белемле итү өчен дә бирүе белән бәйләп аңлата. Икенче төрле әйткәндә, Хәлимнең мәдрәсәдә алган белемнәрен халыкка хезмәт итүгә багышлады, аны алга жиберүгә сарыф итүе Ходай үзе хуплаган изге гамәл дип бәяләнә.

Әгәр Хәлим образында аң-белемле булуы милләт өчен табышка әверелгән яшь кеше күрсәтелсә, «Кәләпүшче кыз»да исә тормышта белемлектән ерак торган юлга кереп киткән Камәрнең ачы язмышы милли югалту рәвешен ала. Шунлыктан автор үзенең героинясы фажигасенә киң яңгыраш та бирә. Повестьның хатимәсендә, ягъни эпилогында ул фахишәгә әверелеп вакытсыз дөньядан киткән Камәр фажигасенә күпләр өчен гыйбрәтле һәм сабак алырлык булуына басым ясый. Һәм мондый нәтижәгә килә: «Камәрнең бу дәрәжәдә бөтен галәмә инсанияттә мәнфур (жирәнгеч) улып, мөселманлыкка һич ярамаган хәлләрдә булуы өчен һәр мөселман еглап кына калмаенча, шул начарлыктан милләтемезнең башка кызларыны сакламак өчен һәркем кулыннан килгән куәтне сарыф кылмак тиеш, бәлки лаземдер». Камәр язмышына әдипнең шулай киң яңгыраш бирүенә, бу мәсьәләдә милләттәшләрен чаң сугып уятырга теләвенә сәбәбе аның бу героиня хәлендә калган хатын-кызларны татарлар арасында аеруча күп күрүе, «бөтен дөнья мөселманнары арасында сатлык кызлар тәрбия кылу безнең Казан халкында гына чыкмыштыр вә бу вакытка кадәр дә шул халыкта гынадыр» дип уйлавы белән бәйләнгән. Шуннан автор татар кызларын Камәр фажигасеннән саклау — милләтнең, аның жан сакчысы булган зыялыларның изге бурычы дигән нәтижәгә килә.

Й. Акчура әйткәнчә, милләтнең «иң агулы бер чуанын» ачып салган «Кәләпүшче кыз» повестенң дөньяга чыгуы татар әдәбиятында вакыйгага әверелә. Бу әсәрнең әһәмиятен билгеләп, Н. Гасрый, мәсәлән, 1910 елда болай язды: «Бу хикәя чыгар-чыкмас, хаклы рәвештә, татар әдәбиятында мөһим бер вакыйга буларак кабул ителә. Яшь әдәбият куәтләнә... «Кәләпүшче кыз» мөхәррире белән яңа әдәбиятка яңа бер көч килеп керүе беленде»¹⁷.

Бер үк вакытта «Кәләпүшче кыз» Г. Исхакыйның киләчәк ижәт йөзен билгеләгән әсәргә дә әверелә. Чөнки алга таба ул ижатында татар дөньясында милләт яшәешенә һәм язмышына куркыныч янаган, зыян китергән «чуанлы» күренешләргә игътибарын арттыра. Мондый «авыру» күренешләргә ачып, автор милләт тормышын сәламәтләндерергә тели. Моңы «Кәләпүшче кыз»дан соң язылган «Бай угълы» повестенда да ачык тоярга мөмкин. Ул полемик рухта язылган. Анда яшь автор милләтнең авыру якларын яшерергә, аны бары матур яктан гына күрсәтергә тырышучы ялган «патриотлар» белән бәхәскә керә. Бу бәхәс повестьның 1903 елгы беренче басмасына кереш сүздә ачык сизелә. Анда «үземезнең милләтнең гаебене башка кешеләргә күрсәтүдән ничек оялмыйсың?» — дип гаеп ташлаучыларга Г. Исхакый үзенең ижәт кредосы рәвешендәрәк болай җавап бирә: «Минем бу эшем, милләттәшләрем арасында бик күп вакыйгъ була (очрый) торган мөдһиш (куркыныч) бер хәлне язып мәйданга куюым, башка кешеләргә үз гаебемезне белдерер өчен түгелдер, кирәк бер кешенең булсын, кирәк бер милләтнең булсын, бар гаебене юк итеп күрсәтү яки яшерергә тырышу хәер халык түгелдер. Чөнки бу эш шул кешенең яки шул милләтнең шул начар хәлендә дәвам итүенә теләү буладыр. Билгакес (киресенчә), гаебене күрсәтеп, шуннан котылып өчен юл күрсәтү хәер халыктыр. Милләтемездә шул мәсьәләне ислях фикере уянмасмы дип, мин шул эшләремезне булдыра алдым кадәр күрсәтмәк эстәдем.

Жәнабе хак (Алла) һәрберемезгә хак фикерләр биреп, хәмияте миллиямезне (милләтне саклау хисен) уяндырып, ватанымыз, милләтемезнең файдасына тырышырга насыйп итсен!»¹⁸

Әсәрдә татар дөньясындагы авыру күренешләргә берсе рәвешендә автор кайбер яшьләргә дәрәс тәрбия бирелмәүне ала һәм үзәк герой Кәрим образында бу хәлнең кешене нинди фажигага китерүен күрсәтә. Ата-анасының битарафлыгы аркасында урам «тәрбиясенә» юлыккан Кәрим тормышта бозык юлга кереп китә һәм эччелеккә бирелеп вакытсыз дөньядан да китеп бара. Әсәрдә Кәрим үлеменә икенче бер яңгыраш та бирелә. Аның дөньядан китүен автор хәятның кайбер кирәксез күренешләрдән арынып, ничектер чистарып, сафланып калуы төсәндәрәк тә бәяли кебек.

Әле генә каралган һәр ике әсәрдә уртак бер мотив яңгырый, ягъни аларда милләтнең киләчәгә булган яшь буынның язмышын билгеләүдә гаилә тәрбиясенә зур әһәмият бирелә. Шунлыктан яшь Гаязны бер үк вакытта татар гаиләсендәгә хәлләр дә кызыксындыра. Биредә дә ул игътибарын гаилә тормышындагы күңелсез хәлләргә, аны эчтән көчсезләндерә, тарката торган күренешләргә юнәлтә. Үзе-

нең драматургия өлкәсендәге беренче тәҗрибәсе — «Өч хатын берләп тормыш» пьесасында автор тарафыннан татар гаиләсенә зур зыян китерә дип уйланылган күпхатынлылык мәсьәләсе үзәккә куела. Әсәрнең үзәк герое Кәрим язмышы аша күпхатынлылыкның кешене фажигале язмышка дучар итүе чагылдырыла. Күпхатынлылыкны яклаган һәм шуны тормышка ашырырга алынган Кәрим ахыр чиктә хатыннарын да, үзен дә бәхетсез итә һәм вакытсыз дөньядан да китеп бара. Ә менә автор идеалы булып торган Риза, киресенчә, бердәнбер яраткан хатыны белән матур гаилә кора һәм тормышта бөтен теләкләренә ирешә. Героеның тормыштагы мондый казанышларын автор, әлбәттә, аның тиешле гаилә тәрбиясе алуы белән бәйләп аңлата.

Аерым шәхесләрнең генә түгел, бөтен милләт язмышы турында уйланганда да Г. Исхакый алгы планга аң-белем һәм тәрбия мәсьәләсен куя. Татар язмышы мәсьәләсен киң планда һәм аеруча кискен итеп күтәргән программ характердагы «Ике йөз елдан соң инкыйраз» әсәрендә, мәсәлән, ул милли инкыйразга бару сәбәпләрен күбрәк мәгариф белән бәйләп аңлата. Аны бигрәк тә мәктәп-мәдрәсәләрдә уку-укытуның торышы борчый. Татарда бу эшнең һич тә канәгатьләнەرлек булмавын ачынып күрсәтү белән бергә, милләт яшәеше һәм язмышы өчен үтә мөһим дип исәпләнгән әлеге шөгыйльнең, аның уенча, аянычлы хәлдә булуының төп сәбәпчеләре итеп ишан-муллаларны карый. Аларның белем ягы бик чамалы булуын күрсәтә. Әйтик, Әфләтун (Платон) фәлсәфәсен, Аристотель логикасын белмәү-аңламау аркасында, алар бу гыйлемнәрне шәкертләргә дә төшендерә алмыйлар. Алай гына түгел, алар еш кына аң-белем бирү өлкәсендә һәртөрле яналыкны кире кагалар, шәкертләргә заманча укутуга каршы чыгалар. Милләтне саклап калу һәм алга жибәрү өчен беренче чиратта аның мәгариф системасын яңартырга кирәклегенә басым ясап, автор мондый яңарышка ирешүдә һәм яшыләргә заманча, төпле аң-белем бирүдә төп юлны рус мәктәпләрендә укуда күрә: «Милләтемезне инкыйраздан коткарасымыз килсә, мотлакан, рус мәктәпләрендә укырга тиеш!» Милли мәгарифне үстерү мәсьәләсендә яшъ Исхакыйның шушы рәвешле фикер йөртүе аның ул вакытта Татарская учительская школада укуының йогынтысы белән дә бәйләнгән булгандыр, күрәсен.

Инкыйразга дучар ителгән дип уйланылган татарны саклап калуда һәм яшәтүдә Г. Исхакый тагын милли әдәбиятка зур өметләр баглый. Аныңча, «әдәбиятсыз милләтемезнең тәрәккые мөмкин түгеллеге беләнсә дә, илтифатка алынмасыр».

Татарларның милләт буларак яшәвендә Г. Исхакый әдәбият белән бергә сәнгатьнең башка төрләренә дә зур гына урын бирә. Шул сәбәпле, аны, аерым алганда, татарда музыканың миллилеген югалта һәм аның халык арасында әһәмияте бетә баруы борчый. Икенче бер очракта әдип ишан-муллаларның рәсем сәнгатенә кире карашта булулары аркасында, халыкның сәнгатьнең бу төренә мөнәсәбәте үзгәрүе, бу хәлнең бездә рәсем сәнгатен юкка чыгуга китерү мөмкинлеге турында борчыла.

Программ характердагы әсәр булгач, Г. Исхакый анда татар милләте яшәешенә һәм язмышына кагылышлы башка мәсьәләләрне дә күтәрә. Алга таба исә әлеге мәсьәләләрне әсәрләрендә аерым-аерым карый башлый. Мәсәлән, «Ике йөз елдан соң инкыйраз»дан соң язылган «Теләнче кызы» романында ул кабат шундый мәсьәләләрнең берсе булган хатын-кыз язмышына әйләнәп кайта, әмма аны хәзер «Кәләпүшче кыз» дагыдан аермалырак рәвештә яктырта. Баштарак Камәр кебек үк фәхешлек юлына көчләп бастырылса да, роман героинясы Сәгадәт берәздән әлеге афәттән котылырга үзәндә көч таба һәм аң-белем белән бәйлә башка юл сайлый: Казандагы кызлар гимназиясендә тырышып укып имтихан тотта һәм аны бетерү турында шәһадәтнамә алуға ирешә. Моннан соң ул «тәмам ялгыз көченә, үз көченә таянып алға таба барырга тели торган бер татар хатыны»на әверелә. Сәгадәтнең дөньяга карашларындагы һәм яшәү рәвешендәге мондый үзгәрешне әдип, беренче чиратта, аның белемгә омтылуы белән бәйләп карый. Әсәр ахырында героиняның тагын да зуррак белем алырга теләп Петербургка китүе автор һәм аның фикердәш геройлары тарафыннан югары бәяләнә. Чөнки алар Сәгадәткә мәгърифәтчеләрнең күптәнге хыялларын тормышка ашырырга алынган татар хатыны итеп карыйлар. Сүз монда аң-белем алып халыкка хезмәт итү юлына баскан татар хатын-кызы идеалы турында бара. Шушы идеалны аңлау һәм аны

гамәлгә ашырырга алыну героиняның үзенә дә нык тәэсир итә. Моңа кадәр гаиләдә иренен күңелен күрүче итебрәк сизгән Сәгадәт хәзер үзен кинрәк тормышта башка күпләргә иптәш булырлык кеше итеп тоя башлый. Күңелендәгә һәм тормышындагы мондый үзгәрешләр турында ул үзен вокзалга Петербурга озатырга килүчеләрдән берсенә болай ди: «Беләмсез, Мансур әфәнде, мин хәзер үземне яңа анадан туган кебек хис итәм, әллә нинди күңелгә жиңел кебек, хәзер очам кебек торам, эчтә әллә никадәр көч, гайрәт сизәм. Аннан тагы, менә элгәре сез безгә барганда минем берлә күрешкәндә миңа иптәш дип карамый иденез, бикә дисәк, бикә түгел, әллә нәрсә инде дип карый иденез, ул эш мине хурландыра иде. Хәзер менә сезнең барыңызның да дуст, иптәш итеп каравыңызны күзенездән күрәм, шуның өчен шатланам».

Милли уяну һәм яңарыш хәрәкәтенең күркәм бер нәтижәсе итеп бәяләнгән күренешне — белем алу ярдәмендә милләт хәдимәсе булырга жыенган хатын-кыз образын тудыру белән бергә, Г. Исхакый алга таба шундый вазифаны башкарырга тиешле шәхесләрнең, беренче чиратта мәгариф кешеләренең төрле язмашлары белән кызыксына. Аерым алганда, «Мөгаллим» һәм «Мөгаллимә» пьесаларында шундый ике төрле язмаш күз алдына бастырыла. Беренче пьесадагы Салих образында башта яшәү максатын мәгърифәт ярдәмендә халыкка хезмәт итүдә күргән һәм шул максатта авыл балаларын жәдитчә укуга башлаган мөгаллимнең соңрак көндәлек тормыш ыгы-зыгысына чумып әүвәлге идеалларын онытуы, ә ахырдан шәкерт елларындагы иптәше Фазыл йогынтысында үз хатасын аңлавы чагылдырыла. Шул ук вакытта биредә бишенче елгы революция елларында «иттифакчылар» белән «таңчылар» арасында барлыкка килгән идея аерымлыгы да сизелә. Башта «иттифакчылар» позициясен яклаган, ягъни милләткә хезмәт итүнең мәгърифәтчел юлын сайлаган Салих, «таңчылар» рупорын хәтерләткән Фазыл тәэсирендә әлегә мәгърифәтчел идеалы белән генә канәгатьләнмичә, башка, күрәсәң, Исхакыйның яңа омтылышлары рухындагы хыялларына бирелеп, пьеса ахырында каядыр китеп бара. «Мөгаллимә»дәгә Фатыйма исә ижтимагый тормыш белән шәхси яшәеш арасында барлыкка килгән каршылыкка очрый. Ижтимагый планда, ягъни Ерак Себердәгә бер шәһәргә барып чыгып, ул андагы милләттәшләрен аң-белемле итү юлында зур эш башкара һәм моңардан канәгатьләнү ала. Ә менә шәхси тормышында героиня бәхетсезлектә очрый. Эш шунда: Себердәгә мәктәпкә килгәч ана мөгаллим Габдулла гашыйк була һәм Аллага табынгандай табына башлый. Кыз исә яшә мөгаллимнең бу илаһи мәхәббәтен кабул итә алмый, чөнки ул Казан ягында калган егете тарафыннан кире кагылган мәхәббәте утында яна, аңардан башка кешене ярата алуны күз алдына да китерми.

Мәгариф эшен милләтне саклап калуда, яңартуда һәм үстерүдә иң мөһим чараларның берсе дип карап аңа бик зур өметләр баглаганына күрә, Г. Исхакый бу гомуммилли әһәмиятле мәсьәләгә үз ижатында кабат-кабат әйләнеп кайта һәм аны төрле яклап яктырта. «Тормышмы бу?» һәм «Мулла бабай» романнарында ул тагын бер мөһим аспектта карала. Төп идея проблематикасы буенча бер-берсеннән шактый аерылган бу ике әсәрне шул ук вакытта мәгариф эшенә мөнәсәбәтле бер мәсьәлә үзара якынайта. Ул мәсьәлә мәктәп-мәдрәсәләрдә укутуның сыйфатына, аларны бетереп чыгучыларның аң-белем дәрәжәсенә карый. Мәдрәсәләрдә укутутәрбия эшенең торышына үтә тәнкыйтьчел карап, әлегә әсәрләренен үзәк геройлары — «Тормышмы бу?»ның исемсез лирик герое белән «Мулла бабай»дагы Хәлим образларында автор мәдрәсәләрдә шәкертләргә алга таба тормышта нык терәк булырлык төпле белем бирелмәвенә басым ясала. Бу хәл геройларның киләчәк язмашына шактый күңелсез йогынты ясый. «Тормышмы бу?»ның герое алга таба дөньяга төпле карашы, яшәвенә мәгънә бирерлек һөнәре һәм олы максаты булмаган, «ат та түгел, ишәк тә түгел» бер жан иясенә әверелә. Шунлыктан авылга кайтып мулла булгач, аның яшәвенә мәгънәсә һәм асылы хезмәтчесенең хатыны һәм күрше килене белән качып-посып үзенәң ирлек теләген канәгатьләндерүгә, күршеләре белән бер йомырка, бер тубал кибәк, бер кочак салам, биш-алты кисәк утын өчен сугышып, судлашып көн итүгә кайтып кала. Шушы рәвешле гомер кичерүен чагылдырган көндәлекләре белән олыгая төшкәч кабат танышу герой күңелендә: «Шулмы гомер? Тормышмы бу?» — дигән сорау тудыра. Әлбәттә, әсәрдә ана уңай җавап бирелә алмый. Киресенчә, бу роман анда

сурәтләнгәннәрдән гыйбрәт алу, укучыларын гомум идеаллар һәм гамәлләр белән яшәргә чакыру максатында язылган кебек тәэсир кала.

«Мулла бабай»дагы Хәлимне автор мәдрәсәдә шулай ук төрле фәннәр буенча аз-маз гына мәгълүмат алган, аларның берсен дә рәтләп белмәгән кеше итеп күрсәтә. Әмма яңа роман герое хәзер шул аз-маз белгәннән канәгать. Ул күбрәк икенче нәрсә — «шул мәгълүмат, шул рухани азык белән бер авылны, бер мәхәлләне агартырга хәзерләнә, берничә мең кешегә үрнәкче булырга уйлый иде. Шул халыкны үзе кеби үк итә алмаса да, үзе кебирәк уйларга өйрәтергә, үзе кебирәк күздән дөньяга вә ахирәткә карарга өйрәтергә хәзерләнә вә шул өйрәтүдә чынында әллә никадәр файда, әллә нинди зур эш дип игътикад итә иде». Ягъни «Тормышмы бу?» героеннан аермалы буларак, Хәлимнең яшәү максаты бик гади. Ул күктән йолдызлар тотмый, бәлки гади крестьян баласы булып кала, шәһәрдә алган азмы-күпме белеме белән туган авылы кешеләренә хезмәт итү турында уйлый. Дөрәс, роман төгәлләнмәгән булу аркасында кичәге шәкерт Хәлимнең язмышы алга таба ничек буласын әйтүе кыен. Әмма авторның хәзердән үк героенның аң-белем дәрәжәсеннән канәгать түгеллеген чамаларга мөмкин.

1917 елдан соң мөһажирлектә киткәч төрле илләрдә булып күпне күреп-кичерү нәтижәсендә Г. Исхакыйның дөньяга карашлары тагын да киңәя. Бу хәл аңа революциягә кадәрге күпкырлы эшчәнлегенң төп максаты булган милләтне саклау һәм яшәтү өчен көрәшнң колачын һәм юнәлешләрен киңәйтәргә булыша. Мөһажирлектәге әдәби ижатында ул, аерым алганда, татарның милләт буларак яшәвенә зур зыян китергән тенденцияләрнң берсе рәвешендә татарлыктан качуга игътибарын арттыра һәм «Жан Баевич» пьесасы белән «Көз» повестенда әлегә күренешне төрле яклап анализлай һәм бәяли. Беренче әсәрдә татарлыктан качу күренеше кичәге авыл сәүдәгәре Шакиржанның шәһәргә күчеп килгәч заман модасына суыкларча иярәп, ягъни Европача тәрәккыйпәүәр булып үзенң үткәндәге яшәү рәвешеннән ваз кичәргә, руслашырга маташуы рәвешендә алга бастырыла. Шәһәрдә Шакиржанның Жан Баевичка әверелгән геройның әлегә омтылышын автор бары бер юләрлек итеп кенә карый һәм шуңа күрә бу омтылышны көлкә планда, комедия жанрында яктырта.

«Көз» повестенда исә әлегә күренеш инде бөтенләй башка пафос белән, ягъни бик житди драматик яссылыкта карала һәм бәяләнә. Чөнки анда революциягә кадәр татар дөньясында киң таралган һәм аңа зур зыян китергән күренеш — милләтнң интеллектуаль катлавын тәшкил иткән мирзалар яки морзалар арасындагы руслашу хәрәкәте турында сүз бара. Бу хәрәкәт заманында киң жәмәгатьчелекнң дә игътибарын жәлеп иткән һәм аңарда борчу уяткан иде. Матбугатта бу мәсьәләгә караган күп кенә чыгышлар була, ул әдәбиятта да шактый киң чагылыш таба. Моңа характерлы мисаллар итеп Г. Ибраһимовның «Яшь йөрәкләр» һәм Г. Рәхимнң «Идел» романнарын, С. Жәлалның «Дим буенда» повестен яки Ф. Әмирганның «Бер хәрабәдә» хикәясен китерергә мөмкин.

Инде Г. Исхакыйның «Көз» повестена килсәк, әле генә искә алынган әсәрләрдән соңрак һәм башка ижтимагый-сәяси шартларда, ягъни мөһажирлектә язылган бу әсәрдә уртақ проблеманы яктыртуда элгәреләре белән күпмедер аваздашлык та, зур гына аерма да табарга мөмкин. Мисал өчен повестынң исеме үк очраклы түгел, бәлки символик мәгънәгә ия. Башка авторлар кебек Г. Исхакый да руслашуга йөз тоткан мирза нәселләрен киләчәгә булмаган кавем итеп карый. Бу фикерен сәнгатьчә чагылдырырга алынып, автор андый мирзаларны тормышыннң көзе килгән, ягъни киләчәгә булмаган кавем дип күрсәтә. Мирзаларның мондый язмышы әсәрдә яшәү перспективасы булган, шунлыктан тормышта үзгәрешчә сизгән икенче бер кавем белән чагыштырып карала. Болар барысы әсәрнң үзәк героинялары Гөлсем белән Нәфисә образлары һәм язмышларында чагылыш таба. Милләттеннән йөз чөергәнә өчен бетүгә дучар ителгән мирза катлавыннан чыгуы сәбәпле, Гөлсем бу дөньяда бөтен яктан бәхетсез кешегә әверелә. Татар хәятында көчәеп, үсеп килүче сәүдәгәрләр гаиләсендә дөньяга килгән Нәфисә исә мөселманча тәрбия ала, үзе яраткан кешегә кияүгә чыга һәм бәхетле гаилә тормышын кора.

Повесть анын идеясен куәтле торган символик тасвирлар белән тәмамлана. Инкийразга дучар ителгән мирзалар катлавы вәкилләре булган Гөлсем белән анын исерек ире атка утырып киткән юлда «көзгә жил өермә куптара», «шайтан туге,

сары яфраклар, сары саламнар, иске тузаннарны жыеп», Гөлсемнәрне куа китә, бер-раздан аларның атының дугасы гына күренә, «әнә ул да югалды, әнә ул да юк». Гөлсемнәр ниндидер билгесез һәм куркыныч киләчәккә юл тотсалар, Нәфисә белән аны бу дөньяда иң бәхетле кешеләрнең берсе иткән доктор ире исә шатланып конкрет максатка — авылдагы яңа сатып алынган «жылы вә ягмурсыз, жылсез өйгә» таба ашыгалар.

Мөһажирлектә дә милләт язмышы турында кайгыртуын дәвам итеп, Г. Исхакый бу бик катлаулы мәсьәләне хәл итүнең төрле юлларын эзли. Шуларның берсе рәвешендә ул замандашларын тарих белән тәрбияләүне ала һәм татар тарихы мәсьәләләренә мөрәжәгать итә. Әдәби ижатында Г. Исхакый шундый тәрбияви максатларда тарихи үткәндәге аерым күренешләрне яки вакыйгаларны яктыртырга алына. «Өйгә таба» повестенда, мәсәлән, үткәндә Россиядә татарларны төркиләргә каршы көрәштә файдалануның бер мисалы тасвирлана. Ягъни анда рус-төрөк сугышларының берсендә рус армиясендәге мөселман дивизиясе белән булган хәл турында сүз бара. Тагын да конкретрак әйтсәк, авторның төп игътибары әлеге дивизия командиры татар полковнигы Мирхәйдәр Тимергалиевнең сугыш кырындагы гыйбрәтле ижтимагый-сәяси эволюциясен ачуга юнәлтелә. Башта рус патшасына турылыклы хезмәт итәргә ант биргән Тимергалиев фронтта дөрестән дә бик гыйбрәтле эволюция кичерә. Ягъни ул сугыш кырында рус хакимиятенен күпгасырлык дөнья-күләм гегемонлык итү планнарын тормышка ашыруда катнашырга, шушы юлда Россия өчен иң зур каршылыklarның берсе булган канкардәш төрөк халкының канын коярга тиешлеген аңлый һәм бу ачыш аның моңа кадәрге икеләнү-шикләнүләреннән арынып, катгый бер карарга килүенә булыша. Алга таба әсәрдә Тимергалиевнең төрөк канкардәшләренең башын кисәргә әзерләнгән рус балтасының сабы булудан котылырга теләвенен башка сугышчы милләттәшләрендә дә хуплау табуы, аның үз гаскәре белән төрөкләр ягына чыгарга әзерләнүе һәм бу операцияне уңышлы башкарып чыгуы сурәтләнә. Үзәк героеның мондый гамәленә Г. Исхакый киң ижтимагый-сәяси мәгънә бирә. Ягъни ул төркиләргә бердәм булырга, аларны уртақ ватаннары булган халыклар итеп сизәргә чакыра. Чөнки шул юл белән генә аларның һәркайсы үзенен милли язмышын уңай хәл итә алачак. Икенче төрле әйткәндә, төрки халыкларның бердәмлегенә әсәрдә аларны яшәтүнең һәм үстерүнең мөһим факторы итеп карала. Ә үзәк герой Тимергалиев үз гомерен шушы идеяне тормышка ашыруга багышлаган милләтпәрвәр каһарман булып алга баса. Төрөкләр ягына чыкканда каты яраланган героеның үлемен дә әдип әлеге идея рухында тасвирлый: «Шул милләтемне сакладым кәефеннән чыккан көлү, елмаю аның рухын күкләргә кадәр озатты — елмаеп жаны чыкты».

Татарның үткәне турында фикер йөрткәндә Г. Исхакый үз заманының таләпләрен дә искә ала. Эш менә нәрсәдә. Безнең халыкның тарихы хакында озак вакытлар Россиядә дә, чит илләрдә дә ялган һәм яла ягулы мәгълүматлар һәм карашлар таратылып киленде. Аерым алганда, татарлар рус сәясәте рухында, ягъни бик каралтып бәяләнгән монголлардан килеп чыкканнар, шунлыктан үткәндә кыргый, баскынчы булганнар дигән караш киң таралыш алды, ул бүгенге көнгә кадәр яшәвен дәвам итә.

Совет илендә рәсми төс алган мондый тенденциоз карашларга каршы тору мөмкин булмаган бер вакытта эмиграциядә Г. Исхакый әлеге ялганнарны кире кагу, чын дәрәжәгә аякка бастыру эшенә алына. Бу эшне ул башлап фәнни планда башкара. Бу өлкәдә аның иң күренекле хезмәте — «Идел-Урал» дигәне. 1933 елда язылып, ул шул ук елны Берлинда татар телендә, Парижда рус һәм француз телләрендә, алга таба Токиода япон (1934), Варшавада поляк (1938) телләрендә дөнья күрә. Бу хезмәттә татар фәнендә беренче мәртәбә диярлек безнең халыкның бик борынгыдан килә торган озын тарихы күз алдына бастырыла. Шул ук вакытта бу тарихның укучыларда халкыбызның үткәне белән горурлану хисе тудырылык итеп, ягъни зур тәрбияви әһәмияткә ия итеп чагылдырылуын әйтергә кирәк.

Татарларның төп ватаннарындагы тарихы белән беррәттән, Г. Исхакый төрле илләрдә булып, андагы милләттәшләренең үткәне һәм бүгенгесен белән дә актив кызыксына. Мисал өчен Варшавада яшәгәндә ул, бу илдәге милләттәшләре тарихын махсус өйрәнеп, «Польша татарларының милли бурычлары» дигән күләмле

мәкалә яза һәм ул 1932 елда «Ләһестан төркиләре тарихы, хәяты буенча гыйльми, әдәби вә ижтимагый мәжмуга» дип күрсәтелгән «Рочник татарски» («Татар елъязмасы») жыентыгында дөнья күрә. Анда Польша татарлары тарихы турында сөйләгәндә Г. Исхакый аларның бу илгә хезмәт итүдә «рухларының вә холык табигатьләрененң иң яхшы сыйфат-хасиятләрен» ачуларын белдерә. Шуңа ук вакытта әдип бу илдә биш гасырдан артык яшәү дәвамында полякларга татарлардан Польшаның кайбер күренекле шәхесләре чыгуын да искәртә. Моңа мисал итеп ул мәшһүр язучы Г. Сенкевичны, генераллар Александр һәм Мацей Сулькевичларны һ. б. ала.

Польша татарларының үз заманы буынына килгәндә, Г. Исхакый аларга интеллектуаль мөмкинлекләре белән бәйләп рәвештә үзгәрәк миссия йөкли. Ягъни Европа мәдәниятен үзләштерүләре сәбәпле, алар Европа белән төрки халыклар арасында арадашчы була алалар. Бу миссияне уңышлы башкару өчен, Г. Исхакый фикеренчә, Польша татарлары «үзләренен туган телләрен жанландырырга вә сыхәтләнделергә, үзләренен бөек төркиләр милләтеннән булу горурлыкларын онытмаска тиешләр». Әйтергә кирәк, Г. Исхакыйның бу телгә бүген дә һәм башка илләрдәге милләттәшләребез өчен дә әһәмиятен саклай һәм хәзер һәркайда милләттәшләребез арасында, тарихыбызны яхшырак белә бару сәбәпле, милли үзән үсү күзәтелә.

Тулаем татар халкының яки аның мөһажирлектәге аерым өлешләренен тарихын фәнни-публицистик планда яктырту белән бергә, Г. Исхакый әлеге тарихның аерым чорларын әдәби ижатында да чагылдырырга алына. Бу яктан аны аеруча Казан ханлыгы дәвере кызыксындыра. Әлеге мәсьәләгә караган фәнни хезмәтләрен дә (аерым алганда, күренекле рус тарихчысы М. Г. Худяков хезмәтләрен) өйрәнә, ул 1944—1947 елларда Истанбулда «Олуг Мөхәммәд» дигән тарихи драмасын яза. Анда Казан ханлыгы, аның тарихка кергән хакимнәреннән берсе турында объектив сүз әйтергә алына. Биредә объективлыкка омтылу авторга Казан ханлыгы, аның сәясәте хакында моңа кадәр берьяклы, тенденциоз караш-бәяләргә кире караганда, башка төрләрәк фикер йөртәргә мөмкинлек бирә. Әсәр гәрчә ерак үткәнгә мөрәжәгать итсә дә, ул заман рухы белән сугарылган. Г. Исхакый анда да төрки бердәмлеге идеясен алга сөрә һәм бу максатын татарларның борынгы төрки цивилизациясенен варислары булулары белән бәйләп аңлата. Казан ханлыгын тарихи бәяләү дә әсәрдә башкачарак яңгыраш ала. Әгәр элегрәк елларда бу дәүләтне баскынчы сыйфатында күрсәтү киң таралган булса, Г. Исхакый аны, киресенчә, баскынчылардан үз азатлыгын саклап калу өчен көрәшүче итеп сурәтли. Күпме вакытлар гел каралтып күрсәтеп киленгән бу дәүләтне хәзер шуңа рәвешле күз алдына бастыру ахыр чиктә әсәренен тәрбияви әһәмиятен арттыра, чөнки ул укучыларда милли горурлык хисен үстерүгә булыша.

Г. Исхакыйның мөһажирлектәге актив жәмәгәт эшчәнлегенә дә шуңа ук милли яңарыш хәрәкәтенә хезмәт итә. Шушы максатта ул бигрәк тә төрле илләрдә берберсе белән аралашмыйча бик таркау хәлдә яшәгән милләттәшләрен берләштерү белән шөгыльләнә. Шундый ният белән көрәшчә әдип 20 елларда «Идел-Урал» комитетын төзи. Үзенен бу төр эшчәнлегендә ул Ерак Көнчыгыш илләрендә яшәүче милләттәшләрен берләштерүгә аеруча игътибар бирә. Чөнки әлеге регионда татар мөһажирләренен иң зур һәм хәллә өлеше яши. Бу илләрдәге татарларның Харбинда, Мукденда һәм Токиода өч зур үзгә барлыкка килә. Ерак Көнчыгыштагы милләттәшләребезне үзара якынайту һәм берләштерүне оештыру өчен ул 1933—1937 елларда Польша хөкүмәтенен матди ярдәме белән әлеге регионда давамлы командировкада була. Бу сәяхәтте вакытында ул 1934 елның маенда Кобе шәһәрндә жирле татар оешмаларының бөтеняпон корылтаен үткәрә. Һәм анда Г. Исхакый үзе җитәкләгән «Идел-Урал» комитетының Япониядәге үзгә оештырыла. 1935 елның февралендә исә шундый ук татарларны берләштерү корылтае Мукден шәһәрндә дә үткәрелә һәм анда да «Идел-Урал»ның Кытайдагы үзгә булдырыла.

Ерак Көнчыгыштан, ике елдан артык вакытны эченә алган командировкадан, Европага арып-талып кайтса да, Исхакый ял турында уйламый, бәлки мөһажирлектәге милләттәшләрен берләштерү эшен давам итә. Шушы максатта ул эмиграциядәге бөтен татар конгрессын үткәрүне планлаштыра һәм шуңа әзерлек эшләрен башлап жиберә. 1937 елның 22 маенда Берлиннан исем-фамилиясе

күрсәтелмәгән бер поляк дәүләт чиновнигына язган хатында әлеге конгрессны шул елның көзөндә Варшавада, Берлинда яки Констанцада үткәргә планлаштыруын, ә делегатларның Япониядән, Маньчжуриядән, Кытайдан, Мисырдан, Гарәбстаннан, Германиядән, Польшадан, Финляндиядән, Төркиянең Истанбул, Анкара һәм Анadolо шәһәрләреннән чакырылачагын хәбәр итә.

Г. Исхакыйның әлеге хатында күздә тотылган конгресс соңрак, ягъни 1938 елның 4—6 февралендә Варшавада Милләт мәҗлесе төзелүнең 20 еллыгына багышлап үткәрелгән, күрәсәң.

Бөтен дөньяга сибелгән милләттәшләрен берләштерү өчен төрле илләрдә милли оешмалар төзү, корылтайлар үткәрү һ. б. белән бергә, Г. Исхакый шундый ук максатта мөһажирлектә милли матбугат булдыруга да зур игътибар бирә. Бу өлкәдә аның иң зур казанышы — 1928—1930 елларда Берлинда «Милли юл» исеме астында чыгарылган журнал. Бу матбаганың максатын һәм программасын Исхакый «Милли юл»ның 1928 елның 29 декабрендә басылып чыккан беренче санындагы «Элек сүз»дигән кереш мәкаләсендә билгели. Анда яңа басманың төп бурычы итеп татар милләтенә бүгенге хәле һәм киләчәге турында кайгырту карала. Эш шунда, Г. Исхакый баштан ук Россиядә большевиклар хакимиятен вакытлы һәм узгынчы күренеш дип карый. Чөнки аныңча, Россиядә «бу көн иске падишаһлар заманындагы чаклы да хөррият юк. Анда большевик булмаган һичбер кемгә, һичбер горуһка (төркемгә) җыйналып сөйләшәргә иркенлек юк. Анда большевик такмазасыннан башка бер нәрсә дә язарга рөхсәт юк. Большевик тоткан юлдан башка бер юлның барлыгын исбат итү түгел, төшенү вә уйлау гына да сөрелү вә үтерелү берлә җәза кылына торган зур гөнаһтыр. Шуңа күрә хәзер ул мәмләкәт эчендә һичбер төрле мәсләки җәръянналар (агымнар), фиркалар хәяте вә сәяси бер тормыш юктыр»¹⁹. Мондый режимның гомере чикләнгән булуын искә алып, Г. Исхакый большевиклар властан төшерелгәч, татар белән нәрсә булачагы турында бүгеннән уйларга кирәклеге искәртә. Аның фаразынча, «большевик егылу берлә бөтен Русиядә анархия башланачактыр. Бу дәвердә русларның кырык төрле партияләре бер-берсе берлә сугышчак, кырылышчаклар вә шул гаугаларына башка милләتلәрне дә катыштырырга тырышчаклардыр»²⁰. Әйтергә кирәк, Исхакыйның бу фаразы белән безнең хәзерге чынбарлык арасында аваздашлык барлыгын күрүе кыен түгел. Әдип үзе фараз кылган әлеге күңелсез хәлгә тарымас өчен бүгеннән татарның азатлыгын якларлык көчле милли оешмасын булдырырга, төрле җирләргә сибелгән милләттәшләргә шул оешма кул астында берләштерергә, моның өчен ахыр чиктә татарның үз милли юлын билгеләргә кирәклеге искәртә. Яңа матбаганың төп бурычын да Исхакый шушы мәсьәләләр белән бәйләп карый: «Менә бу мәҗмуга шул фикергә хезмәт итәчәктер. Шуңа юлда яшьләремезгә юлбашчылыгы итәргә вә милләт байрак астында бөтен аңлы милләтчеләргә җыйнарга тырышчактыр»²¹. Һәм журнал башта «Милли юл», аннары «Яңа милли юл» исемнәре астында шушы юнәлештә эш итә дә.

Җыйнап әйткәндә, Г. Исхакыйның 60 елга якин вакытны эченә алган күпкырлы эшчәнлегә тулысынча бер максатка — татар дөньясында милли яңарышны булдыруга, шуңа юл белән милләтне саклауга һәм үстерүгә хезмәт итте. Мондый мәгънәсә һәм роле белән ул хәзерге яңару хәрәкәтенә турыдан-туры килеп керә һәм аның рухи чыганакаларыннан берсенә әверелә. Һәм без хәзер татар дөньясында бара торган үзгәреш-яңарышта Исхакый мирасының актив катнашуын күрәбез. Мисал өчен иҗтимагый өлкәгә алсак, анда Исхакыйның төрле илләргә сибелгән милләттәшләребезне берләштерү өчен конгресслар үткәрү башлангычы безнең заманда дәвам ителәп Бөтендөнья татар конгрессы корылтайларын уздыру төсен алды. Аның әдәби-фәнни эшчәнлегендә, беренчеләрдән булып татарның чын тарихын яктыртырга алынуы хәзер безнең әдәбият-сәнгатьтә дә, фәндә дә әлеге тарихка игътибар бермә-бер артуда үзенә давам таба. Мөгаллим һәм әдипнең мәгариф белән мәдәниятне яшә буынга милли аң-белем һәм тәрбия бирү максатында файдалану һәм үстерү башлангычы да хәзерге мәдәни-педагогик процесска килеп керә. Әдәбиятыбызның да безнең көннәрдә үткәндәге милли вазифасын тулырак башкара башлавында Исхакый «эзләре» шактый ачык күзаллана.

Болар барысы XX йөз башында милли идея нигезендә барган яңару хәрәкәтенә үзәгендә торган Гаяз Исхакыйның хәзер бер гасырдан һәм меңьеллыктан

икенчесенә күчкәндә татар дөньясында шул ук идея рухында кабат барлыкка килгән әлегә хәрәкәтнең яңа алгы сафына басуы турында сөйли.

ИСКӘРМӘЛӘР

¹ Ашмарин Н. Несколько слов о современной литературе казанских татар.— Журнал Министерства народного просвещения, 1905, № 9.

² Акчура Й. Гаяз әфәнде.— Мирас, 1992, № 6, 26 б.

³ Акчура Й. Гаяз әфәнде.— Казан мөхбире.— 1906.— 5 ноябрь; Гасрый Н. Шимали төрки әдипләреннән Гаяз Исхакый.— Истанбул: «Тәнин» матбагасы, 1910.

⁴ Гобәйдуллин Г. «Ике йөз елдан соң инкыйраз» (Гаяз Исхаков әсәре).— Казан: «Гасыр» китап нәшрияты, «Мәгариф» типографиясе, 1911; Вәлиди Ж. Гаяз әфәнде.— Вакыт — 1913.— 5 март, 3 апрель.

⁵ Камал Г. Яңа китаплар: («Мөгәллим» драмасы басылу уңаеннан).— Йолдыз.— 1909.— 2 июнь; Баттал Г. «Мөгәллим» китабы вә өйләнү мәсьәләсе.— Вакыт.— 1909.— 27 июнь; Бәкер К. Яңа китаплар. «Мөгәллим».— Йолдыз.— 1907.— 13 октябрь; «Әкмәли» (И. Биккулов). Татарча театр («Мөгәллим»).— Кояш.— 1913.— 14 октябрь; Ф. Ә. (Ф. Әмирхан).— «Мөгәллим».— Кояш.— 1914.— 27 январь.

⁶ Гыйсмәти Г. «Мөгәллимә» (Гаяз әфәнденең яңа әсәре).— Йолдыз.— 1914.— 12, 28 январь; Әхмәдиев Ш. «Мөгәллимә».— Йолдыз. 1914.— 3 октябрь; Әхмәдиев Ш. «Мөгәллимә» — сәхнәдә.— Йолдыз.— 1914.— 26 ноябрь; Кәрам Г. Казанда «Шәрәк» клубы сәхнәсендә «Мөгәллимә».— Аң.— 1914.— 31 октябрь; Мөхетдиния Ә. Кем ул мөгәллимә Фатыйма? («Мөгәллимә» пьесасындагы мөгәллимә тибына тәнкыйть).— Аң.— 1914.— 24 декабрь; Вәлидов Ж. «Мөгәллимә» (Гаяз Исхакый әсәре).— Вакыт.— 1915.— 10 январь; Татарча театр («Мөгәллимә»). Ил.— 1915.— 15 февраль; Рәмиев С. Татарча театр («Мөгәллимә»).— Тормыш (Уфа).— 1915.— 18 февраль; Ибраһимов Г. «Мөгәллимә»нең Уфада уйналуы мөнәсәбәте белән;— Тормыш.— 1915.— 26—27 февраль; Бикташев А. Тәнкыйть тирәсендә.— Кояш.— 1915.— 13—14 август.

⁷ «Ф» (Ф. Әмирхан). «Зеләйха».— Кояш.— 1917.— 19 март; «Ш. Ә». (Ш. Әхмәдиев). «Зеләйха».— Йолдыз.— 1917.— 22 март; Кәрам Г. «Зеләйха»ның өченче мәртәбә уйналуы.— Аң.— 1917.— 3—4 саннар; Тюменев Р. «Зеләйха» — Мәскәүдә.— Ил.— 1917.— 10 май.

⁸ Габди (Г. Ибраһимов).— Татар матбугаты.— Йолдыз, 1910, 12 январь.

⁹ Баһаветдинов Ф. Кәрим Тинчуринның соңгы көннәре.— Казан утлары.— 1990.— № 2.— Б. 150.

¹⁰ Мирас, 1999— № 9.— Б. 32.

¹¹ Н. П. Из мусульманского мира.— Казанский телеграф.— 1898.— 15 январь.

¹² Гаяз. Тукай мәктәптә.— Мәктәп.— 1914.— № 6.— Б. 125—126.

¹³ Ибраһимов Г., Баттал Г. Яңа әдәбият.— Казан: Лит. типогр. И. Н. Харитонова.— 1914.— Б. 3—4.

¹⁴ Ибраһимов Г. Сайланма әсәрләр, 8 томда. Т. 6.— Казан: Татар. китап нәшр.— 1986.— Б. 106.

¹⁵ Исхакый Г. Яшь көчләренең бурычы, 73 б.

¹⁶ Шунда ук.

¹⁷ Гасрый Н. Шимали төрки әдипләреннән Г. Исхакый.— Мирас, 1994, № 10, 40—41 б.

¹⁸ Мөхәммәтгаз. «Бай угылы»ның беренче басылуына мөкатдим.— Мирас, 1996, № 9, 32 б.

¹⁹ Исхакый Г. Элек сүз. Мирас, 1992, № 2, 40 б.

²⁰ Шунда ук, 41 б.

²¹ Шунда ук, 41 б.

ФЛҮН МУСИН,

Бөтендөнья татар конгрессы
Башкарма комитеты бюросы
әгъзасы, Татар «Мирас» Фонды
президенты, академик.





КҮҢЕЛ САФЛЫГЫ

(Исхакыйның «таңчылык» чоры ижатында
мәхәббәт, никах проблемаларының чишелеше)



Г. Исхакыйның икенче чор ижатын (1905—1911) әдәбият тарихында «таңчылык» чоры дип атыйлар. «Таңчы» Исхакый әсәрләре күбесенчә көрәш-тартыш идеяләре белән сугарылган. Бу әдипнең карашлары яңа баскычка күтәрелүе хакында сөйли. Язучының ижтимагый-сәяси эшчәнлеген аның әсәрләрендә дә чагылмый калмый. Мәгърифәтчелек идеяләре белән бергә пролетарь әдәбият өчен хас карашлар да килеп керә. Социалистик-марксистик эстетиканың тәэсире дә сизелә.

Әдипнең бу чордагы ижаты аеруча уңдырышлы. Бу вакыт аралыгында язылган «Теләнче кызы», «Тормышмы бу?», «Көтелгән бикәч» әсәрләрендә жәмгыятьнең байларга, ярлыларга бүленешеннән туган гаделсезлекләр, каршылыklar гына ачылып калмый, жәмгыятьне үзгәртүгә чакырган сәяси лозунглар да очрый. Әдип кеше психологиясен, «күңел диалектикасы»н нечкә сурәтләү дәрәжәсенә күтәрелә, аның сәнгатьчә фикерләвендә рус классиклары Гоголь, Толстой, Тургенев, Горький йогынтылары ныграк сизелә башлый. Тургеневның гыйшык психологиясен ачып салучы, Толстойның фәлсәфи фикерләре, шул фикерләрнең «галилеге, табигыйлеге», изелгән халыкның хәятин сурәтләүче Горькийның «гавам психологиясе»н бирүе кебек алымнар барысы да Исхакый әсәрләрендә әдипнең милли фикерләре, дини инанулары, гомумкешелек мәсьәләләренә карашлары белән тыгыз үрелеп, аның ижатын кабатланмас үзенчәлекле итәләр. Бу чорда язучының Көнбатыштан кәргән фрейдистик карашларга таянып сурәтләнгән геройларының эчкә дөньясы тулылана, хис-кичерешләре, тормыш фәлсәфәсе байый.

Таңчылык чоры әсәрләрендә «Тартышуда гына табарсың үз бәхет» лозунгысы беренче планга куела. «Теләнче кызы» романындагы Сәгадәт тә шул максатка буйсындырылып, халыкка хезмәт һәм көрәш юлына баса. Бу әсәрдә «көрәш» сүзе берничә мәгънәгә ия. Беренчедән гади татар хатыны аңында барган феодализм калдыкларына каршы көрәш, халыкны агарту, европалаштыру өчен көрәш идеясе — татар революциясе алга сөрелә. Икенчедән, Россия масштабында көтелгән ижтимагый-сәяси революция күз алдында тотыла. Дин тәгълиматыннан яхшы ук хәбәрдар булган Исхакыйның ике революция ясау идеясе ислам динендәге «кече жиһад» (жәмгыятьтәге гаделсезлекләргә каршы сугыш), һәм «олы жиһад» (күңелдә иман өчен, күңел сафлыгы өчен инсанның иске гадәтләре белән көрәше) төшенчәләре белән бик тә аваздаш.

Әдип кешеләрнең, аеруча хатын-кызының шәхси азатлыгы мәсьәләсен күтәрә чыга. Татар әдәбиятында беренче буларак, хатын-кыз герой үз ирен, гаиләсен ташлап чыгып китә, һәм дә халык бәхете өчен көрәш юлын сайлый. Бу урында автор бездә әле хәзер дә аз өйрәнелгән «халыкчылык» (народничество) мотивларын китереп кертә.

«Теләнче кызы»ндагы төп герой Сәгадәтнең язмышын тасвирлап, Исхакый татар хатынының үткән юлын, аның үзәни уянуын, үзгәреш кичерүен күрсәтте. Бу — феминистик проблемаларны яктыртуда язучы ижатындагы яңа әдәби-эстетик караш иде.

Исхакыйның икенче чор хатын-кыз геройлары бигрәк тә актив, кыю. Автор тормыш төбенә төшереп тә, фәжигәле язмышка дучар итеп тә аларның чыдамлыгын, дөньяның мәрхәмәтсезлеген күрсәтә. Шуның белән параллель рәвештә бу олы затларга тиң караш, зур ихтирам кирәклеген искәртә. Шушы идеясе белән генә дә әдип Көнбатыш феминистлары күтәрәп чыккан хатын-кызының юридик, гражданлык хокуклары турындагы таләп-лозунгларга якын тора. Эмма хатын-кызы ижтимагый азат итү белән аңа караш, ихтирам арта дип санаган феминистлар ялгыштылар. Аларга караш һаман шул килеш кала бирде. Исхакый исә, ир-атны һәм хатын-кызының физиологик, анатомик, гносеологик үзенчәлекләрен инкаръ итмәгән хәлдә, соңгыларының социаль генә түгел, гаиләви ролен дә зурлыгын исбатлады, аларның иң эчкерсез хөрмәткә лаек икәнлеген яклап чыкты.

Язучы феминистик проблемалар яктылыгында әдәп-әхлак мәсьәләләренә дә, мәхәббәт кебек гомумкешелек проблемага да, гаилә, никах кебек социаль төшенчәләргә дә зур игътибар бирә. Бу сорауларга җавап социаль, фәлсәфи, әдәби, тарихи аспектларга таянып кына түгел, психологик факторлар яссылыгынан чыгып та аңлатыла.

Язучылык сәләте арта барган саен, кеше күңеленең башкаларга билгесез, карангы, серле почмакларына Исхакыйның очлы каләм тагын да тирәнрәк үтеп керә, геройларның эчке хис-кичерешләрен, күңелнең катгый диалектикасын бирүдә осталыгы тагын да камилләшә.

Соңрак әдип ижатында психологизм милли хосусиятләренә, татар халкының фәжигәсен ачуы көчле корал рәвешен ала (аеруча «Тормышмы бу?», «Остазбикә» әсәрләрендә).

Г. Исхакыйның татар әдәбиятына алып килгән әлеге яңалыклары аның ижтимагый үзәни үзгәрү, үсүе хакында сөйли.

Әдип үзен бу чорда чын тәнкийди реалист итеп таныта. Татар дөньясының, капиталис-

тик жәмгыятьнең иң тирән жирләрәннән — тормыш төбеннән мисаллар китереп, үз замандашларын таң калдыра, пролетар реализмның беренче үрнәкләрен бирә. «Тартышу» драмасында «ирләр белән бертигез революцион хәрәкәттә катнашучы хатын-кыз образы Шакирәне ижәт итә», — дип күрсәтте әдәбият галиме, профессор Р. Ганиева.

Исхакыйга бу чорда булган тагын бер йогынты Н. В. Гоголь ижаты белән бәйле. Гогольнең «кечкенә кешеләр»дән күз яше аралаш көлүен оста файдаланып, Исхакый аны татар милләтенен, аның егет-кызларының фажигасен, яшәү үзенчәлекләрен ачуга юнәлтте. Мәсәлән, «Тормышмы бу?», «Көтелгән бикәч» әсәрләрендә гади бер егетнең шәхси фажигасе ижтимагый афәтләр белән чагыштырганда гаять мөһим икәнлегә, шул гади күренгән проблеманың чишелеше инсанның бөтен тормышына тәэсир итүе — аның үзенен дә, хатынының да бәхетле-бәхетсез булуында житди рольне уйнавы хакында чаң сукты.

Тормыштагы ир-хатын, егет-кыз арасындагы мөнәсәбәтләрне артык реаль итеп тасвирлаганда язучы психоаналитик З. Фрейд өйрәтмәләренә, Дарвинның табигый сайланышына, Бергсонның интуиция теориясенә мөрәжәгать итә. Шул рәвешле Европа һәм рус фәлсәфәсе, эстетикасы белән танышу язучының психологик осталыгын тагын да баетты, татар әдәбиятына яңа алым — күнел монологы алымы үсеп китүгә этәргеч ясады. Бу алымга мөрәжәгать иткәндә Исхакый аурупалылардан Ан-Аңсызлык бәрелешен алса, күз яше түгү, вөждан газабы кичерү кебек Шәрекъ әдәбияты традициясе элементларын да кертәп жибәрә, шул рәвешле аның ижатында Көнчыгыш әдәбияты һәм Көнбатышның фәнни тәгълиматы синтезлана.

«Таңчы» Исхакый хатын-кызны мәхәббәт, никах, гаилә төшенчәләренен уртасына куеп, аларга башкача күзлектән якын килә. Мәгърифәтчелек чорында бер-берсен яратып өйләнешкән кеше юк ул, дигән карашта торган язучы бу дәвердә мәхәббәтнең гаилә корудагы хәлиткеч ролен исбатлый.

Мәгърифәт күзлегеннән хатын-кызның котылу урыны дип кенә билгеләнгән «никах» сүзенен эчтәлегә киңәя, яңа мәгънә төсмерләре дә ала.

Беренчедән, Сәгадәт-Габдулла бәйләнешендә («Теләнче кызы» романы) никах — Сәгадәт өчен котылу урыны гына түгел, кешене үтерә торган гайбәтләргә каршы торырлык калкан да. Габдулла өчен башта гөнаһларын ярлыкау ысулы булса, соңыннан үзенчә яшәргә теләгән ирнең ирегән кысучы, Исхакыйча әйткәндә, «шпион»га әверелә.

Икенчедән, «Тормышмы бу?» романындагы шәкерт егет өчен өйләнү-никах үзен коллыкка биерү белән бер. Яратмыйча өйләнү, сөймәгән кеше белән тору инсанның күнелендә йөрткән идеалларын тормышка ашыруга киртә була, аларны жимерә. Ә инде хатын-кыз героилар яратмаган кеше белән гаилә корганчы кешелек бәхете өчен көрәш юлын сайлыйлар («Мөгаллимә»дәге Фатыйма).

Өченчедән, белмәгән-күрмәгән кешегә өйләнү үлем белән бер. Никах көнне кыз катына кергәч, кәләшне күрәп жан тәслим кылган герой күпертелеп сурәтләнә, әлбәттә. Ләкин «Көтелгән бикәч» әсәрендә кулланылган бу алым геройның физик үлеменнән бигрәк, рухи үлемен күрсәтә. Рухи дөньясы яшәүдән туктаган адәм ашау, эчү кебек табигый теләкләр, женси ихтыяжлар белән яшәүче бәндәгә әверелә. Инсан күнеленен чәчәк ату-атмавын, идеалларын тормышка ашырырлык теләк, көч булу-булмауны Исхакый без абстракт бер төшенчә, бик үк житди түгел, вакытлыча бер халәт дип караган бөөк Сөю, Мәхәббәт төшенчәсә белән бәйләп аңлата. Инсаннарның күбесе аның рухи ягын татымыйча, бары жисми ягын — «тән ләззәтен» генә тату белән канәгатьләнә. Чын-чынлап ярату өчен кешедән гаять зур жаваплылык, үзенә карата таләпчәнлек, яраткан кешегә хисләренне генә түгел, күнеленне биерү сорала. Әмма адәм баласының күбесе мондый таләпләр алдында чигенә. Шул сәбәпле гомер буге мәхәббәтнең иллюзиясе, «күләгәсе» белән, яисә, гомумән, тән ләззәте белән генә яши.

Тагын бер кызыклы күзәтү: Исхакыйның бу чор ир-ат героиларына ихтыяр көче житми. Алар үз физиологик теләкләренә, иске гадәтләренә, тормыш сынауларына каршы тора алмыйлар. Бу хәл аларның гаиләдә тормыш дулкыннарына каршы торырлык дәрәс тәрбия алмаулары белән дә, мәдрәсә белеменнән тыш, жәдитчә укуымаулары белән дә бәйле. Әмма алар тормыш корганда «мәхәббәт» дигән хиснең мөһимлеген тоя башлыйлар. Әдипнең ир-ат турындагы идеалы — укуымышлы, камил тәрбияле, эстетиканы, мәдәниятне аңлый торган, ижтимагый тормышын милләткә хезмәткә багышлаган, ләкин шул ук вакытта хатынына иптәш тә, балаларының анасы итеп тә, сөю алиһәсе итеп тә караган ир кеше. Тик ул чорның бөтен бер татар жәмгыяте моны аңлау дәрәжәсеннән ерак тора иде әле.

Гомумән, әдип күтәргән гомумкешелек мәсьәләләре турында уйлыйсын да: «Без мәхәббәтнең рухи асылын, аның кешене яшәтә торган иң бөөк хис кенә түгел, иң бөөк көч булуын аңлыйбызмы соң?!» — дигән фикергә киләсен. Чыннан да, ярату бит ул — кешеләргә яхшылык, изгелек теләү, аларны ярату, башка инсанның да индивидуаль, автономияле — хөр булырга хакын тану. Шәхес үзанының гуманистик сыйфатларга нигезләнеп формалашуы кечкенәдән башлана. Шуңа күрә Аналарга балаларыгызны кечкенәдән үк яратырга өйрәтегез диясе килә.

АЛСУ КӘРИМОВА,

Казан Дәүләт университеты аспиранткасы.



Галимжан Шәрәф

Һ Ә М

ТАТАР ТЕЛ БЕЛЕМЕ



Жәмгыятебезнен демократизацияләшүе шартларында милли мөнәсәбәтләрне камилләштерү, милли телләр үсеше, телләрнең функциональ-структур үсеше, телләрнең фонетик, грамматик, лексик системалары, терминологияләре камилләшүе мәсьәләләрен тикшерү көнүзәк проблемаларга әйләнеп китте.

Жәмгыятебездә бара торган интеграль-дифференциаль үзгәрешләр тел системасы үсешенә дә йогынты ясамыйча калмый. Шул жәһәттән киң әтрафлы галим Г. Шәрәфнең татар тел белеменә бәйләнешле кайбер эшчәнлек сәхифәләренә тукталып китик. «Галимжан Шәрәф, Тукай әйтмешли, коеп куйган профессор-педагог кына түгел, тарихчы-этнограф, филолог һәм картограф та, дәүләт эшлеклесе һәм шагыйрь дә. Аның 300 дән артык шагыйрьләре бар. «Зодчий» дип аталган поэмасы гына да ни тора! Анда урын алган фикерләрдә ачыктан-ачык Сталинга һәм аның гамәлләренә киная сизелә». (Кара: Советская Татария, 1991, 28 декабрь.) Г. Шәрәф балалар өчен дә күп язган, үзенә язмаларын «Гаенша бабай» исемнен чыгарган. Моннан башка ул татар мәктәпләре өчен язылган күп кенә дәреслекләр, методик кулланмалар авторы да». (Рәмзи Вәлиев. Фажиға. Казан: Татар. кит. нәшр., 1996, 7 бит.) Башта Галимжан Шәрәфнең тәржемәи хәленә тукталып китик.

Галимжан 1896 елның 29 декабрендә Тәтеш өязе (хәзерге Буа районы) Аксу авылында укымышлы, зыялы гаиләдә дөньяга килгән. Әтисе Шәрәфетдин Хөснетдин улы, әнисе Гайнелнәвәл Нигъмәтулла кызы һәрвакыт аң-белемгә омтылучан, укырга яратучан кешеләр булалар, шуңа күрә алар улларында да белемгә омтылыш тәрбияләргә омтылалар (Р. Вәлиев. Фажиға. Казан, 1996, 8 бит).

Галимжан башлангыч белемне гаиләдә ала. Аннан ул укырга Казандагы Мөхәммәдия мәдрәсәсенә китә. Биредә абыйлары да бик тырышып укыйлар. Мәдрәсәдә Галимжан Шәрәк халыклары мәдәниятен татар, гарәп, фарсы, госманлы төрек телләрен үзләштерә, ә мәдрәсәнең икенче баскычын тәмамлагач, үзлегеннән хәзерләнеп Казанның икенче реаль училищесына укырга керә һәм аны 1915 елда тәмамлап чыга. Аннан булачак галим Петроград шәһәрәндәге тимер юл инженерлары институтына укырга керә, анда да 1917 елга кадәр укый-укуын, әмма институттагы белгечлек аның рухи халәтенә бик үк туры килеп бетми. Галимжан Шәрәф Петербургта мәшһүр фән әһелләре, рус язучылары, шагыйрьләре белән таныша, аралаша, аларның лекцияләренә йөри, шагыйрьләренә, язучыларның иҗатларын өйрәнә. Г. Шәрәфнең университет профессорлары һәм академиклары Бартольд, Тураев, Смирнов, Шерба, Платонов, Владимирова, Жуковский, Самойлович, Крачковскийлар белән аралашуы, аларның фәнни иҗаты белән кызыксынуы аның киләчәк язмышын, фәнни карьерасын билгеләүгә зур йогынты ясый. Февраль һәм Октябрь инкыйлабларыннан соң Г. Шәрәф укуын ташлый һәм яңа сәяси вакыйгалар эченә кереп китә. 1917 елның маенда Мәскәүдә Бөтенрусия мөселманнарының беренче корылтае булып уза, делегатлар арасында Г. Шәрәф тә була. 1917 елның 22 ноябрендә Уфада Милли Мәҗлес сессиясе булып уза, депутатлар арасында шулай ук Г. Шәрәф була. «Идел-Урал штатларын» төзү һәйәте Казанга күчкәч, аның рәисе И. Алкин булса, урынбасары Г. Шәрәф була. Мондый характердагы сәяси вакыйгаларны, андагы Г. Шәрәфнең эшчәнлеген күпләп санап китәргә мөмкин булып иде.

Г. Шәрәфне башта Казан педагогия институтында уңышлы гына эшләп китә, эксперименталь фонетика лабораториясендә эшләп, зур уңышларга ирешә, әмма ул озакка сузылмый, аны 1937 елның 23 мартында кулга алалар, аннан озакка сузылган зиндан гаплары.

Г. Шәрәф гаепсезгә хөкем ителеп 8 ел гомерен Свердловский төрмәсендә үткәрә, 1950 елның 13 гыйнварында Казанда вафат була.

Кыскасы, Галимжан Шәрәф универсаль галим булган, ул төрле өлкәләрдә үзенә жуелмас эзен салып калдырган тарих, экономик география, филология, этнография, фонетика һ. б. өлкәләргә караган хезмәтләре үз заманында зур популярлык казанган, республика, ил чикләрен үтеп чыгып, дөнья аренасына юл тоткан. Зур галим фәндә, тормышта, сәясәттә, иҗтимагый тормышта зур һәлакәтләр, фажигалар, Сталин төрмәләре аша үтеп, ачы хакыйкәткә ирешкән.

Галимжан Шәрәф Казан лингвистик мәктәбенен актив әгъзаларыннан берсе була. Ул И. А. Бодуэн де Куртене, Н. В. Крушевский, бигрәк тә остазы В. А. Богородицкийларнын фәнни идеяләрен дәвам иттереп, татар тел белеменә, гомуми тел белеменә зур өлеш керткән. Аның фикерләре, хезмәтләре, фонетика, морфология, синтаксис һәм типология өлкәсендәге фәнни идеяләре бүгенгә көндә дә үз әһәмиятләрен югалтмаганнар.

Энциклопедист галим Г. Шәрәф татар телен рус, көнбатыш Европа телләре, көнчыгыш телләре белән чагыштырып карап, татар тел белеме үсешенә, бигрәк тә аның фонетик системасының үзенчәлекле үсешенә ярдәм итә. Аның тарихи-генетик һәм типологик чагыштыру ысулы тел үсешенен барлык өлкәләренә дә кагыла. Әмма күбесенчә алар эксперименталь фонетика сферасына кайтып кала. 1929 елда Г. Шәрәф эксперименталь фонетика буенча халыкара ассоциациягә хакыйкый әгъза буларак кабул ителә (академиклар В. А. Богородицкий, Л. В. Шерба, А. И. Томсон һәм Р. И. Шордан, СССР буенча). Бу үзәк башта Вена шәһәрендә була, аннан Лондонга күчәрелә.

Г. Шәрәф аеруча 30 нчы елларда фән өлкәсендә рухланып, дөртләнеп эшли башлый. Ул, мәсәлән, «Кешелек дөньясындагы телләргә ижтимагый-икътисади формацияләргә бәйләнештәге үсешләре» дигән тема өстендә фәнни тикшеренүләр, эзләнүләр алып бара. Аның фәнни эшчәнлегенә атаклы француз лингвисты А. Мейе, мәшһүр рус галимнәре И. И. Мещанинов, А. Н. Самойлович, Л. В. Шерба зур бәя бирәләр һәм аны, докторлык диссертациясә якламаган хәлдә, профессор исеме алырга лаек дип табалар.

Г. Шәрәфнең фәнни иҗат итү чорында Казан лингвистик мәктәбенә нигез салуга киң эрудицияле, универсаль галим, полиглот И. А. Бодуэн де Куртене фонетика фәне, бигрәк тә чагыштырма фонетика фәне өлкәсендә зур ачыш ясый: кардәш һәм кардәш булмаган бик күп телләргә чагыштырып, аларның фонетик системаларын чагыштырып, анализлап, уртаклыкларны, аерымлыкларны ачыклап, мәгълүм фонетик закончалыкларны ача.

Аның тарафыннан иң беренче булып теоретик планда фәнни эшләнгән фонема теориясә заманында дөнья аренасында «атом»ны ачуга тиң булып яңгырый. Бодуэн де Куртене шәкерте В. А. Богородицкий Казанда эксперименталь фонетика лабораториясен ача. Ә В. А. Богородицкийның иң яраткан, иң турылыклы шәкертләреннән берсе Г. Шәрәф фонетика өлкәсендә остазының фәнни эшен уңышлы дәвам иткән хәлдә, татар теле фонетика системасын эксперименталь рәвештә тикшерүен дәвам иттерә. Аерым алганда Г. Шәрәфнең «Татар авазларының рус авазлары белән чагыштырганда платограммасы» дигән хезмәте авазлар ясалышы фәнни тикшерүгә багышлана. Биредә автор татар теленең сузык, тартык авазларын жентекләп өйрәнеп, мәгълүм фәнни нәтижеләргә килә. Бу нәтижеләр телнең специфик үзенчәлекләре белән дә тыгыз бәйләнештә тора. Ә икенче «Татар сузыкларының сонор озынлыгы» дигән хезмәтендә галим сузыклар озынлыгын приборлар ярдәмендә язып алу нәтижәсендә, аларны төрле халәтләрдә тикшерә, басымның ни дәрәжәдә сузыклар озынлыгына тәэсир итүен ачыклай. Бу тикшеренүләрнең нәтижәсә үз заманы өчен зур фонетик ачыш була.

Энциклопедист галим Галимжан Шәрәф морфология, синтаксис, лексика һ. б. өлкәләрдә дә, типологик ысулдан файдаланып, уңай фәнни нәтижеләргә ирешә. Аның бигрәк тә типологик идеяләренен урал-алтай телләренә кагылганнары зур әһәмияткә ия булып тора, чөнки алар күпмедер дәрәжәдә татар теле үсешенә дә карыйлар.

Г. Шәрәф тел системасын типологик планда чагыштырып караганда, һәм теоретик, һәм гамәли яктан көнбатыш Европа, көнчыгыш телләренә, шул телләрдә чыккан фәнни чыганаclarга мөрәҗғәгать итә, шуна да аның фәнни фикерләре, тикшеренү нәтижеләре зур ышандыру көченә, объектив фәннилеккә ия булып торалар.

Дөньядагы мәшһүр лингвист «А. Сомерфельт Ф. де Соссюр һәм Бодуэн де Куртене хәзерге структурализмны рухландыручылар булдылар» дигән булса, В. А. Богородицкий һәм Г. Шәрәфләр эксперименталь фонетика өлкәсендәге фәнни эзләнүләргә нигез салып калдырдылар дисәк, фикеребез һич тә ялгыш булмас кебек тоела.

Г. Шәрәф үз заманының төрле фәжигәле, сикәлтәле юллары аша үтеп, үз халкына зур әһәмияткә ия фәнни мирас калдырды. Ул шулай ук татар тел белеменә дә зур өлеш кертте, аның фонетик системасын фәнни өйрәнүне яңа баскычка күтәрде.

Тормыш галимне какса, сукса да, хәтта зинданнарда илтеп тыкса да, аның саф йөрәге, күңеле туган, яраткан халкына тугрылыклы булып калды. Бу унайдан бөек галимнең гарәп графикасын алыштыруга каршы булуын искә алу да житә, чөнки ул халыкны мирасыннан, борынгы мәдәниятеннән аеруга теше-тырнагы, бөтен вөжүдә белән каршы булган.

Озын сүзнең кыскасы, Г. Шәрәф үз халкының кыю, батыр, милләтпәрвәр фән каһарманы булып житлектә, ул һичкайчан да үз Иманына, үз фәнни Кыйбласына хыянәт итмәде, тугрылыклы булып калды.

МАЛИК ХӘЙРУЛЛИН,
филология фәннәре кандидаты.



КУҢЕЛ КАНААТЫМ

(Шигырьләр)

Мин юлбарыс елының бизмән йолдызлыгы астында, Амур өлкәсенең Райчихинск шәһәрендә, шахтерлар гаиләсендә дөньяга килгәнмен. Әнием вагоннар арасына кысылып имгәнгәч, Татарстанның элекке Подберезье (хәзерге Апас) районы, Багыш авылына кайтып, 8 нче яшемдә татар мәктәбенең 1 сыйныфына укырга кердем. 16 яшем тулгач, кулыма 25 сум акча тотып, үги әни биләмәсеннән Урал якларына китеп, тимер юлда эшли башладым. Яшьлегемне Урал таулары арасында адаштырып калдырып, 1971 елда Казанга кайтып егылдым. Шул көннән гомеремне Казан трамвай депосына багышладым. Үпкәләремне шигъри юлларга салып юанып, шигырьләрдән көч алып яшим.

Автор.

НИГӘ ӨЗГЭЛӘНӘМ

Тамагым тук әле,
Нигә өзгәләнәм —
Кайберәүләр ач та утыра.
Дөньялар үзгәрдә
Диеп, ул кадәрле,
Өзгәләнми яшәү ни тора.

Габдулла Тукаймы
Әллә рәхәт күргән,
Исхакыйны аңлаганнармы?
Минем язмышымны
Аларныкы белән
Чагыштырып караганнармы?

Килер Алла боерса,
Килер әле бер көн:
Искә алмый гына үтмәсләр;
Мине дә әле бәлкем,
Амурда тусам да,
Татарларым үги итмәсләр.

Әби-бабам йорты —
Чуваш дуслар чиге,
Караңгы авылы татарның
Көчле, горур рухым,
Татар дигән атым
Чит җирләрдән тартып кайтарды.

Туган телне сөю —
Шушы яктан килә,
Шушы җирдә анам кабере.
Язмышым чит телдә
Язылганмы әллә?...
Тапмадым ла монда — кадерне.

Мин барыбер әле
Илем горурлығы —
Татар кызы булып калырмын.

КАЙТЫП КИЛӘМ

Зифа каен кызларына
Серем сөйләп,
Нәселемнең асылына
Кайтып киләм.

Акбүз атына атланып
Оча йөрәк,
Канатына былбылдан бер
Каурый кирәк.

Хыялымның офыклары —
Алсу ефәк,
Нәкышләре уңмас өчен
Сөю кирәк.

Язмышны гөлләргә төрү
Серен өйрәт,
Я булмаса, кыл бер дога,
Теләк теләп.

Туган ягым, миннән сиңа —
Жырым — бүләк!

* * *

Табынырга кыйблам — туган ягым!
Кыямәттән чыксам, кодрәт табып,
Күрми күзем: нигә жәүһәр-алтын
Вәхши дөнья, ничек түзим тагын.

Чүп үлән дә үсми янган жирдә,
Йөрәк яна — күңел туган илдә.
Минем өчен тәмуг уты сипкән
Бу дөньяга дәшим кайсы телдә.

Шайтан таягына төшми кырау,
Бәхеткә юл эзлим, юллар урап.
Тик күңелдән чыкмый һаман сорау —
Кем кулында бүген кызыл олау?

Бу яктарда исми Саба жиле,
Кайтырмын мин сиңа туган илем!
Яшәсен тик минем туган телем,
Нәселем нигезе булсын имин!

«АРДЫМ» — ДИСЕҢ

«Ардым» — дисең, бирешмәскә кирәк,
Томан таралыр да, таң атар.
Хәсрәтләрәң булса, сал иңемә,
Пар канатым жылга таратыр.

«Ардым», — дисең, бирешмикче иркәм,
Жилләр тынар, туктар бураннар...
«Бу сукмактан бәхетлеләр үткән», —
Диеп искә алсын туганнар.

«Ардым» — дисең, бирешмибез әле,
Рухи байлыгыбыз булганда.
Күз яше дә кайчак жиңеләйтә
Өзелеп-әрнеп күңел тулганда.

«Ардым» — дисең, менә жылы кулым,
Жиде ят күңелне жигә алмас.
Каф тавының Дию пәрие дә
Мәхәббәт ялкынын жиңә алмас.
Әжәл үзе генә килмәгәндә,
Фани дөнья мине жиңә алмас!

ЧЫҢ

Көй чыгара алмагач соң,
Күңел кылын ник чирттең.
Гомер буге бер чың булып,
Әрнергә мәжбүр иттең.

Күңел һаман чыңлап тора,
Әрнүе күзләремдә...
Үзем бернәрсә көтмим дә,
Эзеңне эзләмим дә.

Узып барышлый бер чиртеп,
Мәңгелек чың калдырдың.
Моңсыз-көйсез узмас гомер
Үзем жиңә алырмын!

Көйсез ничек яшәү кирәк,
Гомерлек кургаш булып.
Сүрелмәс моңга әйләндем
Жилеңә юлдаш булып!

КҮҢЕЛ КАНАТЫМ

Чәчләремдә шомырт тәлгәшләре,
Сагынуым һаман ешай.
Булган сагышларны жылгә сибик,
Сер бирмәек әле дошманга.

Көтеп алган минем тансык ярым,
Үрнәк алып яшик кошлардан.
Шомырт чәчәк аткан якты мизгел
Безнең күңелләргә охшаган.

Күңелемнең йөгәнсез атларын
Күптән инде куйдым тышаулап.
Язмыш сукмагымның синсез көнен
Гөлләремә карап бушанам.

Син китергән гүзәл ак чәчәкләр:
Бәхет юлы — каян башлана.
Ак канатлы күңел учагыма
Кара утын гына ташлама.

КАЙТТЫМ

Кайттым, туган ягым, назга сусап,
Сагындырды назлы жылләрәң.
Әнә, Кояш үзе кулын сузган
«Исән-иминме, — дип, — сөйгәнем».

Жилферди жылләрдә болынымның
Аллы-гөлле чуар күлмәге.
Бу сафлыктан, гүзәллектән нәүмиз
Чит жирләрдә туар көннәрем.

Нәни эзләремне эзләп йөрим,
Саклагандыр бәбкә үләне.
Итәк жәеп балык тоткан инеш
Челтер-челтер миннән көләме?

Бала чагым чуер ташларының
Чишмә суы юа битләрен.
Кичереgez, тиле яшьлегемдә
Бәхет эзләп читкә киткәнмен.

Биш дистә ел яшәп балалыктан
Хаятем бит әле чыкмаган.
Өянкеләр хәер-дога укый,
Өмет уты яна чыкларда.

Керфегемнән үбә ай нурлары
Алар да бит мине сагынган.
Нич картаймый күңел, туган якка
Чын күңелдән шулай табынсаң.

ЙӨРӘК ТИБЕШЕҢНЕ СИЗЕП ЯШИМ!

Тәрәзәңә искән жил кагылса,
Миннән сәлам диеп каршы ал...
Язмыш сынавына бирешмичә,
Хыялыңа тугры булып кал.

Йөрәк тибешеңне сизеп яшим,
Оныткандыр диеп уйлама.
Искән жилгә салып сәлам юллым,
Башка чарам юк бу дөньяда.

Ак болытлар йөзә зәңгәр күктә,
Ак хыялым шәүләсе булып.
Кар бөртеге кунып керфегеңә,
Назлап үбәр сине мин булып.

АҢЛАДЫМ

Тугач «бердәнберем булсын»,— диеп,
Әти исем кушкан, яратып.
Әмма язмыш җиле каршы исте,
Чарасыздан сынды канатым.

Беренче булырга язды Ходай,
Мин бердәнбер була алмадым.
Шуышырга туган — оча алмый,
Мин бит шуны бик соң аңладым.

Хыялларым изге юлда иде,
Тормыш ай-һай кыйнап карады.
Үрмәләп булса да адашмадым,
Җыр төзәтте йөрәк ярамны.

РӘНҖЕМӘ ӘНИ

Элек авыл юлы шатлык иде,
Кайта идек сагынган саен.
Күчтәнәчкә алып кайта идек:
Конфетларын, шикәрен, маен.

Әни карчык тилмерә ялгызы,
Авил юлы кыйммәт шул хәзер.
Яртышар ел акчаны бирмиләр,
Очып кайтырга да без әзер.

Кайтыр идек, замана үзгәрде,
Ничек якынайтыйк араны.
«Сагынмыйдыр, күңеле — далада»,— дип,
Рәнҗеп ятма әни балаңны.

ЖӘННӘТ

Нинди рәхәт, нинди ләззәт,
Баш очымда сайрый тургай.
Нәни кошым, мин килгәнә
Тантана кыласың бугай.

Бытбылдыкның да үз җыры,
Алар да бит монда туган.
Миңа шатлык биргән бакча
Аларның болыны булган.

Кәккүк тә нәрсәдер саный,
Үз ярын эзлидер шулай.
Салмак кына лачын оча,
Аңа да таныш бу тугай.

Юанычым изге җирдә,
Бар шатлыгым — күңел күрке:
Кошчыкларым сайрашыгыз,
Оя корып, бакчам иркән.

Бакчамда үсә йөзем дә,
Карлыган да, бөрлегән дә.

Ходай! Гөлләреңә күмеп,
Миңа жәннәт бирдең мәллә!

ТАУ САКЧЫСЫН КЕМ ТАНЫМЫЙ

Трамвайлар килә-ките йөриләр,
Ашарга да, эчәргә дә бирмиләр...
Һәрбер болтын, шпилен дә санап кал,
Шул арада дугага да күзең сал,
Тормоз, башмак, ком сибүен күрәп кал,
Трамвай тирәли йөгереп арсаң ни, ар!
Бу заманда эшсез йөрәп кара, бар!

Гомеремне шушы тауга багышлап,
Медаль түгел, бирде киңәш нәчәлник:
— Эштән кумаганга рәхмәтең әйт,— дип.
Фатирны алырсың дөньядан киткәч,
Әгәр дә Сират күпереннән үтсәң,
Бу җирдә яшәп күзеңдә яшь кипкәч,
Күз яшьләреңне Ходай кабул итсә.

Түрәләр артын ялаучы ялагай —
Гаебеңне эзләп торалар, малай.
Кайсы чатта посып мине күзлидер,
Берәр этлек эшләргә һич түзмидер.
Басып торам, утлы энә бәгырьдә,
Менә шулай үтеп бара гомер дә.

Тау сакчысын бу якта кем танымый,
Без икәү: Мулланур Вахитов, тагын мин.
Миндә әле йөрәк дигән нәрсә бар
Һич сер бирмим кояш булып елмаям.
Мине барыбер тез чүктерә алмаслар,
Сезнең кебекләргә генә күргән бар!

Ясалмаганмын мин куркак камырдан,
Нәчәлникләргә алышынып торалар.
Үпкәләргә шигъри юлларга салып,
Яшим — вентилятор гүләвеннән көч алып.

АДАШТЫМ

Күңеләмдә язгы ташкын,
Тышта сыерчык бураны.
Көпә-көндез мин адаштым,
Сиңа китерде юлларым.

Бөреләр уяныр вакыт,—
Җитми кояш нурлары,
Күз карашың маяк булып,
Яктырта иде юлларым.

Күңеләмдә язгы ташкын,
Суынган инде кулларың.
Җылы хисләр көткән жаным
Үртәлеп кайтты нибары.





СЭНГАТЬТӘ ЯНГАН ГОМЕР...



Хатирәләр, хатирәләр... Иске, инде саргаеп беткән көндәлек битләре... Язмаларның бер өлеше — гарәп имлясында, икенче өлеше — урыс телендә. Газиз Айдарский кулы белән ачык һәм матур итеп язылган бу көндәлек битләрендә тарихчылар һәм сэнгатъ белгечләре өчен бай мәгълүматлар тупланган. Әлеге язмаларда авторның фикер тирәнлеге, кичерешләре дә ачык чагыла һәм күңелне тетрәндереп, дулкынланулы мизгелләр кичерергә мәжбүр итә. Бигрәк тә гомеренең соңгы айларына караган язмалары тирән кичерешле, фажигале. Әйе, татарлардан беренче профессиональ режиссер һәм күренекле актер Газиз Айдарскийның язмышы, фажигале булуы ягыннан, башка олуг шәхесләребезнең язмышына охшаш...

Газиз Айдарский (Газиз Исхак улы Вәлитов) 1899 елда Татарстанның хәзерге Яшел Үзән районына караган Айдар авылында (бу төбәк халык телендә Тау ягы дип йөртелә) күп балалы ярлы гаиләдә туа. (Сүз уңаеннан шунысын да искәртеп үтү урынлы булыр: әнием Сара Садыкованың әтисе Гарифҗан да шушы Айдар авылында туган.) Аның әнисе милләте буенча төрек кызы булган. Гаиләнең матди хәле авыр булу сәбәпле, Газизне бик яшьли (10 яшьтә) Әстерхан губернасының Красный Яр шәһәрендәге бер китап кибетенә хезмәтче малай итеп җибәрәләр. Гаиләдән аерылып, яңа урынга күнегү кыен булса да, Газизгә китаплар белән танышу өчен киң мөмкинлекләр ачыла. Ул буш вакытларын китаплар укуга багышлап, тормыш дигән киң дөньяга кереп китә. Гажәеп сәләтен һәм тырышлыгын күреп, аны бу кибеттә приказчик итеп калдыралар. Газиз өчен бу еллар беренче «тормыш университетлары» була.

Газиз Вәлитов 1917 елдан башлап Әстерхан шәһәрендәге татар яшьләре арасында мәдәни-агарту эшләре алып бара. Архангельск краеның Мөселман эшләре буенча комиссариатында коллегия әгъзасы булып тора. 1918—1920 елларда эшчеләр комитеты секретаре, инструктор, режиссер була һәм башка эшләр башкара.

Күренекле сәхнә осталары — Касыйм Шамил, Зәйни Солтан һәм башкалар, Әстерхандагы гастрольләре вакытында бу егетнең талантын күреп, аны Казанга чакыралар. 1920 елда Газиз Казанга күчеп килә һәм Татар драма театрына артист булып урнаша. Туган авылына ихтирам йөзеннән, ул Айдарский псевдонимын ала. Биредә Газиз Айдарский күбрәк фажигале язмышлы рольләрдә уйный.



Рәсемдә: Газиз Айдарский «Таһир-Зөһрә» спектаклендә Таһир ролендә. (1920 ел.)

Газиз Айдарскийның актерлык сәләте һәм кешелек сыйфатлары нигездә замандашлары истәлекләре һәм жылы хатирәләре аша килеп иреште. Бу хатирәләрне без аның белән бергә уйнаган артистлар, режиссерлар, аның сәхнәдәге эшчәнлеген яхшы күреп белүчеләрнең сөйләвеннән, хатыны Сара Садыйковага язган хатларыннан, артистның көндәлек язмаларыннан, шул чор матбугатында чыккан хәбәрләрдән тупладык.

Газиз Айдарскийны чордашлары жыйнак гәүдәле, төз буйлы, гажәеп чибәр, тыйнак һәм шул ук вакытта горур артист буларак хәтерлиләр. Ул сәхнәдә гомергә онытылмаслык образлар тудыра. Газиз Айдарский уйнаган Таһир («Таһир-Зөһрә»), Незнамов («Гаепсездән гаеплеләр»), Кассио («Отелло»), Хлестаков («Ревизор»), Лаэрт («Гамлет») һәм башкалар тамашачыларда соклану һәм тирән кичереш-тойгылар уяталар. Замандашлары искә алуы буенча, ул рольләрне артист буларак кына башкармаган, ә кыска гына вакытка булса да, шул образларга кереп, сәхнәдә алар тормышы белән яшәгән. Газиз Айдарский уйнаган спектакльләрне тамашачылар тын да алмый карап, тормышның үзе кебек кабул итеп, тамаша беткәч тә хисләреннән арына алмый торганнар.

Сәнгать өчен туган, гажәеп хисчән кеше булса да, Газиз Айдарский бу елларда зур оештыру, жәмәгать эшчәнлегенә дә алып бара: Наркомпросның сәнгать бүлегенә мөдире, ачыгучыларга ярдәм оешмасының жәмәгать вәкиле, Казанда корылып ятучы Татар театры бинасы төзелешенә җитәкчесе (хәзерге Яшь тамашачылар театры бинасы) һәм башка хезмәтләрен башкара. (Ачлык фаҗигасен ул тетрәнәп, бөтен күңеле белән кабул итә. «Та-

тарстан хәбәрләре» газетасының 1921 елгы 25 август санында басылган «Ачларга ярдәм көне» дигән мәкаләсе — моның ачык дәлиле.)

Газиз Айдарский 1922—1926 елларда Мәскәүдә Дәүләт театр сәнгате институтының режиссерлык факультетында укый. Шунда укыган вакытта (1924 елда) татарның талантлы җырчысы Сара Садыкова белән таныша һәм алар озакламый гаилә тормышы да корып җибәрәләр. Сара Садыкова ул елларда консерваториядә укып йөри торган була. Авыр студент тормышын яшыләр «Эшче» Татар драма театрында эшләү белән бергә алып баралар, ләкин зарланмыйлар.

Ул елларны энием Сара Садыкова еш искә алып: «Авыррак булган сәен, әтиң белән бер-беребезгә ныграк сыендык», — дип әйтә иде.

1925—1926 елларда Казан сәхнәсендә беренче татар операсы «Сания»не (авторлары Солтан Габәши, Газиз Әлмөхәммәтов һәм Василий Виноградов) куюны режиссер Газиз Айдарский оештыра. Сара Садыкова бу операда Сания партиясен башкара. Әлегә вакыйга уңаеннан, «Советское искусство» газетасының 1925 елгы алтынчы санында Газиз Айдарскийның «Беренче татар операсы» дигән мәкаләсе дөнья күрә.

Татар театр сәнгате тарихына ул талантлы актер һәм режиссер буларак кына түгел, ә сәләтле оештыручы һәм җитәкче буларак та кереп калган. Мәскәү Татар дәүләт драма театры белән җитәкчелек итү өстенә (Газиз Айдарский бу театрны оештыручыларның иң активы була һәм бөтен талантын, белемен, мәхәббәтен һәм сәламәтлеген шушы театрга бирә), ул «Красный Богатырь» заводы эшчеләренә драма түгәрәген дә җитәкли. Мәскәү «Эшче» Татар драма театры, 1933 елга кадәр эшләп, бөтен ил буйлап гастроль тамашалары күрсәтеп шөһрәт ала.

Мәскәүдәге беренче татар театры хакында Газиз Айдарский үзе болай яза: «Эшче» театры квалификациясе, куелышы белән билгеле бер юл, билгеле бер стильдә, мәгълүм бер тамашачыга юнәлеш тотып эшләргә тиеш. Автономияле җөмһүрияتلәргә кермәгән Донбасс, Урал, Мәскәү, Ленинград татар эшче массасын үз телендәге, сәнгатьчә нәфис эшләнгән спектакльләр белән тәэмин итәргә тиеш. Менә шул бурычларны үтәүчеләр Мәскәүдә төрле театр, музыка мәктәпләрендә укучы һәм аларга кушылып драма түгәрәкләренә йөрүче яшыләр була. Квалификация ягыннан югары торган театр өчен иң элек артистлар кадрын җитештерү кирәк иде. Менә бу кадр, 1924 елдан бирле Мәскәү сәхнәсендә җитеште. Хәзер Үзәк театр татар пролетариатының үз театры булып әверелде. 1924 елгы Донбасс гастролендә Үзәк Татар театрының караучылары чыннан да татарларның шахтер, металлчы, төзүче эшчеләреннән торган иде.

Мәскәүдәге татар театрын, обыватель, меццан караучылардан коткарып, аны чын эшче театры ясарга, шуның өчен артистлар, репертуар әзерләргә кирәк иде. Инде шулар эшләнде.

Театрыбызның төсен, сыйфатын күрсәтерлек репертуар өчен Үзәк Татар театры күп тырышты һәм күп тикшеренүләрдән соң, әсәрләргә хәзерләүдә мәгълүм бер фәнни юл тотуны кирәк тапты. Рус театр дөньясында танылган Станиславский системасын үзләштереп һәм татарның табигый тормыш кануннарына сыярлык итеп эшләүне өстәбездә йөкләдек. Шул Станиславский методы белән әзерләнгән «Организатор» пьесасы (авторы Салих Баттал.— Ә. А.) Донбасс эшчеләре арасында зур уңыш белән узды. Шул ук Үзәк театр, үткән дәвернең театрларына охшамыйча, коллектив театр булып һәм аның һәрбер художнигы иреккә рәвештә иҗат итеп, шуны авторның биргән идеясенә китереп теркиләр. Шуның өстенә Үзәк театр этнограф, музей да түгел, бәлки ул дөнья пролетариатына хезмәт итүче, көне-төне эзләнүче, илдә социализм төзүгә актив катнашучы, эшчегә тиешле тәрбия бирүче булып, аның алдында коммунизм рухында сәламәт ял иттерү, аңа аң-белем бирү, киләчәк олы көрәшләргә хәзерләү бурычы тора.

Менә Үзәк театрының йөзе шундый...

Режиссер буларак, Айдарский Станиславский методына таяна, бу театр остасы белән шәхсән таныш була. МХАТның 25 еллык юбилеена Үзәк Татар театры милли бүләкләр белән котларга килә һәм Станиславскийның үтенече буенча, Сара Садыкова аның өчен борынгы халык көе

«Шәүрәкәй»не башкара (алдан жырның драматик эчтәлегә белән таныштырып куя). Константин Сергеевич актриса янына килеп, кулын үбә һәм: «Сезнең киләчәгегез зур», — дип әйтә.

Газиз Айдарский премьераларга күренекле сәнгать осталарыннан, режиссерлардан Мейерхольд, Михоэлс һәм башкаларны чакыра һәм алар бу куелышларга, артистларның уенына югары бәя бирәләр. Газиз Айдарский белән эшләгән татар сәхнәсенең күренекле осталары бертавыштан аның намуслы, әдәпле, киң, шигъри нечкә күңелле, зыялы кеше булуын, югары профессиональ дәрәжәдә эшләвен аерым билгеләп үттеләр. Татар театры тарихында якты эз калдырган сәхнә осталары Хәким Сәлимжанов, Фатыйма Ильская, Камал III, Фатыйма Янбарисова, Габдулла Йосыпов һәм башкалар, әтием Газиз Айдарский хакындагы жылы хатирәләре белән уртаклашып, күп мактау сүзләре әйттеләр. Мин моның белән горурланам. Әтиемне бик аз хәтерлим, чөнки балачагым әнием ягыннан әби-бабаларым янында — Казанда үтте. Ул миңа гомерем буге кирәк булды. Радиодан «Тәһир-Зөһрә» спектакле язмасын ишетсәм, әткәем Газизнең фотосын алдыма куеп, аны күз алдыма китереп, тавышын хәтерләп «терелтә» идем. Хәзер архивка барып, көндәлекләре белән танышам. «Сараны, нәни кызым Әлфияне бәхетле тормышта яшәтә алмадым», — дип ачыргаланып язган юлларны укып, йөрәгем телгәләнә. Сагынам, бик сагынам әткәемне...

Газиз Айдарский 1930—1931 елларда Казан театр техникумында укыту-тәрбия эшләре алып бара. Мәскәү шәһәрәндә нәшер ителгән «Коммунист» газетасы һәм Казанда басылган газета-журнал битләрендә үсеп килүче милли сәхнә сәнгате хакында дулкынланып язган мәкаләләре бербер артлы дөнья күрә. Шушы елларда редакцияләренең берсендә Газиз Айдарский яшә шагыйрь һәм журналист Муса Җәлил белән таныша. Аларны уртак идеаллар һәм максатлар якын дуслар итеп берләштерә. Соңынан, 1928 елда Газиз Айдарский шагыйрьне үзенең хатыны Сара Садыкова белән таныштыра.

Әйе, Газиз Айдарский татар театр сәнгатен аякка бастыру, үстерү өчен вакыты һәм сәламәтлеге белән исәпләшми эшли, гомере шушы изге максатларны тормышка ашыру юлында яна. Ул моны үзе дә яхшы сизеп-тоеп тора һәм мөмкин кадәр күбрәк эшләп калырга омтыла: «Миңа, гаиләдән читтә яшәсәм дә, киләчәк хакына эшлим кебек тоелды, ә ул һаман килмәде, мин эшләдем дә эшләдем һәм үпкә туберкулезы алдым. Һәм кайнап торган, ялкынлы яшә гомер өзелде. Миңа башлап та тәмамлап өлгерә



Рәсемдә: Газиз Айдарский хатыны Сара Садыкова белән. (1929 ел.)

алмаган барлык эшләр кызганыч... Соңгы көннәр калды... Инде агачлар чәчәк атып бетерде диярлек. Сәрви куаклары, ясмин чәчәк ата...»

1933 елның 30 октябрендә (иртәнге 6 сәгатътә) Мәскәүдә Газиз Айдарскийның сәнгать өчен янган йөрәге тибүдән туктый. Аны соңгы юлга озату эшләренә Муса Җәлил җитәкчелек итә.

Газиз Айдарскийның театр сәнгате өлкәсендәге эшчәнлегенә дустаны Муса Җәлилдән дә тулырак бәһа бирүче булмады: «Газиз Айдарскийның вакытсыз вафаты татар совет сәнгате өчен авыр һәм хәсрәтле югалту булып тора. Мәкерле үлем безнең арадан талантлы театр остасын тартып алды. Аның, моннан тыш, 15 еллык бай сәхнә тәҗрибәсе дә безнең өчен зур югалту булды.

Газиз Айдарскийның иң кадерле сыйфатларынан үз хезмәтенә фидакарьләрчә бирелгәнлек, шуңа зур мәхәббәт һәм туктаусыз сәнгать өчен яну иде.

Артист сәхнә эшчәнлегенә белән генә канәгатьләнәп яшәмәде. Ул, тынгысыз җәмәгать эшлеклесе буларак, үзенең бурычы итеп театр тамашалары куюны гына түгел, ә театрны күтәрүгә хезмәт иткән барлык эшләрдә армый-талмый эшләде. Аның сәхнәләрдә кую өчен пьесалар тәрҗемә итүе мәгълүм. Аның тарафыннан тәрҗемә ителгән «Көннәр агышы», «Әлмәк» кебек пьесалар бик күп татар сәхнәләрендә уйналдылар.

Газиз Айдарский татар театр сәнгате теориясе буенча эш алып барган аз санлы белгечләрнең берсе булып санала иде. Мәскәү шәһәрендә уздырыла торган киңәшмәләрдә татар театры вәкилләре һәм язучылар алдында ул тирән эчтәлекле докладлар белән чыгышлар ясады. Аның тарафыннан «Театр сәнгате» хакында» исемле хезмәт нәшер ителгән. Күренекле артист, Мәскәүдәге язучылар оешмалары белән тыгыз бәйләнештә булып, аларның эшчәнлегендә биреләп катнаша килде. Ул Мәскәү Пролетар язучылар берлегенә татар секциясенең театр сәнгате буенча тәгаенләнгән эшләренә ярдәм итеп торды. Мәскәүдә татар эшче театрын оештыру, зур сәнгать отряды итеп үстерү юлында аның хезмәте биниһая зур булды. Эш өчен янып яшәү ялкыны Газиз Айдарскийда чиксез иде. Замандашлары аның татар эшче театрын, һәм, гомумән, мәдәни казанышларын үстерү юлындагы эшчәнлегенә зур өметләр баглыйлар иде. Шунлыктан аның үпкә чире нәтиҗәсендә килгән вакытсыз үлемен бик авыр кичерделәр. Газиз Айдарскийның шәкертләре аннан үзенә багышлаган хезмәтне башкару, фидакарьләрчә биреләп эшләү сыйфатларын мирас итеп алырлар. Безнең яхшы эшләрәбез сөекле дустаныбызның истәлегенә кадерле бүләк булып».

Тормыш дәвам итә... Бүгенге көндә Мәскәүдә Газиз Айдарскийның сеңлесе Зөбәрҗәт һәм аның балалары яши. Алар барысы да нәселдән килгән фамилия йөртәләр — барысы да Вәлитовлар.

Күптән түгел миңа этиемнең туган авылы Айдарга кайтырга да насыйп булды. Айдарга сәфәремне оештыруда ярдәм иткән «Яшел Үзән» газетасының баш мөхәррире урынбасары (хәзер инде баш мөхәррир) Люция Шәрәфиевага, Гариф бабам ягыннан туганым, танылган журналист, «Өмет» («Выбор») газетасының баш мөхәррире урынбасары Фәния Әхмәтжановага, авыл һәм хужалык җитәкчеләренә, мәктәп коллективына, этием турындагы хатирәләре белән уртаклашкан туганым Хәфзә апа Гарифуллинага, гомумән, Айдар һәм Күгеш авылларының киң күңелле, кунакчыл кешеләренә чиксез рәхмәтлемен.

Авылдашларым Газиз Айдарскийның игелекле эшләре белән горурланып, биредә музей ачу, этиемнең истәлеген мәңгеләштерү теләге белән яшиләр. Бу өлкәдә беренче зур эш башкарылды да инде: Газиз Айдарскийның тууына 100 ел тулу уңаеннан, Яшел Үзән район хакимияте вәкилләре, танылган язучылар, шагыйрьләр, артистлар һәм журналистлар катнашында, истәлекле кичә үткәрелде. Моның өчен дә мин авылдашларыма олы рәхмәтле. Шундый кешеләрәбез булганда милләтебез дә яшәр, буыннар бәйләнеше дәвам итәр дип өметләнәм.

ЭЛФИЯ АЙДАРСКАЯ,
балет сәхнәсе ветераны.



ЕВРОПА ҺӘМ ТАТАРЛАР



(ТАРИХИ ПАРЧАЛАР)

ТАТАРЛАР ЕВРОПА ИЛЛӘРЕНӘ БАРА

Ныклап карасаң, татар кешесе Шәрәкъ илләренә генә түгел, бәлки Европа җирләренә дә аяк баскан булган икән. Татар тормышына мөнәсәбәтле күп кенә вакыйгалар турында хәбәрдар булып торган «Вакыт» газетасы мөхәррире Фатих Кәrimi болай дип яза:

«Татарлар ялгыз Русиянең үзәндә генә түгел, чит мәмләкәтләргә китеп тә сүдә итәләр. Германиядә, Төркиядә, Иранда, Кытайда вә Америкада даими торып, сүдә итүче татар фирмалары бар. Германиянең Лейпциг ярминкәсе вакытында Касыйм вә Сибирия мөселманнарыннан икешәр йөз кеше була. Ел буенча Берлинга әллә ничә дистәләп татарлар барып кайта. Италия, Франция, Жәзаир, Тунис, Испания вә Портгирләре (Португалияне) үтеп, Ингләтерага (Англиягә) барып чыгучы татар сүдәгәрләре дә юк түгел¹.

Бертуганнар Габделхәмид һәм Мөхәммәтрәхим Казаковларның Берлинда конторалары булган. Алар 1908 елның 1 январенда «Торговый Дом, братья Казаковы и К°» исемдә ширкәт оештырганнар; 2500 сумлык күләмдә устав капиталы билгеләнгән. Габделхәмид әфәнде җәдитчелек хәрәкәтенең күренекле вәкиле булган, әлегә хәрәкәткә даими рәвештә матди ярдәм күрсәткән.

Гобәйдулла Яушев Ливерпуль һәм Нью-Йорк шәһәрләрендәге биржалар белән мөнәсәбәткә кереп, мамык саткан, елына 10 миллион сум чыгарган.

Троицк шәһәрәндә Швеция һәм Австрия фирмалары эшләп торган. Казанда татарлар «Эрман, Кильб һәм К°» сату фирма конторасы белән эш иткәннәр. Бу фирма Казанда күп товарлар сатып алып, чит илләргә озаткан. Мәгълүм булганча, Мир-Якубов дигән кеше кабул итеп торучы булып хезмәт иктән².

Мәшһүр алтын приискасы хуҗасы Шакир Рәмиев Германиядәге Ланс һәм Кеппель фирмалары белән эш алып барган. Уральск купецлары Гаделшин һәм Гобәйдуллин Берлин фирмалары белән эш бәйләнешләрендә булганнар, алар өчен күн, йон хәзерләп куйганнар, ярым фабрикалар җитештергәннәр.

Татар сүдәгәрләре һәм промышленниклары бөтендөнья күргәзмәләрендә катнашалар. Мәсәлән, Казан сүдәгәре Гайнетдин Сабитов Лондонда зур алтын медаль (1884 ел), Парижда зур көмеш медаль белән бүләкләнә (1888 ел).

Фатих Кәриминиң хатирәләре дә безнең өчен бик кыйммәтле. Алар Финляндиядә төпләнгән татар сүдәгәрләре турында язылган. 1917 елның язында Фатих Кәrimi, Муса Бигиев һәм Һади Максуди Финляндияне күрәп кайтырга булдылар. Элек Финляндиянең башкаласы Гельсингфорска (Гельсинкига) бардылар. Шулар башкалада егерме биштән артык мөселман фирмасы сүдә белән мәшгуль икән. Шулар арасында Гомәр Габдерәхимов мануфактура һәм галантерейный товарлар белән, Хәсән Кану-

* Ахыры. Башы журналның 1999 елгы 8, 9 һәм 2000 елның 1 санында.

ков каракүл һәм мех әйберләре белән, Габделфәттаһ Хажәев, Фәтхулла карый, Гайсә Мөхәммәтов һәртөрле ефәк, атлас, келәм кебек кыйммәтле Азия маллары белән, бертуган Галиевлар жыләк-жимеш белән сәүдә ителәр. Сәфәрчеләр кайберәүләренң кибетләренә кереп сәлам биреп чыктылар. Күренә ки, кибетләрен бик әйбәт итеп жыйганнар, товар күп, алу-чылар тулып тора. Хезмәткә һәм кассага фин хатын-кызлары куелган. Хужалар үзләре дә фин телен беләләр һәм күбесе Финляндиядә беренче дәрәжә урын тоткан швед телендә сөйләләр икән.

Мондагы татарларның күбесе Нижгород губернасыннан булып, әлек бик аз гына булган төп капиталларын үзләренң үткенлегә һәм тырышлыктары аркасында яхшук күбәйтергә муафыйк булганнар, эшләрен яхшы куйганнар, зур файдалар хасил иткәннәр. Кайберәүләр шунда йорт-жирләр алганнар.

Гомәр Габдерәхимов кунактарны үзенң дачасына чакырды. Дачасы башкаланың бер читендә, матур нарат урманнары арасында. Кыш та шунда торалар, чөнки монда иртәдән төн уртасына кадәр электик трамвай йөрөп тора.

Бер якшәмбе көнне Гади Максуди белән Фатих Кәrimi Териоки каласына бардылар. Анда зур сәүдә итүче, аңлы яшь сәүдәгәрләрдән Гыймадетдин Жәмәлетдинов аларны каршы алып, үз йортына кунакка чакыра һәм шунда сәүдә белән торучы башка татарлар белән күрештерә. Монда да татарлар күп булып, сәүдә эшләрен яхшы юлга куйганнар. Байтагысы үзләренә махсус йорт-жир алганнар. Күбесе Нижгород губернасы, Актук авылыннан булып, авылларын онытмыйлар, анда һәрвакыт иганә жибәрә торалар, жәмгыятә хәйрияләренң 10 мең сум кадәр акчалары бар. Иганә эшләренң башында бертуган Жәмәлетдиновлар тора.

Финляндиядә торучы татар сәүдәгәрләре үзара бик тату, бер-берсенә ярдәм итеп торалар. Фатих Кәrimi Териоки сәүдәгәрләре арасында Әхмәт Төхфәтуллин, Зиннәтулла Вафин, Камалетдин Байбулатов, Галә Шәмсетдинов кебек аңлы һәм ачык фикерле кешеләрне күрсәтә. Галә әфәнде Галимжан хәзрәт Галиев (Баруди) шәкертләреннән булып, әлек Таммерфорста имамлык иткән. Хәзер Териокидә сәүдәгә керешкән һәм имамлык вазифасын да үти икән.

Күргән-белгәннәрен бергә жыеп, Фатих әфәнде шундый нәтижәгә килә: «Финляндиядәгә мөселман сәүдәгәрләренң тырышлык, аң вә үткенлекләрен вә шул сәядә тәрәккый итүләрен күрөп, бик мәмнүн булдык. Финнәр мәдәният, мәгариф вә сәнагәтәтә бик тәрәккый иткәннәр. Алар һәммә нәрсәнң хисабын, акчаның процентын, сәүдәнң хәл вә истикъбален бик яхшы беләләр. Шундый мәдәниятлә бер милләт арасында сәүдә кылу һәм байлык хасил итү өчен зур үткенлек кирәк. Финляндиядә торучы мөселманнарда шул бар икән»³.

Кайбер татарлар Европага барып, кирәкле һөнәрләр өйрәнөп кайта. Әхмәтгәрәй Хәсәни 1910 елда китап, басмаханә эшләрен өйрәнөп, Европада йөри, Швейцария, Польша, Германия, Франциядә була, күп мәгълүмат туплый. Соңыннан «Аң» журналы редакторы булып китә, «Гасыр» нәшрияте оешмасы хужаларыннан берсе була.

Мәхмүт Алмаев Германиядә, Лейпциг шәһәрәндә типография эшенә өйрәнөп кайта. Күп еллар Казанда Кәримовлар, Оренбургта Кәримов-Хөсәеновлар ширкәте типографияләрендә техник житәкче булып эшли. Билгелә инде, чит илләрдә укулар арзанга төшмәгән. Хәзергә тел белән әйткәндә, спонсорлар да табылып торган. Шулардан берсе турында Тимерша Соловьев язып калдырган.

1901 елда, май ахырларында Фатих Кәrimi белән Тимерша Соловьев Оренбургта Гани бай Хөсәеновның йортына баралар. Бервакыт контордан бер малай менеп:

— Мәхмүт Алмаев дигән кеше килгән. Казанныкы, ди. Сезде күрмәкче була. Ни әйтик?— дип сорады.

Гани бай:

— Алып менегез! — диде һәм Кәрими белән Соловьевка карап: — Кем ул? Сездә беләсезме ул кешене? — дип сорау бирде.

Фатих әфәнде Мәхмүт Алмаевның мәселманча яхшы гына мәгълүматлы булуы өстенә Истанбулда һәм Германиядә фән укып кайткан егет икәнен, яшь мөхәррирләрдән булып, килчәктә зур өметле бер зат булачагын аңлатты.

Мәхмүт Алмаев керде. Гани бай гыйлем ияләрен хөрмәт итүче кеше булганга, Мәхмүт Алмаевны якты чырай күрсәтеп каршы алды. Күрештеләр. Хәл-әхвәл сорашып, бер-берсе белән таныштылар. Мәхмүт әфәнде Германиядәге мәктәпләренә, андагы укуы эшләренә тәртип һәм ысулларын сөйләгәндә, бигрәк тә ибтидаи (башлангыч) мәктәпләр хакында сүз чыкканда, Гани бай зур дикъкат һәм ләззәт белән тыңлап торды⁴.

Кагыйдә буларак, алдынгы, киң карашлы татарлар Европага тартыла, андагы фәннәренә, культураны үзләштерергә тели. Әле 1903 елда ук «Казанский телеграф» газетасы шундый хәбәр бирә:

«Күптән генә түгел «Journal de Debat» игълан иткәнчә, Юсуф әфәнде Парижда Ecole Libre de Sciences politiques уку йортында чыгарылып имтиханында өченче бүләк һәм отличиялы диплом алган. Башка Казан татары, С. Максудов әфәнде, ишеткәнәбезчә, Париж университетында уңышлы укый. Максудов әфәнде Казанская учительская школаны тәмамлап, белем Россиядә ахырына житкерергә өмет иткән иде, ләкин яше буенча һәм хәзерлегә чамалы булу аркасында гимназиягә дә, университетка да алына алмады. Максудов әфәнде, пәйгамбәр васыятенә ияреп, фән артыннан еракка китте, акчасыз, тәмин ителүдән мөхрүм булып юлга чыккан. Ләкин миһербанлы кешеләр аңа, мәселман җәмгыятенә булчак мәгърифәтле әгъзасына ярдәм иттеләр һәм итәчәкләр»⁵.

Данлыклы «Галия» мәдрәсәсен торгызган һәм житәкләгән Зыя әл-Камали әл-Әзһар мәдрәсәсендә белем алу белән генә канәгатьләнмичә, Парижда тукталып, бер ел философия фәнен өйрәнә.

XX нче гасыр башында Европада белем алган кайбер татарларны атап үтик. 1910 нчы елларда Бельгиядә Льеж университетының инженерлык бүлегендә Мидхәт Рәмиев укыган. Сара Шакулова Парижда Сорбонна университетында математика факультетында укыган. Казанга кайтып, Ләбибә Хөсәенова мәктәбендә геометрия мөгаллимәсе булып эшләгән. Скрипкачы Барый Кәримов Берлинда Югары мәктәптә белем алган. Мирсәяф Кәримбаев 1908 елда Франциягә китеп, Парижда укый. «Вақыт» газетасында ул «Париж мәктүпләре» дигән очерк урнаштыра (1911 ел, 24 июнь). Очеркның беренче юлларыннан ук күренә: автор Франция җирендә үзен иркән, бәхетле сизә. Авторны сокландырган нәрсә — андагы тәртип: «Мәдәниятнең бишеге булган Франциянең тимер юллары да бездәге кебек булмаенча, безнең төшкә дә кермәгән бөек дәрәжәдә эшләнгәннәр. Поезд килергә алты сәгать, яраб! Сигез сәгать калган икән», — дип вокзалда аяк терәп, чәй эчеп ятучылар монда булмадыгы кеби, сәфәрченең танавы алдында: «Билет юк!» — дип берәү дә касса тәрәзәсен шап итеп ябып куймый. Менә мәдәният. Менә теләсә ничаклы юлчы булсын — барсына да билет та җитә, көтеп утырырга да туры килми. Биш минутта бер поезд килә, станцияләрдә поезд фәкать бер минут тора».

Россиядә күренмәгән тагын бер мөҗиза күзгә чалына: бае, ярлысы, ире, хатыны, хәтта ун-ундүрт яшьлек балалар да бертөрле фараз нәрсәне, яки закон кушкан бер эш эшләнгән төсле, һәммәсе иртәнге газеталарны сатып алып укырга тотыналар, тәүлек эчендә дөньяда ниләр булганны беләп, француз вә башка милләтләрнең мөхәррирләре язган мәкаләләренә

укып, рухани ләззәт белән ләззәтләнәләр. Барысы да укуда булганга, вокзал да гүя бер мәктәпкә кереп торган төсле тоела иде.

Халыкның укырга гадәтләнүе эзсез калмый, кешеләрнең үз-үзләрен тотышларына да йогынты ясый: «Күч кебек халык һичбер низагсыз, һич бер кычкырышсыз вагоннарга менә. Барсы да әдәпле, берәү дә кеше урынына утырмый, станциядә бер генә булсын жандарм яки бүтән шундый зат юк».

Ирексездән сораулар туа: «Бу нигә болай икән? Әлегә кешеләрнең җирләре дә, эшләргә куллары да дистәләп түгел, үзләре дә башка кешеләрдән аермалы түгел. Нигә соң монда бар нәрсә дә уңа, бар орлык та тишелми калмый, өйләр түбәсез түгел, тәрәзәләрдән җил өрми, берәү дә ач түгел!»

Һәм Мирсәяф байтак кына «материалист» тарихчылар, социологлар өнәмәгән җавап таба: «Бу — гыйлемлек җире. Монда белем көчсез кешене табигатькә баш итә. Бу — бәшәрият, мәдәният җире».

Мирсәяф — шагыйрь, журналист. Самара каласыннан. 1908 елны Самарада кулга алынып, күпмәдер вакыт төрмәдә утыра. Аннан соң Франциягә китә, Парижда Сорбонна университетына укырга керә. 1908—1910 елларда Парижда рус телендә чыккан «Мусульманин» журналында секретарь булып эшли, Л. Н. Толстой белән хат алыша.

Күренекле татар эшлеклесе Йосыф Акчура да Парижда укый, Садри Максуди белән дуслашып, аралашып китә. Әмма чит илдә уку, мәдәниятнең җимешләрен тату Акчураны туган якларынан биздерми. Ул да, башка акыллы, намуслы татар зыялылары кебек, татар культурасы белән әлемтә тотуны туктатмый. Татар культурасы үзәгендә торучыларның берсе — Гаяз Исхакый. «Гаяз илә иң әүвәл Парижда таныштым,— дип яза Акчура.— Мәктәп аркадашым Садрида аның портреты һәм «Кәләпүшче кыз»ы бар иде. Татар әдәбиятыннан иң күп тәэсир белән укыган китабым «Кәләпүшче кыз» булды. Мәмләкәттән ерак идем, ул заман зинһенемне Казанның карлы, тавышсыз, җансыз көннәре, кыска буйлы татарларның йомшак киез итекләре илә Плөтән урамында сак кына йөрүләре, мәчет манараларыннан бер дә еракларга сузыла алмаенча, эре-эре яуган кар кисәкләре арасында югалган азан тавышлары — хөләса татарлар Казаны тутыра иде. «Кәләпүшче кыз»ны укыр көн шул Казанда гомер иттем һәм милләтемә чыккан иң тәһлекәле (куркынычлы), иң агулы бер чуанның сызлавын үз рухымда хис кыларак гомер иттем. Хикәянең икенче басылуында гыйләвә ителгән хатны укыганда чыдый алмадым, Картые Латән мөсафирханәләреннән берсенең караңгы, фәкыйрь бер бүлмәсендә япа-ялгыз, мескен татар кызының секуты (түбәнгә төшүе), фәлакәте (бәхетсезлеге), атасының тәэсире шәфкәте итеп озак-озак еладым⁶».

Татарлардан Европа илләрендә һәм башка илләрдә хезмәт итеп йөрүчеләр дә булган. Шулардан берсе татар диңгез капитаны Каюм Саттаров иде. Ул җир шарының диңгезләрендә йөзеп, 25 еллар үзенең милләтеннән аерылып торырга мәҗбүр булган. Ләкин күпме вакыт узмасын, үз илен, үз милләттәшләрен сагынып яшәгән. Иленә кайткач, 1914 елның 24 январенда Казанда, «Шәрекъ клубы»нда «Мөгаллим» пьесасы буенча куелган спектакльне тамаша кылган. Күргәннәрен, тәэсирләрен учитель Фатих Сәйфи белән уртаклашкан, аңарга мондый сүзләр сөйләгән:

— Мин үз гомеремдә күп җирләрдә, күп милләتلәр арасында булдым. Миңа Ауropa вә Америка театрларының иң шәпләрендә, иң мәшһүрләрендә булгаларга туры килде. Күп уеннар, күп җырлар, концертлар, мәшһүр артисткаларга очрадым. Ләкин боларның һәрберсендә мин шушы тәбәнәк, кечкенә заллы «Шәрекъ клубы»нда алган тәэсирне ала алмадым. Мәдәниятле халыкларның сәнаигы нәфисәнең иң соңгы ысулында эшләнгән зур, биек, матур сарайларында гали тәрбия алган, чын мәгърифәтле халык алдында буласың, телләрен аңлайсың. Танышларың,

хәтта дусларың була. Шунда да ничектер син ялгыз, чит тоеласың. Әмма «Шәрекъ клубы»нда бар да сөйкемле, дәрәс, якын танышларым булмау сәбәпле, берәз гына уңайсызлык сиздем. Ләкин ул миндә тиз бетте. Мин монда туган теләмне, туган тавышымны тыңладым. Хәтта сәхнәдә сөекле әнкәмнең исемен ишеттем. Чын татар телендә, эшләнгән татар телендә шигырьләр, декламацияләре ишеттем. Янымда- тирәмдә чын мәгърифәтле, гали тәрбияле туганнарымны, туташлар-сеңелләремне күрдәм⁷.

Европага сәяхәт иткән кайбер татар кешеләрен дә телгә алыяк. Габдерәшит Ибраһимов 1897—1900 елларда дөньяны гизеп йөргәндә Франция, Италия, Австриядә була. Фатих Кәrimi 1899 елда Шакир Рәмиевнең юл иптәше һәм тылмачы сыйфатында Европаны күрәп кайта. Иленә кайтып, күргән-белгәннәрен «Ауропа сәяхәтнамәсе» дигән юл язмаларында язып калдыра. Бу китап җәмәгатьчелек игътибарынан читтә калмый. Бу вакыйгаларны хуплап, беренче татар туристларының Европага йөрәп, культура аралашуларына үз вакытында «Тәрҗеман» газетасы да югары бәя бирә.

Татар сәяхәтчеләре Парижда «L'Athénée de France» исемле фәнни-әдәби җәмгыятенәң гомуми җыелышына кунак итеп чакырылалар. Француз журналистлары һәм әдәбиятчылары татар кунакларына аерым игътибар бирәләр, ә мәҗлеснең дәвамында Шакир әфәнде татар телендә кыска гына нотык сөйли. Аның сүзләрен Фатих әфәнде шунда ук француз теленә тәрҗемә итә. Француз газеталары хәбәр итүенчә, татар сәяхәтчеләре французларда яхшы тәәсир калдырдылар.

Рус матбугаты да читтә калмады, әлеге китапка бәя бирде: «Автор үзенә хас аңлаешлы һәм әдәби телдә үзенәң Европа буйлап сәяхәт иткән образлы итеп тасвирлый. Автор Германия, Голландия, Бельгия, Франция, Швейцария, Австро-Венгрия, Румыния, Болгария һәм Төркиядә булган. Китап кызык һәм күз алдына китерерлек итеп язылган. Ул азмы-күпме интеллигент яки һәрхәлдә күп китап укыган кешегә бүгенге Көнбатыш һәм Якын Көнчыгыш хакында кызыклы материал бирә⁸».

Ф. Кәrimi язган китап чыннан да кызык һәм мәгълүматлы. Автор вак-төяк нәрсәләргә артык тукталмыйча, иң элек Европа илләрендәге мәдәни күренешләргә күз ата (музейлар, китапханәләр, театрлар, архитектура, һәйкәлләр, матбага һ. б.). Иң кызыклысы шунда ки, Ф. Кәrimi гарәп вә шәрекъ культураларын ниндидер бер синтез рәвешендә күзалларга омытты. Бу очракта немец философы Иоганн Гердерның бөтендөнья культурасы турындагы тәгълиматы Ф. Кәримигә йогынты ясамый калмагандыр.

Тагын бер татар сәяхәтчесе — Искәндәр Курамшин. Ул үз ирке белән, үз көченә генә таянып, бары 75 сум акча белән Россиядән чыгып киткән, бөтен Европаны йөрәп бетерергә өстенә алган. Ул Грециядә, Палестинада, Гарәпстанда, Мисырда, Суданда, Алжирда, Туниста булган; Италиягә, Швейцариягә, Голландиягә киткән. Англиядә, бер хәрәф инглизчә белмәгән кеше, алты ай торган вакытта ул яхшы гына инглизчә белә башлаган⁹.

Бер төркем Дума депутатлары Англиядәге «Россия әхвален өйрәнү» җәмгыяте исемнән Англиягә дустанә чакырылган иде. Чакырылганнар арасында Садри Максуди дә бар иде. Европага беренче баруы түгел, Франциядә, Парижда берничә ел яшәгән, Сорбонна университетында укыган. Шуңа күрәдер, юл язмаларында тирә-якка айнык карашта була, тышкы, тантаналы якларны гына күрәп калмыйча, Европа илләренең иҗтимагый төзелеше, икътисади хәле, тәрәккыять юллары, тарихи хәтер, милләтара мөнәсәбәтләр хакында, кайбервакыт Россия белән чагыштырып, җитди уйлана. Англиядә йөргәндә Садри Максуди төрле җыелышларда чыгышлар ясый, кешеләр белән аралаша. Тылмач ярдәменә мохтаж булмый.

Кунаклар парламент мәҗлесенә дә чакырыла. С. Максуди тирә-якны күзәтеп, төрле уй-фикерләр кичерә: Великая хартия вольностей 1215 елда бирелгән Англиядә бу беренче хөррият вәгъдәсе, моннан жиде гасыр әүвәл бирелгән иде. Хөррият манифесты Русиядә 1905 елда, 17 октябрьдә чыкты. Шуннан чамалап, Англиягә нисбәтән ничә гасыр артта икәнәбезне аңлап булыр... Әлбәттә, сайлау хокукының киңәйтелүе, тигезлекнең җәелүе, конституциянең камилләшүе үзеннән-үзе булмады. Хокуктан мәхрүм кешеләр авызны күтәрәп: «Алма, пеш, авызыма төш», дип тормады. Киресенчә, хокуктан мәхрүм англизләрнең бик күп тырышулары, бер туктамый тырышлык итүләре, мөмкин булган саен һәр җирдә үзләренә хокуксызлыкларын халыкка аңлатулары, мөнәсәбәте килгән саен кычкыру, сөйләүләре аркасында гына бу хокук тигезлегә вәҗүдкә чыкты. Бу хокук тигезлегә һәр милләттә, һәр мәмләкәттә шулай озак заманнар тырышу аркасында алына. Татарда бер мәкаль бар: «Еламаган балага имилек бирмиләр». Бу мәкаль сәясәттә дә кулланыла. Еламаган балага сөт бирмәгән кебек, сорамаган кешегә дә хокук бирмиләр. Сорагач та тиз генә бирмиләр. Фикердә, эштә нык тору, гайрәт вә үзеңнең хокукыңның мөкатдәсләгенә, газизлегенә тирән бер иман لازим. Үзенә теләгәнә үзе ышанмаган кеше инсан түгел кебек, үзенә теләкләренә ышанмаган милләتلәр дә милләт түгел. Французлар: «Инсан үз язмышының тимерчесе булырга кирәк», — диләр. Инсан гына түгел, милләتلәр дә шулай ук. Хәрәкәтсез, гамәлсез, кулын баглаган ялкау зарланучылардан да сөйкемсез кеше юк...

Менә тижари Англиянең тоткыларыннан берсе булган Ливерпуль шәһәре. Бу исем Садри әфәндегә Даниэль Дефоның «Робинзон Крузо» исемле романын тәрҗемә иткән чагыннан ук таныш. Хәзер үз күзгә белән күрә. Мәҗлес «Аделфи отель» залында хәзерләнгән иде. Зал белән янәшә бүлмәдә хатын-кызлар оркестры уйный. Кем кайда утырасы махсус карточкалар ярдәмендә алдан билгеләп куелган. Садри әфәнде мәҗлеснең ахырында нотык сөйләячәк.

«Гладиаторларның керүе» маршы уйнала. Бу җиңел, күңелле, шатлыклы бер көй. С. Максуди сөйләячәк фикерләрен уйлый. Мөселманнарның хокукта тигезлегә хакында да берәр сүз әйтми булмый. Ләкин бу хакта бик күп сөйләп, хуҗаларның кәефен җибәрүдән сакланырга кирәк. Кунак итәләр дип кенә хакыйкәтне әйтми калырга да разый түгел. Рус иптәшләре аның мөселман мәсьәләләреннән хокуктан бәхәс итәчәген белгәнгә, берәз куркып торалар. Садри әфәнденең вазифасы читен иде: бүре дә тук булсын, сарыклар да исән калсын. Бу — сәясәт. Беркатлы, аңгыра кешеләр өчен түгел.

Садри әфәнденең алдан язып куелган кәгазе юк. Ул кәгазьгә карап сөйли белми. Һәрвакыт сөйләгәндә, кирәк Думада булсын, кирәк башка җирдә, электән бер план хәзерли дә шул план буенча бер кат алдан сөйләп карый.

Мәҗлеснең рәисе торып:

— Нәүбәт мистер Махзудов, Думаның мөселман партиясе әгъзасына, — дип игълан итте.

Садри әфәнде аякка басты. Алдында ап-ак дәстәрхан белән капланган өстәл, өстәл өстендә стаканнар вә бокаллар рәт-рәт тезелгән. Ике өстәлнең ике тарафында йөз илледән артык кара фраклы, ак күлмәкле англизләр күзләрен Садри әфәндегә текәделәр.

— Мөхтәрәм әфәнделәр! — дип сүзен башлады Садри әфәнде. — Сездән сүземне үз лисаныгызда сөйли алмаганымны гафу кылуыгызны үтенәм. Мин французча сөйләячәкмен. Лисаныгызны лазим микъдарда белмәвемә тәәссеф итәм.

Думачыларны кунак иткән илгә һәм кешеләренә тиешле мактау

сүзләрен әйткәч, Садри әфәнде төп мәсьәләгә — Россия мөселманнары хәленә күчте.

— Мин мөселман бер депутатмын. Русиянең Шәрәкът татарында садә татар кавемәннән бер депутат. Татар дигәч, европалыларның күңеленә килешсез киёмле, жирәнгеч чырайлы, кысык күзле, озын сөнгеле, уклы-жәяле, атка атланган бер монгол килә. Сәяхәтчеләр юл истәлекләрендә татарларның рәсемен теләсәләр ничек итеп күрсәтсәннәр. Тарихта һәр кавемнең ата-бабалары төрле хәл вә кыяфәтләренә кичергәннәр.

Мәгълүмәгез булсын ки, Русиядәгә төрек вә татар кавеме хәзер дә андый бер халык түгел. Гади, мәдәниятне күптән кабул иткән вә мәдәният галиянең юлына кергән 20 миллионлы кабилиятле бер милләт.

«Бүреләрне тукландыру» максатыннан Садри әфәнде татарларга Россиядә киң хокуклар бирелгәнә турында әйтте. Аннары «Эзоп теленә» күчеп, шундый сүзләр өстәде:

— Әһле исламга милияләрендә булышу никадәр артык күрсәтелсә, аларның ватанга мәхәббәтләре шулкадәр арта. Дәүләт эшләренә никадәр катыштырылсалар, дуслыклары да шул дәрәжә арта.

Оста төзелгән нотык залда утыручыларга хуш килде. Нотыкның башыннан ахырына кадәр кул чабулар туктамады. Ләкин Государственный Совет әгъзасы булган бер урысның бөтенләй кәефе китте. Күзәтүчән буларак, Садри әфәнде моны абайлап алды: «Бу кеше үз фикерен миңа әйтеп бирмәсә дә, аның кем икәннән белгәч, уйлап белүе читен түгел иде. Бу кешенең Англия халкына Россиядә егерме миллион кадәр мөселман булганын һәм мөселманнарның аерым бер милләт булганын белдергәнгә эче पोша иде. Бу кеше шул һаман мөселманнарны күндәм лакей, честный дворник итеп кенә күрсәтсә килә. Хәтта үзенә барин табигате белән, кайда булганын онытып: «Татар баласы, синең боларны сөйләргә ни хакың бар?» — дип кычкырырга кыжыраганга охшый иде. Ләкин татар баласы моны аңардан сораячак түгел. Дөнъялар үзгәргән, хәлләр башка!»

ФАТИХ КӘРИМИ ҺӘМ ВАМБЕРИ

Фатих Кәриминиң бай тормышы сәхифәләреннән берсе — мәшһүр венгр ориенталисты-галиме Арминий Вамбери белән танышлыгы. Ничек башланды соң бу тарихи танышлык?

1894 ел. Ф. Кәrimi Истанбулда укый. Бер жомга көн иртә белән мәктәптән чыккач та ул туп-туры «Лондра» (Лондон) отеленә юнәлде. Берничә көн элек Истанбулга килгән Вамбери шул отельгә урнашкан иде. Ф. Кәrimi аның белән күрешергә тели. Шул вакытка кадәр Вамберине тануы тик аның бер генә әсәре арадашлыгы белән иде. Китап «Бер дәрвиш-нең Урта Азиядә сәяхәте» дип исемләнгән иде. Бу мәшһүр әсәр Европа телләренең күбесенә тәржемә ителгән, хәтта төрекчәсә дә бар икән, ләкин солтан Хәмид идарәсә боларның барсын да тыйган. Төрөкчәсен һич табып булмый. Фатих Кәrimi аның француз китапчысыннан бик курка-курка, качып кына алды, чөнки яшерен полиция агентлары күрсәләр, эш харап буласы иде.

Мәктәптә укыган вакытта Ф. Кәримигә ул китапны яшереп кесәдә йөртергә туры килде. Ник дисәң, мәктәптә укучыларның өстеннән күзәтүчеләр ике-өч көнгә бер мәртәбә йокы бүлмәләрендәгә сандыкларны һәм урыннарны тентеп чыгалар иде. Укыганда да качып, яшереп, китапның битләрен берәм-берәм ертып, дәрәс китабы арасына салып кына укырга туры килә иде, югыйсә тапсалар, каты жәзә бирелә. Тагын бер кыенлык — Ф. Кәrimi французчаны да әле тәмам аңлап бетерә алмый, лөгаты ярдәменә мөрәжәгать итә.

Ничек кенә булмасын, Ф. Кәrimi китапны укып, аңлап чыкты. Вамберине читтән торып яхшы гына таныды.

Бервакыт Вамберинең Истанбулга килүе хәбәре ишетелде һәм Кәримидә аның белән күрешү теләге туды. Әмма ничек итеп күрешергә? Урамда мәктәп киemenнән башка йөрергә ярамый, ә инде шул киёмдә отельгә керсәң, полиция агентлары якадагы номерны язып алалар да мәктәпкә хәбәр бирәләр. Теләгән — елан итен ашаган, диләр. Ф. Кәrimi шул отельгә кереп, Вамбери урнашкан номерны сорап, янына керде.

Вамбери, Ф. Кәrimi тасвирлаганча, «кыскарак буйлы, чәч-сакалына чал керә башлаган, башына пәрәмәч кебек бер нәрсә кигән бер кеше» булып чыкты. Болар төрек телендә сөйләштеләр. Ф. Кәримине кызыктырган мәсьәләләр Ислам дөнъясына мөнәсәбәтле иде, чөнки Вамбери күп газета-журналларда мәкаләләр бастыра, европалыларны Шәрәкъ илләре хәлләре белән таныштыра. Европа илләрендә һәм Төркия даирәләрендә дә ихтирам казанган шәхес, белгеч, галим.

Ф. Кәrimi дикъкәт белән тыңлады һәм соңыннан Вамберинең кайбер сүзләрен хатирә дәфтәренә теркәп куйды: «Урта гасырларда христианнарның хәле хәзергә мөселманнардан күп түбән иде. Европа мәдәнияте христианлыкның авторитетын какшатты, мәйданга чыкты. Ислам дөнъясында исә артта калу Ислам динендә булуга бәйләнмәгән. Азиянең үзенә махсус бер карашы, бер мәдәнияте бар, ул меңәр еллар дәвам итеп килгән; хәзер аны бердән сындырып ташлап, аңа бөтенләй башка булган Европа мәдәниятен кабул итү бик читен. Ләкин төрекләрне идарәсезлек харап итә, алар Европа ярдәме белән мәдәнияткә керә алалар. Европаны бу хәлгә китергән нәрсә аларның фикердә һәм гамәлдә ныклы булуларында, аларның сәясәтендә дә».

— Сөз, Россия мөселманнары, гыйлем вә мәгарифтән мәхрүм, икътисади, иҗтимагый яклардан бик түбән. Сөз әллә кайчан славян дәрҗясы тарафыннан юылган булып идегез. Сөзне аннан бер генә нәрсә саклап калды: туплар белән тишелмәслек дәрәжәдә каты динлелек, — дип йомгаклады әңгәмәне Вамбери.

Шул очрашудан башлап, Вамбери Ф. Кәримине күздән югалтмый, аның иҗатын күзәтеп бара, европалыларны аның әсәрләре һәм карашлары белән таныштыра. 1905 елда Вамберинең «Татарларның уянуы» дигән мәкаләсе Лондонда «The Nineteenth Century» («Унтугызынчы гасыр») исемле журналда басылып чыга. Мәкалә тирән эчтәлекле, мәгълүматлы һәм татарларның сәси-мәдәни уянуында, алга китүендә дөнъя җәмәгәтчеләгенә дә катнашын фараз итәргә мөмкинлек бирә. А. Вамбери Ф. Кәrimi фигурасына аерым туктала, аны киң карашлы, тирән белемле, ялкынлы тәрәккыйпәрвәр итеп яктырта. Менә ничек яза, мәсәлән, Вамбери Ф. Кәриминең «Кырымга сәяхәт» дигән әсәренең төп юнәлеше хакында:

«Бүгенге цивилизацияне төпле рәвештә үзләштергән, Көнбатыш тормышына тирән карашта булган Мөхәммәт Фатих Ауropa белән Америка тарихын һәм географиясен яхшы белә, дөнъяга хәзергә чор күзлегеннән карый. Аның китабында (мин аны төгәл тәрҗемә итәргә тырыштым) без бу шәрәкъ кешесенә дини, иҗтимагый, сәси карашларына карата чиктән тыш йогынты ясаган үзгәрешләр турында ышандырырлык дәлилләр табабыз. Юлда күргән шәһәрләргә, илне сурәтләвендәгә (Россия мөселманнары тормышын өйрәнүче көнбатыш кешесенә бу сурәтләү яңалык һәм бик кызыклы) күп кенә мөһим детальләргә дә игътибар биреп, без бигрәк тә аның Ислам белән хәзергә заман цивилизациясенә үзәк мөнәсәбәтләре, диндәшләр һәм ватандашларының артта калганлыгы, Көнбатыш културасын котылгысыз рәвештә үзләштерү зарурлыгы мәсьәләләрен колачлаган күзәтүләре һәм фикерләре белән кызыксындык».

Ф. Кәримигә язган бер хатында (1905 ел, 10 июль) Вамбери «Кырымга сәяхәт»не тәрҗемә итүен белдерә (хатларын ул татар телендә яза).

«Тәрҗеман» газетасының мөхәррире вә өстен булган сахибының, ягъни Исмәгыйль бәк хәзрәтләренәң хакы бардыр. Бәндәгез төрле-төрле хакыйкатлар вә яхшы эшләр белән туп-туры булган сәяхәтнамәгезне тәрҗемә итәргә теләм, ләкин лисан уңышына әле карар бирмәдем: я инглизчә, я алманча галиягезгә камил шатлык белән җибәрергә ихтыяр итәчәкмен. Китабыгыз фикерләр вә белдерү ягыннан гадәттән тыш әсәрләрдән лаеклы вә госман әдәбиятында әсәрегезгә охшаган бер китап чыкмады. Инде аның өчен дикъкатемне җәлеп итеп, бер газета, ягъни «Nineteenth Century and after» дә бастырып, балкыган мәзмүнән белдерермен».

Киләсе хатында (1905 ел, 9 декабрь) Вамбери болай дип яза:

«Бу көннәрдә гәҗизанәмгә багып җиткән мәктүбегезне камил шатлык белән алдым. Соңгы вакытларда зат разыйләт галиягез илә артыграк мәшгуль булдым: чын каләмегез әсәре булган сәяхәтнамәгезнең тәрҗемәсе тәмам булып, иншалла, якыннарда китап басучы вә нәшир эшнә башлап җибәрер.

Әсәрләрегез кадерле вә әһәмиятле фикерләр вә яктылык бирүче вәҗдан белән тулы. Сөз, әфәндебез, ачык сөйләп, тыелмыйча, милләтегезнең косурларын вә хаталыкларын мәйданга куеп, тәрәккыйне бурыч итеп куеп, мөкатдәс ватанга бөек хезмәт итеп, кыз кардәшләрегез вә чит ил кешеләре күзендә хөрмәткә вә тәшәккергә лаек булдыгыз. Төрәк милләте сезнең кебек гайрәтле вә зиһенле, ваемсызлык йокысыннан уяныр, диясез, әфәндем.

Шөкер итик, золмәт төнендә берничә йолдыз ялтырый башлады. Һич шөбһәм юк, милләтегезнең киләчәгә нурланган офык дәрәҗәсенә ирешәчәк. «Әссабыр мифтах әлфәреҗ» (Сабырлык — ярыкка ачкыч. — Ә. Н.) дигән сүзләргә күз угында тотып, төн вә көн эш артыннан йөрү вә гайрәтле булу төрәк милләтенең башлыкларына дәрәҗә китерер».

Тәрҗемә өстендә эшләү вакыт ала, күрәсез, чөнки берничә ай үтүгә Вамбери Ф. Кәримигә багышланган чираттагы хатта (1906 ел, 17 февраль) бу мәсьәләгә кабат кайта:

«Могътәбәр «Вакыт» газетавың чыгуына чын күңелдән тәбрик итәм. Чыннан да, тәрбияле милләтегез тәрәккыйенә күп тырышлык бирәсез. Әгәр татарлар гайрәтле, ватанпәрвәрле галиягездән гыйбрәт алып бу юлда дәвам итсәләр, милләтегезгә бөек хезмәт иткән булырсыз, әфәндем. Хаким булырсыз.

«Кырымга сәяхәт» исемле гали әсәрегезнең тәрҗемәсен күптән бетердем. Ләкин моңа кадәр бастыру вә нәшер белән шөгыльләнә алмадым. Һәрникадәр хезмәтем өчен яхшылыкка каршы таләбе булмыйча, эчкерсез мәнфәгать уртаклашам. Ләкин катгый өмет итмим. Әгәр галиегез һәр яктан тиешенчә дәрәҗәдә игътибар итсәгез, әлбәттә, нәшер булыначак, әфәндем.

Бакый ихтирам вә сәлам, мәхәббәт гыйбадәт кылучыларга тәкъдим итәр Вамбери бәндәләре».

1906 елның 10 апрелендә язган хатында Вамбери «Таймс» газетасында Ф. Кәrimi хатына (нинди хат икәнән әле киләчәктә ачыклайсы бар) җавап китерелгәнә турында хәбәр бирә.

Ф. Кәrimi җитәкләгән «Вакыт» газетасы Вамбериниң эшчәнлегенә уңай бәя бирә, татарлар тормышы белән кызыксынуын хуп күрә. «Ауропа газеталарында татар рәсемнәре» дигән мәкаләдә¹⁰ болай дип языла: «Венгриянең пайтәхете улан Будапешт шәһәрендә торучы фазыл мөстәшрик (ориенталист) профессор мусье Вамбери җәнаплары безнең «Вакыт» газетасында дәрҗ ителмеш улан (кертелгән) Петербургта кичен январьдагы Җәмгыять исламия әгъзаларының рәсемнәрен Мажарстанның мәшһүр рәсемле газеталарынан «Вазанапи узаж» исемле бер җәридәгә табигъ вә нәшер иттермеш һәм бу хосуста үз тарафыннан бер мәкалә язмыштыр.

Шул рәсемнәр дәрж ителмеш газета мума иләйһи (исеме телгә алынган) профессор әфәнде жәнапларыннан әхсән боерыгы идарәханәбезгә килде.

Моннан ул «Вакыт» газетасының таралуы башламасы хакында тагы Англиянең мәшһүр «Таймс» газетасына күп гүзәл шәйләр язмыш иде. Шуның үзәрәнә Аурупадан «Вакыт» идарәсенә берничә тәбрик мәктүбләре (хатлары) килде.

Моннан башка бу зат мөхәрриребез Фатих әфәнденең «Кырымга сәяхәтнамә» әсәрен тәмам инглизчәгә тәржемә итмеш улып, якында табгы вә нәшер улыначак.

Мусье Вамбери жәнаплары Аурупаның иң фазыл голямасыннан вә исламият галәменә иң вакыйф (аңлаучы) затлардан һәм дә төрек вә татар миллиятенең иң күп хәер хәһларыннан улып, Аурупа матбугатында һәрвакыт болар хакында гүзәл шәйләр язмактадыр.

Фазыл мусье Вамбери жәнапларына татар милләте намыннан самими тәшәккерләр җиткерү «Вакыт» һәйәт идарәсе үзенең бурыч йөкләмәсе дип белер».

Хат язышу дәвам итә. Вамберинең 1906 елның 18 июлендә язган хаты да игътибарга лаек:

«Гыйлемнәр вә фәннәрне максат итеп куючы, фикердәшләр булучы чинлы, рус, татар, я маҗар, я алман булсын, һәммәсенә — алга киткән фикерләренә, рухи бердәмлеккә тәнкыйди анализ гайрәтен сарыф итегез. Әгәр бу мәсьәләдә бер нәтиҗә хасил булса, наданлык, караңгылык белән бергә золым вә деспотизм юкка чыгачак. Халык киң тереклеккә, муллыкка ирешер вә гомуми сәгадәт казаначак. Сөз, татарлар, бу бабта тырышлык вә сәләтлелек күрсәтәсез, бер-ике ел эчендә галәмне хәйран итәчәк дәрәҗәдә тәрәккый иттегез. Әгәр бу юлда дәвам итсәгез, аз вакыт эчендә башкалардан өстен булып, борынгы заманнардагы кебек, муллыкны, куәтне казанырсыз. Шул вакытта туры юлга гыйлемнәр күндөрүче, гомумны тәрбияче исеменә ирешәчәксез».

Бу хат агымдагы эшләрне, вакыйгаларны гына түгел, бәлки татар җәмгыяте хәрәкәтенең тарихи перспективасын күздә тотта. Хатта татарларның иҗтимагый-икътисади һәм мәдәни тормышларының тизләтелгән үсешенә өмет бағлана, чөнки, Вамбери карашынча, татарлар ата-бабаларының куәтен яңа тарихи этапта яңадан торгыза алачаклар. Сүз җаенда бу хатның мөндәриҗәсе «Будапешттан» дигән мәкалә башы белән «Вакыт» газетасына урнаштырыла¹¹. Редакция исеменнән түбәндәге искәrmә китерелә: «Профессор Вамбери жәнаплары дидекенчә, безнең милләтебездә истигъдад вә моннан өстен тагы аңлый белү куәте бар, ләкин тәәссеф (үкенече) шунсыдыр ки, эшләрәбездә дәвам вә сабыр юктыр. Иштә бу көнгә кадәр ушбу косурлыгыбыз сәбәбеннән, һәртөрле файдалы шәйләрдән мөхрүм тордык. Жәнабе Алла бу гадәтебезне тәбдил итәргә (үзгәртәргә) муафыйк боерсын».

ИСКӘРМӘЛӘР

¹ Вакыт. — 1911. — 23 июнь.

² Казанский телеграф. — 1897. — 9 октября.

³ Россия сәүдәсе. — 1917. — № 10. — Б. 70—71.

⁴ Гани бай: Истәлекләр. — Б. 254—255.

⁵ Казанский телеграф. — 1903. — 28 августа.

⁶ Казан мохбире. — 1906. — 5 ноябрь.

⁷ Йолдыз. — 1914. — 11 февраль.

⁸ Казанский телеграф. — 1903. — 29 января.

⁹ Ил. — 1914. — 2 январь.

¹⁰ Вакыт. — 1906. — 11 май.

¹¹ Вакыт. — 1906. — 23 июль.

ЭНГЕЛЬ НИГЪМӘТУЛЛИН,
филология фәннәре кандидаты, доцент.

(Тәмам.)





ТАТАРСТАН ДӘҮЛӘТЧЕЛЕК ТАРИХЫНЫҢ ТӨП ЭТАПЛАРЫ ҺӘМ РӘВЕШЛӘРЕ



XX гасыр башында татарлар арасында милли азатлык хәрәкәтенең әйдәп баручыларыннан берсе — күренекле сәяхәтче һәм татар әдәбияты классигы Гаяз Исхакий татар халкының эчке сәяси-дәүләти егәрән болай дип бәяләгән иде: «Көрәштә чыныккан һәм үз мөстәкыйльлеге өчен ил эчендә генә түгел, аннан читтә дә,— эмиграциядә дә, көрәшүен дәвам итүче халыкка килгәндә исә, психологик яктан житәрлек дәрәжәдә дәүләти ул...». Халкыбызның сәяси-дәүләти тарихы гасырларны эченә ала. Татар дәүләтчелегенең этаплары һәм рәвешләре аның төрле тарихи чорларда үсүе һәм камилләшүе белән генә аңлатылмый, ә биниһая зур һәм урта территориянең төрле төбәкләрендә халык булып өлгереп житкән берничә этнографик төркемнәрнең булуы белән дә аңлатыла.

Евразиянең башка халыкларыннан шактый аермалы буларак, татар халкының гасырларга сузылган милли дәүләтчелек тарихы бар, ул бик борынгыдан, әле Төрки каханлыгы чорыннан (552—745 еллар) ук килә.

Татарларның сәяси һәм этник тарихы, аларның дәүләтчелеге һәм дәүләт мәдәнияте, уртача 1100 елны үз эченә алып, Көнчыгыш һәм Көнбатыш урта гасыр Евразиясенең башлангыч (Төрки, Кимәк һәм Хәзәр каханлыклары, Бөек Болгар һәм Идел Болгары) һәм көчәйгән (Алтын Урда) чорлары аша соңгы (Казан ханлыгы һәм башка татар ханлыклары) чорларын үтте. Югарыда күрсәтелгән сәяси төзелмәләрнең, урта гасыр чорыннан ук башлап, идарә органның һәм учреждениеләрнең системасы кебек, нормаларның тиешле системасын беркетүче хокукы, әлеге дәүләт карамагында булган территориясе кебек дәүләтчелек өчен кирәкле барлык институтлары бар иде. Бу берләшмәләрнең тарихы зур вакыйгаларга, атаклы дәүләт әһелләренә, сәясәтчеләргә, хәрби эшлеклеләргә гаять бай; ул дәүләт тарихы, халыкларның бай матди вә рухи мәдәниятенә үсеше белән, этногенезның һәм халыкның этник тарихының катлаулы, әмма шактый кызык этаплары белән табигый бәйләнгән. Шулар арасында Алтын Урда яисә Жужу Олысы (1240—1430 еллар), бөтен татар халкының гомуми һәм урта гасыр уртак мәмләкәте буларак, ул вакыттагы бөтендөнья инсанияте үзәкләренең берсе буларак, аерым урын алып тора. Аның тарихы дистә еллар гына түгел, ә гасырлар буга берьяклы гына яктыртылып килде һәм сәясәтләштерелгән тарихи фәндә дә тискәре бәя алды. Шунның өстенә Алтын Урда тарихын вә мәдәниятен өйрәнү һәм пропагандалау БКП(б) ҮКның 1944 елның 9 августындагы мәгълүм карары нигезендә Татарстанда бөтенләй диярлек тыелып килде. Бүген — жәмгыятьне үзгәртеп кору, демонстрацияләштерү, яңача фикер йөртү, халыкның рухи үсеше көч алган һәм тарихи хәтерә яңара барган чорда, ә бездә, Татарстанда исә суверен дәүләт төзелә башлаган дәвердә Алтын Урданың онытыла язган, дәрәсрәге онытырга мәжбүр ителгән тарихына, аның халкының бай мәдәниятенә яңадан әйләнеп кайту зарурлыгы һәм мөмкинлеге туды, әлеге дәүләтнең урта гасыр дәүләтләре һәм барлык Иске Җиһан инсаниятләре системасында тоткан урынынның мөһимлеген аңлауга юл ачылды.

Соңгы елларда Татарстанда Алтын Урда тарихын өйрәнү һәм пропагандалау башланды. Ул әлеге мәмләкәт төзелүнең 750 еллыгын билгеләп үтүгә эзәрлек эшләре алып барудан башланды һәм, беренче адымның нәтижәсе итеп, быел 9—10 августта «Алтын Урда: тарихы һәм мәдәнияте» дигән темага халыкара фәнни конференция уздырылды. Мондый форумны нәкъ менә Казанда үткөрү үзенә күрә тирән мәгънәгә ия: хәзерге заман татар дөньясының гомум танылган үзәге фәнни һәм киң жәмгыятьчелекнең игътибарын халкыбыз дәүләтчелегенең һәм дәүләт мәдәниятенә гаять зур күләмле этабына юнәлтте. Алтын Урда жимерелгәннән соң аның территориясендә, сәяси һәм этно-мәдәни нигездә барлыкка килгән татар дәүләтләренең (Казан, Крым, Себер, Әстерхан,

Касыйм ханлыклары, шулай ук Нугай һәм Олугъ урдалар) тарихын да тирәннән өйрәнү һәм аңа объектив бәя бирү зарурлыгы туа. 1552 елдан 1783 елга кадәр чорда урыс дәүләте тарафыннан яулап алу нәтижәсендә яшәешләрен дә юнәлткән урта гасыр татар дәүләтләре, татарларның милли дәүләтчелек нигезе генә булып калмыйча, халыкның изге истәлегә һәм бу дәүләтчелекнең якты киләчәгә өчен тарихи нигез дә булып тора, ә дәүләтчелек төзүгә юл Татарстанның суверенлыгын игълан иткәннән (1990 елның августы), аның беренче президентын сайлаганнан (1991 елның июне), бәйсезлек өчен бөтенхалык референдумы уздырылганнан соң (1992 елның марты) һәм Татарстан Республикасы Конституциясен кабул иткәннән соң (шул ук елның ноябре) ачылды.

Татар дәүләтчелегенең башлангыч этабы — әлеге халыкның турыдан-туры борынгы бабалары булган кабиләләрнең һәм башлангыч мәмләкәтләрнең борынгы тарихы ул, шулай ук Евразиядәге зур төрки халыкларның берсе булган татарларның — сәяси-дәүләти төзелешен булдыруга һәм алга таба үстерүгә, гомумән, этносәяси тарихка турыдан-туры яисә читләтеп йогынты ясаучы этник төзелмәләрнең дә тарихы ул. Хронологик эзлеклелектә бу тарихи Төрки каханлыгы барлыкка килгән чордан: Көнчыгыш Байкал аръягының эпиграфик истәлекләре буенча, ягъни төрки руникасының орхон-енисей язмалары, шулай ук кытай, монгол, фарсы һәм төрки тарихи чыганаclar буенча билгеле булган төрки-татар кабиләләренең күпсанлы һәм көчле берлекләре тарих мәйданына чыккан мизгелдән башлана.

Каханлык җимерелгәннән соң әлеге кабиләләрнең шактые көнбатышка китә. Алар Көнбатыш Себернең, Урта Азиянең һәм Көнчыгыш Европаның аерым дәүләтләрен, Кимәк каханлыгын (XIII—X гасыр), Караханилар (X—XIII гасыр башы), өлешчә Идел Болгары мәмләкәтләрен төзүдә һәм аларны алга таба үстерүдә катнашалар. Борынгы татарларның Урта Евразиягә күченүләренең куәтле дулкыны XIII гасырның 20—40 елларында Чыңгыз хан һәм Батый хан гаскәрләре составында була. Татарлар Алтын Урда дәүләтен төзүдә катнашалар һәм, күпсанлы, аларга кардәш төрки кабиләләр булган кыпчаклар белән берлектә, Алтын Урданың иң көчәйгән чорында, ягъни XIV гасырда бөтен татар халкы формалашуның берләштерелгән нигезе булып саналган татар-кыпчак суперэтносын төзиләр.

Татар халкы дәүләтчелегенең беренче рәвешләре Урта Евразиянең башлангыч урта гасыр кабиләләре берлекләреннән һәм дәүләтләреннән гыйбарәт, шулар арасында Казан татарларының этносын һәм мәдәниятен формалаштыруда катнашучы, Идел буе болгарларының дәүләтчелек бишегә вә этносәяси тарихының башлангычы булган Азов буе Бөек Болгар мәмләкәте дә (632—660 еллар) бар.

Татар халкының сәяси-дәүләти төзелеше һәм этник тарихының башлангычы Көнчыгыш Европаның беренче феодаль дәүләтеннән — Хәзәр каханлыгынан (VII—X гасыр) башлана. Казан татарларының этносәяси тарихында, Татарстанның урта гасыр тарихында һәм тулаем Урта Идел тарихында Идел буе Болгар дәүләте (X гасыр башы — 1236 ел) мәһим роль уйный. XIII гасырның 30—40 елларында Болгар үзенең дәүләти мөстәкыйльлеген югалта һәм ул, аның төньяк-көнбатыш олысы сыйфатында, Алтын Урда составына керә. Әлеге тарихи фактны һәм тулаем Алтын Урда составында Болгар җирләренең булуын кире кагу бернинди тарихи чыганаclarда да расланмый. Алтын Урданың татарларга катнашы юк, дигән сүзләр бернинди тәнкыйть кысаларына да сыймый һәм асылда алга киткән урта гасыр татар халкының этносәяси тарих проблемалары фактларга нигезләнмичә хәл ителүгә кайтып кала.

Алтын Урданы озак еллар дәвамында империя дип атап һәм шулай атарга омтылып килделәр. Моның белән килешүе читен, чөнки ул үзе, мөстәкыйль дәүләт статусы алып, Монгол империясеннән аерылып чыга, ә халыкның төп составын төрки дәүләт мәдәниятен булдырган төрки халыклар тәшкил итә. Алтын Урда беренче нәүбәттә милли дәүләт, төгәлрәк итеп әйтсәк, татар мәмләкәте булып санала. Составында башка кабиләләр һәм халыклар (фин-угыр, татар булмаган төркиләр) булуга да карамастан, аның төп милләте дәүләт тотучы татарлар¹ булган. Алтын Урданың Көнбатыш Себердән алып бөтен Идел аша Кырымгача, төньякта Казаннан алып көньякта Хажитарханга (Әстерханга) кадәр җәелгән зур җирләре, ягъни аның Ак Урда дигән төп өлеше — татар җирләре².

Элеккеге Казан ханлыгы территориясе генә түгел, нәкъ менә шушы зур җир татар халкының тарихи ватаны булып санала, һәм шушы җирдә XV—XVI йөзләрдә тел, территория, икътисад һәм мәдәният уртаклыгы булган татар халкы барлыкка килә. Хәзерге вакытта шушы җирдә татар халкының төп өлеше — бөтен татар халкының дүрттән өчә диярлек яши, һәм татарлар Россиянең боль-

шевик житәкчеләре тарафыннан 1920 елда ясалма рәвештә төзелгән элеккеге Татарстан АССР территориясенең генә түгел, ә менә шушы җирләрнең төп халкы булып исәпләнә. «Татар диаспорасы» дигән төшенчә әлеге җирләрдән читтә, ягъни элеккеге Ак Урда, Алтын Урда, соңга таба — Казан, Крым, Себер һәм башка татар ханлыклары җирләрендә яшәүче татар халкына гына туры килә.

Татар халкының урта гасыр милли дәүләтләренә карата «федерация» төшенчәсе бик үк туры килми, чөнки бу дәүләтләр составында булган башка кабиләләрдә һәм халыкларда үзләренең закон чыгару, башкарма һәм хөкем органнары белән идарә итүнең федератив рәвешләре күзәтелми әле ул чакта. Ә менә Алтын Урда һәм урыс дәүләтләренең ике арадагы мөнәсәбәтләрен конфедератив багланышлар дип атап булыр иде. Әлеге ике дәүләт арасындагы мондый багланышлар хакында килешүләр төзү буенча ниндидер мәгълүм белешмәләр юк-югын, әмма шулай да урыс кенәзләренең үзләрендәге дәүләт идарәсенә ярлык алу өчен Урдага килеп йөрүләре мәгълүм һәм бу асылда шундыйрак килешүләрдән санала³.

Бу конференция урысның дәүләт идарәсе, салым салу, идеология һ. б. мәсьәләләрен Алтын Урда тарафыннан тикшереп торуның йомшак рәвешләре белән аңлатыла. Ә соңга таба Россиянең татарлар һәм ул яулап алган башка халыклар өстеннән хакимияте моның киресе белән аңлатыла (бу тарихи фактлар күпләргә билгеле һәм вакыт җитмәү сәбәпле, моңа карата күп санда мисаллар китереп тора алмыйбыз).

Татар халкының милли дәүләтчелеге торгызылу, аның үсеше һәм җимелүенең озын тарихи юлы кыскача гына тасфир кылынды. Нәкъ менә шушы дәүләтчелек 1552 елда һәм аннан соңгы елларда урыс дәүләте тарафыннан явызларча тар-мар ителде. Шушы яулардан, иң әүвәл Казан ханлыгын яулап алудан Россия империясен төзү башлана, һәм ул империя көтмәгәнчә элеккеләренә караганда шактый озын гомерле булып чыкты. Бу яулап алулардан соң татар җирләрен урыс колониясенә әйләндерү башлана. Ул төп халыкны милли изү, көчләп чукуындыру һәм үз мөстәкыйльлеге өчен көрәшкә баш күтәрүчеләргә каршы вәхшиләрчә гамәлләр кылу белән аңлатыла, бу ахыр чиктә Россиянең өч революциясе арасында (1905-1907 еллар, 1917 елның февраль һәм октябрь революцияләре) татарларның милли азатлык хәрәкәте этабы башлануга китерә. Әмма соңгы революциядән соң хакимияткә килгән большевиклар әлеге хәрәкәтне 1918 елда, аның нәкъ югары ноктасына җиткән чорда туктаталар: Милли мәҗлесне һәм аның тарафыннан төзелгән чорда «Идел-Урал штатын» — булачак мөстәкыйль татар-башкорт дәүләтен куып тараталар. Әлеге хәрәкәтнең юлбашчыларын чит ил эмиграциясенә җибәрү, шулай ук аларның көрәштәшләрен һәм шәкертләрен Сталин лагерьларында юкка чыгару нәтижәсендә дистә еллар буена — совет тоталитаризмы чорында — татар милли азатлык көрәше җитәкчесез кала. Әмма тагын бер Россия революциясе чорында, ягъни СССРның җимелүе, элеккеге союздаш һәм автономияле республикаларның суверенлык алулары башланган чорда бу көрәш, бик үк кискен булмыйча, мәдәниятле, парламент юлы белән башланды.

Элеккеге СССР халыкларының күбесеннән аермалы буларак, татарларның 1552 елдан ук башланган милли азатлык хәрәкәтенең нигезен татар халкының меңнәрчә елларны үз эченә алган милли дәүләтчелеге тәшкил итә.

ИСКӘРМӘЛӘР

¹ «Милләт» төшенчәсе хәзерге гыйбарәсендә кулланыла. Алтын Урда чоры өчен — бу билгеле, халык мәгънәсендә булган. (Алтын Урда татар милләте булуы турында соңгы вакытта төрле билгеләмәләр барлыкка килде.)

² Алтын Урданың көньяк-көнчыгыштагы Күк Урда дип аталган, элеккеге угыз халыкларынан һәм кайбер Урта Азия халыкларынан торган кечерәк өлеше федерациянең кечерәк формасы санала.

³ Ярлык — дуслык һәм һөҗүм итмәү турындагы пакт ул, дип, Л. Н. Гумилев бик хаклы билгеләп үтә, аныча, ярлык хакыйкый бәйлелекнең чагылышы булмаган.


РАВИЛ ФӘХРЕТДИНОВ,
тарих фәннәре докторы,
Татарстан Дәүләт премиясе лауреаты,
«Татар археологиясе» журналының
баш мөхәррире.




TӨРЕКСОЙ

Төрки халыклар дөньясы





ЧУВАШ ИСЕМЕ КАЯН КИЛГӘН?



Чуваш исеменең килеп чыгышы турында 1991 елда язып чыккан идем. Әмма ул язма этногенез, этноним мәсьәләсә белән кызыксынучыларның игътибарын жәлеп итмәгән, күрәсең. Шуңа бу мәсьәләгә яңадан кайтуны кирәк дип саныйм. Ник дисәң М. З. Зәкиев, Я. Ф. Кузьмин-Юмандиның 1993 елны Казанда басылып чыккан «Волжские булгары и их потомки» дигән китабында бу мәсьәлә бер яклы гына карала...

Бервакыт без Казагыстан далаларында яшәүче туганнарға кунакка барган идек. Целиноград өлкәсенәң Аккүл тукталышында поезддан төшеп, Амангильде авылына киттек. Туганнар бу авылга әле сугышка чаклы ук күчеп килгән булганнар, хәзер инде оныкларын үстәрәп, үзләре дә казакълашып беткәннәр. Алар «бәрәңге»не дә безнеңчә бәрәңге, яисә жир алмасы дип тә, русча картофель дип тә әйтмиләр, ә үзләренчә, «картоция», диләр.

Биредә яшәүчеләр татар милләтеннән булса да, яшәү рәвешләре, гореф-гадәтләре, «бишбармаклары», терлек суеп аны пешерүләре, кунак итүләре гел казакъча. Соңгы юлга озату-күмү йолалары һәм каберләре генә татарча.

Бер көнне апа белән терлек куалап барганда аның: «Быел безнең терлекләргә чүп житәрлек», — дигән сүзе мине гажәпләндерде. «Чүп» татар телендә, үзегез беләсез, «мусор» мәгънәсендә йөри. Баксаң, ул казакъ телендә печәнне аңлата икән. Хәер, бездә дә «чүп үлән» дигән гыйбарә бар. Чүп үләне татарларда — терлек азыгы. Культуралы «чүп» — арыш, бодай, шалкан, кишер, кәбестә, суган кебек нәрсәләрне табигать үзе чәчкән чүп үләннәр — алабута, эт эчәгесе һәм башкалардан аеру өчен «чүп үләне» сүз тезмәсә килеп чыгуы ихтимал. Чүп үләнән утап ыргыткач, кем дә булса, бу нәрсә, дип сораса, «чүп» дип кенә жибәрәләр. Ташланган нәрсә, кирәкмәгән әйбер шуннан «чүп» дип атала башлаган күрәсең.

Менә шунда — Казагыстанда мин «чүп» сүзенә беренче мәртәбә игътибар иттем. Чүп сүзе башка халыкларда да бар икән. Ул мариларда һәм чувашларда да «мусор» мәгънәсендә йөри. Әлбәттә, сүзнең мәгънәсә гасырлар үтү белән үзгәрергә, яки кулланыштан бөтенләй төшеп калырга да мөмкин.

Татарларда «чүп» сүзе күп төрле мәгънәгә ия: чүп-чар, чүп үләне. Күчерелмә мәгънәсендә хәтта, чүп кеше, дип тә әйтелә.

Хәзер исә тарихка күз салыйк. Монда «чүп» сүзенең ясалыш тарихына түгел (анысы галимнәр эше), чувашларга кагылышлы тарихка туктала-сым килә.

Урта Идел буенда Болгар дәүләте чәчәк аткан чорда да, Алтын Урда заманында да бу тирәдә яшәгән күп төрле халыклар арасында «чуваш» дигән исемне шул заманга кагылышлы чыганакларда очратып булмый. Урынлы бер сорау туа: бу тирәдә башта «чуваш» сүзе барлыкка килгәнме, әллә шундый исемле халык күчеп утырганмы?

«Чуваш» сүзе халык атамасы буларак бары 1508 еллар тирәсендәгә чыганакларда гына искә алына. Бу сүз Казан елъязмаларында, Казан патшалыгы тарихында да бар икән¹. Рус актларында «чуваш» исеме 1521 елларда гына искә алына². Әлегә атама Мәскәү кенәзе Василий III нең Слободск шәһәренең наместнигы Гавриил Мансуровка 1552 елның 29 июнендә язылган грамотасында да бар. Соңыннан «чуваш» сүзе ешрак очрый һәм читил язмаларында, Сигизмунд Герберштейнныкында да ул сүз бар. Бу сәяхәтче 1517 һәм 1526 елларда Россиядә булган.

Тагын сигез елдан, ягъни 2008 елда, чуваш этнонимы һәм шуның нигезендә чуваш дип йөртелгән халыкка исем бирелүгә 500 ел тулуны билгеләп үтү кирәк булып чыга.

...1500 нче еллар. Бу нинди чор соң? Билгеле булганча, хәзерге Чувашстанның (шулай ук Куйбышев, Ульяновск өлкәләре, Татарстанның көньягы һәм көньяк-көнбатышы) көньяк-көнчыгыш һәм көньяктагы төбәкләре XIV гасыр азагында һәм XV—XVI гасырларның беренче яртысында «кыргый жирләр» саналган. Әлегә жирләрдән халык качып киткән, чөнки болар тынгысыз жирләр булалар — монда еш кына казанлыларның күршеләре — нугайлар, урыслар белән әледән-әле сугышып торганнар. Шуңа күрә сугыш мәйданына әверелгән бу жирләр бушап калган. Баш өстендә ике яктан да кылыч, чукмар, ук уйнап торганда ничек түзеп яши-сең. Нугайларның казакъ һәм татар белән кушылып, башкортлар белән туганлашулары тарихта яхшы билгеле. Татар халкының легендаларына кергән Сөембикә дә шул нугай нәселеннән бит. Кем белә, бәлки «чүп» сүзе төрки сүзедер ул? Ә аңа халыклар үзләренчәрәк мәгънә биргәннәрдер: ул йә нугайлардан, йә казакълардан, йә булмаса үзәбезнең татардан килеп чыккандыр?

Чувашлар яшәгән жирләр урманга бай булган. Әйтик, Бола елгасы буенда, ягъни көньяк-көнчыгыш Чувашия жирләрендә — хәзерге Батыр районының Тигәш дигән чуваш авылы янында «Тигән шәһәрчеге» дигән тарихи урын бар. Ул Идел буе Болгар дәүләтенең төньяк-көнбатыш форпосты булып санала. Хәзер бу жирләрдә чувашлар, татар-мишәрләр үзара аралашып яши. Шул Тигәш шәһәрчеге калын имән бүрәнәләр белән әйләндереп алынган булган. Аннан соң Кыр-Бикшик авылы кешеләре үзләренең болыннарында торф казыганда, торф эченнән бик таза сакланган имән агачлары табалар. Кыр-Бикшик авылы Тигәш шәһәрчегеннән 2-3 чакрымда гына. Моннан 3-4 чакрымда Имән кисәгә авылы. Бирегә халык 1608—1609 елга кадәр күчеп килгән. Чабаксар өязеннән, шундый ук исемле авылдан, башта чувашлар килеп урнашкан. Бу авылда хәзер чувашлар һәм мишәр-татарлар яши. Ишәк авылы тирәсендә куе имән урманы хәзер дә шаулап утыра.

Әйтергә кирәк, әлегә «кыргый жирләрдә» (Чувашстанның хәзерге Батыр районында һәм Ульяновск өлкәсендә) кешеләр XVI гасырның беренче яртысында гына кабат яши башлаганнар. Алар бирегә Чабаксар, Зоя һәм башка жирләрдән күченгәннәр... Чувашлар әле хәзер дә урман җимешләрен, үләннәрне, ягъни чүп үләннәрен яратып файдаланалар. Татар кешесенең, мәсәлән, гөмбәгә бик исе китми, хәтта кайсы берсе җыеп бирсәң дә пешерми. Ул заманнарда бу урманлы жирдә яшәгән халыкларның урман байлыкларыннан — чүп үләннәрдән, гәзнеч, гөмбә һәм башкалардан даими файдаланулары табигый.

Татарлар, нугайлар, үзара алыш-биреш итешеп яшәп, яисә ат уйнатып уктан атып йөргәндә шунда яшәгән халыкның «чүп» — гөмбә ашавын күреп хәйран калулары, гажәпләнүләре табигый. Ник дисәң, аларның төп азыгы сөт, ит кебек ризыклар була. Халыкта «чүп ашаучылар», шуннан чувашлар килеп чыккан дигән гөман бар. Минемчә, болай расларга нигез юк түгел. Төрки чыганақлардан күренгәнчә, «чуваш» исемен аласы халык Сура Идел белән кушылган (почмак-куенындагы) жирләрдә яшәгән. Аларны мордвалар да белгәннәр һәм үзләренчә ветке, веда, веде дип атаганнар. Веда — елга (мордвача), ягъни, мәсәлән, елга буенда яшәүчеләр мәгънәсендә. Марилар чувашларны суасламари дип йөрткәннәр. Шунны да искәртеп китү урынлы булыр: чувашларның теле мари (чирмешләр) теленнән һәм казанлылар теленнән ул вакытта ук аерылып торган. Бу уңайдан кенәз А. М. Курбский урысларның Казанга сәяхәтен тасвирлаганда болай дип яза (1552): «Сура елгасын кичкәч тә, шунда тау черимисләре, аларча чуваш дип аталучылары, телләре — үзенә бер төрле; русларны бишәр йөз, меңәрләп шатлык белән каршы алдылар». Һәм алардан астарак Зөядә «град» куела. (Монда аларның дине, мәдәнияте турында сүз әйтелми.)

Шунысы да игътибарга лаек: бер яктан, урыслар Идел бue болгарларын, казанлыларны электән үк белгәннәр, ә чувашлар белән беренче мәртәбә очрашкандай, телләрен дә аерып язалар; икенче яктан, казанлылар «суас» этнонимын ни өчен үзгәртеп чуваш сүзенә әйләндергәннәр соң? Минемчә, монда «чүп аш»тан (гөмбә ашаучылардан) «чуваш» сүзе, елга буенда яшәүчеләрдән «ветке» килеп чыккан кебек, урман кешеләреннән — «агацир» килеп чыгуы табигый хәл кебек.

Монда шундый бер кызык исемне әйтеп үтәсе килә. Биредә татар авылы — «Озын Куак» бар, ул авылны русча «Долгий остров» диләр, күрше Ишәк авылы чувашлары (аларның авылын урысчага күчереп әйткәндә, «Чесночный овраг» дип яңгырый), «Ыхра-Сырме» дип йөртәләр.

Шундый заманнарда кушамат-исемне бер үк халыкка, шул халыкның үзенчәлекле яшәешен күздә тотып, төрле халык төрлечә кушарга мөмкин. Ә инде чуваш халкының этногенезы исә башка мәсьәлә.

Монда искәртеп шуны да әйтәсе килә: чуваш һәм татар халыкларын антропологик яктан өйрәнгәндә локаль-жирле группаларны аерып өйрәнү кызыклы булыр иде. Ник дисәң, төрле төбәкләрдә яшәүчеләр сөйләм белән генә түгел, ә кыяфәт төрлелеге белән дә аерыла. Бу нәрсә халыкның «кәүсәсен» нинди тамырлар күбрәк сугарганын күрсәтер иде.

ИСКӘРМӘЛӘР

¹ Димитриев В. Д. Чувашия в эпоху феодализма (XVI — начало XIX вв.) — Чувашское книжное издательство. Чебоксары, 1986. — С. 7.

² История Чувашской АССР. Том первый. (С древнейших времен до Великой октябрьской социалистической революции). — Чувашское книжное издательство. Чебоксары, 1966. — С. 232.

НӘКЫЙП КАШТАНОВ,
Казан.



Рухи мурас

مَخْصُوصٌ صَحِيفَهُ



Тайгамбарлар тарихы*

ЙОСЫФ ГАЛЭЙҺИССЭЛАМ КЫЙССАСЫ

БИСМИЛЛЭӘҺИР-РАХМӘӘНИР-РАХИИМ

Борынгы Кинган сахрасында яшәүче Ягъкуб пәйгамбәрнең ике хатыны вә уникае углы була. Аларның өлкәннәре инде буй житкән, өйләнгән. Әмма алар, һаман бергә яшиләр иде, уртақ хужалык алып баралар. Ун өлкән углы далада шушы кавемнең көтүен көтәләр. Ягъкуб г-мнең сөөкле хатыны Рахилә иртә үлеп киткәч яшьли ятим калган Йосыф илә Биниәмин әтиләре янында тора. Ягъкуб г-м иң кече углы Йосыфны барчасыннан артык сөяр иде. Йосыф бик гүзәл, сөйкемле, зирәк, нечкә күңелле бала була.

Ягъкуб углы Йосыф исеме илән Коръән Кәримнең 12 сүрәсе тулысы белән дип әйтерлек аңа багышланган. Моннан башка 6:84 вә 40:34 аятләрдә дә аның исеме телгә алына.

Йосыф бер көнне хикмәтле төш күрә, уянгач, моңа гажәпләненп, әтисеннән әлегә төшенә тәгъбир кылуын, ягъни юрауын сорый. Бу хакта Коръән Кәримнең «Йосыф» сүрәсе 4 аятендә әйтелә:

إِذْ قَالَ يُوسُفُ لِأَبِيهِ يَا أَبَتِ إِنِّي رَأَيْتُ أَحَدَ عَشَرَ
كَوْكَبًا وَالشَّمْسَ وَالْقَمَرَ رَأَيْتُهُمْ لِي سَجْدِينَ

«Из каалә Йүүсүфү ли әбииһи йәә әбәти иннии раәйтү әхәдә гәшәра кәүкәбәү үәш-шәмсә үәл камәра раәйтүһүм лии сәәжидиин».

Мәгънәсе: «Йосыф атасына әйтте: «Ий атам, мин төшемдә күрдем: унбер йолдыз һәм ай белән қояш көлеп миңа сәждә кылдылар».

Атасы әйтте: «Ий углым, син төшеңне агаларыңа сөйләмә! Әгәр аларга сөйләсәң, хөсетләнәп сине һәлак итәр өчен хәйлә корырлар, чөнки шайтан адәмнәргә ачык дошман, агаларыңны хәйләгә котыртыр. Хак Тәгалә сиңа яхшы төш күрсәткән, сине Үзенәң пәйгамбәре итеп сайлыйдыр вә сиңа тәгъбирне, ягъни төш юрауны өйрәтәдер, сиңа вә минем башка балаларыма нигъмәтне мул итеп бирер, моннан элек яшәгән бабаларың Исхак илән Ибраһимга биргән кеби. Әлбәттә, Жәнабел Хак кемгә нәрсә, күпме бирергә икәнлеген тик Үзе генә белүче вә кирәгенчә эш кылучы».

Ата илән угылның бу сөйләшүен олы угылларының берсе тыңлап тора вә башка туғаннарына ирештерә. Күңелләренә көнчелек уты кабынган агалары, шайтан вәсвәсәсе илән, Йосыфтан үч алу ниятенә керешәләр. Өстәвенә алар Йосыфның төшендә хәйлә-мәкер галәмәте дә күрәләр. Алар жыелышып сөйләштеләр, бәгъзеләре әйтте: «Йосыфны берәр хәйлә илән сахрага алып чыгып үтерик яки билгесез, моннан бик ерак жиргә илтеп ташлыйк»,— диделәр. Араларыннан берсе әйтте: «Йосыфны үтереп гәһәңкә батарбыз, аны кое төбенә салыйк, бәгъзе мосафирлар аны табып алырлар да моннан ерак жирләргә алып китәрләр, ә без тәүбә итеп Хак Тәгалә каршында яхшы бәндәләрдән булырбыз, атабыз безгә дә кадер-хөрмәт кылыр». Бу киңәшкә бар да риза булып, Йосыфны сорарга аталары янына килеп: «Әй атабыз, иртәгә син Йосыфны безнең белән сахрага жиберсәң иде, ул безнең илән уйнар, рәхәтләнәп сахра һавасын сулар, хозурланып кайтыр иде, борчылма, без аны үзебездән бер адым да читкә жибермәбез»,— дип кайнар вәгъдәләр бирделәр. Ниһаять, ата күңеле түзмәде, сөөкле углын сәйранга жиберергә риза була. Иртән ул үз кулы илән Йосыфның чөчен тарап үрә, ашата-эчертә, яхшы киёмнәр кидереп, сөөкле баласын агалары кулына тапшыра. Агалары Йосыфны бик кадерләп, иңнәренә күтәрәп алып китәләр. Ягъкуб г-м юл өстендә елап озатып кала. Сахрага чыгу илән Йосыфны төрлечә жәберли башлыйлар, хәлдән тайганчы жәберләгәч аны кое яны-

* Дәвамь. Башы журналның 1999 елгы 1, 2, 3, 4, 6, 7, 8, 9, 10, 11, 12, 2000 елгы 1 санны-рында.

на сөйрәп китерәләр, күлмәген салдырып коега ташлыйлар. Кое төбөндәге ташларга бәрелеп имгәнмәсен өчен Жәбраил фәрештә канатын жәеп аны акрын гына таш өстенә төшереп куя вә кое төбөн елан чаяннардан арындыра. Шулвакыт Аллаһы Тәгаләдән Жәбраил г-м аркылы Йосыф г-мгә вәхий килә:

وَأَوْحَيْنَا إِلَيْهِ لَتُنَبِّئَهُمْ بِأَمْرِهِمْ هَذَا وَهُمْ لَا يَشْعُرُونَ ۝

«Үә әүхәйнәә иләйһи ләтүнәббихи-әннәһүм биәмриһим һәәзәә үә һүм ләә йәшгүруун». (Йосыф сүрәсе, 15 нче аять)

Мәгънәсе: «Без Йосыфка вәхий кылдык: «Бу жәфалардан, әлбәттә, бер көнне котылырсың вә сиңа кылган явызлыкларын үзләренә сөйләрсен»,— дип, ләкин агалары Йосыфка вәхий кылганыбызны сизмәделәр вә белмәделәр».

Йосыфның агалары кич житү илән, чырайларына елаган кыяфәт ясап аталары янына кайттылар. Әтиләренә әйттеләр: «Әй атабыз, без үзара узыша идек, шул вакытта Йосыфны әйберләребез янында калдырдык. Кире әйләнеп килсәк Йосыфны бүре ашаган. Безнең сүзөбезгә ышанмасагыз, менә аның канлы күлмәге»,— дип ялган канга буялган күлмәкне китереп каршына куйдылар. Канлы күлмәкне күргәч, мескен ата һуштан язып егыла.

Йосыф г-м өч көн коеда торганнан соң, юлда туктаган кәрванчыларның су алырга дип төшергән чиләккә ябышып чыга. Әмма ерак түгел генә көтү көткән туганнары килеп: «Ул безнең качкан колыбыз»,— дип аны кәрван хужасы Мәлик Дәгыйргә, арзан гына бәягә сатып жиберәләр. Ошбу кәрван илән Йосыф Мисырга барып житә. Мисырда аны патшаның хәзинәчесе Газизгә бик зур бәһагә сатып жиберәләр. Сарайга кайткач, Газиз үзенң хатыны Зөләйхага әйтте: «Йә Зөләйха, бу егетне үзөбезгә сатып алдым, син аңар яхшы урын әзерлә, ул безнең углыбыз булыр»,— диде.

Мәгъриб иле хөкемдары Тәймусның бердәнбер сөөкле кызы, чибәр Зөләйха, әле үсмер кыз чагында ук, Йосыфны төшендә күрәп, аңар гашыйк иде. Зур бәһагә Газиз сатып алып кайткан гүзәл егет аның төшенә кергән, үзенә гашыйк иткән кол егет икәннән танып Зөләйха һушын жуя.

Зөләйха бик сөөнә, Хак Тәгаләгә шөкрәна кыла, бу кол егетне үз тәрбиясенә ала, аның әүвәлгә мәхәббәт хисләре яңадан уяна, ягъни гашыйк уты тагын да көчлерәк дөрләп яна башлый. Бу көчле хистән Зөләйха саташу дәрәжәсенә житә. Йосыф исә Зөләйхага бары ихтирам гына саклый, шуңа күрә аның нәфесе теләгәнне үтәүдән баш тарта. Зөләйха әйтә: «Әгәр мин әмер кылганны эшләмәсәм, ягъни якынлык кылмасаң, мин сине зинданга салдырыммын, хурлыкка төшкән бәндәләрдән булырсың».

Коръән Кәрим аятьләреннән күренгәнчә, Йосыф г-м Зөләйханың теләген үтәмәгәнә зинданга ябыла. Зинданда чакта ул шундый дога кылган:

قَالَ رَبِّ السِّجْنُ أَحَبُّ إِلَيَّ مِمَّا يَدْعُونَنِي إِلَيْهِ وَإِلَّا تَصْرِفْ عَنِّي كَيْدَهُنَّ أَصْبُ إِلَيْهِنَّ وَأَكُنْ مِنَ الْخٰسِرِينَ ۖ فَاسْتَجَابَ لَهُ رَبُّهُ فَصَرَفَ عَنْهُ كَيْدَهُنَّ إِنَّهُ هُوَ السَّمِيعُ الْعَلِيمُ ۝

«Каалә Раббис-сижнү әхәббү иләййә миммәә йәдегүүнәнии иләйһи үә илләә тәсъриф гәннии кәйдә һүннә әсбү иләйһиннә үәкүм-минәл жәәһиилин. Фәстәжәәбә ләһү раббүһүү фәсарафә гәнһү кәйдә һүннә, иннәһү һүәс-сәмиигүл-гәлиим».

Мәгънәсе: «Ий Раббым! Мине чакырган зинага караганда зиндан яхшырак, әгәр бу хатыннарның хәйләләреннән мине коткармасаң, мин аларга иярүче жаһилләрдән булырмын». Йосыфның догасын Раббысы кабул әйләде вә Йосыфтан ул хатыннарның хәйләләреннән имин кылды, дәрәсләктә Ул сүзләренә ишетүче вә хәлләренә белүче». (Йосыф сүрәсе. 33—34 аятьләр)

Зинданга аның белән бергә ике егет тә керде. Берсе — хәмер ясаучы, икенчесе — икмәкче иде. Алар төш күрделәр. Аларның берсе әйтте: «Мин төшемдә хәмер сыкканымны күрдем». Икенчесе әйтте: «Мин төшемдә икмәк күтәрәп йөргәнәмне күрдем, ул күтәргән икмәгемне кошлар ашый, имеш. Ий Йосыф ул төшнең тәгъбире ничек, безгә сөйләп бирче? Без сине яхшы кеше дип беләбез».

Йосыф әйтте: «Төшегезне юраганчы мин сезгә иман кәлимәләрен өйрәтергә тиешмен: «Әшһәдү әлләә иләһә илләллааһ», ягъни чын күңелемнән гуаһлык бирәмен ки, тәхкыйк, бер Аллаһы Тәгаләдән башка һич тәңре юктыр, дип. Алар иман кәлимәләрен кабатладылар, ягъни иман китерделәр. Шуннан соң Йосыф әйтте: «Ий зиндандагы ике

иптәшем, инде төшегезгә тәгъбир кылам: береgez моннан чыгып әүвәлге урынында хәмер ясаучы булыр, ә икенчегезне асып куярлар вә аның башын кошлар ашарлар, эш мин тәгъбир кылганча булыр, чөнки төш юрауны миңа Раббым Хак Тәгалә өйрәттә», — диде.

Йосыф әйткәнчә, икмәкчене — асалар, хәмерче исә үз урынында эшли башлый. Хәмерчегә Йосыф әйтә: «Зинданнан чыккач, патшага минем нахакка утыруымны сөйлә, мине чыгарсын». Ләкин шайтан мәлгунь егеткә оныттыра, янә Йосыф г-м ничә еллар буе зинданда кала.

Мисыр падишаһы төннәрнең берендә серле төш күрдә: имеш ул елга ярында утыра, ә аннан жиде симез сыер вә алар артыннан жиде арык сыер чыга. Аннары жиде симез сыерны жиде арык сыер ашый. Падишаһ бик куркып уяна. Бераз тынычлангач, ул янә йокыга китә вә төшендә жиде яшел башак, жиде корыган башак күрә. Корыган башаклар яшел башакларны ашап бетерә. Бик каты куркып, падишаһ икенче тапкыр уяна.

Иртә белән падишаһ барча сарай әһелләрен жыя вә төшендә күргәннәрен сөйли. Әмма берәү дә аның бу хикмәтле төшен юрый алмый. Шулчак шәрабчы төшләрне бик дөрес юраучы Йосыф турында искә төшерә. Падишаһ аны зинданга Йосыф г-м янына жиберә. Төшне сөйләгәч, Йосыф әйтә: «Жиде ел тоташтан иген чәчегез, жиде елда уңыш яхшы булыр, алган уңышны сукмыйча башагы вә саламы илән кибәндә саклагыз, үзегез ашар кадәр генә сугарсыз. Моннан соң жиде ел ачлык килер, жиде елда жыйган игеннәрегез жиде ачлык елларында ашалып бетәр, мәгәр орлык өчен саклаган игеннәрегез калыр. Ачлык еллардан соң бер ел килер, ул елда яңгырлар явар, игеннәр вә жимешләр үсәр, һәр жәһәттән иркенлек булыр.

Падишаһ бу сүзләренә ишеткәч гажәпкә калды вә Аллаһының рәхмәте илән әйтте: «Китереgez миңа ул Йосыфны, мин аны игенчелек эшләренә хужа итеп куям», — диде.

Йосыф г-м Хак Тәгаләнең аңа өйрәткән төш юрау белеме ярдәме илән зинданнан котылды. Шул вакыт ул болай дип дога кылды:

رَبِّ قَدْ آتَيْتَنِي مِنَ الْمُلْكِ وَعَلَّمْتَنِي مِنْ تَأْوِيلِ الْأَحَادِيثِ
فَاطِرَ السَّمَوَاتِ وَالْأَرْضِ أَنْتَ وَلِيِّ فِي الدُّنْيَا وَالْآخِرَةِ
تَوَفَّنِي مُسْلِمًا وَأَلْحِقْنِي بِالصَّالِحِينَ

«Рабби каде әтәйтәнии минәл-мүлки үғалләмтәнии мин тәәүиилил-әхәдис. Фәәтый-рас-сәмәмүәәти үәл әрдый әңтә үәлиййи фид-дүнийәә үәл әәхыйрати, тәүәффәнии мүслимәү-үә әлхикънии биссаалихиин».

Мәгънәсе: «Ий Раббым! Син миңа Үзеңнең мөлкәтеңнән Мисыр байлыгын бирдең вә дәхи төшләр юрау могжизасын өйрәттәң. Ий Раббым, син күкләрне вә жирне Яратучы, дөнья вә ахирәттә Син миңа ярдәмчәсең, йә Рабби, мәселман хәлемдә жанымны ал, вә мине изге бәндәләр илә бергә кыл!». (Йосыф сүрәсе, 101 аять)

Муллык яшәү еллары узып, ачлык еллары башлангач, Йосыфның агалары Кинган шәһәрәннән Мисырга ашлык алырга килделәр, ашлык сорар өчен Йосыф г-м янына керделәр. Йосыф г-м аларны таныды, агалары исә аны танымадылар. Йосыф алардан сорашты: сез ничә кардәш, кем балалары, атагыз ни хәлдә? Алар җавап бирде: без Ибраһим г-м нәселеннән Ягъкуб пәйгамбәр балаларыбыз, барчабыз уника идек. Йосыф исемле кече кардәшебезне бүре ашады, Биниәмин исемле кече кардәшебез атабыз янында калды, без монда унау килдек.

Йосыф г-м аларның һәрберсенә берәр дөя йөгә ашлык биргәч әйтте: «Атагыз янында калган кече кардәшегезне алып килерсез, әгәр дә ул кардәшегезне алып килмәсәгез, миндә сезнең өчен ашлык булмас».

Аталарына кайткач әйттеләр: «Ий атабыз, ашлык хужасы кече кардәшегез Биниәминне алып килмәсәгез, сезгә ашлык бирмим диде. Биниәминне безнең белән жибер, аны сакларбыз, ашлык та алып кайтырбыз».

Аталары әйтте: «Безнең сөйләшкәнне Аллаһы Тәгалә ишетүче вә белүчедер, Аның исеме илән ант итеп вәгъдә бирми торып, Биниәминне сезнең илән жибермим». Угыллары ант иттеләр.

Туганнар исән-имин Мисырга барып життеләр. Бар да жыелып Йосыф г-м янына керделәр. Йосыф г-м агаларын сыйларга алты савыт аш китертте. һәр савыттан икешәр-икешәр ашыйсыз диде, һәм агалары һәр савыттан икешәрләп ашый башладылар, Биниәмин исә бер савытка бер үзе калды. Йосыф г-м: «Без синең белән кардәш булырбыз, әйдә бергә ашыйк», — дип, пәрде артына алып керде һәм икесе бер савыттан ашдылар. Биниәмингә үзен танытты: «Мин синең кардәшең Йосыфмын, Аллаһы Тәгалә мине ташламады», — диде, янә әйтте: «Ий кардәшем Биниәмин, сине алып калыр өчен бер хәйлә уйладым, бер бәһалә савытны синең йөгәңә яшереп куярбыз да, аннары «савыт югалды» дип, игълан итәрбез, тентегәндә савыт синең йөгәңнән чыгар, сине карак исеме

илэн кол итеп алып калырбыз». Бу хәйләгә Биниәмин дә риза булды. Шулай эшләделәр дә, Биниәмин карак исемен күтәрәп, Йосыф г-м кулында калды.

Аталары янына кайткач әйттеләр: «Ий атабыз, углың Биниәмин бер зур бәһалә савыт урлады, без фәкать белгәнебез вә күргәнебез илән шәһадәт бирәбез, ягъни аның йөгәннән бер алтын савыт чыкты, шуның өчен аны кол итеп алып калдылар». Аталары бу сүзләргә ышанмады: «Юк, сез дәрәс сөйләмисез, нәфсегез бер яман эшне яхшы итеп күрсәткәндер, ә сез ул эшне Биниәмингә япкансыз. Моннан элек Йосыф хакында ышандым, ә сез нәрсә эшләдегез? Инде миңа Раббым Аллаһ сабырлык бир, бу ике углымны да Хак Сөбханә вә Тәгалә кире кайтарып дип өмет итеп калам. Ничшиксез, Аллаһы Тәгалә аларның кайда икәнән белә вә гадел хөкәм итә, Мисырга барып Йосыф вә Биниәмин турында белегез, өметегезне өзмәгез», — диде.

يَبْنِي اَذْهَبُوا فَتَحَسُّوْا مِنْ يُوْسُفَ وَآخِيهِ وَلَا تَأْيِسُوا مِنْ رَوْحِ اللّٰهِ لَا يَأْسُ مِنْ رَوْحِ اللّٰهِ اِلَّا الْقَوْمُ الْكَافِرُونَ ط

«Йәәбәнийәз һәбүү фәтәхәссәсүү мий-йүүсүфә үә әхыйһи үәләә тәйәсүү миррау-хил-ләәһ. Ләә йәәсү мир-раухил-ләәһи илләәл каумүл кәәфируун».

Мәгънәсе: Ий угылларым, Мисыр шәһәрәнә барып Йосыф турында вә кардәше турында сорапшырып карагыз, алар хакында берәр хәбәр булмасмы, Аллаһы рәхмәтеннән өметегезне өзмәгез! Дәрәслектә, мәзминнәр Аллаһы Тәгаләнең рәхмәтеннән өметләрен өзмиләр, мәгәр кяферләр генә өметсез булалар». (Йосыф сүрәсе, 87 аят)

Ягъкуб угыллары Мисырга барып, Йосыфка кереп әйттеләр: «Ий, игенчелек эшләренә хужа! Безгә вә өй жәмәгатьләребезгә бик каты ачлык иреште, менә сезгә төрле акчалар китердек, акчабызга карата безгә ашлык үлчәп бир һәм мөмкин булса сәдака итеп тә бир, шулай ук Биниәминне дә биреп жибер, атабыз аның өчен бик хәсрәтләнәп елый-елый ике күзә сукур булды».

Агаларының бу сүзләреннән Йосыф г-мнең күңелә нечкәрде вә ул үзен танытырга теләп әйтте: «Хәтерегездәме, Йосыфка вә аның кардәше Биниәмингә жаһиллек илән ниләр кылдыгыз?» Кардәшләре гажәпләнәп вә куркып сорадылар: «Син әллә безнең кардәшебез Йосыфмы? Йосыф г-м аларның туры күзләренә карап әйтте: «Әйе, мин сезнең кардәшегез Йосыфмын, дәрәслектә Аллаһы Тәгалә тәкъвалыгым өчен олуг нигъмәт вә дәрәжәләр бирде». Агалары куркып вә калтырап аның аягына егылдылар вә әйттеләр: «Ий кардәшебез Йосыф, ничшиксез Хак Тәгалә сине безгә ихтыярлы вә баш кылды, син күргән төш, ягъни унбер йолдыз вә ай белән қояш көлеп миңа сәждә кылдылар, дигәнәң Ходай рәхмәте илән хак булып чыкты. Безнең хаталануыбыз өчен безгә нинди жәза кыласың?» — диделәр.

Йосыф г-м әйтте: «Бүген минем шатлыклы көнем, сезне гаепләп жәза кылырга нич ниятем юк. Кылган гөнаһларыгызны Аллаһы Тәгалә үзә ярлыкасын, Ул бик шәфкәтле вә мәрхәмәтле!» — диде.

«Кардәшләрем! Хәзер инде сез хакыйкәтне белдегез, Кинганга кайтып атабыз Ягъкуб пәйгамбәрнең йөзенә ошбу күлмәгемне ябыгыз, иншә Аллаһ атабызның күзләре ачылыр, күрә башлар. Атамны вә барча жәмәгатьләрегезне жыеп Мисырга минем хозурыма килегез!»

Угылларының кәрваны Мисырдан чыгып киткәч, аталары Ягъкуб Кинганда әйтте: «Картлыгы илән саташып сөйли дип уйламагыз, мин сезгә бер хәбәр әйтәм, Йосыф углымның исән сизәм, ул исән икән, тиздән сез дә минем сүзләремә ышанырсыз».

فَلَمَّا اَنَّ جَاءَ الْبَشِيرُ الْفِيهِ عَلَى وَجْهِهِ فَارْتَدَّ بَصِيرًا قَالَ اَلَمْ اَقُلْ لَكُمْ اِنِّيْ اَعْلَمُ مِنَ اللّٰهِ مَا لَا تَحْلُمُونَ ط

«Фәләммәә әң жәә-әл бәшиирул кааһү гәләә үәжһиһи фәртәддә бәссыр. Каалә әләм әкул ләкүм инни әгләмү миналлааһи мәә ләә тәгләмүүн». (К. 12:96)

Мәгънәсе: «Кәрван Кинган шәһәрәнә кайтып житкәч, күлмәкне кулына тотып, шатлыклы Йосыф хәбәрән китерүче бер углы атасы янына кереп, күлмәкне атасының йөзенә куйды вә дәрхаль атасының күзләре ачылды, ягъни күрә башлады. Шул вакыт Ягъкуб г-м әйтте: «Мин сезгә әйтмәдемме Аллаһы Тәгаләнең белдерүе илән сез белмәгән нәрсәләренә беләмен дип?»

Угыллары әйттеләр: «Ий атабыз! Тәхкыйк без хаталык кылдык, вә гөнаһлы булдык, инде безне зинһар гафу ит! һәм безнең өчен Хак Тәгаләдән ярлыкау эстә!» Аталары әйтте: «Әлбәттә, мин сезнең өчен Аллаһы Тәгаләдән ярлыкау сорармын вә дәхи истигъфар кылырмын. Тәхкыйк, Ул Аллаһы Тәгалә ярлыкаучы вә рәхмәт кылучы».

Шуннан соң барчасы жыелып,житмеш ике жан Мисыр шәһәренә күчеп киттеләр. Барып житеп Мисыр шәһәренә кәргәндә аларны Йосыф каршы алды, ата-анасын вә кардәшләрен кочаклады һәм әйтте: «Һәр бәла-казадан имин хәлдә,Мисыр шәһәренә керегез!» Йосыф г-м үзенәң ата-анасын хөрмәтләп тәхеткә утыртты, аннары Йосыфны хөрмәтләп,шөкер йөзеннән барчасы да сәждәгә егылдылар,вә Йосыф әйтте: «Ий атам, күп еллар элек күргән төшемнең тәэвиле ошбудыр,тәхкыйк Раббым миңа ихсан кылды, мине зинданнан чыгару илән вә сезне сахрадан Мисырга китерү белән кардәшләрем арасына шайтан вәсвәсә илән дошманлыкны салганы соңында,тәхкыйк,Раббым теләгән нәрсәсен шәфкать илән кылучы,әлбәттә,Ул белүче вә тиешенчә эш кылучы».

Хак Сөбханә вә Тәгаләдән кодрәтле вә гүзәл Йосыфка Зөләйхага өйләнү хакында әмер килә, вә Зөләйха илаһи көч илә яңадан элекке яшьлегенә, матурлыгына вә дәхи гыйффәтенә кире кайтарыла. Аларның никахыннан Ифрахим вә Мөсаллим атлы ике уыл туа.

Ягъкуб пәйгамбәр углы Йосыф г-м вә башка балалары илән Мисырда бик бәхетле 17 ел гомер кичереп вафат була. Васыяте буенча аны Кинганга атасы Исхак г-м янына дәфен кылалар.

Әтисе Ягъкуб пәйгамбәр вафат булгач Йосыф г-м Мисырда янә 54 ел игенчелек илән идарә итә. Ул идарә иткәндә Аллаһы Тәгаләнең ярдәме илән илдә гел муллык вә иркенчелек була. Инде тиздән әжәле якынлашуын белеп Йосыф пәйгамбәр ошбу доганы укый: «Йә Раббым! Мөселман хәлемдә жанымны ал вә мине изге бәндәләр илән урнаштыр!» (Йосыф сүрәсе, 101 аять)

Йосыф г-м 125 яшендә вафат була. Аның гәүдәсе салынган мәрмәрдән ясалган табутны Нил елгасының Нәһр әл-Гуйун (чишмәләр елгасы) дигән жиренә төшерәләр. Муса пәйгамбәр заманында бу табут Кинганга кайтарылып әтисе Ягъкуб г-м янына җирләнә.

Газиз мөселман кардәшләрем! Коръән Кәримдә «Йосыф кыйссасы» инде ничә гасырлардан бирле мөселман халкы күңелендә, аңында, теле вә язуында, әдәби мирасында яшәп килә. Жәнабел Хакның ошбу сүрәсе һаман да Ислам диненең рухи дөньясында эзлекле рәвештә тәәсир ясый торган, ягъни аңар ямь вә төс бирә торган иң асыл жәүһәрләренең берсе булып кала бирә. Халкыбызның рухи тормышына, аның көндәлек дөньясына бу кыйссаның никадәр тирән үтеп керүен, жомга көннәрендә хәзрәтләребезнең үзләренең вәгазьләрендә «Йосыф» сүрәсенә мөрәҗғәгать итүләреннән, сөйләгәндә нинди рухи ләззәт алуларыннан күрергә мөмкин.

Коръән Кәримнең ошбу кабатланмас сүрәсе, гасырлар буена мөселман халкының әхлагын, зәвыгын тәрбияләүгә вә дәхи сафлык-пакылек, гаделлек-тугърылык, кешелекле-лек сыйфатларын үстерүгә зур йогынты ясаган. Сүрә барча мөселман халкына яқын, гади, ягымлы, шул ук вакытта бик табиғый да, укыганда аһәңле һәм дә Раббыбыз Раббуль Газзә вә Жәлләнең без бәндәләренә биргән кабатланмас могҗизасы булып кала. Укыганда сүрәнең тирән мәгънәле, гыйбрәтле сүзләре, тәгъбирләре өр-яңадан ачыла, үзгәчә яктыртыла. Шул чордагы пәйгамбәрләренең катлаулы язмашлары, кайгы-хәсрәтләре, шатлыклары, борчулары әле бүген дә безне тетрәндерә, уйландыра.

Әйтәсе килгән сүзем шул, Коръән Кәримнең кыйммәтле жәүһәрләреннән берсе булган бу сүрә мөселман дөньясы яшьләренең зәвыгын, гыйффәтен тәрбияләүгә зур өлеш керткән олуг сүрә булып тора.

Газиз кардәшләрем! Киләчәк язмабызда без Әюб пәйгамбәр турында булган кыйссаны дәвам итәрбез, иншә Аллаһ.

Ошбу юллар илән «Йосыф г-м кыйссасы»н тәмамлап, бәхет-сәгадәт вә иман ныклығы теләп калам.

Үәссәләмүгаләйкүм үә рахмәтуллаһи үә бәрәкәтүһ!

Текстны журналга

ЖӘГЪФӘР ХӘЗРӘТ МӨБАРӘК әзерләде.



Кыямәт көне

(Вагазь-нәсыйхәт)

БИСМИЛЛӘҺИР-РАХМӘӘНИР-РАХИИМ

Әссаләмүгаләйкүм үә рахмәтуллаһи үә бәрәкәтүһ, мөхтәрәм га-
зиз кардәшләр!

«Кыямәт көне» дигән сүз мәчетләрдә, әби-бабайлар авызында
гына сөйләнәп калмасын, ә бәлки, әти-әниләр, абый-апалар,
энекәшләр вә сеңелләр дә аның нәрсә икәннән белергә тиешләр.
Кыямәт көнөндә ниләр булачагы турында Аллаһы Тәгаләнең
Коръән Кәримендә вә дәхи Пәйгамбәребез Мөхәммәд галәйһис-
сәламнең хәдис-шәрифләрендә хәбәрләр вә дәлилләр бармы?
Әйе, Коръән Кәримдә вә хәдис-шәрифләрдә бу хакта бик күп ми-
сал-дәлилләр китерелгән, без аларны вәгазәбездә иншә Аллаһ
күрсәтербез.

Кыямәт көне житкәч Ибраһим фәрештә үзенә кулына тапшы-
рылган «Сур» исемле мәгезне өрәчәк, бәс, шуннан соң җир
йөзөндәгә һәрбер җан иясе: адәмиләр һәм хайваннар, вә җирдә вә
күкләрдә булган фәрештәләр үлөп бетәчәкләр. Ягъни, шул заман-
да дөнья мәхлукатның һәркайсы һәлак вә фани булып бетәчәкләр.
Бәс, шул заманда Хак Тәгаләнең Үзеннән башка һичбер терек
нәрсә калмаячак.

Дөнья мәхлукаты тәмам һәлак булып беткәннән соң Аллаһы
Тәгалә галәмне янадан тергезәчәк. Шул рәвешчә ки: каберләрдә
вә башка җирләрдә черегән вә таралган тәннәр вә гәүдәләр Аның
кодрәте илә җыелып вә оешып, һәркайсы әүвәлгә терек вакытын-
дагы кеби рәвешләренә керәчәкләр. Аллаһы Тәгалә Ибраһим г-м-
не тергезеп, аңа «Сур»ны икенче мәртәбә өрәргә боерачак. Шун-
нан соң җаннарның һәркайсы үз гәүдәләренә керәчәк. Бәс, аннан
соң каберләренә өсте ачылып, һәрбер кеше, гүя йокыдан уянган
рәвештә терелеп, каберләреннән җир өстенә чыгарлар. Бу турыда
Коръән Кәримнең 6:73; 18:99; 20:102; 23:101; 27:87; 50:20; 41—42;
79:6—7, 13 аятләрендә әйтелә.

Коръән Кәримдә, хәдис-шәрифләрдә вә риваятьләрдә бу
Мәхшәр көне хакында болай языла: «Менә Мәхшәр көне, әйе бу ке-
шелек дөньясының җирдә яшәүдән туктау, ягъни Жәнабел Хак кар-
шында хисап көне. Иә, Раббиде, бу төсләргә бозылган һавалар,
зынжырдан ычкынган төсле, бер-берсенә һөҗүм иткән җилләр,
дөньяда булмаган куе караңгылык, куркыныч тавышлар илә тулган.
Бу гаять тә караңгылык илән капланган очсыз-төпсез сахра шикел-
ле урынның тирә-ягы адәм балалары белмәгән, ишетмәгән вә дәхи
адәмнәрнең җанын бик күп өлешләргә яргалый торган куркыныч
тавышлар илә тулган. Бу куркыныч тавышларның куркынычлыгын
каләм илә язып вә тел илә сөйләп күрсәтү һич тә мөмкин түгел.
Җир калтырый, җирдә булган вак ташлар агулы тузанга әйләнәп
бөтен һаваны тутыралар. Бу кадәр агулы тузан вә куәтле җилдә га-
ять тә каты улау тавышларына әверелә. Бөтендөнья ничә вә ничә
миллион төрле авазлар илә: «Йә Аллаһ!», «Йә, Рахмән!», «Йә, Рахим!»,
«Әстәғфируллаһ!» дип акыралар-бакыралар. Тирә-якка әйләнәп

баксаң бөтен фикри дөнья юкка чыккан, тирә-юньдә коточкыч мон-зара.

Кинәт, барча бәндәләр йөрәкләре ярылырга җитеп җиргә аудылар, бар да шашып елый иде. Кайдандыр каты аваз ишетелде: «То-рыгыз, уяныгыз, тетрәнегез бәндәләр! Бу көн хакимнәр хакиме, хөкемдарлар патшасы үзенең камил гаделлеген күрсәтә. Ошбу җирдә хакыйкәт иясе сезнең явызлыklарыгызны эченә алган гамәл дәфтәрләрегезне Раббыгыз әшкярә итәр-күрсәтер. Гомере-гез буе шәфкәтле, газиз анагыздан да йомшак булган Ислам ди-не бу көн Ходай рәхмәте илә көфәрәнә нигъмәт итүчеләргә ти-мердәй нык ихтыярлы булып үзенең кодрәтен күрсәтә. һәммәгез бер урынга җыелыгыз! Әүвәлге тәннәрегез вә кыяфәтләрегез илә гарасат мәйданына килегез! Сезне бу көн Раббел Галәмин хисап алырга Үзе чакыра!»

Төсләре бозылган, йөз нурлары качкан, өсләреннән кабер туфра-гының ягылып калганнары коела-коела, бик куркынган чырайлар илә, рәтсез-тәртипсез бер сурәттә Аллаһы Тәгалә хозурына, хөкем урынына киләләр. Ий Җир, синдә — синең газиз куеныңда ничәмә-ничә төрле кавемнәр бар? Яһүди, насари, Мөхәммәди, дәһри, гыйса-ви, мусави, шигый ваһһаби, баһави, әһмәди һ. б. бик күпләр бер Ал-лаһ хозурына җыелалар. Ни хәсрәтле хәлләр, ни ялкынлы аһ-ваһлар! Йә Раббымыз, бу көн җәза мәйданына чыгарылган гөнаһларның исәбен-хисабын кем белер? Монда ялганчылар, гамәл сатып ашаучылар, Ислам дине дошманнары, һиммәтләрен, юмартлыкларын һәммә гайрәтләрен мәйханәләрдә зина кылып үткөрүчеләр, өшкерүче-төкерүче ялганчы карчыклар вә дәхи үзләренә вәхи килә дип йөрүчеләр... Ничберенең үз башын котка-рырга чарасы булмас. Борынгы олуглыкларыгыз, дәрел-дөнья го-рурлыгыгыз бетте — хәзер һәр җирдә һәркем һәр яктан тигез.

Йөрәкләрне тетрәтә торган аваз ишетелә: «И явызлар! Монда килегез! Ничә йөз, ничә мең еллардан бирле көтелгән җәза таңы атты. Динне хурладыгыз, мәселманлыктан көлдегез! Галимнәрне танымадыгыз, тугъры сөйләгәннәрне кыстыгыз, издегез. Аллаһы Тәгалә гафилмени?! Җавап бирегез! Монда сезне кызганучы юк!»

Аллаһыны сөйгән бәндәләр, ягъни дөньяда вакытта тел берләме, язу берләме дин Исламны, Мөхәммәд г-м өммәтенең һәр эше алга баруы өчен тырышучылар, Аллаһы Тәгалә биргән байлык илән мәктәп-мәдрәсәләр вә мәчетләр салучылар, кое вә чишмәләр казып, чистартып халыкны шатландыручылар йөзләрендә шатлык нуры балкыган хәлдә җәннәткә юл алырлар. Бу турыда Коръән Кәримнең 2:82, 111, 214, 3:142, 185, 4:124 аять кәримәләрдә бик ачык әйтелгән.

Мөхтәрәм газиз кардәшләрем! Җәнабел Хакның фани дөнья вә кыямәт көннең хужасы булуы хакында тышлыкның 4 битендә рәссам Ләйсән Сәмигуллинаның шәмаиле күрсәтә. Бу шәмаилдә түбәндәге сүзләр язылган: «Иннәллааһә гәлә күлли шәәин кадиир».

Мәгънәсе: «Дөрөсләктә Аның кулында ике дөньяның патшалыгы — Аллаһы Тәгалә мөбарәк вә олуг».









Үәссәләмүгаләйкүм үә рахмәтуллаһи үә бәрәкәтүһ!

ЖӘГЪФӘР ХӘЗРӘТ МӨБАРӘК.

ЯЗМЫШЫҢ САТЫШЛЫ БУЛАЧ...

Фердинанд Галәм — 2000 ел — Дания Галәми
музыкасы сүзләре

Уртача тизлектә



// Ябык абыз белән //



Сары чәчәк өзмә дидем,
Син гел өздең сарысын.
Чәчәкләргә өләш дидең,
Хәсрәтеңнең барысын.

Кушымта:

Сары чәчәк алмадым мин,
Сары язмыш алдым мин.
Сарыларын белә торып,
Сагышларда калдым мин.

Сары чәчәк жыйма дидем,
Син гел жыйдың сарысын.
Сары чәчәкләрең биреп
Сагышларда калдырдың.

Кушымта.

Сары чәчәк бирмә дидем,
Син бирдең гел сарысын.
Язмышың сагышлы булгач
Житсен дидең сабырың.

Кушымта.

Сары чәчәк бирмәдең син,
Сары сагыш бирдең син.
Шуннан бирле сагышларга
Йөрәгемне төрдең син.

Кушымта.

Соң аңладым: син ятларга*
Чәчәкләрнең алсуларын,
Өзәргә йөри идең.

*Соңгы өчъяллык дүртенче куплетның кушымтасыннан соң керешкә кушылып укыла.





МУРАС

Кутанханәсе



Зиндан

(ПОВЕСТЬ)



Подвалда мин өч көн тордым. Ләкин гомеремдә бу кадәр кешеләрнен жәберләнүен күреп, бу кадәр ачуым килгәннен белә алмыйм. Бу өч көндә һәр минутта мине чакырып, камчылар, мылтыклар берлән кыйнауны көтә идем. Бөтен куәтем берлән, ничек кыйнасалар да, тавыш та чыгармаска хәзерләнә идем. Ләкин ни өчендер мине кыйнамадылар.

Чистай танышларым миңа ашарга-эчәргә китерделәр. Күнел жәрәхәтен исәпләмәгәндә, мин монда бик яхшы тордым. Мондагы тормышта артык яңа эш булмады. Ята торган кешеләр һәммәсә дә шул элгәрегеләр иде. Тыштан да артык жәбер килми иде. Городовойлар килгән бер кешене кыйныйлар иде, алар чыккач, без жыелышып сүгә идек, аларның кабахәтлекләрен тикшерә идек. Алай булса да, актык көнне кич берлән безгә тагы бер яңа кеше керттеләр. Бу кеше этап берлән килде. Үзе ап-ак сакаллы, киң маңгайлы, Толстой кыяфәтле житмеш биш яшьлек бер карт иде. Бу карт бик тунып килгәнгә, мин аны хәзер чәй эчәргә чакырдым. Карт чәй эчәргә утырды. Мин алдына куйган нәрсәләргә ашарга тотынды. Ашамак-эчмәк әйберләрен бик тиз жийүе моның күптән бирле тамагы туйганы юк идекен белдерә иде. Ашап-эчеп туйгач, бабайдан сораша башладым. Бабайны Мамадыш өязендә рөхсәтсез китаплар тараткан өчен тотканнар икән. Мамадыш төрмәсендә берәз яткырганнан соң, үзен Чистайга китергәннәр икән. Бабай безнең кем иде-кемезне белмәгәнгә, ул сакланыбрак сөйләде. «Ни өчен соң Мамадыш уездына бардың?» — дигәч: «Атым югалган иде, шуны эзләп йөрдем», — диде. Берәздән миңа аш китерделәр, мин тагы теге иптәшләргә һәм бабайны ашаттым. Аштан соң тагы чәй эчтек. Бабайны югарыга алып менделәр. Анда

* Ахыры. Башы журналның 2000 елгы 1 санында.

иртәгә чыгарачакларын әйткәннәр. Бабай хәзер, бер яктан безгә ышануы артудан, икенче яктан үзенң чыгуына шатланудан, безгә ап-ачык сөйләргә тотынды. Аның аты әллә кайчан югалса да, максуды һичбер ат эзләү түгел икән. Ат эзләү дигән сүзе бертөрле полиция күзеннән генә югалу икән. Ул ат эзләү хәйләсе берлән авылдан авылга йөрөп сөйли, халыкны аңлата, әллә кайдан алган китаплар, гәзитәләр тарата икән! Ул Чистай өязендә, Бөгелмә өязендә әллә кайчаннан бирле йөри, шул тирәдә әллә кайчаннан бирле «жир һәм ирек» фикерен таратучы мәгълүм карт икән. Бабай үзе николаевский солдат булганга һәм дә флотта хезмәт иткәнгә, шактый гына мәгълүматы бар һәм дә күп мәмләкәтләрдә йөргәнгә, Европа падишаһлыкларының идарәсе хакында, андагы халыкның тормышы хакында бик күп нәрсә белә иде, аның өстенә тагы, сүзгә дә шактый гына оста иде. Шуның өчен ул шул үзе алган юлда халыкка бик күп файда итүендә шөһә юк иде. Минем янымдагы рус аңарга: «Син, бабай, төрмәгә керсәң дә кайгырырга ярамый, анда чиркәү бар, көн дә гыйбадәт кылып торырсың!» — диде. Карт: «Юк, дустым, минем урыным чиркәү түгел, теләгән кеше барсын. Минем урыным хәзер авыл жыеннары, минем динем чиркәүгә барып гыйбадәт түгел, авыл халкына «жир һәм ирек» фикерен аңлату», — диде.

Мин картның шулкадәр гакиллы сүзенә исем китте. Ул үзе дә миңа карап: «Минем хәзер угылларым өйләнгән, кызларым киткән, халыкка мин хезмәт итмәенчә кем итсен; менә синең балаң калган, хатының калган, ата-анаң калган, аларны тәрбиягә кешәң юк! Минә төрмәгә япсалар, минем кем кала! Юк инде, мин актык гомеремне шул юлда үткәрәм», — диде. Мин: «Хәзер чыккач нишлисәң?» — дидем. «Менә хәзер чыккач ук фәлән авылга барам. Анда танышларым бар, аларны жыям. Менә минә ничек йөртүләрен сөйлим, шунда халыкка файда итә торган кешеләрнең ничек ябылуларын аңлатам. Халыкка «жир һәм ирек»не ничек алып булуның юлларын күрсәтәм, анда кунам, икенче көн фәлән авылга барам, өченче көнне фәлән авылга», дип, ун-унбиш авылның исемнәрен әйтте.

Иртәгесен бабай миннән элек чыгып китте. Бәлки, ул тагы хәзер бер-бер жирдә тотылгандыр да тагы бер-бер жирдә ята торгандыр, ләкин кая булса да үзенң «динен», үзенң хезмәтен ташламагандыр. Мин бу бабайны күрөп, руслардан шундый тырыш, аңлы кешеләр чыгуына исем китте. Үзем таныган татар картларының моның кебек яшьләрендә йә мич башында ятып киленен тиргәп торуын, яисә угълының бердәнбер атын өшәндереп, лырт-лырт күрше авыл ишанына хәтемгә йөрүен хәтеремә китереп, боларны чагыштырып карадым. Вакыйган, бу ике төрле халык арасында никадәр аерма: берсе үзенң карт гомерен халыкка хезмәт итеп үткәрмәкче булып, бала-чагасыннан аерылып, төрмәдән, полициядән курыкмаенча, халык арасында фикер таратырга чыга! Икенчесе дөньядагы һәрбер яңа эшкә каршы тора, үзенң файдасы кайда, зарары кайдалыгын белмәенчә, үзенң жәмәгатенә маңлай тиресе берлән табылган малын әллә нинди әрәмтамак ишаннарга сарыф кыла! Минем, әлбәттә, боларның кайсысын артык күргәнемне беләсез, гакилыңыз булса, сезнең дә минем берлән бу фикердә мөштәрәк булуыңызда шөһәм юк!

Һәр нә исә фәлсәфә житәр! Вакыйгага кайтыйк. Егерме жиденче декабрьдә сәгать унберләрдә минә тагы исправникка алып менделәр. Бу юлы миннән бер допрос та, фәлән дә булмады. Фәкать үзләренң минә ничек гаепләүләрен генә баян кылдылар. Мин үзебезнең авылның теге Шәйхи куштанга һәм дә дөньяга да килмәгән бер Мөхәммәдиев исемле Чистай татарына: «Мин революционерлар партиясе кешесе», — дигән имешмен! (Шуны да онытмагыз, дөньяда «революционерлар партиясе» дигән бер партия дә юк.) Шуның өчен мин бу сүзгә әйткән булсам да, бу партия булмаганга, бу сүз бер кешенең: «Мин Казан ханының кызын урладым», — дигән кабилдән генә булачак иде дә, минем гакилсызлыгымны яисә ялганчылыгымны күрсәтә торган бер эш кенә булачак иде.

Ләкин полиция алай карамады. Алар мине шуның өчен 129 нчы статья берлән гаепләп төрмәгә яптылар. Боларны укыганда мин, әлбәттә, көлеп тора идем. Чөнки монда аз гына да колакка ятарлык сүз юк иде. Актның гыйбарәләре хата булган кебек, мине ябарга күрсәткән дәлилләре үрмәкүч оялары гына иде. Әгәр бу язу кисәген, башка мәмләкәтләрдәге кебек, хакимнәргә бирелсә иде, бу язуга карап, түгел мине төрмәгә ябу, гакилдан язган дип исправникны сумасшедший домга жиберерләр иде. Монда гаепләү дә, хөкем итү дә полициянең үз ихтиярында булганга, әлбәттә, мине төрмәгә жиберделәр. Сәгать 12 ләрдә мине бер городской Чистай төрмәсенә китерде. Капканы шалтыратып ачкач, мине конторага алып кереп тентеделәр. Янымдагы акчамны алып калдылар. Аның соңында исемнәремне, яшьләремне язып алып, мине төрмәгә керттеләр.

Төрмә йорты бик биек койма берлән әйләндереп алынган шәһәр читендә бер йорттыр. Капкасының өстендә төрмәнең чиркәве булганга, чиркәү астының ике ягында ике капкадыр. Урамга чыга торган капка агачтыр, төрмә йортына керә торганы — тимердер. Ике капка арасында, чиркәү астында, ике контор һәм старшийның фатиры бардыр. Төрмәнең бинасы соңгы капкадан 10—15 сажин ераклыгында өч катлы, акка буялган таш өйдер. Өч катының да тәрәзәләре тышкы каттан тимер рәшәткәләр берлән беркетелмештер.

Мин килгәндә сәяси кешеләр тышка йөрергә чыкканнар иде. Гариф абый берлән дамелла дә йөрәп торалар иде. Мине бер надзиратель алып кереп китте. Тар гына, караңгы гына, боргаланып беткән таш баскычлардан менә башладык. Өченче катка менгәч, караңгы гына коридорга кердек. Мине озатучы мондагы, кулына бик күп ачкычлар тоткан надзирательгә: «Бадамшиннарга керт!» — диде. Теге надзиратель ачкычларын алып, шалтыр-шолтыр китереп, бер бүлмәне ачып кертте.

Бүлмә бер дә искиткеч түгел иде. Бу, өстеннән генә караганда, Казанның Бәди карчык номерларының берсе иде. Шундагы кебек сәкесе бар иде, шундагы кебек мебеле юк иде, шундагы кебек буяулары искергән иде. Бәди карчык номерыннан аермасы булса, ул да моның тәрәзәсенә бик ямьсез киң булуы, пыялаларының кырык корама, йөз ялгаудан булуы һәм дә тәрәзәсенә тимер рәшәткә куелуы иде. Идәндәге таз, комган, сәкедәге юрганнар, мендәрләр моны тагы Бәди карчык номерына охшата иде.

Минем полициядә дүрт көндә бер мәртәбә дә рәтләп юынганым булмаганга (чөнки анда юына торган жир юк), мин комганда су күрү берлән юынырга тотындым. Берездан соң әллә нинди кыңгырау тавышы чыкты. Аның артыннан ук тышта: «Бер вакыты үтте!» — дип кычкырдылар. Шуның артыннан ук гөрләшәп-кычкырышып сәясиләр югары менделәр. Алар берлән бергә Гариф абый, дамелла да менде. Мин яңа кеше булганга, «ирек»тән хәбәрләр сораша башладылар. Һәм, кунакны сыйлык әле дип, чәйнек берлән кайнаган су алырга төшерделәр. Бер ике-өч минуттан соң без тәмам Бәди карчык номерына товар алырга килгән кешеләр кебек, яисә угылларын мәдрәсәгә китерергә килгән муллалар кебек сөйли-сөйли чәй эчә башладык. Миндә сүз күп булганга, күбрәк мин сөйли идем. Озак үтмәде, тагы звонок булды. Надзиратель: «Ашка төшеңез!» — дип кычкырды. Үзе чаңгырдатып авыр ишекләргә ачып йөри башлады. Коридорга халык анда да, монда да чаба башладылар. Берездан безгә дә аш китерделәр. Аштан соң берәр сәгать вакыт үткәч, тагы йөрергә чыгарга кычкырдылар. Бу юлы мин дә йөрергә чыктым. Төрмәнең йортында жир эшләре берлән кергән авыл кешеләре, политическийлар, төрмә киemen кигән жуликлар (монда аларны шпана дип атыйлар) йөриләр иде. Кайсылары бер-берсе берлә көрәшә-сугышалар, кайсылары сөйләшәләр иде. Мин, дүрт көн полициянең сасы һавасында торганга, әлбәттә, бу саф һаваны рәхәтләнеп сулый идем. Мин шул көнне үк шундагы политическийларның күбесе берлән таныштым. Монда Государственный думаның члены Герасимов та бар иде. Һәммәсе дә ачыклар, уйныйлар, сөйлиләр, көләләр иде. Сәгать тулгач, тагы безне керттеләр. Берездан соң та-

гы звонок булды. Тагы: «Ашка төшенез! Суга барыңыз!» — дип кычкырдылар. Без дә янадан чэй эчәргә тотындык. Чэй вакытында безгә әлеге парашаны керттеләр. Аның сасы исе керү белән бөтен бүлмәне тутырды. Моның исе монда да шул полициянеке төсле, Казанныкы төсле иде.

1 нче февраль, кич сәгать 10 нар.

Бераздан соң утлар керттеләр. Аннан да бераз үткәч, сәгать 6 ларда, бик озак звонок булды. Камераларның ишекләрен бик каты итеп яба башладылар, зур йозаклар куркынычлы тавышлар чыгара башладылар. Берәр минуттан соң бөтен төрмә тып-тын булды. Бераз вакыт үткәч, камераларның ишекләре берәм-берәм ачыла башлады. Поверка (тикшерү) башланды. Кәгазь карандаш тотып, юньсез генә бер солдат безгә кереп, кәгазенә өчле цифр куеп чыкты. Озакламады, поверка да бетте. Төрмә тагы кайный башлады. Анда да, монда да тавышлар ишетелә башлады. Сәясиләр волчок (ишектәге тишек) аша сөйләшә башладылар. Бер шпана (жулик) сызгырырга тотынды. Ераграк камералардан сүзләре аңлашылмаган тавышлар ишетелә башлады. Ерактагы татарлар җырларга тотындылар. Төрмә әллә нинди төрле тавышлар берлән гөрләргә тотынды. Безгә кичке ашны китерделәр. Без ашап-эчеп, сөйләшеп, кичке сәгать уннарга кадәр утырып, йокларга яттык. Төрмә бик озак йокламады. Ул бер тынга калган кебек була иде, бер зур машина кебек төрле тавыш берлә гөрләргә тотына иде. Полициядә йокы рәтләп булмаганга, мин, әллә нинди зур кайгысыннан котылган кеше кебек, тирән йокыга киттем.

Иртә берлән күземне ачып җибәргәндә, төрмә тагы уянган иде. Аның төрле тарафыннан төрле тавышлар чыга иде. Төрле почмагында татарча, русча сүзләр ишетелә иде. Мин уянгач ук үземнең кайдалыгымны белә алмадым. Мин школада, пансионда кебек тә булдым, мәдрәсәдә кебек тә булдым. Шалтырап ачылган авыр ишек тавышы мине бөтенләй уяндырды. Мин үземнең төрмәдә идекемне хәтеремә төшердем. Бераздан соң өчмез дә торып беттек. Озак үтмәде, юынып, киенеп чэй эчәргә утырдык. Без чэй эчә башлагач, кичәге кебек тагы бик озын звонок булды. Тагы бик кызу-кызу ишекләр бикләнде. Тагы төрмә тып-тын калды. Тагы поверка башланды. Тагы безгә кичәге юньсез урыс кереп кәгазенә өчле цифр куеп чыкты. Озак үтмәде, поверка бетте. Тагы авыр ишекләр бик ямьсез чыгырдап ачыла башладылар. Шул арада тагы звонок булды. Звоноктан соң, надзиратель: «Хөкем ителгәннәр, йөрергә!» — дип кычкырды. Безнең коридорның берничә кешесе чыгып киттеләр. Бер сәгать вакыт үткәч, тагы звонок булды. «Сәясиләр, йөрергә!» — дип кычкырдылар. Без барымыз да киенеп йөрергә чыктык. Бер сәгәттән соң звонок булды. Камераларымызга кердек. Тагы кичәге кебек аш килде, чэй булды, поверка бетте, параша керде. Төрмә гөрли башлады. Шулай итеп, безнең бу көнгә көнемез иртәгәгә, үткәне берсекөнгә охшап гомеремез үтә башлады.

Төрмәгә мин унынчы сәси булып кердем. Миңа кадәр чын сәясиләр тугыз гына иде. Аларга башка җир эшләре берлә кергән авыл халыклары һәм дә, попларын, дьяконнарын стражниклар үтергәч, крәстиәннәрне бунтовать ите дип күрсәтер өчен китерелгән 17 Мамыйк руслары бар иде. Боларның арестовать ителүләре барыбер безнеке кебек үк низамсыз-нисез булса да, боларны, төрмәдәге укыган сәясиләргә катыштырмас өчен, начальство жуликлар берлән бергә утырткан иде. Укыган сәясиләр арасында өчесе авыл учительләре иде, икесе типография хезмәтчеләре, берсе авыл писаре, икесе дума члены, берсе Чистай мулласы — дамелла иде. Болар арасында унбиш яшьлек малай булган кебек, кырык берлә илле арасындагы йортлы-жирле, балачагалы кешеләр дә бар иде. Боларның күбесе фәкыйрьләр булганга, төрмә ашларын ашап торалар иде. Төрмә ашының начарлыгын төрмәгә кереп чыкмаган кешегә аңлату мөмкин булмаганга, аның начарлыгын язар өчен диңгезләр кара булса, күкләр кәгазь булса да язып бетерерлек булмаганга, болар тугърыдан-тугъры ач торалар иде. Төрмәнең эчә торган суы төрмәнең

кoesыннан гына алына иде. Бу су шулкадәр каты, шулкадәр куде иде, монун стаканына чиреге балчык дисән дә ялган булачак түгел иде. Мамыйкларнын озак торудан (алар биш айдан бирле утыралар) һәм буйлы ачлы-туклы торудан төсләре ямьсезләнгән, кыяфәтләренә ачлык төсә чыккан иде. Һәммәсә дә һәр көнне фельдшерга эч авырта, баш авырта дип зарланалар иде. Тагы, шуның өстенә, алар безнеке кадәр ике зурлыгы бүлмәдә 18 кеше торалар иде. Шуның өчен аларның бүлмәләрендә кич берлән параша исе берлән Алла ризасы өчен дә һаваның заты калмый иде. Тагы, шуның өстенә, бик күбесенә эче киткәнгә, камералар кеше тора торган бүлмәдән битәр әбрәкәйгә охшый иде. Аларның камераларының тугърысында коридорда да әллә нинди сасы дунгыз азбарыннан чыккан исләр чыга иде. Төрмәдә буш камералар булса да, боларны, мичкәгә төягән тозлы кыяр кебек, берсә өстенә берсен төяп, сасыда эштән чыгаралар иде. Кечкенә генә золымга чыдый алмый торган, кешене мыскыл итүнең һәр кайсы өчен эчтән хурлана торган минем күңлем монны күреп бик кайгырды. Ләкин боларга бертөрлө дә ярдәм итәргә юлның юклыгы тагы кәефемне жибәрде. Мин боларның хәлләрен сорашып, фәкыйрьлекләрен белеп, кайсына 20, 30, 50 тиен акчалар бирдем, ләкин минем үземнең дә акчам бик аз булганга, ул акчалар, аларның ихтыяжына караганда ком сахрасына бер тамчы ягъмур кебек кенә булганга, күзгә күренмәенчә бетә дә китә иде. Мин, уйлап-уйлап, Казанга, Оренбургка, Мәскәүгә телеграм бирергә үземнең акчам булмаганга, ул фикерне берәзгә кадәр кичектердем.

Мин, төрмәгә килгәч, үземнең якыннарыма күрешергә килергә рөхсәт сорап жандармскийга телеграм биргән идем. Аңарга бик тиз җавап килде. Аны мин әйтәп өйгә хат та яздым. Ләкин өйдән шактый гына килмәенчә тордылар. Мин кергәннең икенче атнасында дүшәнбе көн әби берлән хатыным күрешергә килделәр. Мине алар янына керттеләр. Аларның икесенең дә күзләреннән яшьләр ага иде. Мин көлеп чыккач, алар да берәз ачылдылар. Мине бик каты кыйнаганнар дигән хәбәрдән бик куркуларын сөйләделәр. Иртәгесен тагы килергә булып киттеләр. Иртәгесен мин Казанга жибәрергә хат һәм телеграм язып бирдем. Һәм дә хатынымны берәр атнага калырга куштым. Аларның сөйләүләренә караганда, мине волостной сходка уполномоченный итеп сайларга хәзерләнәләр иде. Шулай итеп, көннәр үтеп китте. Хатыным Казанга ике телеграм бирде! Ләкин берсеннән дә ашыгып акча килмәде. Чөнки андагы кешеләр иректә булганга һәм дә тамаклары бик тук булганга, мондагы ач кешеләрнең хәлләрен аңлау ихтималлары бик ерак иде. Шулай итеп, көннәр үтте, атналар үтте. Корбан гаеде житә башлады. Мин, төрмәгә тәмам өйрәнәп, укырга тотындым. Бүлмәбез бик тыгыз булганга, язарга-фәләнгә мөмкин түгел иде. Корбан гаеде житәр алдыннан без начальниктан гаеде өчен мәчеткә чыгарырга сорадык. Начальник, мин чыгара алмыйм, жандармскийдан сораңыз, диде. Без телеграм берлән жандармскийдан сорадык. Бөтен Чистай безнең гаедегә чыгуымызга ышанып көтәргә тотындылар. Гаедегә бер-ике генә көн элек безгә отказ килде. Иректәге кешеләр безне министрга телеграм бирик дип йөдәттеләр. Без аннан да шул җавап киләсен белгәнгә, акча әрәм итүгә риза булмадык. Чистай халкына гаедегә чыгармау бигрәк авыр булды. Үзләренең унбиш еллык муллаларын исерек учитель Зәңгәр Сәлах сүзә берлән гаедегә-нисез ябып куеп та, гаедегә мэхрүм калулары бик ачуларын китерде. Тагы, аңарга башка, шул көннәрдә генә губернский сәбәпсез-нисез дамелланың указы алынуын да халыкка белдерткән иде. Шуның өчен чистайларның ачулары килүнең иге-чиге юк иде.

Гаеде житте. Мөселман арестаннарын мәчеткә алып киттеләр. Алар кайсы ат урлаган гына булганга, кайсысы кеше генә үтергәнгә, кайсысы биш-алты кибет кенә басканга, безнең кебек үк куркынычлы түгелләр иде.

Шуның өчен төрмә начальствосы вә бөтен хәзерге Россияне идәрә кылып килә торган кешеләр каршысында алар унбиш еллык мөдәрристан, Дума членыннан артыграк иде. Аларга бюрократларның ышанычлары боларга караган-

да күбрәк иде. Без, бер дә булмагач, ике көн күрешергә килергә рөхсәт со-
радык. Начальник рөхсәт бирде. Гает көнне безнең өчен күнелсезрәк булды.
Гариф абзый бу көнне көн буге үзенен моң тавышы берлән коддуси укып
үткәрде. Дамелла берсе артыннан берсе өзелми торган намазларын, догалык-
ларын укып гомерен үткәрде. Мин камерада камерага йөрөп вакытны уз-
дырдым. Төрмәдәгә бөтен сәяси безне бәйрәм берлән тәбрик кылдылар. Чис-
тайдан да тәбрикләр килде. Мин дә үземчә, шактый гына хезмәтем бар, дуст-
ларым бар, иптәшләрем бар дип, күнелемнән генә тәбрик көттем. Ләкин ду-
стлар, танышлар, иптәшләр мондый вакытта үзләренен шатлыклы
бәйрәмнәрен үткәрү берлән мәшгуль булгангамы, үзләренен мәсгуд минутла-
рын минем тугърымда уйлап сәгадәтен киметмәс өчен, бер вакытны үзләре-
нен дустлары, үзләренен иптәшләре булган төрмәдәгә бер кешене уйламады-
лар да күнелләренә кертмәделәр. Аның да күнеле барлыгы, аның да алар ке-
бек үк бәйрәмнәр итәсе дә, бюрократиянен золымы саясендә шул вакытла-
рын зинданда үткәергә мәжбүр булуы хәтерләренә дә килмәде. Чөнки ул
хәзер алар арасында юк иде, чөнки хәзер алар аңарга мохтаж түгелләр иде.
Чөнки аның берлән алар арасында бик калын төрмә стenalары бар иде.

Сәгать 12 ләрдә безгә Чистай кешеләре килә башладылар. Чистай төрмәсе
бүген төрмәлектән чыкты. Бүген бу, бер зур әүлия зияраты кебек, кешеле-
ген югалтмаган һәр татарның килә торган урыны булды. Монда Чистайның
күзгә күренерлек кешеләре һәммәсе килделәр. Туксан яшьлек картлар, ун
яшьлек малайларга кадәр, халыкның рәхәтләре, халыкның ирекләре өчен
жәза күрә торган үзләренен корбаннарын күрергә, аларны күрөп шатланыр-
га, аларны шатландырырга килделәр. Һәммәсе дә күнелләреннән әллә никадәр
дустлык, әллә никадәр хәер халык, әллә никадәр туганлык алып килделәр.
Һәммәсе дә күзләреннән яшьләр агызып, үзләренен безнең өчен никадәр кай-
гыртканнарын күрсәттеләр. Без елаган, яшьле карт бабайларны, еларга
күзләре яшь берлән тулган яшьләргә үземезнен кәефемез берлән, үземезнен
сүземез берлә юатып жибәрә идек. Һәммәсенә төрмәнен алар уйлаган кадәр
үк начар түгеллеген, безнең тормышның бигрәк яхшылыгын исбат итә идек.
Боларның берсе дә безнең сүземезгә ышанмаса алар да, безнең кәефемезне
күрөп шатланыбра китәләр иде. Бу ике көндә безнең берлә күрешергә
килгән кешеләрнен күпләгә Чистай төрмәсенен тарихында беренче эштер.
Мондагы хезмәтчеләр капка ача-ача йөдәп беткән кебек, килгәннәрдән
бәйрәм котлавы ала-ала да кесәләре тулып бетте. Ашарга-эчәргә китергән
нәрсә берлән безнең дә камера бөтенләй тулды.

Бәйрәм үтеп китте. Без хәзер 15 нче гыйнвардагы волюсь сайлауларын
көтә башладык.

2 нче февраль, сәгать 10 нар, кич.

16 нчы гыйнварда иртә берлән сәгать уннада тәрәздән безнең кияү
берлән безнең авылның бер кешене күрдөк. Мин чыгып, бик сорап күрешергә
алдым. Алар мине сайлау хәбәрен китерделәр. Мине волюсьта беравыздан
сайлаганнар. Ләкин земский начальник бик кәефсезләнгән һәм дә, боздырма-
енча калмыйм дип, Шәйхидән прошение бирдерде, диделәр. Мин төрмәдә бул-
ганга, әлбәттә, хәзер земский начальник, предводитель дворянства берлән тар-
тышырга куәтем юк иде. Тагы, шуның өстенә, земский сүзе берлә, протокол-
ларында да хата бар иде. Шуның өчен мине төшерүләре бик ихтимал иде.

Шулай булса да, бүген бөтен сәясиләргә зур бәйрәм булды. Һәммәсе ми-
не тәбрик ителәр. Без үземез дә бүген чәйне бер мәртәбә артык эчтек. Та-
гы берәр көннән Фуадның сайлануы да ишетелде. Берәр көннән бөтен Чис-
тай өязендә яхшы татарлар сайлануы ишетелде. Озакламады, бөтен Чистай
өязенен сайланган кешеләрен белдек. Сайлауларда русларның татарларга ка-
раганда наданраклыклары яисә куркаклыклары беленде. Руслар арасында ка-
рагруһлар да бар иде. Һәр нә исә, күбесе яңа фикерле халык яклы кешеләр
иде. Элгәреге Дума члены Герасимовны сайлатмас өчен земский начальник,

стражниклар берлән становой барганлыгы, шуның өчен аны сайлый алмаулары мәгълүм булды. Бу вакытта бөтен төрмәнең авызында сайлау сүзләре иде. «Кем сайланган? Нинди партия кешесе?» сөальләре, шуларга җаваплар берлән бөтен прогулка вакыты үтә иде. Хәзер һәммәмез, үземезнең төрмәдә идекемезне онытып, сайлау эшләренә бөтен тәнәмез, җанымыз берлән кереп киткән идек. Тагы 21 нче гыйнварда Чистайда шәһәр халкыннан сайлаулар булачак иде. Шәһәрдән сайланьрга дип тәгаен кылынган кешеләрнең өчесе дә — ягъни Гариф Бадамшин, Иван Кунучев, доктор Дерагин төрмәдә булганга, боларның бүген-иртәгә әллә нинди хәйләләр берлән сайлау правалары алыну ихтималы булганга, төрлечә планнар корып куя идек. Һәм шул планнарны ирекке язып чыгара идек. Шәһәр сайлауларында мөселманнар бик зур роль уйнаганга, Гариф абый мөселманнан ике кеше, рустан бер сул кеше кертергә уйлый иде. Бу фикергә русларның социалист революционерлары риза булсалар да, социал-демократлары разый түгелләр иде. Һәм дә мин дә бу вакытта, тавышлар бүленеп, карагруһлар җиңәр дип курка идем. Икенче мөселманны — да мелланы кую фарыз булганга, аның ризалыгы кирәк иде. Ул бу эшне бик үк мәслихәт күреп бетерми иде. Доктор Дерагин (кадет) безнең барымыздан да соң ябылганнан, без анда эшне бетердек. Дерагин, Димрат, Бадамшинга карар бирдек. Социал-демократлар да, безнең берлән дип, безнең һәр эшемезгә каршы килә иде. Без Чистайда татарлар тавышы берлән үзләренә членнары унбиш кеше дә булмаган ике кадетны җибәергә риза булмый идек. Без ирекке шулай кирәк, болай кирәк дип хатлар яза идек. Сайлау алынлардан Чистай исправнигы тагы дүрт-биш мөселманны ябарга хәзерләнгәнә, эш башында йөри торган кешеләр бары да шәһәрдән шуып торалар иде. Русларның да сулларының кайсылары качкан, кайсылары коты очкан булганга, тышта, иректә кадетлар гына калганнар иде. Шуның өчен алар мөмкин кадәр мөселман тавышы берлән үзләренә ике кадетларын җибәер өчен татарлар янында төлкеләнеп йөриләр иде. Һәм дә, аерылсаңыз — карагруһлар җиңә, дип, Иван Кунучевның правасы бетсә, ике кадет ясарга сүз дә алганнар иде. Сайлаудан берничә көн генә элек Кунучевның сайлану правасы алынды. Без тышка аның урынына тагы сул кешене күрсәтеп хат яздык. Ләкин кадетлар алдап-йолдап аның урынына үзләренә Димратларын тыкканнар. Фуад килгәч, без аңарга берьюлы ике эш куштык. Берсе минем эшемне белешү, берсе ике кадет сайлатмау иде. Ул тиз генә минем эшемне белешә алмады, ике кадет сайлатмау өчен бик тырышса да, татарлар арасында бу фикер бик таралган булганга һәм дә хәзер, язуны алыштырсалар, күп халык бүленеп чуалу ихтималы булганга, аңарга каршы килә алмады. Тагы Фуадның үзенә дә эше бик шәп түгел иде. Чөнки Фуадның авылында бик зур сакаллы, бик кечкенә башлы бер татар Фуадны сайлатмаенча, үзе сайланасы килгәнә, халык аны сайламый Фуадны сайлаганга, теге мужик куштаны бик хурланып Фуад өстеннән жалоба биргән. Һәм дә, һәр татар куштаны кебек, әллә ниләр алдап, аның өстеннән донос та ясаган иде. Шуның өчен Фуад үзе дә кыл өстендә генә тора иде. Һәм дә бик сакланып йөри иде. Сайланган-фәлән иткән дигән сүз Чистай полициясе өчен бер тиен дә тормаганга, ул награда алып өчен яисә исправникның дәрәжәсен үстерер өчен Думага сайлангач та ябудан чирканачак түгел иде. Шулар өчен минем эшем артыннан йөрүче һәм дә аны боздырмаска теләүче, бозылса, сәбәпләрен белешеп төзәтергә керешүче юк кабиләннән иде. Безнең иректәгә кешемез бер Фуад булганга, без аңарга үзен төшертмәскә, мине төшертмәскә, ике кадет җибәртмәскә куша идек. Шуның өчен аның эше бик күп иде. Һәм дә бик авыр иде.

20 нче гыйнварда ул минем төшерелгәнәмне язды. Шулай булса да өметләр бетмәгәнә, минем өчен бик тырышырга тотындылар. Комиссиядәгә кешеләрнең бик күбесе карагруһ тарафдары булганга һәм дә аның башы карагруһ генералы Якубович мине яптырып өчен дә шактый хезмәтләр иткән кеше булганга, мине төшерүдән саклый алмадылар. Без инде, минем төшүемә

разый булып, Фуадка үзе өчен һәм дә Чистайдан бер мөселман, бер кадет, бер сул китсен өчен тырышырга куштык.

Егерме берендә шәһәрдә сайлау башланды. Ләкин безнең теләгәнчә булмаенча, ике кадет куелганга, безнең бик кәефемез киткән иде. Шул хосуста төрмәдәге социал-демократлар берләшкән социалист-революционер арасында шактый гына тавыш та булган иде. Без сайлауларның нәтижәсен көтә башладык. Чөнки Чистай шәһәрендә староверлар бик күп булганга, алар һәммәсе октябристлар булганга һәм дә кадетларның Димратлары бер дә мәгълүм түгел кеше булганга, без боларның өчесенә дә чигүенә ышанып бетми идек. Кичкә таба безнекеләр чигә дигән хәбәр килде, ләкин катгый хәбәр түгел иде. Шул көнне, ничек булса да төнлә берләшкән беленер дип, без төн бую хәбәр көттек. Ләкин бер нәрсә дә беленмәде. Иртәгесен сәгать берләрдә октябристлар чигелгәнә мәгълүм булды. Һәм дә сәгать дүртләрдә кемнән күпме тавыш алуы да беленде. Безнең күңелемезнең йөздән бере генә октябристлар чигелгәнә шатланса да, үз тавышымыз берләшкән ике кадет жибәрүемез өчен күңелемезнең туксан тугыз өлешә кайгырта иде. Төрмәнең кешеләре барысы да социалистлар булганга, һәммәсе дә безнең кебек бер яктан кайгырып йөреләр иде. Социал-демократлар да үзләренә гаепләрен белгән кебек халыктан читтә йөреләр иде. Төрмәдәге кадет Дерагинга бүген бик зур бәйрәм булды. Ул үзләренә жинүләренә чын күңеленнән шатлана иде. Вакыйган, шатланмаслык та түгел. Унбиш тавышлары берләшкән ике кеше үткәргәч ник шатланмасыннар?!

22 гыйнварда тагы бер хат алдык. Минем эшем бөтенләй бетмәгән икән. Хәзер әллә нинди юллардан төзәтергә телеләр, бәлки төзәтә алырлар, дигәннәр. Мин боларга, әлбәттә, ышанмадым. Алай да өмет дигән нәрсә тагы уяна башлады. Шулай итеп, бу көнне үткәрдек. Хәзер без Гариф абый Бадамшинны калдырып өчен нишләргә икән дип көтеп тора идек. Вакыйган, комиссия аны калдырып өчен бик тырышчак иде. Чөнки ул төшерелгәндә, аның урынына октябрист городской глава китчәк иде. Бу кабахәт старовер Бадамшинны калдырып, үзе керер өчен әллә нинди усаллыklar кылды да разый иде. Тагы Бадамшинны донос ясап яптыручы да шул кеше иде. Вакыйган, иртәгесен үк комиссиядә бик зур тавыш чыккан. Гариф абыйны төшерер өчен карагүһләр бик тартыша башлаганнар.

22 нче гыйнвар шулай үттә. Кич берләшкән без яттык. Бу көн сәгать 12 дән волосттан сайлаган кешеләр арасында Казанга унөч кешене сайлау башланганга, без шул сайланудан хәбәр көтә идек. Минем дә правам кайтарылса, сайлануымда шөбһә юк иде. Тагы Фуадның өстеннән бирелгән прошениялар мәгънәсезгә чыкканлыгы белдертелгәнә, аның да сайлануында сүз юк иде. Шуның өчен бу көн без бик озак хәбәр көттек. Ләкин хәбәр булмагач, йокларга яттык.

Сәгать беренчеләрдә безнең ишекне кактылар. Без уяндык. Ишек ярыгыннан хат бирделәр. Без өчәмез дә торып укырга тотындык. Хат Фуадтан иде. Әүвәлгә хәбәр: мин тәмам төшерелгән идем. Икенчесе — Фуад сайланган иде. Без, Фуадның сайлануына шатланып, минем төшерелүемне кайгыртырга да оныттык. Хатның теге ягын карадык. Тагы язучы. Ләкин монысы соңрак язылган. «Мин сайланып беткәч һәм дә миннән соң биш кешене сайлагач, губернатордан: Фуад Туктаров авылында тормый икән, шуның өчен аны төшеренез, дип телеграм килде дә, мине төшерделәр», — дип язган. Без, бу хәбәрне укыгач, яшен суккан кебек булып киттек. Чөнки бу эш сайлауларда законның аз гына да ригайә кылынмавын белдерә иде. Һәм дә Гариф абыйны төшерү ихтималыны да бик якынлата иде.

Без урыннарымыздан торып, нишләргә белмәенчә, сөйләшәргә тотындык. Безнең кайгымызның хәзер иге-чиге юк иде. Без хәзер беремез артлы беремез бюрократияне сүгә идек. Бу хәбәр безнең бөтен өметләремезне бозды. Бу хәбәр безнең Дума яхшы була дигән казиямезне жимерде. Чөнки губернатор телеграм берләшкән һәр яхшы кешене чыгара барганда, әлбәттә, Думаның яхшы

булу ихтималы юк иде. Гариф абзый кызып-кызып сүгә иде. Мин, сайлау эшләрә шулкадәр бюрократларның үз кулларында булгач, бу сайлауларга да бойкот ясамау фикере хата түгел микән дип уйлый идем. Дамелла стенага сөялөп бер сүз дәшмәенчә уйлый иде. Аның йөзөнә чиксез ачу килү, иксез хәсрәт, бик зур хурлану әсәре чыккан иде. Ул безнең Чистай өязеннән минем дә Фуадның китмәве өчен кайгырта. Безне төшерү правасы шундый карт бюрократлар кулында булуына хурлана иде.

Без бер-ике сәгать шулай нишләргә белми утырганнан соң, яттык. Беремез дә йокыга китә алмадык. Мин әйләнә-әйләнә йөдәп бетеп, сәгать бишләрдә генә йокыга киттем.

4 нче февраль, сәгать 10 нар, кич.

Иртә торганда баш авырый, күнел кайгырта иде. Без өчөмез дә бик кәефсез идек. Өчөмез дә бик зур өметләремезне югалткан идек. Торгач ук руслар берләң үземезнең хәсрәтемезне бүлештек. Гариф абзыйның хәзер үзен утвөрдить итүгә тәмам ышанычы беткән иде. Безнең дә өметөмөз бик аз иде. Бөтен төрмәдә: «Монда болай булгач, бөтен Россиядә шулай инде. Алай булгач, Думаның начар булуында, Думаның карагруһ тарафлы булуында, Думаның халыкка зарарлы булуында шөбһә юк инде»,— диләр иде. Шуның өчен барысы да кайгырышалар, барысы да бу эшләргә исләре китә иде.

Бүген безнең төрмәдәгә көнемөзнең иң кәефсөзө булды. Без алай-болай итеп сәгать 12 ләргә кадәр гомер үткәрдек. 12 дә безгә күрөшөргә килә башладылар. Фуад минем берләң күрөшөргә килде. Ул үзөнөң эшенөң бөтенләй үк өметсөз түгеллеген һәм дә губернаторның ул телеграммасы берлә сайлану правасын алу Дума хакындагы низамга хилаф булганга, мондагы карагруһ комиссиясенөң, бигрәк тә предводитель дворянстваның усаллыгынан гына төшөрөлүен сөйләде. Һәм дә, авылына барып, үзөнөң анда йорты-жире барлыгына приговор алып килеп, губернский комиссиягә прошение бирәчөгөн белдерде. Безнең тагы берәз өметөмөз артты. Бүген тагы без Чистай комиссиясенөң Гариф абзыйны төшөрер өчен бик тырышуын белдек.

Бүгенгә көндә төрмәдә бер ят эш булды. Ул да төрмәдән доктор Дерагинны чыгарулары иде. Чистай полициясе ноябрь башынан бирле өязнең төрле тарафынан Думага сайлауда тәәсире булырлык кешеләрне тотып япса да, моңынчага кадәр берсе дә чыгарылганы юк иде. Дерагин чыгарылуы халыкка тагы берәз өмет бирде. Күп кеше тиздән чыгарылуын көтә башлады. Ләкин, Дерагинны чыгарып, Гариф абзыйны калдыру тагы безнең күңелөмөзгә шөбһә төшөрдө. Без Гариф абзыйны ничек булса да бер юл берлә төшөрмәделәр микән дип уйлый башладык. Бу көннөрдә Гариф абзыйга бик авыр булды. Күңелөнә әллә нинди шөбһәләр килә иде. Тагы, шуның өстенә, аның бу арада тешләре бик сызлаганга, һәм дә тегеләй дә бер дә кәефе юк иде. Дерагинның чыгарылуы төрмәнең тормышына бер төрле дә тәәсир итмәде. Чөнки, бердән, ул соң гына кергәнгә, тәмам төрмә иптәше булып бетмәгән иде. Икенчедән, аның кадетлыгы һәрвакыт үзен башка сәясиләрдән аерып тора иде.

Сәясәт галәмендә ике атна бербуйдан әле буйга, әле аркылыга йөзгәннән соң, сәясәт сугышында бик күп өметләремөз бетеп, үземөзнең югалткан праваларымызны кайгыртып арып беткәннән соң, безнең күңелләр дә дулкыннан соңгы дингез кебек тагы тынычлый башлады. Без тагы Гариф абзыйны, Фуадны Думага жибәрү өметләре берләң ләззәтләнә башладык. Думага баргач, аларга нинди партияләр берлә бергә хәрәкәт итүләре, нинди эшләр эшләргә кирәклегә тугърысында сөйләшә башладык. Шулай итеп, өч-дүрт көн вакыт үтеп китте.

Бер көнне өйләдән соң, сәгать 3 ләрдә, яңа гына алынган гәзитәне укып (гәзитә төрмәгә кертелми, ләкин без итәк астынан алып, һәр көнне гәзитә укып тора идек) торганда, бик кызуланып старший килеп керде. Мин бик тиз гәзитәмне сәке астына ташладым. Керү берләң: «Бадамшин, сөенче, сине

чыгаралар!» — диде. Безнең исемез китте. Гариф абзый: «Мин чәемне эчеп бетерим әле», — дип, безнең берлә актык мәртәбә тышта нишләргәлеген сөйләшмәкче булды. Ләкин старший һич ирек бирмәде: «Анда, конторда, хәзер начальник көтеп тора, алай булса, конторга төшеп кул гына куеп мен», — диде. Гариф абзый чыгып китте. Бер биш минуттан соң Гариф абзый, аның артыннан начальник килеп керде. Гариф абзыйга ясаган чынаягын да эчәргә ирек бирмәенчә, киендереп алып чыгып киттеләр. Мин коридорга чыгып сәясиләрнең һәммәсенә дә Бадамшин чыгарыла дип әйтеп чыктым. Барысы да чыгып күрешеп калырга теләгәнә, ишекләргә дөбөрдәтергә тотындылар, ләкин берсен дә чыгармадылар. Без дамелла берлә боларның ут капкан кебек кыланып йөрүләренә исемез китте. Без хәзер тәрәзәгә мендек. Гариф абзый акыртын гына төрмә юлы берлә китеп бара иде. Бер атлаган сәен бер артына карый иде. Безне тәрәзәдән күргәч, яулык селкә башлады. Без дә яулык селекте. Бөтен тәрәзәләрдән сәясиләр яулыктар бутый башлады. Гариф абзый бер-ике мәртәбә тукталып торганнан соң, безнең күздән югалды. Моннан ун минут кына зур тимер йозак берлә бикләнгән Гариф абзый иреккә чыгып китте. Аның шулай тиз чыгып китүе, аның төрмәнең теге тарафында иректә күренүе безнең гапылга сыймый иде. Төрмә янындагы стражниклар аны тотып китерерләр кебек тоела иде. Ләкин аны яңадан тотып китермәделәр. Чистайда әллә никадәр стражник булса да, никтер аны тагы полициягә илтәп ябып куймадылар. Гаебе беткәндер диер идек, аның элгәре дә гаебе юк иде. Шуның өчен, гаепсез кешене ябып, кырык көннән соң гаепсез дип чыгарып жиберүне безнең гапыл аңламый, безнең мантийк сыйдырмый иде.

Ни булса булды, Гариф абзый иреккә чыкты. Ул хәзер үзе теләгәнчә йөри, үзе теләгәнчә тора, үзе теләгәнчә йоклый ала торган, звоноксыз-нисез чәй эчә ала торган, көненә ике мәртәбә поверкасыз гомер кичерә торган кеше булды. Ул качырмаенча гәзитә укый ала торган, өстеннән ун кадаклы йозак берлә бикләмәгән өйдә тора ала торган, надзирательләргә эмерләреннән башка да теләсә кая бара ала торган, көннең теләсә кайвакытында саф һавада чыгып йөри ала торган кеше булды. Ул хәзер бу тар бүлмәнең сасы һавасыннан, бу сасы парашаның һәр көнне исен иснәүдән котылды. Ул бу сасы коридорның исеннән, бу былчырак бәдрәфнең кабахәтеннән котылды. Аның хәзер урамда йөрүе, үзе теләгән вакытында капканы ачып чыгып, теләгән вакытында ябып керүе безгә гажәеп төсле күренә иде. Чөнки безгә хәзер урамнарда кешеләр йөрөмиләр, капкаларда стражниклар саклап бикләп торалар кебек күренә иде.

Шулай итеп, без дамелла берлә икәү калдык. Дамелланың иртәдән үк бүген кәефе юк иде. Шуның өчен аның үзе берлә бергә кәргән иптәшенең чыгып китеп, аның калуы тагы, әлбәттә, кәефе килергә сәбәп булмады. Аның кайгырганы үзенең өй жәмәгәте өчен иде. Ул Гариф абзыйның чыгып, моның калуы аларга бик авыр булыр дип уйлый иде. Аларны тагы бик зур өметләрен жимерер дип хәсрәтләнә иде. Ләкин никадәр хәсрәтләнсәк тә, монда әллә нишләр хәл юк. Бу төрмә! Монда синең хәсрәтен, синең кәефен берлә эш йөрми. Монда үзләре куйган кагыйдәләр берлә эш йөри. Син үлсәң дә, яисә синең күнелендә жәһәннәм утыннан кызу кайгылар булса да, болар вакытлары житсә — поверка ясыйлар, вакытлары житсә — ишекне бикләп куялар, вакытлары житсә — парашаны кертәп куялар, бу — төрмә!

Миңа Гариф абзыйның чыгуы бер дә артык тәэсир итмәде. Чөнки үземнең бик тиз чыкмауны бик яхшы белгәнә, төрмәдә тору ниятен бик еракка куйган идем. Гариф абзыйның чыгуы миңа бер яктан файда да итте. Мин шул көнне кич берлә үземнең төрмәдәге торышымын язарга тотынырга муаффақ булдым. Чөнки ул юкка хәзер камерамыз шактый иркен иде. Кара, кәгазь куярга урын бар иде. Мин көндезен каралар, кәгазьләр табып эшкә керештем. Монда кара, кәгазь алыр өчен хосуси рөхсәт алырга, язганыңны бер начальниक्ка күрсәтә барырга, язганың русча булырга кирәк булганга,

мин, әлбәттә, рәсми сурәттә йөртмәенчә, аннан-моннан кәгазь, кара алып, урланып язарга тотындым. Урланып язуыңны белсәләр, хәзер язган нәрсәңне алып жандармскийга жибереләчәк булганга, язу шактый авыр иде. Көннен һәр вакытыңда язарга мөмкин түгел иде. Көндезләрен начальниклары, старшийлары бик күп йөргәнгә, мин аяк асты шил булгач кына, поверкалар беткәч кенә яза идем. Бу вакытта да ишектән бер кеше керүе, коридорда аяк тавышы ишетелүе минем фикеремне бүлдәрә, каләмемне ташларга мәжбүр итә иде. Тагы, шуның өстенә, язганнарны саклау да бик авыр иде. Монда төрмәдә сакласан, тентү булса-нитсә, бөтен язганнарың харап булачак, бөтен хезмәт әрәм китәчәк иде. Шуның өчен боларны иреkkә чыгарырга кирәк иде. Анда чыгару да итәк астында хезмәтчеләр аша һәм дә эшкә чыгучы арестантлар аша гына булганга, аларны да кайвакытларда тентеп чыгарганга, бу кәгазьләр иреkkә чыгып житкәндә жиде сугыш сафыннан котылган гаскәр кебек булалар иде. Шуның өстенә тагы, иреkkә чыккач та югалмасын дип бик курка идем. Чөнки Чистай халкы һәммәсе безнең ничек торганны бик беләсе килгәнгә, һәммәсе дә укырга тырышачаклар иде. Укый-укый кулдан-кулга йөреп, башы югалуы да бик якын иде. Мин шуларның берсенә дә карамаенча яза башладым. Һәм дә тышка чыгарта башладым. Моңынча әле андый-мондый каза ирешкәне юк.

5 нче февраль, сәгать 10 нар, кич.

Язганымны күреп алганнары юк иде. Иреkkә чыгарылганнары югалды дип хәбәр бирелгәнә юк иде. Гариф абый чыккач, февральнең башларында миңа эшемнең жандармскийдан чыгып, бер яктан губернаторга, икенче яктан прокурорга бирелгәнә белдертелде. Мин 23 нче декабрьдә арестовать ителсәм дә, бу көнгә кадәр минем эшемнең жандармскийда торыуы миңа жандармнарның бик әһәмият бирүләрен, минем эшемне бик жентекләп тикшерүләрен белдерә иде. Мин Казанда вакытта минем фатирымнан бик күп кәгазьләрем, бик күп язган әсәрләрем алынган булганга, шуларны да карап, шуларның да барын бергә бутап, жыенысыннан әллә нинди жандармский боткасы ясауларында шөбһәм юк иде. Минем шикләнгәнәм андагы кешеләрдән минем хакымда алган мәгълүматлары мине әллә нинди эшләргә бутап, мине Казанга алдырма-сыннар фикере иде. Эш каялыгын миңа мәгълүм итүләре минем Чистай төрмәсендә калуымны белдерү булганга, мин бу яктан шатлана идем. Тагы, шуның өстенә, минем эшемне икегә бүлеп, бер яктан губернаторның ихтиярына калдырылуы миңа сылтый торган гаепләренә бик аз идекен, мәхкәмә алдында минем гаебемне исбат итү мөмкин түгеллеген белдерә иде. Шуның өчен мәхкәмә мине гаепсез тапса, алар губернаторның үз куәте берлән мине ссылкага жиберергә юл хәзерлиләр иде. Мин моны бик яхшы аңласам да, аңарга бик исем китми иде. Чөнки шул арада жыела торган Думаның халык яклы булуы шул арада алына торган телеграмнардан бик ачык мәгълүм иде. Шуның өчен Думаны куганча бюрократия берәз йомшап тора-чак иде, реакция кимиячәк иде дә, безне шул вакытларда чыгарачаклар иде. Әгәр Думаны тиз куып, безне чыгарырга өлгерә дә алмый башласалар, Дума өчен халык арасында тагы чуалулар башланачак иде. Табигый, бик зур арестлар башланачак, төрмәләрдә яна сәясиләргә урын кирәк булачак иде дә, безне тагы кайсымызны чыгарачаклар, кайсымызны читкә жиберәчәкләр иде. Шуның өчен хәзер миңа булачак жезаның иң зурысы — мине читкә жиберү иде. Россиядә хөрриятләр игълан кылынганнан бирле шул хөррияттән файдаланырга теләгән кешеләрдән илле мең кеше Себерләргә жиберелгәнән бик яхшы белгәнгә, әлбәттә, мин мине Себергә жиберәләр дип елап тора-чак түгел идем. Жиберсәләр, китәчәк идем. Чыгарсалар, чыгачак идем. Себергә жиберү тагы кеше арасына жиберү булганга, мин, әлбәттә, анда да үз эшемдә була-чак идем. Минем авызымны пичәтләп кую, каләмемне сындырып ыргыту ми-не үтермәенчә мөмкин булмаганга, әлбәттә, мин анда да язачак идем. Анда да үземнең фикеремне таратырга тырышачак идем. Шуның өчен читкә

жибәрү мине үземнең хезмәтемнән аера алмаганга, аның өчен бик үк кайгыртып торырга тугъры килми иде. Һәм мин бер дә кайгыртмый идем. Этап берләң бару шактый авыр эш булса да, этапта йөрегәндә бик күп мәшәкәтьләр күрергә тугъры килсә дә, бу мәшәкәтьләр, бу авырлыктар һәммәсә дә минем киләчәк язучарым өчен бик кыйммәтле материал булачак булганга, монда да минем күргән зарарымнан иткән файда артык булачак иде. Шунның өчен бюрократлар нишләсәләр дә, мин жиңгән булып калачак идем. Мин үз фикерем берлә мине жибәрүне уйлап куйганга, аңарга хәзерләнергә тиеш идем. Шунның өчен мин Казанга хат язып, мөмкин кадәр шул «Зиндан»ымны бастырып сатып, акча хәзерләтергә тырышырга үтендем. Үземнең хатыныма юлга чыгарга хәзерләнеп торырга куштым. Әниләрне дә: «Жибәрсәләр дә, минем өчен бер дә авыр булмайчак»,— дип, күңелләренә юата башладым.

Шулай иттереп көннәр үтте, атналар үтте, безнең тормышта бер үзгәрү дә булганы юк. Без һаман дамелла берләң бер бүлмәдә, һаман элгәреге кебек көннәрне, кичләренә үткәрәбез. Элгәреге кебек күрешү көннәрдә Чистайдан килгән утызар-кырыгар кеше берләң күрешәбез. Элгәреге кебек поверкалар ясала. Элгәреге кебек парашалар кертелә, элгәреге кебек зур йозаклар берләң бүлмәләремәз бикләнә. Тыш яктан караганда һичбер үзгәрү юк. Ләкин рухымызда берәз ару сизелә башлады. Дамелла бу көннәрдә бик начар йоклый башлады. Аның йокысы качты. Мин дә элгәреге кебек татлы йоклай алмый башладым. Ятканнан башлап торганчыга кадәр әллә нинди төшләр күрәп, эштән чыга башладым. Төрмәнең һавасы, аның табигате акыртын гына безне жиңә башлады, без бер туктамаенча томау берләң авырый башладык. Бер туктамаенча борынымыз мыкырдап йөри башлады. Менә шулай итеп бүгенгә кадәр (7 нче февраль) тордык. Бу көн Гариф абыйның Казанда Думага сайлануын ишетеп шатландык. Фуадның төшереләп калдырылуы өчен бик кәефемәз китте. Моннан соң тагы нинди кәефсез хәбәрләр ишетеләчәген киләчәккә багышлап, без һаман бер көйгә төрмәдә ятамыз.

* * *

Төрмәдә торганда Гариф абыйның гомеренең иң күбәсә авыру берләң үтте. Аның нервалары бик изелде. Ул бик тиз ачуы килә торган, бик кызулана торган булды. Кечкенә генә дә суык тию аны бөтенләй авыруга саптыра торган булды. Тагы, шунның өстенә, теш сызлавы аны өчәр көн бербуйдан ятып торырга мәжбүр итә иде. Елның начарлыгы, сәүдә эшләренең бик авырлыгы аның тагы кәефен китәрә иде. Чөнки аның кибетендә караучысы булмаганга, төрмәдә яткан һәр көн аңарга материальный да зарар китәрә иде. Чыгуның очы күренмәве, әлбәттә, аның кәефе китүен тагы арттыра иде. Шунның өчен төрмәдә яту безнең барыбыздан битәр Гариф абыйга авыр булды.

Дамелланың эше башкача иде. Аның сәламәтлеге яхшы булганга, табигате сабыр булганга, ул һәр авырлыктарны бер дә авырсынмаенча күтәрә иде. Ул үзенәң ябылуына, үзенәң указы алынуга исе китми иде. Үзенәң ябылуының халыкка тәэсире бик зур булуына, халыкның бюрократиягә ышануының кимүенә сәбәп булганга, ул ябылудан бер дә зарар күрми иде. Аның кайгырткан нәрсәсә үзенәң өй жәмәгәтьләре иде. Вакыйган, аның өй жәмәгәтьләре кайгыртмаслык та түгел иде. Аның өендә берсеннән-берсә кечкенә алты бала аның хатынының кулына калган иде. Хатыныннан башка аларны караучы өйдә беркем дә юк иде. Тагы, шунның өстенә, алар һәммәсә дә һәр көнне бүген чыга, бүген чыга дип көтеп, чыкмый калгач, яңадан кайгыртырга тотыналар иде. Үзенәң якыннарының кайгысын күрү, аларның шул хәсрәтләрен бетерергә йә киметергә ярдәм итә алмау, әлбәттә, дамелланың кәефен жибәрә иде. Тагы, шунның өстенә, күрешергә килгән чит кешеләр аның кәефен бик жибәрәләр. Бу кешеләрнең иң күбәсә хәкыйкатән дамелланы кызганучылар булганга, алар кызганган кеше өчен елауны гадәт итеп ал-

ганга, дамелланы күрү берлән, дамелланың кайгыларын сөйләп-сөйләп еларга тотыналар иде. Әлбәттә, үзләренң бу эшләре берлән дамелланың йөрәгендә яшеренеп яткан кайгыларын уяталар иде. Кайсылары тагы, бик гакыллы булган булып, дамелланы бик юаткан булып: «Юк, хәзергә кайгырырга ярамый! Чыгаралар, шул көндә чыгаралар, менә күрәп тор, чыгаралар!» — дип, дамелланы тиз көндә чыгарырга өметләндерәләр иде. Әлбәттә, алар вәгъдә кылган көннәр житә иде. Үтә иде. Алар берлән бергә дамелланың тиз чыгарга өмете дә бетә иде. Килгән кешеләр тагы яңа күз яшьләре алып киләләр, тагы яңа вәгъдәләр берлән юатмакчы булалар иде. Шуның өчен дамелла күп көнне күрешүләрдән соң бик кәефсез була иде. Аңа иректән килгән шул кешеләрдән аерылып калу авыр тоела иде. Аларның каны гакылсыз бала кебек итеп, юк сүзләр берлән юаткан булып маташулары аңарга мыскыл иткән кебек тоела иде. Төрмә тормышының аның өчен авыр ягы булса, ул да — аның русча рәтләп сөйли белмәве һәм дә сөйләгәнне аңлый алмавы иде. Шуның өчен ул без сөйләшеп көлешкәндә, кычкырышканда аңламаенча тик тора иде. Шуның өчен ул төрмәдә үзенң хиссиятен, үзенң уйларын бездән башка кешеләр берлән бүләшә алмый, үзенң шатлыгын, хәсрәтен башкалар берлә уртаклаша алмый иде. Минем үземнән соң иректә кешесез-нисез магазиным калмаганга, төрмәгә кергәннән соң указым алынмаганга, әлбәттә, минем төрмәдә югалткан нәрсәм бөтенләй башка иде. Иткән зарарым бөтенләй икенче төрле иде. Өйдәге жәмәгатем, әтиләр, әниләр, туганнарым, хатыным минем өчен кайгыртсалар, алар минем ябылуымны ике елдан бирле көтеп килгәнә, әлбәттә, бу кайгы аларга дамелла жәмәгатьләре кебек ук авыр тоелмаган иде. Тагы, шуның өстенә, минем үземнән алар берлән күрешкәндә һәрвакыт ачык булуым аларның күзләренә тулган яшьләрен, күнелләренә жыелган хәсрәтләрен бөтенләй туздырып жиберә иде. Шуның өчен алар миңа күз яшьләре төяп килеп, минем күңелемә үзләренң хәсрәтләрен аударып китмиләр иде. Алай булса да, мин алар өчен берәз кайгырта идем. Килгән вакытта мөмкин кадәр аларны үз янымнан шат иттереп чыгарырга тырыша идем. Минем күбрәк кызганганым хатыным иде. Чөнки аның миңа килгәнәнә өч ел булса да, ул шул өч ел эчендә бер дә рәтләп минем берлә тора алганы юк иде. Бу гомернән күбесендә мин качып йөргәнә, ул ялгыз торырга мәжбүр булган иде. Тагы быел бер ай тормас борын да мине төрмәгә япкач, тагы ялгыз калган иде. Шуның өстенә, киләчәктә аңарга тагы әллә нинди этапларда баруларны, төрмәдән төрмәгә күчеп йөрүләренә хәзерләп торганга, вакыйган, аның хәле кызганыч иде. Бу эшләргә барсына да мин сәбәп идекемне белгәнә, әлбәттә, мин аның алдында үземнән бик зур бурычлы идекемне белә идем. Шуның өчен аны кызгана идем.

7 нче февраль, сәгать 10 нар, кич берлә.

Минем икенче кайгым — шундый әһәмиятле вакытта Россиянен идарә мөстәкыйләсенән актык мәнзарәләре бөтен галәмнән күз алдыннан үткәндә үземнән төрмәдә ятып, бер эш эшли алмавым өчен иде. Тагы төрмәдә үземнән теләгән китапны укып булмау, үзән теләгәнчә язып булмау минем төрмәдәге гомеремне әрәм гомергә хисап итәргә мәжбүр итә иде. Шуның өчен мин үземнән төрмәдә торуым өчен кайгырмасам да, төрмәдә вакыттагы гомеремнән әрәм булуы өчен кайгыра идем. Моңарга башка, төрмә минем исәнлегемә дә шактый гына зарар итәчәген, минем элгәрәдән йомшак нервларымны изәчәген белгәнә, бу тарафтан да берәз кайгырта идем. Бу хәсрәтләреннән һәммәсе кайгыртырга яраткан кешегә кайгыртырлык нәрсәләр булсалар да, мин кайгыртып кына кайгы кимемәгәнне бик яхшы белгәнә, кайгыртмаска уйлап куйган идем. Һәм кайгыртмый да идем.

Төрмәдә бездән башка егермегә якын рус сәясиләре һәм дә жир эшләре берлә кергән 25 ләп авыл кешеләре бар иде. Бу соңгыларының ябылулары сәясиләр кебек жандармнар кулына бирелсә дә, безнән аларга сирайәт

итүемездән куркып, аларны мөмкин кадәр безнең берлә бергә булудан тыярга тырышалар иде. Аларны безнең берлә йөрөргә чыгармыйлар, аларны үзләрен генә бер камерада аерым тоталар иде. Башка сәясиләр күбесе учительләр иде. Калганнары төрлесе төрле ак эштәге кешеләр иде. Болар үзләренең фикерләре берлә социалист революционерлар һәм дә социал-демократларга бүленәләр иде. Кайсылары бер партиядән да программасын рәтләп белеп бетермәгән партиясез социалистлар иде. Болар арасында бәгъзе мәсьәләләр мондагы социалист революционерлар да, социал-демократлар да, үзләренең төрмәдә идеяләрен оңытмаенча, төрмә эшләренең һәммәсендә дә бергә хәрәкәт итәләр иде. Без кәргән вакытта сәясиләрнең бик күбесе фәкыйрьләр булса да, хәзер Чистайдан ярдәм килә башлаганга... хәзер начар булса да, барысының да ашарларына бар, барысының да чәй-шикәрләре вә башка кирәкләре житеп тора иде. Ләкин крәстиәннәрнең хәлләре көннән-көн начарлана бара иде. Читтән килгән ярдәм барысын да тәрбия кылырга житәрлек булмаганга, үзләренең бер тиен акчалары юкка, алар ачлы-туклы гомерләрен үткәрәләр иде.

Шуның өчен аларның хәлләре, алар арасында төрле авырулар күбәя бара иде. Безнең аларга иткән ярдәмемез бик аз булганга, аларга житәрлек ярдәм итәргә акча булмаганга, без теләр-теләмәс аларның ачлы-туклы торуларына шәһид булып тора идек. Моңарга каршы бер юл берлә дә ярдәм итәргә чара таба алмаганга, мин бик кайгыра идем. Үземнең тук булып, аларның ач торуларына вәжданым газәпләнгән иде. Шуның өчен мөмкин кадәр аларга ярдәм итәргә тырыша идем вә башкаларны да шул ярдәмгә димли идем.

Төрмәнең хезмәтчеләренең, надзирательләренең безгә караулары элгәрегә караганда бөтенләй үзгәрдә. Без кәргәндә иртәдән алып кичкә кадәр бертуктамаенча сүгенеп тора торган надзирательләр чәй эчәргә, аш ашарга, сәгәтләр сөйләшеп утырырга кертә башладылар. Без хәзер, номердагы кебек, бер-беремезгә чәй эчәргә, аш ашарга, ләскит сатарга кунакка йөри башладык. Без хәзер төннең шактый соң вакытларында бәдрәфкә ачтырып чыга башладык, сәясиләрнең күпчелегә бөтен төрмәгә дә тәэсир итте. Безнең югарыгы этажда хәзер элгәрегә кебек бертуктамаенча шпаналар сүгешеп тормыйлар. Безнең коридорда хәзер сүгенү тавышлары бөтенләй ишетелми башлады. Шпаналар, тоз күленә төшкән ишәк кебек, үзләре дә яртылай сәясигә әйләнде. Хәзер элгәрегә мәгънәсез җырлар урынына башка җырларын җырлый башладылар. Элгәрегә ботка өчен, лампа өчен тартышулар урынына, жир мәсьәләсә хакындагы низагълар, партияләр хакындагы моназәрәләр ишетелә башлады. Кыскасы гына, төрмә хәзер элгәрегә бертуктамаенча кабахәт сүзләр ишетелеп тора торган төрле каракларның кеше үтерүчеләрнең жыелган җирләреннән битәр бер мәктәпнең пансионна яисә студентларның тора торган ярлы номерларына охшый башлады. Номерыннан, пансионнан аермасы булса шул ишәкләрнең йозаклар берлә бикләнгәндә, тәрәзәләрдәге тимер рәшәткәләреннән бер дә кирәкмәгән урында торуында һәм дә көн-төнә револьвер таккан кешеләрнең, ни диптер, безне саклап торуларында иде. Без хәзер боларның барсына да өйрәнгән, боларның берсе дә безгә искиткеч куркынчылы нәрсә кебек тоелмый иде. Төрмәнең начальствосы бик йомшак булганга, башка төрмәләрдә төшкә дә керми торган правалар берлә без монда бил-фигыль файдаланып торганга, безнең берлә төрмә начальствосы арасында низагълар бер дә булмый иде. Башка төрмәдәге кебек монда тентүләр-фәләннәр булмаганга, без үземезгә кирәк һәрнәрсәне камераларымызда саклай ала идек. Һәркөнне кебек без иректән хәбәр алып тора идек. Һәр көнне гәзитә укый идек. Тагы монда күрешергә кертүләр дә бик простой иде. Күрешергә рәхсәт бирелгән кешегә күрешү көнәндә никадәр кеше килсә дә, мин карәндәш дисә, кертәләр иде. Шуның өчен безнең хәлемез башка төрмәләрдә ята торган иптәшләремезнең хәленә караганда бик күп артык иде. Тагы, шуның өстенә, шул көннәрдә жыела торган Дума да безгә төрмә начальствосы-

ның йомшак мөгамәләсенә бик зур ярдәм итә иде. Думаның якынлашканы саен алар йомшара баралар иде. Сайлауларда суллар жиңү беленгән саен аларның безгә карашлары үзгәрә бара иде... Тагы шуны да онытырга ярамый, шул көннәрдә төрлө сәяси вакыйгалар безнең хәлне тиздән яхшыртып жибәрде. Без әйтү берлә безгә ерактан йомшак су китерә башладылар. Старший, йомшак тотасың дип, надзирательләргә йөдәтми башлады. Ул безнең берлә үзе яхшы мөгамәлә кылырга тырышып, йөри башлады. Кечкенә генә бер эштә дә үзенең дибераллыгын күрсәтергә тырыша башлады (бугай).

Менә без, шулай итеп, һаман әле төрмәдә торамыз. Тагы кайчанга кадәр торуымыз, тагы ниләр күрүемезне күрмәстән борын язарга мөмкин булмаганга, мин шуның берлә әлегә язуны тәмам итәм.

8 нче февраль, сәгать 9, кич берлә.

Әллә кичә «Зиндан»ны тәмам итеп куйгангамы, бүген, язарга тагы яңа эш чыкты. Бу эш иректәгә кешеләргә бер дә әһәмиятсез вакыйга булса да, төрмәдә нервалары ватылган кешеләргә шактый тәэсир итә торган эш булганга вә безнең шактый ук кәефемезне китәргәнә, язмакчы булам. Без Гариф абзыйны сайлануын ишеткәч, үк көтәргә тотынган идек. Кичә Гариф абзыйның кич берлә кайтачагын белдерделәр. Шуның өчен бүген көн буге без Гариф абзыйны көттек. Ул аннан яңа хәбәрләр алып кайтыр дип, ул безгә хәзер ирекнең хәлен белдерер дип, ул безнең Думага нинди кешеләр сайланганны сөйләр дип ике күземез берлә көтә идек. Көн буге көтеп, килмәгәч, төрлө шөбһәләргә дә төштек. Ахырдан без прогулкада вакытта, сәгать дүртләрдә, Гариф абзый килә диделәр.

Озак үтмәде, ул килеп житте. Бөтен сәясиләр үзләренең ун көн элек кенә чыккан иптәшләренә Дума члены итеп күрергә дип капка янына жыелдылар. Капка ашасыннан барымыз да исәнләштек. Старший чыгып, начальниктан кертәргә рөхсәт сорарга китте. Без менә хәзер кертәләр дип көтә башладык. Бераздан старший килеп, начальник рөхсәт бирми, диде. Без Гариф абзыйга, үзең барып сора, дидек. Гариф абзый үзе китте. Бераздан соң килеп, начальник йоклый дип мине кертмәделәр, диде. Безнең барымызның да бик ачуымыз килде. Гариф абзыйның да ачуы килүе билгеле иде. Ул капка ашасыннан гына сайлауларның яхшы булуын, Думада сулларның бик куәтле булачагы күренүен сөйләп, иртәгә килергә вәгъдә кылып китте.

Гариф абзыйны кертмәү бөтен сәясиләрнең ачуын китерде, бигрәк минем кәефемне жибәрде. Мин үземнең төрмәдә идекемне, шуның өчен үзем күрергә теләгән кешене күрә алмавымны, иректәгә кешеләрдә һич әһәмияте булмаган бер кеше берлә сөйләшү правам да төрмә начальникларының кулында булуы мине бик хурландырды. Бу эш минем күңеләмдә ябылып яткан һавалылыгыма тукунды. Мин нишләргә белмәенчә, ачуымнан кая бәрелергә урын таба алмаенча бик озак йөрдәм. Эчәмнән әллә ниләр уйлап бетердем.

11 нче февраль, сәгать 10 лар, кич.

Тагы әле бетмәгән икән, кичә тагы яңа эшләр булды. Берсе — 10 нчы февраль булганга, 10 нчы февральдә, миңа егерме тугыз тулганга, минем туган бәйрәмем булды. Иптәшләр барсы да мине тәбрик иттеләр. Сәгать уннарда мин аларның иң якыннарын чакырып чәй эчердем. Өйләдән соң, сәгать 3 ләрдә, мине кунакка чакырдылар. Мин аларга барып чәй эчтем. Бүләк бирү-фәлән итү, әлбәттә, төрмә булганга, булмады. Алай булса да, бүген минем өчен бәйрәм төсле үттә. Мин моңынча да үземнең туган көнемне бәйрәм итәргә теләп йөрсәм дә, моңынча төрлө сәбәпләр берлә бу теләгемне булдыра алганым юк иде. Быел беренче мәртәбә уларак, төрмәдә утызга чыгуымны бәйрәм иттем.

Икенче вакыйга — кичкә йөрергә чыкканда иптәшләрдән берсе конторга кереп үзенең эше тугърысында прошение язарга сорады. Капка ачуы: «Хәзер начальник та юк, старший да юк», — дип, кертмәде. Ул иптәшнән ачуы ки-

леп, бик каты звонок бирэ башлады. Шул арада контордан мылтыгын күтәреп стражник чыкты. Һәм дә әллә ниләр әйтеп, ул иптәшне сүгә башлады. Ул каршы сүгешкәч, бик гайрәтләнеп: «Ә, әле синең ялгыз бүлмәдә утырасын килә икән. Без сине өйрәтермез!» — дип, старшийны эзләргә чыгып китте. (Ул иптәш әллә кайчаннан бирле ялгыз бүлмәдә утыручы иде.) Озак үтмәде, стражник старшийны алып керде. Һәм дә бик гайрәтләнеп-гайрәтләнеп сөйләргә тотынды, бөтен сәясиләр хәзер капка янына жыелып життек. Һәммәмез бер кеше кебек стражникка бәйләндек. Стражникның төрмә эшенә катышырга хақы юклыгын сөйләп, аның иптәшне сүгүе өчен протокол язарга требовать иттек. Стражникның безнең иптәшне һәм безне берәз өйрәтә ала алмавы өчен, әлбәттә, бик кәефе китте. Үзенең кыйнау правасының бөтен жирдә тигез, бөтен халык өчен гомуми, бөтен Россиянең гражданнына тугърыдан-тугъры, бөтен мәхкәмәләрдә яшерен дип игътикад кылган стражник, әлбәттә, үзенең бүген кыйный алмавы өчен кәефе китте.

Ул, старшийга да карамаенча үзенең мөкаддәс вазыйфасын үтәмәкче булса да, безнең ялтыраган күзләремездән, йомарлаган йомрыкларымыздан куркып, кереп китте. Ул кергәч, без барымыз да шул мәсьәлә хақында сөйләшәргә тотындык. Стражникның бу эше барымызның йөрәгенә тукынган иде. Барымызның да төрмәдәлекемезне хәтеремезгә төшергән иде. Стражникның бу эше кырмыска оясына таяк тыккан кебек булып, безнең йоклаган ачуларымызны уятты. Безгә әллә никадәр гайрәт бирде. Без кызуланып-кызуланып шуның хақында вә полиция хақында сөйләргә тотындык.

Бу кечкенә генә вакыйгага безнең бик ачуымыз килүе безнең нерваларымызның да шактый гына йомшарганлыгын белдерә иде. Без, начальник килеп, протокол язачагына вәгъдә алып, прогулканы бетереп, үз бүлмәләремезгә кердек. Тагы үз бүлмәләремездә көндәге кебек тора башладык. Хәзер без, Гариф абый чыкканнан бирле, чәй йокыга зарар иткәнгә, көненә икедән артык чәй эчмәскә тырышабыз. Бүген, шулай итеп, кич берләң чәй эчмәдек. Мин үземезнең Казан төрмәсендәге ятучы иптәшләргә багышлап «Корбан гаете» дигән бер нәрсә яздым («Тавыш» гәзитәсенең беренче номерында басылды). Дамелла аны укып чыкты. Аның хақында сөйләштек тә, сәгать 12 ләрдә йокыга яттык.

Сәгать ничә икәнән белмим, безнең ишек шалтырап ачыла башлады. Мин сикереп тордым, дамелла да уяңды. Ишектән старший берлә хәзер начальник урынына калган околоточный, дамеллага карап: «Сезгә өйгә кайтырга!» — диде. Без сикерешеп тордык. Тагы кемне чыгаралар икән дип, боларның аяк эзләре кая киткәнне көтә башладык. Аяк тавышы Кунучевлар камерасы тугърысына туктады. Алар камерасында кеше күп булганга, кайсысын чыгаралар икән дип көтә башладык. Аларның камералары гөрләргә тотынды. «Кунучев!» «Кунучев!» дигән тавыш ишетелә башлады. Бер минутта бөтен төрмә уяңды — төрмә гөрләргә тотынды. Дамелла бик тиз киенде. Мин анарга 11 нче февральдә язган «Зиндан»ның ахырын һәм «Корбан гаете» дип язган нәрсәләргә биреп чыгардым. Дамеллага «Зиндан» хақында Казан берлә белешәргә һәм дә «Корбан гаете»не «Казан мөхбире»нә басарга жибәрәргә куштым. (Бу вакытта үземезнең гәзитәбез юк иде.) Алар чыгып киттеләр. Мин сәгатьне карадым, сәгать дүртенче ярты иде. Мин тәрәзәгә мендем. Дамелла берлә Кунучев акрын гына китеп баралар иде. Алар артларына карый-карый гына күздән югалдылар. Мин бик озак йоклый алмаенча яттым. Часть сәгәте бишне суккач кына мин йокыга киттем.

Иртә торгач та мин руслар бүлмәсенә Кунучев урынына күчтем. Өйләдән соң минем берлә күрешәргә бик күп кешеләр килделәр. Чистайларның, дамелланың чыгуына бәйрәм ясап, кибетләр ябуларын сөйләделәр. Шул шатлык хөрмәтенә төрмәдәге фәкыйрьләр өчен акча жыюларын да сөйләделәр һәм миңа да акча китерделәр. Кунучев та күрешәргә килде. Ул да руслардан жыеп акча китерде, безнең бердән йөз тәңкәләп акчамыз булды. Шуннан соң

акчадан яхшырак файдаланыр өчен без «коммуна» (бергә, бүлешмәенчә ашау-эчү) ясарга карар бирдек. Һәм дә төрмәнең начальнигынан үземезнең һәм дә жир өчен кәргән авыл халкын ашатырга тотыла торган акчаны сорый башладык. Начальник безгә — сәясиләргә көнөнә бишәр тиен (төрмә ашын ашамаган кешенең простоена 5 тиен, мирзасына 10 тиен биреләдер) бирергә вәгъдә кылса да, авыл халкына бирмәвен катгый сурәттә белдерде. Без авыл кешеләренә, үзләре чынлап сорасалар, без аларны требовать итеп алыр өчен голодовкага кадәр барачагымызны белдердек. Ләкин алар үзләре алай каты иттереп сорый алмадылар. Шунның өчен ул мәсьәлә шулай тавышсыз-тынсыз гына бетте.

Без үзара «коммуна» ясадык. Эш бетерә башладык. Шул вакытларда начальник Казаннан барып кайтканга, безнең төрмәне тагы кыса башладылар. Безнең берлә төрмәнең начальствосы арасында тагы кычкырышлар китә башлады. Мин хәзер «Отпавший» исемле бер пьеса язарга хәзерләнә башладым. Бер көнне пьесаның пәрделәрен бүлеп, планын бетереп, язарга гына тора идем, старший кереп безнең бүлмәдә тентү ясый башлады. Бездә әллә никадәр әйберләр булганга, китаплар, гәзитәләр, кәгазьләр алып чыкты. Һәм дә минем «Отпавший»ымның да планын алып чыкты. Безнең тагы төрмә начальствосы берлә арамыз бозылды.

Шулай итеп, дүрт-биш көн үттә. 17 нче февральдә минем берлә күрешергә дип әни берлә хатыным килде. Алар иртәгә дә күрешергә килергә вәгъдә кылып киттеләр. Бу көн тагы шулай үттә. Тагы кич булды. Кич сәгать сизгеләрдә ике иптәшемезне конторга чакырып, Пермь губернасының ерак өязләренә — берсен ике елга, берсен бер елга себергә жиберелүләрен белдерделәр. Боларның берсе 17 яшьлек, берсе 16 яшьлек малайлар гына булганга, кылган эшләре дә бер дә булмаганга, болар өчен бу жәза бик авыр иде. Шунның өчен бөтен төрмә бүген шул эш берлә, шул уй берлә мәшгуль булды. Без бөтен камерабыз берлә ссылкага жиберәләр дип хөкем итеп куйдык. Әгәр үз ихтиярымыз берлә булса, кайларга китәргәлекләрен уйлаштык. Этапның юлын тикшерештек. Шулай итеп биз озак утырганның соңында, сәгать 12 ләрдә яттык.

Мин бер дә рәтләп йоклый алмадым. Шулай иттереп йоклар-йокламас яткан вакытта безнең ишек шалтырый башлады. Без барымыз уяндык. Ул арада булмады, начальник кереп: «Исхаков, өйгә!» — диде. Мин сикереп тордым, иптәшләр сикерешеп тордылар. Тегеләр тагы икенче бүлмәләргә дә кереп әйттеләр. Без хәзер минем берлә өч кеше чыгарылганны белдек. Бөтен төрмә уянды. Төрмә тагы гөрләргә тотынды. Мин барсы берлә дә күрешеп, иртәгә килергә вәгъдә кылып киттем.

Чыккач ук минем әүвәлге уем очраган городскойлардан качу иде. Чөнки алар, күрсәләр, тагы мине частька илтеп ябарлар кебек тоела иде. Мин извозчикка барып житкәч үк әниләрнең торган фатирына яллап киттем. Озакламаенча кайтып та кердем. Әниләрнең исләре китте. Алар үз күзләренә үзләре ышанмый иде. Аларның шатлыкларының исәбе-хисабы юк иде. Без барымыз, йоклый алмавымызны белгәнгә, чәй эчәргә тотындык. Бик озак чәй эчеп, сәгать 5 ләрдә генә бер сәгать йоклап алдык. Иртә торгач, бөтен Чистай күрешергә килә башлады. Минне харчевняга чакырдылар. Анда мине 150 ләп кеше көтеп тора икән! Алар берлә, барсы берлә дә күрештем, барсына да рәхмәтләр укыдым. Тагы әллә ничә төшләргә барып, кичкә таба төрмәгә иптәшләргә бүләкләр алып күрешеп килдем. Әниләр өйгә кайтып киттеләр, мин хатыным берлә ат яллап кайтырга калдым. Шулай булса да, күрешүченең күплеге аркасында без кичке сәгать унсыз Чистайдан чыгып китә алмадык.

Сәгать 12 ләрдә Яуширмәгә кайтып життек. Иртәгесен минем берлә күрешер өчен тагы бөтен Яуширмә килде. Тагы әллә никадәр күз яшьләре түгел-

де, тагы эллэ никадэр шатланылды. Мин тагы иреkkэ чыгып тора башладым. Тагы мин бүген ябалар, бүген ябалар дип көтэ башладым.

ХАТИМӘ


Шул язганнарым берлэ бу эсәремне бетермәкче булам. Чөнки бу язылганнардан төрмәнең ничек идеке, төрмәдәге тормышның ни төрле булдыгы беленә дип уйлыйм. Шулай булса да, төрмә хакындагы үземнең фикеремне кыска гына иттереп тагы әйтмәкче булам.

«Ирек»тәге кешеләр төрмәгә керү түгел, төрмә дигән сүзне ишеткәч үк котлары оча, тәннәре калтырый башлый, йөрәкләре еш-еш суга башлый. Иректәге кешеләр төрмәдә рәтләп ашап-эчеп, яхшылап йоклап булмый дип уйлыйлар. Иректәге кешеләр төрмәдә ятарга, утырырга урын юк, бер-берен берлә сөйләргә рөхсәт юк, күрешергә ирек юк дип беләләр. Иректәге кешеләр төрмәдәге кешеләрнең аякларын, кулларын богаулылар, теләгән саен кереп-кереп кыйныйлар дип фараз кылалар. Шунның өчен безнең халык төрмәдән бик куркалар. Төрмә дигән сүз ишеткәч үк: «Хакыннан, нахакыннан сакла!» — дип дога кылырга тотыналар. Вакыйган, төрмә шулкадәр куркынычлы урынмы? Вакыйган, төрмәнең начарлыгы кешене куркытып, үзе ышанган эш-не эшләүдән тыярлыкмы? Һич юк! Төрмә, әлбәттә, куркаграк кешеләрне куркытыр өчен, йомшаграк кешеләрне кылган эшләреннән тәүбә кылдырыр өчен ясалган. Ләкин төрмә яратылганнан бирле хисаплаганда, төрмәдә ятудан ту-еп бер кәргән кеше, икенче ятудан куркып, үзенә эшли торган эшләреннән тәүбә кылганы, үзенә сөекле хезмәтеннән баш тартканы бер дә юктыр, бул-са да, бик аздыр. Төрмәгә ябылган вак-төяк караклар, төрмәдәге зур карак-лардан өйрәнәп, аларның эллә никадәр дәресләрен тыңлап, чын карак булып чыгалар. Болар төрмәдән чыкканның икенче көнәдә үк тагы урларга тоты-налар. Төрмәдән курку боларны бер эштән дә тыя алмый. Сәясиләрнең йом-шаграклары иптәшләрен күрәп үзләрен тотарга өйрәнәләр, төрмәнең началь-ствосы берлә тартыша-тартыша табигатьләре ныгый, куркулары кими, алар-ның наданраклары эллә никадәр нәрсә укыйлар. Эллә никадәр сүз ишетәләр. Моңынчыга кадәр кеше әйтмештән генә с. р. яисә с. д. булып йөргән ке-шеләр, чынлап партия кешесе булып чыгалар. Төрмәдә вакытның йокыдан калганы бар да буш булганга, төрлесе төрле фән берлә мәшгуль булып, эллә никадәр мәгълүматларын арттыралар, төрмә боларга бертөрле мәктәп була! Шунның өстенә, үзәңне үзәң саклап тотканда, ашарга-эчәргә житәрлек бул-ганда төрмәдә сәламәтлекне дә югалтмаска мөмкин. Шулай булгач, бу эшне эшләргә бик яратмасам да, төрмәгә ябарлар дип куркам дип, эшләми калыр-га ярыймы? Әлбәттә, юк!

Яшь шәкертләргә, үзенә мәгълүматын арттырырга теләгән кешеләргә төрмә бик зур файда бирәчәк, аларның русча рәтләп белмәгәннәренә русча өйрәнергә бер дәрәсханә булачак.


ГАЯЗ. 1907

(Тәмам.)



Дуңкыулана Хаят

(Товестъ)



Сәкинә мәктәп юлында булды, Гөлнур инде кул арасына керә, колхозда эшли башлаган иде. Ятимәләр икесе дә бик матур жырлыйлар иде. «Сөбханалла! Күзсендермик кенә инде бу балаларны!» — диләр иде авылда. Ә тавышларына сокланып, көрсенеп куярлар иде: «Ятим балалар моңлы була, диләр шул!»

Гөлнур әнисеннән отып башкарган бер жыр сүзләрен авылда төрле көйгә жырлый торган булып киттеләр:

Очрадым таң жылләрәнә,
Бәрелде жиңнәрәмә;
Миһербанлы ак язмышым,
Тотсана иңнәрәнән...

Гөлнур жырлаганда һәрчак аңардан ике класс алда укучы Камил баян уйнап торыр иде. Нинди күрәзәлек беләндер, олысы-кечесе аларны килер көннәрдә мэхәббәт пары итеп юрыйлар иде. Хикмәти хода, юраулары юш килде бит. Инде кавышуларын көтәләр иде. Сәкинә дә жизнәле булырга өметләнеп йөри башлаган иде, тик...

Үсә-үсә Гөлнурның холык-фигыле бик үзенчәлекле булып калыпланды. Серлегә әйләнде диярлек. Ул үзенә эчке кануннары буенча көн итә, күпләргә ул табышмак, чөнки жан түрәнә читләргә кертергә ашыкмый иде. Ул гүя «Минем жаным берәү дә хаким була алмас!» дигән сүзләргә яшәү догасы иткән. Безнең заманда, якыннарыбызга да, ятларга карата да түзем-чыдам житмәгән бер заманда, жиләктәй пешеп житкән кыз баланың үзен шулай тотуын аңларга кирәктер.

Байназар аның холкындагы үзгәрешләргә күңеленә киртли тора һәм балдызы тамырларындагы канның кушылу даулап ага башлавын тоя иде. Гөлнурның буй житүе жизнәсен яшерен бер кымыржу белән ярсиндырды.

Гөлнур, колхозда төрле эшләрдә йөреп, берәз матавыклангач, колхозда сыер сава башлады. Аның авылда ныгытып төпләнергә карар кылуына Камилнең туган туфракка ябышып яшәве дә тәәсир итми калмагандыр. Егет ветеринария техникумын бетерде, армиягә барып, ир-ат иңенә төшкән бурычны үтәп кайтты да үз хужалыкларында ук зоотехник булып эшли башлады. Читтән торып институтта

* Дәвам. Башы журналның 1999 елгы 12, 2000 елның 1 саннарында.

укый. Һәр тумыш көнне яшьләр гел бергә. Сөю тулы күнелләргә, йә, әйтегез, тагын ни кирәк? Вәгдәләре бар көенә янәшә эшләүгә ни житә?..

Тик... Язмыш үзе дә гел генә ак булмый һәм иннән сыйпап кына да тормый икән...

Көннәрнең берсендә Гафура каты авырып китте. Әүвәле дә еш кына сиздергәли иде, декабрь башында йөрәге екты да салды. Бермәл өйдә дөваланып бакты, шулай да барыбер район сырхауханәсенә салмый булдыра алмадылар.

Гөлнурга өйдә дә мәшәкать житәрлек, фермада да тел-теш тидермәслек эшлисе бар. Жизнәсе белән алмаш-тилмәш апасы янына да барып йөрми булмый. Шундый матавыклы иртәләрнең берсендә (Гөлнурны кулалмашы алыштырган көн иде) Байназар ике еллык үгезен суярга жыенды.

— Көннәр, шөкер, суыкка утырды бугай. Тагын ни гомер көтәргә була инде? Аллага тапшырып, балдыз, чалырбыз ул малны. Мунча суынырга да өлгермәгәндер әле, тагын да берәз чыралап кына ал да мул итеп су жылыт,— диде ул һәм барча шартын китереп терлек суя торган зур пычагын кайрага утырды. Егерме елдан артык тракторчы-комбайнчы булып эшләгән бу азамат ир, гадәттә, нидер кайрага, үткенләргә, төзәтергә, сипләргә дисәң, кинәнеп китүчән иде. Бу юлы озак маташуның хажәте дә юк иде шикелле, аннары ул үзалдына кызып-кыбырсып, ялманып-нәфесләнеп тора иде, пычакны, йөзен тастымал белән сөртеп, бер читкә куйды да мунчага юналде. Анда ул көткәннән дә артык манзарага юлыкты. Ишек ачып керсә, анадан тума Гөлнур, ишеккә йөз белән баскан килеш, өстенә тастан су агызып коена иде. Жизнәсен күрүгә, ул таш сын хәлендә калды, кулындагы тас идәнгә тәгәрәде. Кызның авызы ачык иде, әмма аннан сыңар аваз да чыкмады. Күзләре тонган иде. Ничә мизгел үткәндер, Гөлнур кинәт чырайлап жибәрде һәм жизнәсенә аркасы белән борылып, мич алдына чүгәләде, бөрешеп-бетәшеп калды. Озын куге чәчләре кара ефәк шәл булып иннәренә таралган иде.

— Жизни, чык! Алла хақы өчен дим, чык! Кычкырам, чык! Каравыл салам!..

Зур гәүдәле, озын буйлы Байназарга жиңеллек каян килгәндер, ул селәүсен житезлеге белән балдызына килеп ябышты, аны күтәрәп торгызды, йөзе белән үзенә борды һәм шашынып үбәргә тотынды. Гөлнур телдән калды, тавышы каядыр бәгырь эчкәресенә китеп югалды, ул бизгәк тоткан төсле калтыранды, ниһаять, хәлдән тайды һәм идәнгә сыгылып төште.

Байназарга шул гына кирәк иде. Ул еш-еш сулый, ярсынудан тынына капкан иде. Өзми дә куймый сөйләнде.

— Балдыз, жаным, хәзер, хәзер... Син курыкма да, шикләнмә дә... Мин сине жәннәттә тотармын, жәннәттә...

Инде карышыр хәле калмаган балдызын Байназар сап-сары итеп юылган идәнгә сузып салды да тезләнде. Кызның ак мәрмәрдәй гәүдәсенә, буй-сынының зифалыгына шак катты. Бөдрәләнеп торган кара өчпочмакка күзләре оясыннан кубардай булып томырылып карады...

— Тор, балдыз, тор... Госел коен да өйгә кайтыйк. Асылларның асылы икәнсен. Бәянне белермен мин моннан ары, бик белермен... Әйдә өйгә!.. Борчылма да, кайгырма да. Бу хәл икебез арасында кабергәчә сер булып калыр...

Байназар мунчадан чыгып киткәч, Гөлнур өстерәлеп кенә күтәрелде һәм ләүкә басмасына утырып, куллары белән башын учлады. Бөтен гәүдәсе ут булып яна, кыйнап ташлаганнан да битәр сызлый иде. Тагын моңача кичермәгән бер әрнү-авырту бар...

«Нишләтте ул мине? Ниләр кылыйм хәзер? Бу килеш кемгә кирәгем бар минем?» — Гөлнурның күңеле болганды, косасы килә иде, ләкин ул укшудан узмады. Миендә бөтерелгән уйлар өере янгын булып ургылды. Алар арасында бер генә якты фикер дә юк.

Бик аз гына тын утыргач, ниндидер кискен карарга килеп, кыз сикереп торды. Иреннәрен кан чәчрәп чыгарлык итеп тешләгән иде. Мунчаның буеннан-буена сузылган баудан халатын алып киде дә өйгә ашыкты. Жил-жил кайтканда сөрлектә, абынды, төкәнде, кантарлы тун жиргә егылып тез күмәчен күгәртте, ләкин авырту тоймады.

Чоландагы өстәлдә мал чала торган пычак ята иде. Гөлнур шуны кулына алып, баш өстенә күтәрде. Электр уты яктысында пычак зәһәр ялтырады...

Кыз өй ишеген тибеп ачты. Жизнәсе түр өстәле буенда кырынып утыра. Ишеккә арты белән. Ул башлап бер сүз дә әйтмәде, балдызының сөйләшә башлавына өметләнә иде бугай. Гөлнур исә күзенә ак-кара күренерлек хәлдә түгел иде.

Ерткычка ташланган кыяфэттә кизәнәп, ул үткен озын пычакны Байназарның сул калак сөяге астына кадады. Жизнәсе кыргый тавыш белән үкереп идәнгә ауды. Аның күкрәгеннән чаптырып кан ага иде. Гөлнур ике куллап башына ябышты да, чайкала-чайкала тышка атлады. Бу минутта аның ике кулында ике камчыдай чәч иде.

Кылган гамәле кызны утлы кадакка бастырды. Беренче эше шул булды: күршеләренә кереп, тотлыга-терәлә хәбәр салды:

— Байназар жизнине кадап үтердем... Терлек суя торган пычак белән... Ул... минем... минем намусымны пычратты, яшьлегемне талады, кызлыгымны...

Иртәнге табында утырган күршеләре сикерешеп тордылар.

Гөлнур, кая барасына хисап бирмәстән, уңга-сулга карамыйча, басу капкасына таба йөгәрде. Кемдер аны куа китте.

Байназар әле үлмәгән иде, шифаханә юлында жан бирде.

Гөлнур Нурдәүләтова зинданга эләкте.

Ире һәм сеңелесе хәлләрен ишеткәч, Гафура да үлемнән чак калды. Хәле шул-кадәр начарайган иде, куна-төнә сакладылар. Мәгълүм инде, Байназарны аңардан башка гына җирләделәр.

Болай да сүзен санап кына сөйли иде, дөваланып чыккач, Гафура бөтенләй телсез калды диярлек. Йортка килгән афәт турында берәү белән дә сыңар сүз дә сөйләшмәде.

Азгын иренә нәфрәте ташкан идеме, Гөлнурны гаепләп һични әйтмәде. Сәкинәгә булган мәрхәмәтле карашы тамчы да үзгәрмәде. Урта мәктәпне тәмамлагач, кызның институтка китүенә риза иде, «Хәзинәдә барыннан өзмәм, укы!» — диде. Алай да Сәкинә бер ел эшләп алырга, азрак үз-үзен карарга булды.

Инеш авылында Гөлнурның кара язмышын уртаклашырга эзер тагын бер кеше бар иде. Ул — Камил. Төрмәгә, Гөлнурга дип язган хатларын ул Сәкинә аша җибәртте. Почтага Сәкинә сала иде аларны.

— Хатларымда ни язганыма син шаһит бул, сеңелем, — дия иде Камил. — Укып чык, аннары конвертларсың. Синнән бер яшерен сүзем дә юк минем...

Шуна күрә аның хатларындагы сүзләренә Сәкинә яттан белә:

«Язмыш шулай явыз шаярган икән, ни хәлләр итик? Мин сине көтәм, Гөлнур. Үткән фажигане булмады дип бел. Кемнәр генә ниләр димәсен, син — минеке. Мин дә аңламасам, сине бүтәннәр аңламастыр да. Гөнаһсызлыгыңны беләм. Туры үзебезгә кайтырсың дип өметләнәм. Ишектән килен булып кәрерсең. Кайда ничек яшәү турында бергәләп уйлашырбыз. Сау-сәламәт кайта гына күр. Дөнъяда сиңең өчен жаны фида Камил барын бер генә минутка да онытма. Безнең мәхәббәткә киртә юк...»

10

Гыйззәт институт тормышына бик тиз ияләште һәм яшьләреннән уртасында кайный башлады. Беренче курсның башында ук аны факультет комсомол бюросының әгъзасы итеп сайладылар. Сентябрьдән үк стипендия алуы хәлен җиңеләйтте. Авылдан да беркадәр булыштылар. Егетләр белән Ерак Устьяга — баржалар, тимер юл станциясенә вагоннар бушатырга да йөрде. Анда акчасын көнөндә санап бирәләр иде. Илленче елның көзе иде бит инде, сугыштан соң тормыш акрынлап эзенә төшеп бара иде.

Беренче семестрда нибары ике имтихан тапшырдылар. Гыйззәт Зарипов икесе дә «отлично»га бирә алды. Мондыйлар группада икәү генә булды. Икенчесе — Казан егете Заһир Яфизов.

Гыйззәтне тинтерәткәнә бер фән иде — немец теле. Юк инде, юк, авыл мәктәпләрендә чит телне тиешенчә укытмыйлар. Хәер, Иж-Бубыйдан килгән кызлар әйбәт кенә беләләр иде немец телен. Тик аларны русчалары чамалы булу интектерә иде. Мәктәпләрдә немецчәдән татарчага тәржемәләп укытканнар.

Туп-турысын әйткәндә, керү имтиханында немец теленнән «дүртле»не Гыйззәткә, солдат егеткә, укытучы кызганып кына куйган иде. «Өчле» куйсам, бу солдат стипендиясез кала. Миннән булсын яхшылык! — дигәндер. Яшь, чибәр, пөхтә, нечкә зәвыклы шәһәр туташы иде имтихан алучы. Зөлфия Сәяровна Баһаветдинова. Бик яхшы укыган булган. Институтның чит ил телләре факультетын тәмамлауга, кафедрага алып калганнар. Гыйззәт боларны берәз соңрак белде. Ә имтихан алганда Зөлфия Сәяровна өлкән сержант Зариповка: «Сез инде, Зарипов, мине җайсыз хәлдә калдырмасаң тырышыгыз. Чит телне ныклап өйрәнәгез.

«Дүртле»не мин сезгә аванс итеп куям», — дигән иде.

Гыйззэт, үзеннән кала ундүрт кеше белән бергә, нәкъ менә Зөлфия Баһавет-динова группасына элэкте. Бүтәннәр кайсы — англиз, кайсы француз теле өйрәнүчеләр булып чыкты.

Шунысы кызык, РТО бүлегендәге беренче курсның да яртысы Зөлфия Сәяров-нада укый башлады. Сәкинә дә аңа элэкте. Гыйззэт белән Сәкинә еш кына үзләреннән өч-дүрт кенә яшыкә өлкән укытучыларының таләпчәнлегенә, хәтта кырыслыгына хәйран калып сөйләшәләр иде.

Беренче курста чит телдән зачетлар гына. Икенче курс азагында — имтихан.

Гыйззэт икенче курста исемле стипендия ала башлады. Аңа Горький исемдәге стипендия бирделәр. Укуын, жәмәгать эшләрен шулай давам итсә, студентларның фәнни жәмгыяте эшендә дә катнашса, өченче курста аны Сталин стипендиясенә тәкъдим итәчәкләре дә мәгълүм булды. Мәгәр моның өчен зачеткага бер генә «яхшы»ның да кермәве катгый шарт иде.

Язмышның ачу катыш елмаюыдыр, гел «бишле»гә бару юлында Гыйззәткә аяк чалган предмет ни булды димсез? Бөтен курсы кырык дүрт сәгатьлек «Мәктәп гигиенасы». Өченче семестр азагында Газраильгә тиң Рашат Сүнәков дигән бәндә, медицина институтыннан килеп укытучы, япон самураена охшаган, әмма буйга колга доцент студент Зариповның котын алды. Бу кеше хакында өлкән курста укучылар рас әйтә килгәннәр икән. «Егетләргә һәм гел «отлично»га укучыларны өнәми», — диләр иде. Моңы Гыйззэт үз жылкәсендә татыды.

Имтихан тапшырганда студент Зарипов парта капкачы тактасының калынлыгын ике миллиметрга ким әйткән булып чыкты.

— Мин сезгә «отлично» куя алмыйм, — диде Сүнәков, калын пыялалы күзлегә аша карап һәм авызын бүлтәйтте.

— Тагын бер билет биреп карагыз алайса, — дип үтенде студент.

— Алыгыз...

Моңысында төп сорау кеше күзенә төзелешә иде. Өлкән курстагылар тарафыннан кисәтелгән Гыйззэт кеше әгъзалары төзелешен күңелдән ятлаган иде. Кыл сыярга да жай калдырмаслык итеп жавап бирде. Сүнәков әллә яңа сарказм катыш елмайды, әллә чырай сытты — анык кына әйтүе читен — һәм сорап куйды:

— Тагын бер билет аласызмы?

— Алам.

Гыйззэт Зарипов өченче билетка да авыз тутырып жавап бирде.

— Материалны намуслы өйрәнгәнсез...

Ниһаять, Сүнәковтан шундый сүз чыкты. Югыйсә аны «Мин — бу фән буенча Казанда бердәнбер белгеч. Кабат тапшырырга уйлассагыз да имтиханны фәкать миңа гына бирәчәксез», — дип өркетә диләр иде.

Алда яңа дәншәт — дүртенче семестрның «палачы» — немец теле имтиханы иде. Тик Гыйззэт ниндидер гайре табигый көчкә, тылсымга ышангандай, бөтенләй үк шүрләми иде. Ике ел буена баш күтәрми шөгылләнүе дә бәхәссез. Ионаһ Гете, Ионаһ Шиллер, Иммануил Кант телен өйрәнүдә чирек карыш кына алга китсә дә сабылларча куанды. Немәцчә журналларны, газеталарны, хәтта шигъри әсәрләргә, сүзлеккә култык таягы итеп булса да, укый алуына сөенде. Шуннан тәм, ләззәт таба башлады. Моңысы — бер.

Икенчеләй килеп, Гыйззэт Зарипов күңел эчкәресеннән генә Зөлфия Сәяровнаның миһербанлыгына да исәп тотар иде. Укытучысының аны ихтирам итүен группадашлары да тоймый калмагандыр. Хәер, ул ихтирамның үтә үзенчәлекле икәннән институтның төп бинасындагы актлар залында Беренче Майга багышлап уздырылган кичәдән соң Гыйззэт үзе тирәннән аңлады.

Шулай килеп чыкты, ул кичтә Гыйззэт белән Зөлфия Сәяровна парлап танцевать иттеләр (Сәкинә бәйрәмгә Инешкә кайтып китмәгән булса, бәлки алай килеп чыкмас иде). Аннары Зөлфия үзен озатып куюны үтенде. Укытучы ерак түгел, Нариман урамында гына тора икән. Озата барды Гыйззэт. Зөлфия Сәяровна аны квартирасына чакырды. Чәй өлгертте. Бу кичтә ул үзенә — укытучы, Зариповның студент икәннән онытып торды бугай.

Гыйззэт тә яшь укытучыны бөтенләй башка бер ноктадан күрдә. Гажәп ашкын, ачык күңелле иде бу сәгатьләрдә Зөлфия. Дөньяга гашыйкларча карый, беренче күз салганда ул һич искитмәслек ваклыкларда да матурлык күрә иде. Ул, мөгаен, вазадагы чәчәкләргә төсен генә түгел, шул төстәге төсмерләргә дә һәммәсен тойгандыр. Әлегә минутларда кош сайраса, ул аны нотага салырлык

дәрәжәдә нечкәләп тыңлар иде шикелле. Зөлфия шундый дәртләнеп сөйләде, Гыйззәт онытылып китеп, анын авызына гына карап торды, укытучысының хыялларына ияреп, ерак-еракларга сәяхәт кылгандай булды. Зөлфия Сәяровна гүя канатлы жан һәм жиргә генә ябышып яшәү ана ят иде сыман.

Чәй янына шәраб та килгәч, аны татып, икесе дә беркадәр иләсләнгәч, Зөлфия Гыйззәтне өнсез калдырырлык итеп: «Яратам мин сине! Бул минеке! Өйләнешик!» — диде һәм ике куллап аның муеныннан кочып алды. Егет күңелендә нинди өөрмә купканны тасвирлавы читен. Куәтле магнитка эләккән иде ул. Укытучысын кочагына алды.

Шашырудан айныгач, наянлыклары өчен орышылган балалар кебек, икесе ике урындыкка барып утырдылар. Беренче булып Зөлфия сүз башлады.

— Йә, жавабың нинди булыр? — диде.

Гыйззәт мондый тәкъдимгә жавап бирерлек хәлдә түгел иде. Шулай да иреннәрен тегеп куйган кеше төсле утырырга ярамаганлыгын чамалап:

— Берни дә әйтә алмыйм әле мин, Зөлфия Сәяровна, — диде.

Зөлфия, урындыгын алып, Гыйззәтнең каршысына ук килеп утырды. Тезләр тезгә орынып калды. Гыйззәт читенсенү тойды, ләкин сер бирмәскә кирәген төшенә иде. Зөлфия Сәяровна очкынланган күзләре белән егетнең карашын тотты. Күзгә-күз төбәшеп калдылар.

— Сине нәрсә шикләндерә? — диде Зөлфия, мәсьәләне тәмам шәрәләндереп. — Минем синнән дүрт яшыкә өлкән булуыммы? Укыйсым бар, гаиләгә башымны бәйләп интегермен, дип куркасыңмы? Апаның каршы төшәрен күз алдына китердеңме? Йә булмаса минем әрсезләнүем, башлап тәкъдим ясавым нәфрәт уяттымы? Әллә боларның һәммәсе бергәме?

Гыйззәт һаман жавапсыз иде, тик югалып калу халәте узды. Сынын туры тотып, ир-егетләрчә житди утыра башлады. Зөлфиянең нинди дә булса жавап ишетми торып тынычланмасын да яхшы аңлый иде. Шуңа күрә:

— Мондый чакта жавапны бер кизәнүдә генә биреп буламы икән? — диде. Шуңа сүз житә калды, Зөлфия Сәяровна фикерен дәвам итте:

— Миңа шундый ышаныч каян киләдер, белмим, тик сине бәхетсез итмәсемне сизәм. Укуыңа комачау булмагачкың. Моңың өзеңгә әйтә алам. Мин эшләргә, диссертациягә дә керешермен. Син бик тырышып укырсың. Кечкенә булса да яшәр урын бар. — Ул кулы белән квартираны әйләнеп чыккандай итте. Көнкүрешне жайлауны үз өстемә алам...

Бу көнне Гыйззәт өзеңгә кенә һични димәде. Тел күтәрәп әйтер сүзә юк иде. Аның каруы миен биләп алган уйлар байтак иде.

Изге тамыры бармы әллә Зөлфия Сәяровнаның? Гыйззәтнең үзенә яратып, сокланып каравын һичкең сизгән? Ул бит аңа чибәр дә, акыллы да туганын яраткан шикелле, сөйләп аңлаткысыз мөнәсәбәттә иде. Табигать гүзәллеген яраткан төсле ярата иде, матурлык өлгесе итеп, жанга рәхәт бирүче итеп. Өйләнергә уйлап түгел. Хатыны итеп күз алдына китереп карамыйча. Ниндидер бер илаһи ярату иде бит ул.

Кайта-кайта фикер йөртте Гыйззәт. Әгәр Зөлфия Сәяровна тәкъдим иткән юлны сайласам, дип, бер вариантны ихтималлап карады хәтта. Иң беренче итеп апасы каршы төшәр идеме икән? Төшәр идедер. Ул болай да энесен жилдән дә көнләшеп үстерде шикелле. Гыйззәт бит — апасының бердәнбер юанычы. Тормышының мәгънәсе дип йөргән энесенә укытучысына, үзеннән өлкән шәһәр кызына өйләнүен өнәмәс иде. «Үзебезчәрәк берәр кыз булса, әйбәткә барып чыкмас идеме икән соң? Бу татар маржасы минем ишеләрнен сукмагын бик тиз суытыр бит синең тарафыңа», — дияр иде.

Дус-ишләре, яшәтешләре дә аңламаслар иде. Начар уйларлар иде. «Өйрәнчеккә бәрәнчек булып авызланган да инде бу малай, шуннан башың аралый алмаган. Ә тегесенә... кайнар канлы яшәрәк ир кирәк булган. Бүтәнчәли боргаланырга хути калмагандыр...» диярләр иде.

Урта мәктәптәге укытучылары һәммәсе гажәпләнеп бот чабарлар иде микән?

«Егет башлы, — дип мәсхәрәле елмаючылар да табылыр иде. — Стипендиягә яшәп изаланмаса уйлаган. Укытучы акчасына көн итәргә жыена...»

Имеш-мимешнең, гайбәтнең чиге булмас иде. Моңысына шикләнмәскә мөмкин.

Бу тиклесе — Гыйззәтнең Зөлфия Сәяровнага өйләнүгә читтән караш мәсьәләсе. Ә үзе? Үзе бәхетле була алырмы? Зөлфияне бәхетле итәрлек кодрәткә ияме соң ул?

Сәкинә белән ике арада бөреләнеп килә торган мөнәсәбәтләр дә сискәндерергә тиеш түгелме соң аны?

Болар һәммәсе — үзенчә фактор. Шулай да... еллар үтеп, кайдадыр авыз пешерә калса, Зөлфия тәкъдимен кире кагу аны тәпәләмәсме соң? Өйләнгәч, балалары булгач, Зөлфия дигән гүзәл зат уеннан китмәсә, хыялыннан югалмаса, үзенә чакырып, өндәп, ымсындырып торса? Шул сәбәпле, булачак хатынына хөрмәт-ихтирам кимесә, аңа битарафлык чигендәге мөнәсәбәттә яшәргә калса?

Көнә-төнә уйланды Гыйззәт. Зөлфия Сәяровна квартирасында булган төнге аулак аның жан тәрәзәсенә көмеш сылады түгелме? Масаюга тартым бер халәт, таянычка ошаган ниндидер бер терәк тудырмасмы? Чип-чиста пыяла чагында аның тәрәзәсеннән киң дөнья күренә иде. Көмеш сылагач, пыяла көзгегә әверелде түгелме һәм Гыйззәт анда фәкать үзен генә күрә башламадымы соң? Хәерле үк фал түгел иде бу. Сәкинәгә мөгамәләсә томанланыбрак калды шикелле. Әмма мондый вәзгыять озакка бармады.

Путевкасы (хәзер татарча юлама дибез шикелле) шулай туры килдеме, Зөлфия Сәяровна Жиңү бәйрәменен иртәгесен Кисловодскига санаторийга китте. Шуннан ике генә көн элек Гыйззәтләр группасыннан вакытыннан элек имтихан алды. Кәфе әйбәт, күнеле күтәрәнке иде, берәүне дә «өчле» куеп рәнжетмәде, стипендиясез калдыруга юл куймады. Шактый сагаеп торган имтихан Гыйззәт өчен дә көткәннән дә хәерлерәк узды. Зөлфия Сәяровна аңа бер дә авырсынмыйча «отлично» куйды. Зачеткасын егетнең кулына биргәндә, Гыйззәт үзе генә иштерлек итеп әйтте дә: «Тәкъдимемә җавабың мин кайтканчы әзер булып дип өметләнәм»,— диде.

Зөлфия ялдан кайтканда чын мәгънәсендә имтиханнар вакыты җиткән иде. Ул ничектер бик ипле-килешле итеп кенә Гыйззәт белән очрашу җаен тапты һәм алар китапханәнең уку залында аулак почмак табып сөйләшәп утырдылар.

— Сөз ничек бәйләсәгез дә хаклы булырсыз, Зөлфия Сәяровна, мин ныклы карар кабул итәргә өлгермәдем әле,— диде Гыйззәт бу сөйләшүнең азагында. Хатын-кыз мондый сөяк-санаксыз, умырткасыз фикерләүне үз теленә бик тиз тәржемә итәргә сәләтле: «Мин тәкъдимемне кабул итә алмыйм».

Зөлфия Сәяровна бик тыныч булып калырга тырышса да, булдыра алмады. «Хуш!» — дип сабуллашуы юлларның бөтенләйгә аерылуын белдергән ату тавышы иде. Русча җырдагыча: «ты — налevo, я — направо, так назначено судьбой...»

Татарча әйтем бар: ак эт бәләсә кара эткә. Гыйззәтнең чит тел укытучысының язмышларын мәгълүм бер юлдан борып жибәрердәй тәкъдимен кире кагуы Сәкинәгә бәла булып ябырылды. Гыйззәтнең Инеш авылы кызына булган жылы мөнәсәбәтен төбенә тоз коеп белеп алган Зөлфия Сәяровна икенче курс студенткасы Сәкинә Нурдәүләтованы имтиханда «батырды», өстәмә сораулар бирә-бирә интектергәч, «канәгатьләнәрлек түгел» билгесә куеп, зачет кенәгәсен буяп чыгарды. Кыз җәйге айларга һәм өченче курсның беренче яртысына стипендиясез генә түгел, «койрыклы» булып та кала дигән сүз иде бу. Имтиханнарны тапшыра алмаучыларны тиз арада институттан чыгару тәртибе дә яши иде ул елларда.

Гадәттә зар түгүне, шыңшуны, мескенләүне өнәмәгән Сәкинә шушы хәлдән коелып инде һәм күз яше аралаш сыкрап-сыктады.

— Әлифне таяк дип белмәгәннәргә дә «яхшы» куеп чыгарды бит! Аудиториядән тыш тәржемәләү нормасын ике ел буена үтәмәгәннәргә дә... Миңа гына кануче бар төсле кыланды,— дип рәнҗеде.

Гыйззәт эшнең асылын аңа турыдан-туры аңлата алмый иде. Чынын сөйләсә, бердән, үз бәясен күтәргән сыман ахмак хәлдә калачак. Икенчедән, бар булганын Сәкинәгә тәфсилләп ирештерү егетләр эше түгел һәм бу «информация» Сәкинәнең җәрәхәтле жанына юшкын булып ятачак.

Егет Сәкинәгә болай дип киңәш бирде: имтиханны кабат, ләкин бүтән укытучыга тапшырырга рөхсәт сорап, факультет деканына гариза язарга. Үзем дә булышам рөхсәт алырга, диде.

Факультет деканы Сәкинә Нурдәүләтовага чит телдән имтиханны кабат тапшырырга рөхсәт итте, әмма бүтән укытучыга түгел, фәкать Зөлфия Сәяровнага тапшырасы. Сәкинәгә бу бер нәрсә дә бирмәячәк иде. Зөлфия туташ позициясеннән чигенүчеләрдәнмени?!

Шуннан соң Гыйззәт институт директоры Йосыф ага Туишев хозурына керергә кирәк дигән карарга килде. Сәкинә имәнәп калды. Институт башлыгын борчырга ничек җөрҗәт итмәк кирәк? Ни дияр иде ул студентканың гаризасын укыгач?

Кыз директор янына керүгә аяк терәп каршы торды, бичаралыгыннан гажиз булып елады гына.

Үзең өчен үзең тырышмасаң, берәү дә сиңа стипендия китереп бирмәчәген анык төшенгән Гыйззәт Сәкинәнең гаризасы белән Йосыф Әхмәтжан улы Туишев янына үзе керергә булды. Уку отличнигы, комсомолда жан атып йөргән бу егетне директор әйбәт белә, бик жылы каршылады. Мәгәр эшнен асылын аңлагач, сәерсенә калды. Төкселәнде дә кебек хәтта.

Зур симез гәүдәле Йосыф Туишев мондый кешеләргә хас булмаган житезлек белән кәнәфиеннән күтәрелде дә үз өстәленә терәп куелган озын өстәл янәшәсеннән йөрәп китте. Тамак кыргалады, симез учы белән пеләшен сыйпаштыргалады.

— Зарипов, син ни үтенергә кәргәнәнне ахырынача уйлаган идеңме?

— Сезнең каршыгызга уйламыйча гына керер идемме соң, Йосыф абый?!

— Кире борып чыгарсам?

— Ни хәл итим, чыгармын.

— Әгәр мин мондый гаризаларның барысына да уңай җавап биреп утырсам, дәрәс эшләр идемме соң?

— ???

— Студентларга нинди билге кую тулысы белән укучының үз кулында, үз вәжданында. Ул — бу очракта дәүләт вәкиле.

Гыйззәтнең көймәсе комга терәлде. Чынында алай ук терәлмәгән дә иде ул, тик ничекләр итеп кенә хагын сөйләсәң, ди? Булмаганны!

Гыйззәт чыгарга борылган иде, Йосыф агасы тонык куе тавыш белән әйтеп куйды.

— Сабыр ит...— Ул кәнәфиенә килеп утырды һәм Сәкинә Нурдәүләтова гаризасы читенә берничә сүз язып, имзасын сырлады.— Чит ил телләре кафедрасы мөдиренә барсын. Кемгә тапшырасын ул хәл кылыр.

— Бик рәхмәт, Йосыф абый! Кичерә күрегез. Хушыгыз!

Сәкинә директорның кабул итү бүлмәсендә көтеп торырга тиеш кебек тоелган иде Гыйззәткә. Юк! Гыйззәт аскы кат коридорын айкап чыкты, табылмады. Йөгәрәп икенче катка менде, актлар залына күз салды, Сәкинә анда да күренмәде. Жене кузгала язды егетнең. «Ничек була соң инде бу? Берәү аның өчен олы кешедән гозерләп-үтенеп йөри, ә ул илченең әйләнеп чыкканын да көтә алмый, әллә кая китеп бара. Аңламассың бу кызларны, билләһи!»

Тулай торақта бирермен инде, гаризаны кесәсенә бөкләп тыкты да Гыйззәт Зарипов Зур Кызыл урамына кайтырга кузгалды. Болак күперенә житкәндә ни күрсен, Сәкинә Болакның таш коймасына сөяләр тора. Гыйззәтне күргәч тә каршысына килмәде, каккан казыктай тора бирде.

— Нишләвең бу, Сәкинә? — диде егет, ачуланарга да, ачуланмаска да белмичә.— Ник шунда гына көтмәдең?

Кыз урталай теленгән чиядәй иреннәрен дымландырып, озын куе керфекләрен еш-еш йомгалап сүзсез торды. Аның тәмам тулышканлыгын чамалап алды Гыйззәт. Шуңа күрә кырыссыз куйып, бик жылы эндәште.

— Булды, Сәкинә, булды! Рәхсәт алынды!..

Бөяләр торган күз яше чишмәләре энә кайчан ерылды! Сәкинә кулъяулыгын күзләренә каплап, тыелгысыз елап жибәрде. Рәхсәт алу шатлыгыннан идеме бу, шул хәлгә төшү гарьлегеннән идеме, Гыйззәтне бимазалап йөрергә мәжбүрлегеннән кыенсыныпмы — белмәссең. Егет аны Кабан күле ягына арырак алып китте. Югыйсә бигрәк юл өсте, колхоз базарына баручы-кайтучының чуты-хисабы юк. Тоташ агым монда, кешеләр агымы.

— Рәхмәт сиңа, Гыйззәт, минем өчен дип күпме жәфаланасың, йөз суы түгәсәң. Гафу итә күр бер үк. Болай интегүләрнең соңгысы гына булсын иде инде, ходаем. Рәхмәт! — Бераз бушангач, кыз шулай диде. Аның әлегә сүзләрен тыңлап торып Гыйззәткә әллә ничек кыен булып китте.

— Йә сәнә инде, ни дип кат-кат рәхмәтләр укыйсың? Әжәл даруы табып кайтмадым ла! — дип сөйләнде ул.

— Әжәл даруы шул... — Сәкинә борын тартып куйды да күзләрен мөлдәртеп Гыйззәткә карады. Зур зәңгәр күзләрдә яхшылыкның кадерен белү галәмәте тулып ташкан иде.— Минем уку-укумау хәл ителәчәк бит шушы имтихан аркасында. Стипендия булмаса, мин нишлим? Атна буге йокламасаң йокламам, «яхшы»га бирми калмам. Кара көнче Зөлфиядән аралаган өчен Йосыф абыйга мең рәхмәт!

— «Кара көнчө»? — Шулай кабатлап соравын Гыйззэт искәрми дә калды. — Моңысын ничегрәк аңларга инде, Сәкинә?

Кызны алыштырып куйдылар диярсен. Ул әле генә мәлжерәп-мышкылдап торган Нурдәүләтовадан утлы божра аша сикерергә тәвәккәллек иткән яшь арсланга әверелгән сыман иде.

— Белмәмешкә салынма, Гыйззэт, яме. — Сәкинә тавышына әллә нинди чит-ят аһәң килеп керде, чишмә чылтыравы юкка чыкты. — Мине дә берни белми йөргән диванага санама. Бөтенесен сизәм. Сина гашыйк бит ул Зәнки Зөлфия. Сине үзенә аудармакчы. Ә син ике ут арасында газап чиктең-чиктең дә мине сайладың. Зөлфия шуңа үчләнде, гарьлегенә чыдаша алмаганнан минем канны эчә...

— Сә-ә-ки-нә-ә!

— Таң калган булып маташма, яме. Алай түгел дип расларга да әрсезләнмә, һәммәсе мин әйткәнчә...

Шул тикле катгыйлеге белән бер мизгелгә кыз Гыйззәткә аяусыз, мәрхәмәтсез булып күренеп алды. «Тормышынны мондый юха белән бәйләсән, башың бетәр!» — дигән уй миен көйдереп узды. Ул ирексездән бер-ике адым читкә тайпылды һәм Болакның уң ягындагы төссез-чырайсыз сөт заводы бинасына карап торды. Мондый холык иясе белән язмышын бәйли калса, киләчәктә аны да шундый соры көннәр көтеп алмасмы?

Хаксыз туган уйлар бик тиз таралды да. «Дөресен генә сөйли бит Сәкинә, тач дөресен генә әйтә. Күңеле һәммәсен тоеп торган аның». Шундый яктылык сызылып үтү белән, Гыйззәт жанының әллә кайсы почмагында укмаша башлаган бик бәләкәй таш кисәге эреп юкка чыкты.

— Әйдә, тулай торакка кайтабыз, — диде ул бик самими итеп. — Болак ярын сакларга куймаганнардыр ич безне...

— Әйдә! — диде Сәкинә дә.

Кояшның кинәненп елмаюын шунда гына күргәндәй булдылар.

11

Икенче курсы Гыйззәт гел «отлично»га, Сәкинә стипендия алырлык итеп очлап чыккач, жәйге каникулда кемнән нишләрчәген киңәштеләр.

Сәкинәненң һич кенә дә Инеш авылына кайтып, күз көегә буласы килми иде. Аның бу хакта Гыйззәткә телләнеп әйткәне булмады, әмма егет йөрәгенен сизгерлегенә моны гына чамаламаслыкмы? Ул Сәкинәгә сак кына, ипләп кенә киңәш бирәсе итте.

— Жәйге пионер лагерьларына вожатый-тәрбиячеләр кирәк. Комсомол комитетында берничә завод-фабрика профкомынан заявкалар бар. Ике айга... августның егерме бишенә кадәр. Барасыңмы берәрсенә? — диде.

— Барам! Жибәрттер генә! — Сәкинә моны шундый кискен, тәвәккәл итеп әйтте, гүя, ходага тапшырып, язмышның хәлиткеч борылышына кереп китүе иде. — Саф һавада булырмын, балалар белән эшләп каравым да зыян итмәс... — Аннары әйтимме-әйтмимме дип торды бугай да, өстәп куйды. — Ике ай буена ашау-эчү дә шунда уза дигән сүз. Азрак акчасы да булыр бит инде. Жәй айлары стипендиясенә иш янына куш. Өскә берәр нәрсә юнәтермен...

— Кай тирәгә барыр идең? Аккош күленәмә? Васильевогамы?

— Кайсына булса да ярый.

— Аккош күлендәге «Кояшлы» лагерына алайса...

— Бик әйбәт булыр! Каян башына килде әле, Гыйззәт?

— Һәрчак сине уйлап йөргәнгә.

Бер-берсенә карап елмаештылар. Аннары Гыйззәт әйтте:

— Рәтләп ял итә алмыйсың инде, шунысын ачык белеп тор, — диде. — Ул майлар, кызлар тынгы бирмәячәкләр. Адашмасыннар, суга батмасыннар, ут-күз чыгармасыннар... Мең мәшәкәт булачак.

— Укытучының эше мең дә бер мәшәкәт буласын белә торып килдем ич мин бу институтка.

— Акыл белән чамалау — бер нәрсә, гамәлдә килеп терәлү — икенчерәк дип беләм.

— И-и, ил карты! — Сәкинә Гыйззәтнең иңенә кагылып алды. — Түзәрмен! Бүредән курыксаң, урманга барма, диләрме? Мин аралап чыккан утлар мондый гынамы соң? Беләсән ләбаса. Миңа жәен кайда булса да эшләргә кирәк, Гыйззәт.

Бар ул дөнъянын бүтәнчәрәк яшәүчеләре. Тәскирә әнә әнисе белән Крымга бара. Әтисе ике путевка алган...

— Әйе, кем ничек инде. Ярар, эшләгәннән үлмәбез. Мин авылга кайтам. Жәй буге шунда булачакмын,— диде егет.— Апа белән жизнигә жиң сызганып булышмый ярамый. Кышлык утын хәзерләшермен, мал-туарларына кышлык печән... Каралты-кураларын ныгытасы булыр. Мунчаларының рәте беткән. Жизнән, син дә булышыр булсан, яңа мунча күтәртмәкче, диебрәк язган иде апа. «Кайт!» — дип әмер бирмәсәләр дә аңлашыла бит инде...

— Бик дәрәс әйтәсең, Гыйззәт. Гөлфирә апа синнән гайрә кемгә таянсын инде,— дип хуплады Сәкинә. Шуннан соң бу юлы да әйтергәме-юкмы дип торды да әйтми булдыра алмады.— Жизнән андый эшләргә ярамый бит инде...

— Шулай шул.

Сәкинәне Аккош күлендәге пионер лагерьларының берсенә озаткан көнне үк Гыйззәт туган авылына кайтып китте.

* * *

«Ярый әле аерылу бар, күрешүләр булмас иде» дигән бугай шагыйрь. Ике ай гомер яшьләргә ике ел сыман тоелган иде шикелле, егет белән кыз Сак-Сок хәленнән котылгандай күрештеләр.

Өченче курс башланды.

Һәммәсә дә үз чираты белән барганда, Гыйззәтне сискәндерерлек бер хәл булды.

Сентябрь иде. Якшәмбе. Көн уртасы якынлашкан чак. Гыйззәт үзләренән өченче каттагы бүлмәләрендә ялгызы. Бүлмәдәшләренән берсе — колхозда, курслары белән көзгә эшләрдә булышуда, икенчесе — Зеленодол егете, кайта-китә йөри, бүген өендә.

Ишек шакидылар.

— Керегез! — Семинар дәрәскә хәстәрлек күрергә йөргән Гыйззәт рөхсәт сораучыга шулай дип җавап бирде.

Бусагада... Рәзинә иде. Өстендә төймәләре каптырмаган жинел плащ, зәңгәр костюм-күлмәк, аягында зәңгәр туфлиләр, пәрәвездәй генә зәңгәр ефәк яулыгын муенына салган. Кулында сумка. Бизәнәп-төзәнәп алганы сизелә. Иреннәрендә иннек галәмәте, бит очларына да тидергән булса кирәк. Зәңгәр күзләренә сөрмә тарткан. Ул күзләрдә хәйләкәрлекме, тормыш мутлыгымы арткан сыман. Бәлки, тәнкыйтьле караш белән текәлгәнә, Гыйззәткә генә шулай тоелгандыр. «Исәнме-саумы»дан да алда Гыйззәт миендә «Киенә-ясана белә, каһәр! — дигән уй йөгерең узды.— Күзләренән зәңгәр күл икәнән бер генә минутка да исәннән чыгармый...»

— Исәнме, Гыйззәт! — Рәзинә күрешергә кул сузды. Егет тә күрешми булдыра алмады.— Көтмәгән иденме? Төшенә дә кермәдемме?

— Көтмәгән идем, Рәзинә. Хуш киләсең, түрдән уз. Кунак булырсын. Менә монда утыр... Чишенеп куй. Бир плащыңны, киём шкафына элик. Хәзер чәй кайнатам...

— Борчылма, кабананма...— Рәзинә плащын салып Гыйззәткә бирде.— Чәй кирәкми. Минә үз сые белән килгән кунак дип бел.— Ул учы белән йон күлмәгенән артын сак кына сыпырып, урындыкка утырды. Аннары күкрәгенә төшәргә азапланган алтын толымын аркасына салды.— Монда аулак булмаса, табигать куйына чыгарбызмы диебрәк тә килгән идем...— Исән-сау укып ятасыңмы, авылдаш? Фән дигән кыяны кимерүләре бик алжытмыймы? Хәлләрең әйбәт икәнән ишеттем болай. Беркөнне Казан радиосыннан студентлар тапшыруында исеменне каткат телгә алдылар. Отличник, диделәр, актив жәмәгать эшлеклесе, диделәр.

— Хәл-әхвәл сорашуыңа рәхмәт, Рәзинә. Эшләрем начар түгел.

— Син гомереңә тыйнак булдың инде, Гыйззәт. Ярый, тагы да уңышлар теләм. Өйләнергә өлгермәгәнсең бугай әле...

Гыйззәт чәнечкеләрәк сүз эзләп карады, тиз генә табалмады. Шулай да:

— Ашыккан ашка пешә, диләр бит. Укып бетерми торып, башны гаиләгә бәйләмәскә исәп,— диде.— Өлгерермен...

— Сабыр шул син, Гыйззәт. Ашка пешү турында да бик дәрәс әйттең. Татар акылы төштән соң дип тә әйтәләр бугай. Миңа шунысы кагыла торгандыр инде...

— Бөтен татарның да акылы соңлап йөрмидер, Рәзинә. Алай булса, ничә йөз еллар буена таш астында ятып та үзен-үзе саклап кала алмас иде ул татар.

Төштән соң гына уяна торган акыл белән телне, горейф-гадәтне, иң мөһиме — динне саклау мөмкин булыр иде микән? Кайберәүләргә бәлки, чыннан да, соңгарыбрак килә торгандыр акыл дигән хәзинә... Йә, ярар, үзәң ни хәлләрдә йөрисең? Тормышларың ничек?

Рәзинә урыныннан торып, сумкасын алды.

— Ашап-эчә торган жирегез кайда? Шкаф артындамы?

— Әйе.

— Бушатыйк әле сумканы. Мин жәһәт кенә өстәл көйлим. Ашый-эчә сөйләшербез, ярыймы? Хәлләремне тыңлар булсаң, шунда сөйләрмен.

Гыйззәт ни дисең?

— Ярый, ай алла, ярый. Тартынма, гап-гади студент торагы бүлмәсе бит бу.

Рәзинәнең кыюлыгын, моңарчы күрәп өйрәнмәгән чатлы-чотлы кискен хәрәкәтләрен күзәтеп, Гыйззәт уйлап куйды: «Бу ханым йә берәз шәраб авыз иткән (моннан ничә ел элек белгән Рәзинә түгел ич инде), йә тарсынуыннан, егет алдында үзәң жайсыз тоюдан котылырга теләп, аңлы рәвештә кыюланып бага. Икенче берсе, билләһи...»

Рәзинә өстәлгә өч йолдызлы бер шешә коньяк һәм жимеш суы чыгарып куйды. Тарелкага алмалар тутырды, аларны «Юып керсәнә!» дип Гыйззәткә тоттырды. Аннары колбаса турады, ак күмәч кисте. Иң азактан студентларның шикәр савытына учлап кыйммәтле конфетлар тутырды. Чөмәкәй итеп.

Алмаларны юып кергән Гыйззәтне үз өендәгә хужабикә сыман базу итеп өстәл янына чакырды.

— Рюмкаларыгыз бармы? — дип тә сорап куйды.

— Менә анысы юк инде, Рәзинә. — Гыйззәт кечкенәдән генә уңайсызланып калды. — Студент халкы стаканнан гына...

Рәзинә шул ук тонда ялгап китте.

— Стаканның да төбеннән төшми ул... Кил, утыр. Очрашуны билгеләп үтик әле. Тамгасыз нәрсә файдасыз, ди. Тик шешә ачу кадәресең синнән үтенергә туры килә инде.

Бик тиз генә мәжлес коруларына беркадәр сәерсенеп калган Гыйззәт коньяк шешәсен жәлт ачты да хужасына бирде.

— Рәхим ит!

Рәзинә үзәң дигән стаканга ике-өч тамчы гына тамызды да Гыйззәткә багышланганына ырытылаш диярлек коеп куйды. Аннары янә үз стаканына бик аз гына итеп агызды.

«Шартын китерә. Моңысын өйрәнгән...» Егет ихтыярысыздан шулай уйлап куйды.

— Күрешү хақына!

Шартын китереп чәкештеләр, эчеп куйдылар. Аннары алма тешләделәр.

— Өчәү яшисезме?

— Әйе, өч кеше. Сөзәң тору кайдарак, Рәзинә?

— Безнекеләр димме инде, әйе, безнекеләр була инде. Мәктәп тыкрыгында...

— Яшеллеккә бай төбәк.

— Начальство кисәкләренәң байтагы шунда көн күрә.

— Синәң кайнатанни да министрмы дигәннәр иде.

— Бер баскыч менеп житә алмаган министр. Финанс министрының урынбасары кайната дигән адәм.

— Ник бик энәләнеп кенә әйтәсең?

— Энәләнем. Эшендә ничектер, әйтер хәлем юк, өендә — хатынының олтаны. Чүпрәк!

— Кайнананы киләңнәр гомергә өнәмәгәннәр...

— Анысы да бар, ну безнеке кадәр кислотаны көндөз чыра яндырып эзләп таба алмассың. Малаеннан көнләшә дип әйтимме? Ничә ел инде чыраен ача алмый интегә бичара... Ул семьяда һәркем үзәң генә ярата. Бүтәннәргә өстән карыйлар. Мин дә алар өчен баштарак жанлы курчак идем, аннары сызлавыкка әйләндем, ахрысы. Йә, ярар сана, ансыз үтемә үткәнне сөйләп утырмыйм әле... — Рәзинә стаканнарга янә коньяк агызды.

Тыйнак кына авыз итеп куйдылар.

— Ирәңне инженер дигәннәр иде шикелле. — Сүзәң Гыйззәт ялгап китте.

— Инженер. КАИны бетерде. Мин килгәч әле. Егерме икенче заводта эшли, Горбуновта... Бердәнбер малайны читкә жибермәделәр инде, Казанда алып калдылар.

— Үзегез икәү генәме әле? — Урынсызрак кызыксыну килеп чыкты бугай дип, Гыйззәт читенсенеп алган иде, Рәзинә бер дә исе китмәгәндәй, җавап кайтарды.

— Наман да икәү генә әле. Бәлки хәерлегәдер...

Гыйззәт соңгы жөмләнә төшенеп җитмәде.

— Ничек хәерлегә?

Рәзинә урынында кузгалгалап куйды.

— И-их, белсән иде, Гыйззәт! — Ул уң кул чугын хәрәкәтләндереп алды. — Аларын сонрак, беравыктан... Син бик ашыкмыйсыңдыр бит? Әллә мин тәжел эшенә комачау булдыммы?

Гыйззәт аны тынычландырды. Ничә еллардан соң очрашканнар икән инде, сөйләшәргә кирәк иркенләп. Бала-чага төсле, сабагымны укыйсым бар дип тормас лабаса инде.

— Әйдәле! — Рәзинә тагын коньяк уртлап куйды. Гыйззәт тә ана иярде. Үзе коньяк татыды, үзе уйлана калды. Хәмер-мазарның тәмен түгел, исен дә белмәгән Рәзинә ни гомердә шактый кыю эчәргә күнегеп киткән соң әле? Гаиләсендә мәҗлесләр бик еш микәнни? Әллә ире кунактан-кунакка ияртеп йөриме? Хәтерә хаталанмаса, балалар бакчасында тәрбияче булып эшли дип ишеткән иде бит Гыйззәт. Шешәгә гыйшык тоткан хатын-кызның сабийлар тирәсендә йөрүе ничегрәк була икән? — Уйлары шул җиргә җиткәч, егет, кире борылып чапкан кеше сыман, үз-үзенә каршы төшөп, бүтәнчә фикерли башлады. — Мин ни дип соң әле артык туры, артык дәрәс кеше булып утырам? Йа, хода, барысын бер рюмкага салсаң, иллә-алтмыш грамм коньяк капкандыр, алкогольчкә ясадым да куйдым. Мәгънәсез дә соң мин!..

Ботаклы-чачаклы фикерләрен куып җибәрергә теләп, сорыйсы итте Гыйззәт.

— Үзең кайда эшлисән, Рәзинә?

— Казанга килгәннән бирле детсадта. Тәрбияче. Эшем ярышсы минем. Туйганчы сөяргә сабийлар бар. Эштә дөньямы онытып торам. Минем турыда байтакны белдең бугай, Гыйззәт. Инде бер сорау бирим: миңа бик рәнҗисеңме? Син мине беркайчан да гафу итә алмаячаксың, әйеме?

Гыйззәт чигәсендә бармак битләрен биетеп торды. Аннары гына бик салмаклап әйтте:

— Син, Рәзинә, минем гафу итүемә мохтаж түгелсәң. Рәнҗеп нишлим? Рәнҗемим. Сүзендә тора алмаганың өчен бик нык үпкәләгәнәм булды, турысын әйтим. Аннары уйлап-уйлап йөри торгач, кызлар чыдамсызрак яратылганнардыр, мөгаен, дигән фикергә килдем. Рәнҗемим, бәхет теләм...

Рәзинә чырай сытып алды шикелле, аннары үтә томырылып Гыйззәткә текәлде.

— Үзем теләп килмәгән бәхет син теләп кенә килмәс инде ул, Гыйззәт, — дип кистереп куйды. — Килмәс. Акыллы кешеләр бәхет гөлен үз куллары белән йолкып ташламыйлар... Йә, кызганма мине, мескен буласым килми. Килми, шайтан алгыры!..

Яшь ханым өстәл янына торып басты, шешәдәге коньякны стаканнарда салып бетерде һәм ике сөйләшмәслек итеп, Гыйззәткә тәкъдим итте:

— Эчеп бетерик әле шуны! Шикләnmә, исереп аумам...

Ир-егеткә ни кала инде соң? Каршысында балкып та, ярып та, үртәлеп тә, үкенеп тә утырган яшь хатынга аркылы сүз әйтсенме? Вәгазь тансыктыр дисеңме ана? Үгет-нәсихәт тыңларга килгәнмени соң ул? Юк! Нич алай түгел. Сизә Гыйззәт: күңел дәрәясы ярларыннан ташып чыгарга тора аның. Эчен бушатырга килгән ул. Тулай торак адресын табу кыен булмагандыр ана, әмма бүлмә ишеген шакуы бик ансат та булмагандыр. Коньяк шешәсен дә таяныч юлдаш итеп алган ул, батыраер өчен. Жанында мәхшәр бу кешенәң. Ут, өермә, вулкан... Тик Гыйззәт бит ана теләктәшлек итүдән уза алмый. Бу очракта ул бичарадан ни чара хәлдә.

Стаканнарны түнтәрәп куйдылар. Рәзинә аягүрә генә эчте. Шуннан конфет капты. Аш-су ягын бүлеп куйган чаршауны күтәрәп, түргә чыкты. Ишеккә барып, уентыгында торган ачкычны борды һәм кире әйләнеп килде дә, табуреткада утырган Гыйззәтнең артына басып, муеныннан кысып кочаклады. Шул рәвешле, егеткә табышмакның кәттәсен бирде. Теләсә нишләсен! Гыйззәт:

— Рәзинә! — дип нидер әйтмәкче иде, яшь хатын аның сүзен кисте.

— Тыныч кына утыр әле, зинһар дип әйтәм, Гыйззәт, кочканнан кыршылмас-

сын ич?! Шул килеш басып кына мин сиңа жиде кат таш астында яткан серләремне сөйлим. Ниятләремне. Ни барын...

— Рәзинә! Әйдә, түр якка чыгып утырыйк!

Алар Гыйззәтнең караватына барып утырдылар. Рәзинә егетнең кулын үз учларына алды.

— Тыңла! Әллә тагын азрак өстибезме? Минем бар анда...

— Юк, Рәзинә, бик житте. Рәхмәт сый-хөрмәтеңә... Житте!

Хатын янә чырай бозып куйды.

— Рәхмәткә сусап килмәдем лә мин... Уйладым-уйладым да, дөп-дөресен сөйләрлек бердәнбер кеше син дип килдем. Ни генә димик, син бит минем беренче мәхәббәтем, Гыйззәт. Өйләнешә калсак, ниләр булып бетәр иде, бер алла үзе белә, ә болай син минем өчен азаккача иң кадерле кеше булып калырсыңдыр. Моны мин язмышымны су баса башлагач кына аңладым...

— Тынычлан, Рәзинә. Жайлап кына сөйләшик.

— Мин тыныч. Чебен дулап тәрәзә вата алмаганны гына аңларлыгым бар. Шулай да мин Яртугайдагыча тыныч түгел инде, Гыйззәт, түгел. Нервылар дулаштыргалый. Тешне кысып түзүнең да шаукумы бардыр инде...

— Бардыр...— Егет бүтәнчә һични әйтә алмады.

— Ничава дисәң чүп тә юк, диләрме әле безнең авылда? Миннән күпкә яман хәлдәгеләр дә яши әле дөньяда, чыдармын. Кыскасы шул, Гыйззәт, мин Илгиз Тәугилдиев дигән адәмнән китәргә булдым. Бөтенләйгә. Бу сүзләремне сиңа сагызланырга исәп итә дип уйлый күрмә. Юк, юк! Үзем өчен сиңең күңел капкан мәңгегә ябык икәнән бик әйбәт чамалыйм. Шу-ул... Эти дә, эни дә бу хакта беләләр. Күнделәр. Авылга кайтмыйм, ни за что! Казан пропискасын югалтасым килми. Этинең жегәре, шөкер, май заводы эшләп торсын да, умарта кортлары үрчи бирсен. Миңа бит Һади Такташ урамындагы бик шәп йортның яртысын сатып алды. Торак дигәнең шулай хәл кылынды. Бер атнадан шунда күчәм. Алдан ук кунакка чакырып куям, үзенә күрә өй туена. Сөйгәнәңне алып килерсең. Урыныгыз түрдә булыр...

Гыйззәт ихластан көлеп куйды.

— Әй, киң күңелле дә соң үзең, Рәзинә! Бик рәхмәт инде. Бүләккә ни салырбыз соң? — Егет уеның-чының бергә кушып сорады.

— Бер нәрсә дә кирәкми! Син — үзең иң дәү бүләк. Кич буге читтән-читтән генә сиңа карап торсам, моннан артык бүләкнең булуы мөмкинме? Менә шу-ул... Кичә Илгиз Тәугилдиевкә әйттем: «Көенсәң дә, сөенсәң дә сиңең эш — мин балага уздым. Көенмә дә, сөенмә дә, синнән китәм. Гомерең буге алимент түләрсең», — дидем. Акылдан шаша язды. Бернинди балага да узмадым, юк. Ул кысырдан булмастыр, күпме көтсәң дә...— Рәзинә кинәт сүздән туктады да, идән тактасындагы бер ботак урынына карап тын калды. Исереп китүе дип уйлап Гыйззәт ялгышты. Тыныштан соң бик аек кешеләрчә өздерең әйтте, тәвәккәллек жыеп утыруы гына булган икән.— Синнән бер бала булуын теләм, Гыйззәт. Үлепләр теләм. Төсәң итеп, юанычым итеп үстерер идем. Ризалаш әле шуңа, Гыйззәт. Тырнак очы кадәр дә дөгъвам булмаячак. Кояш белән, якты көн белән, гомерем белән ант итеп әйтәм. Тагын ничек карганыйм?

Гыйззәт кулын яшь хатынның учыннан алды, әмма утырган урыныннан кымшанмады.

— Берничек тә карганма, Рәзинә, кирәкми. Дөресен генә әйтимме? Мин сине танып житкермим бит, матурым...

Рәзинә егетнең соңгы сүзен эләктереп алды.

— Матурым дия аласыңмыни әле? Менә шә-әп! Алайса назла мине...— Ул кинәт сикереп торып, чишенә башлады. Аның артыннан ук Гыйззәт тә ялт күтәрелде һәм Рәзинәнең иннәреннән килеп кочты.

— Акылыңа кил, Рәзинә. Яртугайның бик тыйнак кызы булган чагыңны онытма, Рәзинә, үтенеп сорыйм...

Яшь хатын, жәһәт борылып, егет белән йөзгә-йөз калды һәм муенына сарылып, аны караватка таба тартты. Шундук егетнең ятагына барып чалкан ятты, Гыйззәт басып калды.

— Рәзинә дим, исермә!

— Кил, хода хакы өчен кил, сине генә зарыгып теләгән минутларым... бүген балага узмый калмаячакмын, килсәнә, кил!..

Гыйззәт әллә ачудан, әллә аптыраудан чырайдан төште.

— Үз башыңа бәла чакырасың бит, Рәзинә. Сүрел азрак, суын. Дилбегәне акылына бир.

Яшь ханым караватта үрсәләнә һәм яткан килеш чишенә иде инде.

— Кил дим, кил, Гыйззәт! У-уф, бөтен дөнья ташып чыкты, тиргә баттым...

— Юк, Рәзинә. Икебезне дә гомерлеккә пычрату булачак бу! — Шулай диде студент егет. Тик шул мизгелдә һәммә дәлилләрен бәреп егарлык бер фикер баш калкытты. «Мәми авыз дип китәчәк бит бу хатын. Мәлжәрәгән жан дип каһәрләячәк. Куркаклыкта, йөрәксезлектә гаепләячәк... Яшүсмер чагында яратканы өчен үз-үзен кинәләячәк. Әллә соң...»

Аның үзен дә жинелчә дерелдәү тинтерәтә башлаган иде. Шул чак күз алдына Сәкинә килде. Әнә ул көлемсерәп карап тора. Ачуланмый да, үпкәләми дә, наянланып кына бармак яный. «Сез, егет-жилән халкы, кызлардан сафлык, гыйффәтлелек таләп итәсез, ә үзегез берәр нәфиснең шәрә тәнен күрсәгез, каплаңырга гына торасыз. Парлы тормыш юлына ике як та саф булып керергә тиеш түгелмени?» — ди. Шушы күзаллау барысына да нокта куйды.

— Киен, Рәзинә, тор, киен. Берәрсенә килеп шакуы бар. Жайсыз хәлдә калырбыз, сүз китәр...

Рәзинәнәң дә ярсу минутлары узган, беркадәр бушанырга өлгергән иде бугай инде, ул күңелсезләнеп, боегып-нәумизләнеп калган иде. Үзенәң әле генә котырынуына да үкенгәнә охшый иде. Кечерәйдә генә булып чыкты бит инде Гыйззәт алдында, түбәнсетте генә үзен.

Ул торды, ашыкмый гына киенде-каптырынды һәм сүзсез килеп шкаф артына кереп китте. Аның тырыша-тырыша шешә ачканы, стаканнарда сыеклык койганы ишетелеп торды. Аннары ул бүлмә тынлыгын бозып, шактый кырыс, хәтта тупас-рак та итеп Гыйззәтне чакырды.

— Бире кил әле, хур егете! Кил, пажалысты!

Гыйззәт аны тыңлады.

— Тот, Гыйззәт, соңгы тапкыр бер чәкешеп эчик тә, хуш, бәхил бул! Мәңгегә! Бүтәнчәли мин сине эзләп килмәм. Эч әйдә!

Үзе, Гыйззәтнең нишлэгәнән дә карап тормастан, ярты стакан коньякны әйләндереп каплады да, плащын сорап алды. Аны тиз-тиз киеп, ишектәге ачкычны борды.

— Хәзер озата чыгам.

— Кирәкми, озатма! — Рәзинә жылысы, яме качкан тавыш белән жавап бирде. — Үзем генә озаермын. Исәрек хатын белән күрсәләр, абруең төшүе бар... — Ул кырт борылып, Гыйззәткә үтергеч караш ташлады. — Соңлабрак тугансың, хан кәнизәкләрен сакларга жибәрерләр иде үзеңне. Шәп каравыл булыр идең. Селәгәй дә агызмый саклар идең гүзәлләрне. Яулык бөркән, Гыйззәт бүгеннән соң, яулык. Чалбарынны үткенрәк берәр маржага бир... Булдыксыз!..

Ул бүлмә ишеген киереп ачты да ирләрчә эре атлап коридорга чыкты һәм чайкалып китте, чак кына егылмый калды. «Ой!» — дип аваз салганын да сизмәде булса кирәк. Гыйззәт аның артыннан чыгып, беләгеннән килеп тотты.

Нәкъ шул чакта беренче каттагы кухнядан аш күтәреп егетнең үз дигәнә Сәкинә менеп бара иде. Ул, берни күрмәгәндәй, «Исәнмесез!» — диде дә жил-жил үтеп китте.

Үзен утлы табада сизсә дә, Гыйззәт Рәзинәне тулай торакның таш капкасына кадәр озата чыкты. Рәзинә аны янәшәсендә итеп тоймады да. Урамга чыгып житкәч, хушлашмый да китеп барды.

Егет, авызына сугып рәнжеткән малай шикелле, тирән боегып та, чик-чама-сыз гарьләнеп тә бүлмәсенә кереп утырды. Ике кулының да бармакларын куе чәчләренә батырып, башын аска иеп бик озак уйланды ул. «Хаталануын бик авыр кичерә Рәзинә. Башын ташка орырдай булып бәргәләнә. Иртәгесе көнгә карашы ябык. Бозыклыкка баруга да жинел карый башлаган... Сафлык сагында торыйм дисә, кыя, ташкыя бит ул хатын-кыз. Үтерә алырсың, намусына кагыла алмассың. Ә Рәзинә? Хәер, ул гынамы соң?!

(Дәвалы бар.)



Гыянатҗеләр

(Повесть)



8

Конверттагы «Иптәш Шәкүровка. Шәхсән үз кулына бирергә!» дигән сүзләргә күз төшереп кенә алды да, калтырана-калтырана ачып, укый башлады. «Хөрмәтле Шәриф Шәкүрович! Патшалык итү көннәрегез бетте. Сезгә «тәхет»тән китәргә туры киләчәк. Тартышып, көрәшеп азапланмаса кинәш итәбез. Чөнки моның файдасы булмайчак.

Сезгә яхшылык теләүче».

Моңарчы да аноним хатлар алганы булды Шәрифнең. Мондый ук усал язылганы юк иде әле. Әмма ул моңа бик алай аһ итмәде. Чөнки хәзер заманы шундый: кем ни тели, шуны кычкыра. Шәриф ишеләргә генә түгел, әнә ил күләмендәгә дәү житәкчеләргә, хәтта президентның үзенә дә ниләр генә әйтмиләр. Кыскасы, Шәриф өчен әллә ни зур яңалык юк иде бу хатта. Оешмада аны яратмаучылар бар икәннән ул инде күптән белә. Начальник кешегә үз кулы астында эшләүчеләрнең барысына да ошарлык итеп эш алып бару мөмкин түгел. Әнә, хәтта пәйгамбәрләрне аңларга теләмәүчеләр дә күпме булган. Дөрөсен генә әйткәндә, аларның бөтен тормышы, бөтен эшчәнлегә яхшылыкны аңламаучы шул туң миләргә каршы көрәштән гыйбарәт тә инде. Һәм, гомумән, тормыш — көрәш. Яхшылык белән яманлык, искелек белән яңалык, картлык белән яшьлек, фәкыйрь белән бай, булдыклы белән булдык-

* Дәвамы. Башы журналның 1999 елгы 12 һәм 2000 елның 1 санның.

сыз, акыллы белән ахмак, ялкау белән эшлекле, мәхәббәт белән нәфрәт көрәше — кешелек дөньясының тарихы энә шулардан гыйбарәт. Каршылык, көрәш һәм жиңү булмаса, бернинди үсеш тә, алга китеш тә булмас, тереклек дөньясы күптән инде примитив бер халәттә торып калган булыр яисә бөтенләй яшәүдән туктар иде. Шулай булгач, нигә дип бер Шәрифнең генә дошманнары булмаска тиеш ди?

Шәриф оешмасында да бар алар. Оешмада сайлау үткәрергә дип йөрүчеләр дә шулар, әлбәттә.

Сайлау үзе болай начар нәрсә түгел ул. Берничә әйбер арасыннан теләгәннен сайлап алырга мөмкин дигән сүз. Ләкин бит өч йөз кешелек Оешмага житәкче сайлау уен эш түгел. Монда ялгышып куюлары да бик мөмкин. Һәр хәлдә аларның барысы да Шәриф ягында булыр дип өметләнү — беркатлылык булыр иде. Шәрифне өнәмәгәннән генә дә түгел бу. Башында мие булган хезмәткәрләрнең берсе дә Шәрифне начар директор дип әйтергә тиеш түгел. Дөрөс, бу Оешмада директор булып утырган чорда ул әллә ни зур үзгәрешләр ясады дип әйтеп булмый. Чөнки чоры шул — торгыңлык заманы иде.

Шул ук вакытта артка да китмәде Оешманың эшләре, хәтта байтак мәсьәләләр буенча үсешкә дә иреште әле. Мәсәлән, Шәриф директор булып килгәндә, Оешмада ике йөздән илле жиде кеше эшләгән булса, хәзер — өч йөз дә бер хезмәткәр бар.

Ул килгәндә директор урынбасары нибары берәү булса, хәзер алар өчәү.

Ул килгәндә менә шушы директор кабинетында нибары бер телефон аппараты булган булса, хәзер алар дүртәү.

Шәриф килеп эшли башлаганда искереп беткән китап шкафы, бер өстәл, унбиш урындыктан башка нәрсәсе булмаган кабинетны хәзер венгр кабинет гарнитурасы бизәп тора. Аны Мәскәүгә үзе барып юллап алып кайткан иде Шәриф.

Элек кабинет ишеге бер катлы гына иде. Ә Шәриф аны ике катлы иттерде һәм яхшылап тышлаттырды.

Ул килеп эшли башлаганда директорның машинасы «Москвич» кына, ул бик иске булган булса, хәзер менә дигән «Волга»сы бар.

Оешма бинасына ремонт ясатты.

Бер яңа бүлек ачты. Саный китсәң тагын күп әле ул Шәриф килгәч башкарылган эшләр. Хәер, аңлый белгән кешегә болары да житеп ашкан. Бер «Волга» алу өчен генә дә күпме йөрергә туры килде Шәрифкә. Фатирларны да үзләренеке ише башка Оешмалар белән чагыштырганда күбрәк алды. Дөрөс, ул фатирларны Оешмада бүлеп бирү һәр очракта да гадел эшләнде дип әйтеп булмый. Ләкин кайда соң безнең илдә бер нәрсәне дә тик тәртибе, чираты белән генә бирәләр?! Кемгә бирелсә дә, шушы Оешма хезмәткәрләренә бирелгән ләбаса ул фатирлар. Ә бит дәүләт фатирларын акчага сатып ятучылар да житәрлек хәзер. Алар да житәкче булып утыра. Ни чек кенә утыралар әле! Шәриф алар белән чагыштырганда гөнаһсыз сабий гына ул!..

Шулаен шулай да, әмма ваемсызланып, барысы да әйбәт булыр, мине алыштырырлык бүтән кешеләре юк аларның дип, тыныч кына көтеп торырга ярамас. Үз постында калу өчен тиешле чараларын күреп куярга кирәк аңа хәзер. Минә яклагыз, мине сайлагыз — мин әйбәт кеше дип, ачыктан-ачык агитация юлы белән түгел, билгеле. Иң элек, Шәриф тарафыннан һәрвакыт ярдәм тоеп яшәгән иптәшләр белән аерым-аерым сөйләшеп чыгасы булыр. Ләкин барысы белән дә ачылып бетәргә ярамый. Иң ышанычлы, иң тугрылыклары белән генә эш итәргә туры килер. Хезмәт хакларын күтәрүне өмет итеп, фатир көтеп, разрядларын күтәрүне өметләнеп йөрүче хезмәткәрләрне

шулай ук чуттан чыгарырга ярамый, фатир дигәннән, ул мәсьәләдә вәгъдәне кызганмаска кирәк. Ул вәгъдәнең гамәлгә ашу-ашмавы бу очракта бернинди роль уйнамый. Иң мөһиме — халыкны үз ягына тарту. Югары Советларга сайлаулар вакытында депутатлыкка кандидатлар үзләренең платформаларында ниләр генә вәгъдә итмәделәр! Шул чакта биргән вәгъдәләренең йөздән бишесен генә үтәсәләр дә, бүген жир шарында бездән дә бай, яхшы яшәүче ил булмас иде. Республикабыз авылларының һәр йортына газ үткәрелгән, һәр авылга асфальт юл сузылган, начальстволарның персонал машиналары алынган, алар өчен махсус кибетләр һәм шифаханәләр бетерелгән, ришвәт, спекуляция, кода-кодагыйлыкның исе дә калмаган, илдә чын-чынлап социаль гаделлек урнаштырылган булырга тиеш иде.

Әмма әлеге илнең һәм халыкның экономик хәле начарайганнан-начарая бара. Аңа карап бер генә депутатны да, вәгъдәне үтәмисең дип, депутатлыктан төшергәннәре юк... Шулай булгач, Шәрифкә дә ярый торгандыр кайбер нәрсәләргә вәгъдә итәргә. Хезмәткәрләргә эш хакын күтәрәчәкмен, бу нәрсә тиздән, яңа ел башыннан ук гамәлгә керергә тиеш, шуны юллап йөрим, дип тә хәбәр тарату кирәк булыр. Оешма хезмәткәрләргә өчен, бик шәп урында — Идел буенда — дача жире алырга йөрим, теләгән кешеләрнең барысына да шунда участок бирергә мөмкин булчак, дип теләүчеләрдән гариза жыйната башлауның да файдасы булмый калмас. Уйлый башласаң, шундый «жимнәргә» тагын...

9

Кадрлар бүлеге башлыгы Хафизова керде. Дәү авызлы, юантык гәүдәле, салам сыйраклы бу хатынны Оешманың тере тарихы дип йөриләр. Жидене бетергәч, шушы Оешмага машинистка булып килгән булган. Кичен укып, шушында урта белем алган. Институтка да кергән булган, әмма анысына ук башы житмәгән, икенче курстан ташлаган. Ә менә Оешманың үзешчәннәре арасында аннан да остасы, аннан да активы юк. Жырлый да, бии дә. Концертларны да ул алып бара. Кияүгә чыкмаган. Бала тапмаган. Пенсиягә чыкканына дүрт ел. Ләкин эштән китәргә исәбе юк.

«Көннәр буга өйдә ялгыз утырып, акылдан язарга мөмкин. Эштә, кеше арасында, рәхәтләнеп йөрмә ичмәсә», — ди.

Унсигез ел машинистка булып эшләгәч, тырышлыгын, гаделлеге һәм Оешма эшенә, бигрәк тә житәкчеләргә тугрылыгын искә алып, Шәрифкә кадәрге директор секретарь-машинистка итеп куйган аны. Шәриф килгәндә дә шунда эшли иде әле.

Тугрылыгы әйбәт, тырышлыгы, төгәллегә шәп. Ләкин директор секретаре булып утырган кеше өчен болар гына житми, тышкы кыяфәт тә кирәк. Анысы, ихтимал, барыннан да кирәктер әле. Көнәһә ничә мәртәбә янына кереп, күзәңә күренеп йөри торган кеше бит ул.

Яхшы хәбәр генә түгел, күңелсез хәбәрләргә дә алып керә торган кеше.

Кәефең яхшы чакта гына түгел, бөтен дөньясын сүгеп, ачуланып утырган чагында да килеп керә торган кеше. Юньле буй-сыны һәм бер елмаеп куюы белән бөтен мәшәкатләренә оныттырып, күңеленә эретеп жибәрә алырлык чибәрлеге дә булмаса, ничек итеп аның белән еллар буга бергә эшләмәк кирәк?

Аннары килгән кешеләргә дә истән чыгарырга ярамый. Директор кабул иткәнне көтеп, приемныйда утырганда салам сыйраклы ирдәүкә хатынга карап утыру аларга да кызык түгел.

Әнә шуны истә тотып, килү белән, кадрлар бүлегенә күчәргән иде аны Шәриф. Бик дөрес иткән булып чыкты. Шәрифнең күзәңә генә карап тора.

Кушкан эшне вакытында үти, тиешле-тиешсез жиргә тыкшынмый, кирәкмәснә күрми. Янә бер бик әйбәт сыйфаты бар: Оешмада булган кечкенә генә яңалыкны да белеп-күреп, сәгәте-минуты белән Шәрифкә житкереп тора! Бүген дә берәр төрле яна хәбәр алып кергәндер әле:

— Әйдә, Гөлшат, үт, утыр. Һәм сөйлә: ниләр бар дөньяда?

— Дөнья хәлләре белән кызыксынырга вакыт юк, Шәриф Шәкүрович. Үзөбезнең хәлләр хөртиләнеп бара әле монда!

Тегенең нәрсә хакында әйтүен чамалаган иде Шәриф. Әмма аңламаганга сабышты:

— Нәрсә булды алай борчылырлык?

— Нүжәли, берни дә сизмисез: бөтен Оешма гөжли бит анда!

— Нигә гөжлиләр?

— Сайлау үткәрәбез дип мәш киләләр.

— Бик әйбәт! Битараф булсалар начар булыр иде.

— Алар бит яңа директор сайлап куябыз дип йөриләр!

— Кемне куймакчылар икән соң?

— Кичә шул мәсьәләне кузгатып, Галиевне тәкъдим итәргә карар кылганнар. Гайнуллин хакында да сүз булган. Ә Сабитов, Акбашов үз кандидатура-ларын үзләре тәкъдим итәргә жыеналар, ди. Моңа юл куярга ярамый, үзегезгә дә тиешле чараларын күрә башларга кирәктер.

— Кирәк икәннән беләм мин аны. Ләкин ничек итеп?

— Мәсәлән, нигә бүген, менә хәзер үк, бөтен бүлек мөдирләрен жыеп алып, халыкны сайлауга ничек әзерләү турында күрсәтмә биреп куймаска?

— Юк, Гөлшат, алай эшләргә һич ярамый: заманы ул түгел.

— Алайса башка юлларын уйларга кирәк.

— Дөрөс әйттең. Мин дә уйлармын, син дә уйлана тор әле, яме. Ә ин мөһиме — кемнең нинди фикердә булуын ачыкый тор.

10

Күңелен тынычландырырлык сүз ишетмәде Шәриф үзенең төп «информаторы» Хафизовадан. Шулай да аның белән сөйләшеп алу ярады: мәсьәлә үзе уйлаганга караганда бик күпкә катлаулы булачак икәннән аңлады Шәриф. Кара син аларны, кичә ул балыкта йөргәндә ни кыланганнар! Аркага пычак кадау белән бер ләбаса бу...

Юк, яхшылыкның кадерең белми икән адәм балалары. Басып, куркытып кына тотарга кирәк икән аларны. Сталин бик дөрөс эшләгән, илдә тиер тәртип урнаштырып. Шунсыз булмый икән бу халык белән эшләр...

Әллә бүлек мөдирләрен, профком членнарын жыеп, булачак сайлау мәсьәләсендә ачыктан-ачык сөйләшеп караргамы, дип тә уйлаган иде Шәриф. Шундый житди мәсьәләләр каралачак жыелышлар алдыннан Оешманың активын жыеп сөйләшеп, тиешле юнәлеш биреп куюның файдасы зур була иде. Дөрөс, Оешма халкы арасында моны бик үк өнәп бетермиләр. Кайберләре хәтта ачыктан-ачык: «Актив жыелышы түгел, куштаннар корылтае»,— дип санылар иде. Ләкин, ничек кенә булмасын, Шәриф моңарчы үз политикасын үткәреп, үз дигәннән эшләр килә иде әле. Әмма менә хәзер, тегеләр инде карар кабул иткәч, андый киңәшмә үткәрү шактый куркыныч: директор демократияне кысарга итә дип, отырынык котырынып китүләре мөмкин иде.

Шәриф үзенең ин ышанычлы кешеләре белән аерым-аерым сөйләшеп куярга кирәк дигән нәтижәгә килде. Бу эшне Али Тазетдиновичтан башларга булып, аны чакыртты.

Юан гәүдәсе белән ишек авызын тутырып, Али Тазетдинович килеп тә керде.

— Әйдә, Али Тазетдинович, утыр якына. Сөйләшеп-киңәшеп алыгк без.

Шәриф дустанә эндәшкәч, урынбасарның йөзе яктырып китте:

— Сүләшергә була. Сүләшергә пажалысты. Тик менә киңәш мәсьәләсенә килгәндә, белмим: мине сезгә ярардай киңәш аты алырмынмы?

— Теләсән — аласын.

— Теләк бездә һәрвакыт бар. Мөмкинлек кенә елдан-ел кими бара,— диде теге, сүзне шаяруга борып.

— Ярар, ярар, мескенләмә: әле өченче көн генә янгын сүндерергә чапкандай чаптың бит завмаг абыстаең янына! Ну, ничек, ир-ат халкын оятка калдырмадыңмы ул көнне?

— Анысы берцәк булды инде. «Фирма»ның маркасын төшермәдек шикелле. Тагын цакырып калды.

— Молодец, эшкә алай атлыгып тормасаң да, ул яктан сынатмыйсың!

— Ә нигә алай атысез: монарцы кайцан подводить иткәнем булды?

— Ярар, шаяруым гына. Дөрөс әйтәсең, андый хәл булганы юк монарчы. Ә менә киләчәктә ни эшләрсен икән соң? Минә шул мәсьәлә кызыксындыра, Али Тазетдинович?

— Ә нәрсә булачак киләчәктә?

«Хәйләкәр дә соң бу Таз эт: кичәге утырыш карарын да, Оешма халкының сайлау үткәергә дип даулап йөргәнән дә белә бит инде! Ә ничек беркатлы булып кыланып маташа!»

— Әйдә, без инде алай качышлы уйнамыйк, Али Тазетдинович, ачыктан-ачык сөйләшик! Халык ниләр сөйли булачак сайлау хакында?

— Сүлиләр инде. Бер бөген генә төгел, күптән сүлиләр. Халыкның сүләми торган цагы юк анын. Ну вәт алар сүләгәнгә карап нәрсә үзгәргәнә бар? Ана аптырарга төгел, минемчә.

— Син алай читләтеп-урап йөрмә, турысын әйт: минем хакта ни сөйлиләр?

— Нәрсә сүлиләр. Төрлечә сүлиләр. Бар сезне калдырмак келәүцеләр, бар алмаштырырга кирәк дип атүцеләр.

— Анысын үзем дә беләм. Кайсылары күбрәк аларның?

— Моны мин аты алмыйм. Улим, что моны беркем аты алмас. Кемнең нәрсә уляуын кем белә?

«Беләсең син аны, бик яхшы беләсең. Син белмәгән нәрсә юк бу Оешмада! Тик нигәдер ачыласың килми: мәтәштерәсең»,— дип уйлады Шәриф. Әмма тегенең үзенә әйтмәде.

— Ярар, аңлашылды. Ә кемне куймакчы соң алар минем урынга?

— Тоже конкрет кына аты алмыйм. Атылар, што, телиләр бүлек мәдире Фәрит Ринат Галиевне тәкъдим итәргә. Ә моңа Фәрит Сабирович үз кандидатурысын үзе тәкъдим итмәк кели, имеш.

— Кит аннан! Соң ул бит төрмәдә утырган кеше.

— Шылаен шылай да. Хәзер модада шындыйлар бит. Аня ул да, көрәшеп карыйм әле, дип аты, ди. Әгәр мине директор ясасалар, бер ел эчендә мировой масштабка алып чыгачакмын Оешманы дип аты, ди.

— Неужели шуның сүзен житди итеп кабул итүцеләр бар?

— Булырга да мөмкин. Хәзер вит шындый: кем күбрәк вәгдә итә — халык шуңа ышана. Аня, үткән сайлауларны кара. Кемнәр депутат булды? Кем күбрәк партияне, житәкчеләрне сүкте, шылар! Кем гомер булмастай әйберләрне булдырам дип вәгдә бирде — шылар!

— Дөрөс әйтәсең, Али Тазетдинович. Ләкин алар халык ышанычын югалтачак бит, болай барса.

— Ә аларга халык ышанычы цуртымамы кирәк? Власть — хакимият, ягъни хакимлек итү дигән сүз ул. Хөкүмәт дигәнә шул бер тамырдан аның. Ә хакимлек итүцеләренәң беркайчан халык мәнфәгатен кайгыртканы юк. Аның төп максаты — халыкны буйсындырып тоту, аның өстеннән хакимлек итү. Халык белән хакимият беркайчан да икесе бергә бер арбада утырып бара алмый. Арбаны халык тарта, ә хакимият арбада утырып, аңа команда биреп, аны куалап бара. Һәм, әлбәттә, иң элек үзенә муллык, иркенлек булдыру өчен тырыша. Бер бездә генә түгел, кешелек тарихының башыннан шылай килә. Хакимлекнең формалары гына алышына, ә асылы, эцтәлегә — үзгәрешсез калып килә. Формасы да алышынмас, хакимлек итүцеләр мәңгә шылай хакимлек итеп утырыр иде, ләкин монысын халык эшли: үзен изүгә түзә-түзәдә, түзәме беткәц, күтәрелеп цыгып, хакимиятне туздырып ташлый. Но ул барыбер үзенә ирек, хокук ала алмый. Цөнки иске хакимиятне төшерү вақытында хакимлеккә омтылуцыларның башка төре, ягъни икенце бер партиясә оешып ала да: «Без бөтенләй башкаца эшлибез: илдә тигезлек, гаделлек урнаштырабыз. Безнең максатыбыз халыкның тормышын яхшырту!» — дип алтын таулары вәгъдә итеп, хакимият арбасына менеп утыра. Менеп утыра да халыкның тормышын яхшырту өчен «жиң сызганып эшкә» тотына: «тарихи» программалар төзи, законнар кабул итә, указлар цыгара. Асылда болар барысы да хакимиятне ныгыту, анда утыруцыларның мәнфәгатен яклау өчен эшләнә. Ә халык, нәкъ элеккецә, арбаны тартып баруын дәвам итә.

— Син моның белән нәрсә әйтергә телисең, Али Тазетдинович?

— Мин моның белән сезнең хакимият заманы үтте, башкалар хакимияте заманы килде, дип әйтмә келим, Шәриф Шәкүрович.

— Нигә минем хакимият кенә соң әле ул? Нигә «безнең хакимият» дип сөйләмисең?

— Адә, каняштырма инде син, абзыкаем! Минем беркайчан сезнең белән бер арбада утырып барган булмады. Мин һәрвакыт зам булдым, беркайчан «сам» булмадым.

— Ләкин бит барысын да бергә эшләдек!

— Ә ничек эшләдек соң? Сез теләгәнне, сезгә кирәк булганны, сез кирәк дип санаганны эшләдек ләбаса!

— Син нәрсә, берни белмим, берни күрмәдем, дип жаваплылыктан качмакчы буласыңмыни?

— Мәсьәлә кацу-кацмауда төгел. Мин ницек булган — шыны атам. Заман үзгәргәнән, әллә нинди көтелмәгән халләр килеп цыгарга можыт икәнән атөп куюны үземнең граждaнлык бурыцым дип саныйм. Вот и атам. Как ни как унбер ел сезнең тирәдә каняшам вит.

— Димәк, Сабитовның үз кандидатурасын куярга йөрүән, син нормаль хәл дип санийсың?

— Нормаль-юкмы, эш анда төгел. Ну, атяләр, ул кандидатурасын куймак кели. Ә бит аны яклауцылар да булацак, мона карарсыз...

Юк, Шәриф ничек кенә әйтмәде. Ә бит күп кенә акыллы кинәшләрне Шәрифкә шушы адәм бирә, аның ярдәме белән Шәриф теләсә кайчан судан коры чыга торган иде. Юк, булмады бүген...

11

Сәлиханы дәшеп алды да бүлек мәдире Шакир Рәхимовны чакырырга кушты Шәриф. Шакир Жһиһаншин — искиткеч һәм хәйләкәр кеше. Оешмада булган хәлләрне генә түгел, булачакларын да алдан белөп тора. Үзе беркайчан тиөшсөз жиргә тыкшынмый, нәтижәсә ни булып бетәре билгеле булмаган тарткалашканны тыңлап утыра. Соңыннан, жөпнең инде очы күренә

башлагач кына, сүз ала һәм нәкъ вакытында, нәкъ кирәкле, бар кешене дә канәгатьләндерә торган фикерне әйтә.

Аның шулай сак кылануына башта гажәпләнәп йөргән иде Шәриф. Соңыннан белде: авызы пешкәне бар икән тегенең. Илленче елларда, бүгенге шикелле сүз иреге булуы хакында кешеләр хыялланырга да курыккан заманда, комсомол жыелышында бик зур хата ясаган ул. Алдын-артын уйлап тормыйча:

«Менә безгә, комсомолларга, партия житәкчеләре, зурдан кубып, сез — партиянең ярдәмчеләре, сез — партиянең ышанычлы таянычы, диләр. Комсомолның ярдәме, чыннан, зур партиягә: кайда авыр — шунда комсомолларны жиберәләр. Ә житәкче урыннарда партиялеләр утыра. Безгә тик эш атлары, хезмәтчеләр итеп кенә карыйлар», — дип ычкындырган.

Шуның өчен хөкем ителеп, сигез ел утырып чыккан. Шуңа күрә һәр сүзен уйлап-үлчәп, жылнең кай якка искәне билгеле булганнан соң гына сөйли. Начальствога ярарга да шунда өйрәнәп кайткан. Бик тугрылыклы, ышанычлы кешесе иде ул Шәрифнең: карап карыйк, ул ни әйтер икән булачак сайлау...

Әһә, әһә, үзе дә кереп килә. Күрәсен төрмә еллары нәтижәседер, начальство янына кергәндә каушап-куркып кала ул: йөзе агарына, елтыр кара күзләренең нуры сүнәп, тоныклана, болай да зур булмаган гәүдәсе тагын да чулыгып китә. Әһә, бүген дә шулай шөбһәләнәп килеп керде дә ишек төбөндә туктап калды:

— Сәлам, Шакир Жиһаншин, сәлам! — диде Шәриф, дустанә әңгәмәгә чакырганын сиздерер өчен ягымлы итеп. — Әйдә, үт. Утыр да сөйлә: ниләр бар дөньяда?

Секунд эчендә ачылып, кыюланып китте тегесе:

— Дөньяда ниләр барын әйтә алмыйм. Ә менә үзәбезнең Оешмада хәлләр катлауланып баруы — хак!

— Сайлау үткәргә йөрүне әйтәсеңме?

— Әйе, Шәриф Шәкүрович, нәкъ шуны.

— Нәрсә соң анда?

— Хәлләр бик шәптән булырга ошамый, Шәриф Шәкүрович. Житәр инде, күп утырды, алыштырырга кирәк директорны, дип ачыктан-ачык әйтүчеләр дә бар.

— Һаман шул Акбашевтыр инде?

— Ул гына булса бер хәл иде, баш бухгалтерыгызга тикле яңа директор куярга кирәк дип йөри икән анда. Ә Акбашев хәтта үз кандидатурасын үзә тәкъдим итмәкче, имеш. Әгәр директор булып калырга телсез икән, сез боларны белеп торырга һәм вакытында тиешле чараларны күреп куярга тиешсез. Мин сездән бары тик яхшылык кына күрдәм. Ике бүлмәле фатирдан өч бүлмәлегә сез күчәргә. Сез килгәнче мине монда санга суккан кеше юк, ниндидер бер мокрыт итеп кенә карыйлар иде. Бүлек мөдире итеп сез куйдыгыз. Алты ел профком председателе итеп утырттыгыз. Мин бу яхшылыкларыгызның берсен дә онытмыйм. Нинди генә хәлдә дә сезнең яклы булып калачакмын. Моңысына һич шикләнмәгез. Моннан тыш тагын нинди ярдәм итә алам — анысын, әйдә, бергәләп уйлашык, Шәриф Шәкүрович? Ә сезгә, сизеп торам, ярдәм бик кирәк булачак бу юлы.

Рәхимовның бу сүзләре бары да дәрәс: Шәриф үстәрде аны. Шуның аркасында күп кенә сүзләр дә ишетергә туры килде. Бигрәк тә аны профком председателе итеп куйганны ошатмаган иде халык: «Үз фикере юк», «Коллектив өчен кайгырмый», «Директорның авызына карап, аның рупоры булып кына утыра!» дип хәтта жыелышларда да чыгып әйткәлиләр иде. Шулай да кимсетергә ирек бирмәде, алты ел утыртты аны Шәриф, профком председателе итеп.

Телсез-тешсез булганы өчен генә түгел. Профком председателенең вәкаләте зур: фатир бүлү, премияләр бүлү, санаторийларга, ял йортларына путевкалар бүлү, хезмәткәрләрнең балаларын яслеләргә, бакчаларга урнаштыру — барысы да аның катнашы, аның ризалыгы белән эшләнә. Шуңа профком председателенең син дигәнчә, сиңа кирәк булганча эш итүе бик мөһим. Ә Рәхимов бу яктан сүз тидерә торган түгел. Перестройка башлангач, жалоба арты жалоба яза башладылар Шәриф өстеннән. Ике ел эчендә Оешмада өч тапкыр комплекслы (ягъни жентекләп) тикшерү үткәрелде. Утсыз төтен чыкмый. Жалобачы да тоташ ялганны гына язмый. Аның да хаклы урыннары була. Һәм, гомумән, ныклап торып тикшерә башласаң, теләсә кайсы житәкчедән гаеп табарга була. Чөнки безнең илдә эген-экке, жеген-жекке туры китереп, барысын да закон буенча гына алып бару мөмкин нәрсә түгел. Шәрифтән дә, төрмәгә утыртырлык ук булмаса да, эшеннән алып ташларга артыгы белән житәрлек гаеп табып була иде. Ә аңа партия линиясе буенча каты шелтә бирделәр, бер айлык хезмәт хакын тотып калу белән генә чикләнделәр. Моның өчен Шәриф барыннан да элек менә шушы хәзер аның каршында утыра торган Рәхимовка бурычлы. Тикшерүчеләрнең башлыгы белән «дустанә» контакт урнаштырып, күп кенә нәрсәләрне «күрмичә» калдыруда аның роле бик зур булды...

Менә хәзер дә, энә, ярдәм итәргә үзе сорап тора. Шунисына куанды Шәриф Шәкүрович.

— Әйе, дөрәс әйтәсең, Шакир Жиганшич, — диде ул, тегенең сүзен куәтләп. — Ярдәм бик кирәк булачак миңа. Хәзер бит элекке чак түгел, команда биреп кенә тыңлатып булмый халыкны. Шулай да бергәләп тырышканда дилбегәне кулда калдырып булырга тиеш. Инде конкрет сиңа килгәндә, ни эшли аласың? Иң элек сүзең үтә торган иптәшләр белән сөйләшеп, дүртбиш кешелек инициатив группа оештырырга кирәк. Сайлауга әзерлек барышында коллективта минем кандидатураны күрсәтү һәм үткәрү буенча бик актив эш алып барырга тиеш алар. Ә үзең турында инде әйтеп тә торасы юк: кулыңнан килгәннең бөтенесен дә эшләрсен, дип ышанам.

— Анысыннан эш тормас, Шәриф Шәкүрович. Бишне үк булмаса да, чыгыш ясарга бер-ике иптәшне әзерләргә. Ләкин жиңеп чыгу өчен болар гына житәрме икән соң? Жиләевалар, Рәсуловлар, Харисовлар бик каты әзерләнә бит анда сезгә каршы чыгарга.

Шәриф дерт итеп китте: Шакир атаган исемнәр барысы да Шәрифнең ышанычлы кешеләре: үзе үткәрергә теләгән политиканы ул нәкъ энә шулар авызы белән гәмәлгә ашырып килә һәм бу «система»ның моңарчы ышанычны акламыйча калганы юк иде.

— Неужели шулар да миңа каршы булырга йөри? — диде Шәриф, бик нык аптырап.

— Ничек кенә йөриләр әле!

— Минем өчен үлеп торалар иде бит алар. Нигә алай үзгәрделәр икән?

— Алар үзгәрмәде. Үзгәрә торган бәндәләр түгел алар: ялагай булып туган, ялагай булып үлчәкләр! Заман үзгәрде. П-е-р-е-с-т-р-о-й-ка! Татарча әйтсәк — үзгәртеп кору! Рас үзгәртергә икән, димәк, барысын да, шул исәптән начальствоны да, үзгәртергә кирәк дип саный халык. Моңа шаккатырга ярамый. Үзгәреш икән — сезгә дә үзгәрергә, халыкны үз ягыгызга тартырдай «жим» ыргытырга кирәк!

— Ярый, акыллы фикерләрен өчен рәхмәт. Ә нәрсә эшлисен мин уйлармын. Ә син үз жаең белән минем шушы идеяләргә халыкка житкәрә башла, ярыймы.

— Анысы өчен борчылмагыз — эшлим! Миңа сезнең фатихагыз гына кирәк иде.

(Дәвам бар.)

Сөннәтгеләр

(Повесть)



БЕРЕНЧЕ БҮЛЕК

1

Авыл малайлары арасында иң көчлесе, иң абруйлысы Галинур иде. Бөтен ягы килгән: буге-сыны, акылы дисеңме. Аңа унҗиде яшь тулып килә. Соңгы елларда житкән егетләр, ирләр белән беррәттән колхоз эшләренә йөри башлады. Печән чабу, жир сөрү, ашлык чәчү кебек эшләрдә дә — берсеннән дә калышмады. Әлбәттә инде, Галинур малайлардан һәрчак алдан йөрдә.

Гаиләдә дә бердәнбер ул. Әнисе Хәмидә түти авыру булу сәбәпле, бүтән баласы булмады. Этисе Әхәт агайны сугыш башлангач та фронтка алып киттеләр. Бөтен эш: мал-туарны карау егет җилкәсенә төште. Ярый әле йорт-каралтылары төзек, этисе тырыш кеше иде, керешкән эшен һәрчак жиренә җиткереп эшләде. Этисе кырык беренче елның көзендә үк Мәскәү тирәсендәге сугышларда һәлак була. Ошбу яман хәбәр ирешкәч, Галинур каушады, ни уйларга, ни эшләргә белмәде. Көннәр, төннәр белән буталып бетте, тамакка аш бармады, күзгә йокы кермәде. Ябыкты Галинур, коры сөяккә калды. Алар әнисе белән фәкать икесе инде. Ничек тә дөнья көтәргә кирәк иде.

Малай үз-үзенә йомылып шактый йөрдә. Вакыт уза торды, ахырдә әтидән башка хәбәр көтәсе юк дигән нәрсә белән килешергә туры килде. Язмыш шундыйдыр, ни эшлисәң бит, сугыш үлемсез булмый.

Әнисе Хәмидә күз алдында сүнде. Хатын-кыз ир затына караганда йомшаграк, нечкәрәк күңелле шул: кайгысын җиңә алмады. Электән дә сәламәтлеге шәптән түгел иде, бөтенләй чирләшкәгә әверелде. Әллә акыл ягы да кузгалды инде, янындагы кешене күрмәс, сөйләшмәс булды. Күзләре эчкә батты, йөзендәге җыерчыклар тирәнәйгәннән-тирәнәйде. Ябыкты, йөзе саргайды.

Авылдан ир-затларны себереп диярлек сугышка алдылар. Бөтен колхоз эшләрә хатын-кыз, карт-коры һәм яшүсмер жылкәсенә калды. Житмәсә колхоз рәисе итеп Миңжиһан исемле бер усал хатынны куйдылар. Бригадир вазифалары да хатын-кыз кулына күчте. Нишләмәк кирәк, житәкчелеккә куярлык ирләр беткән иде. Билгеле инде, хатын-кыз түрә булса, ирләр кебек кенә кыланмый...

Хәмидә түтине иртә таңнан колхоз эшенә куалар. Тәмам каныкты бригадир аңа, авыру хатын дип уйлау кая ул! Күпмедер вакыт эшкә йөрдә Хәмидә. Булдыра алганча тырышып эшләде. Әмма жан торышы, сәламәтлеге көннән-көн начарлана барды. Ә язга таба өйдән чыга алмас хәлгә төште. Галинур да көне-төне хужалык эшендә. Өйгә кайткан чакларда әнисенәң түшәктә ятуын, чәй кайнатып эчәрлек тә хәле юклыгын күрер иде дә, йөрәкләре әрнер иде.

Ниһаять, көннәрнең бер көнендә учакта ут сүнгән булып чыкты. Шырпы кибертә күптән юк иде инде. Галинур күршеләргә күмергә йөрдә. Өйдәге һәммә эш Галинур кулында. Ярый әле күрше Әммекамал әби ешрак кереп йөри башлады. Күрше хакы — Тәңре хакы дип юкка гына әйтмәгәннәр. Хәмидәдән күргән игелекләрне дә онытмаган. Бер көнне Галинурны ишегалдында очраткач, әнисе ишетмәсен диптер инде, пышылдап кына киңәшләр дә биреп китте күрше әби: моны болай ит, тегесен тегеләй ит.

Бәрәңге шытып чыгып, яшел сабак жибәргәч, Хәмидә түтигә берәз хәл керде. Кеше ярдәме белән булса да өй каршына чыгып, кояш жылысында оеп утыра башлады. Андый көннәрдә Галинур сөенә иде — әнисенәң терелүедер бу!

Сугышның икенче елы китте. Фронтта да, тылда да эшләр мөшкел. Авылдагылар үлем хәбәрә килгән кешеләрнең инде санын югалттылар. Һәр кешенең үз кайгысы кайгы. Шуңа да карамастан, авыл халкы Хәмидә түтинен хәлен белешеп тора, булдыра алганча ярдәм итәргә тырыша иде. Күршеләр көтү кайтканда малны кертеп яба, су китереп куя, хәл белергә килгәндә күчтәнәчен дә кыстырып килә. Галинурга: «Әниңнең сәламәтлеге начарлана бара, әллә ни озакка чыдамас, өегезгә килең китерергә кирәк, улым», — дип, турыдан-туры киңәш бирүчеләр дә табылды. Әмма жәй башында әнисенәң шактый аруланган чакларын истә тотып, Галинур мондый киңәшләргә житди колак салмады.

Авылның икенче очында Галинурның Ислам исемле дәү әтисе яши иде. Узганда-барганда тәрәзә аша аны чакырып алып, килене турында сораша. Менә бүген дә, төшке аш вакытында әнисе янына ашыгып кайтып барганда, бабасының тавышы ишетелде.

— Кереп чык әле, улым. Вакытың да тар инде, — диде. Ислам карт, Галинур түргә узгач, тезләрен уа-уа, сүз башлады.

— Килеңнең хәле ничегрәк соң, улым? Тазарамы инде? Киптергән үләннәр бирергә кушты әбиң, әниңә кайнатып эчертәп кара. Файдасы тими калмас, тияр, иншалла.

— Наман бер көйгә, бабай. Ныклап хәлләнгәнә сизелми шул әле.

— Әйе, әйе. Юньләп карау тимәгәч, шулайдыр инде. Бер үзенә кыендыр шул. Бирмәде бит Ходай бер кыз бала үзегезгә. — Озак кына сүзсез утырды да бабасы, ахыр сүзен дәвам итте: — Сугыш бетәргә бер дә ошамаган шул әле, улым. Озакламый сиңа да вакыт житәр. Сугышка китәргә дим. Анан нишләр, кем кулына калыр? Без дә инде кабер читендә басып торабыз. Өебез сезнең очтарак булса, ярдәмебез тияр иде. Юк бит, якынак урынга башка чыкмады атаң, — диде бабасы һәм авызын каплап озак кына йөткерде.

— Салкын тидеме әллә, бабай?

— Шайтан алгыры. Үпкәсә дә череп бетмәде инде. Аллаһы Тәгалә дә дөньядан алмый. Яшьләр интегү генә житмәгән. Ашыктырма, Газраил, ди торгандыр инде.

Үпкә чирен бабай Себердә — лагерьда эләктереп кайтты. Кайтуына өч ел чамасы вакыт үтүгә карамастан, чире чигенмәде. Яшьтән таза-сәламәт булса да, лагерь еллары эзсез калмаган, күрәсәң. Бабасы йөткереп куйды һәм киңәш иткәндәй:

— Әллә соң, улым, өйләнәп куясыңмы? Әниңне карарга да кеше булып иде. Үзең көн-төн эштә.

Галинур ни әйтергә белми җавапсыз торды. Ахыр сабуллашты да чыгып китте.

Дәү әтисеннән чыккач, урам буйлап атлаганда башында бары тик бер уй бөтерелде. Өйләнү. Нигә өйләнергә? Аннары кемгә?.. Кеме бар аның? Ярый, кемгә булса күзе дә төште ди. Өйләнергә? Әйтүе генә жиңел. Сөннәтле булсам бер хәл иде... Галинурның өйләнү турында сүз чыкканда шул хакта уйлаганда, уй-фикере гел шуна барып төртелә иде.

Эш шунда ки, авылда бердәнбер сөннәтсез малай иде ул. Тормыш шулай мәкерле шаярып алды аның белән. Бер аның белән генә түгел, әлбәттә, бабасы Ислам белән дә, әтисе Әхәт белән дә...

Утызынчы еллар башында, совет власте кызып-кызып колхозлар төзегәндә, шактый баеп киткән Ислам бабасы, байлар санына кертелеп, авылдан куылмый калды. Аңа бик нык бәйләнә башладылар. Кулак, имеш, житешле яши: бер аты, ике сыеры бар.

Шуннан бабасы авылдан чыгып китәргә мәҗбүр булды. Авылны балкытып торган ике катлы йортын, кибет-амбарларын советларга ирекле рәвештә тапшырып, қирәкле кәгазьләр алып, иш-гаиләсе белән авылдан чыгып китте. Кая? Бик еракка — Донбасс якларына. Шахтерлыкка. Ләкин аңа монда да көн күрсәтмиләр, ни сәбәпледер Себергә сөрәләр. Бабасы Ислам шактый еллар тайгада урман кисә, тазалыгы да шунда какшый. Утыз тугызынчы елның азагында туган авылына кайтып егыла.

Бабасы ирекле рәвештә бар байлыгын советларга тапшырып киткәнгәме, Галинурның атасы Әхәткә кагылмадылар.

Тырыш, хезмәт сөючән кеше буларак Галинурның атасы өй-каралтыларын да төзек тотты, тиешле мал-туарын да асрады, бер сүз белән — житешле яшәде. Көнләшәләр иде аңардан кайберәүләр, күрә алмыйлар иде. Бай Ислам малае икәнән дә онытмадылар. Атасына булмаган яла яктылар, бай малае дип үртәделәр. Әмма Әхәт тешен кысып булса да түзде, дәшмәде. Чөнки бер аныгына кыерсытмыйлар иде. Хакимияткә килгән большевиклар, дин тотучыларны да рәнҗеттеләр, мыскыл иттеләр, сүктеләр. Ахыр шул чиккә життеләр ки, мәчет манараларын кисә башладылар. Дин кирәкми, дин ул халык өчен агу, әфиун, дип җикеренделәр. Халыкның гореф-гадәтләре белән дә исәпләшмәделәр. Яңача укыйбыз, яңача эшлибез, имеш. Оланнарны сөннәткә утырту — кая ул?!

Менә шул чорда Галинур сөннәткә утыртылмый калды да инде. Әтисе кулак малае санала, ә ул, бахыр, яшерен рәвештә малаен сөннәткә бирергә кыймады, курыкты. Әнә шулай сөннәтсез калды Галинур. Әмма бер дә офтанып йөрисе түгел кебек иде. Ләкин бу хәл барыбер гомер буена баштан китмәслек кайгыдыр, мөгаен. Балачакта бер хәл, хәзер исә исәйгәч, сөннәт дигән нәрсә гел борчып тора башлады. Кызлар Галинурны үсмер чакта ук яраттылар. Эш ярата, таза, чибәр дә. Әмма кызларның чәчләрен тарта торган чаклар узгач, ана ниндидер өмет белән карый башладылар. Күзләрендә соклану, егеткә тартылу, сагышлы-моңсу карашлар... Кемгә насыйп булып икән бу егет дип уфтанулар да булгалады.

Җиткән кызлар арасында иң чибәре, Галинурга иң ошаганы — Гөлүсә. Ул — Өммекамал әбинен оныгы. Бер йорт ашагына торалар. Бергә үстеләр, бергә уйнадылар, бергә каз бәпкәләре сакладылар. Мәктәпкә йөри башлагач та Гөлүсә күршесе Галинурның өеннән чыкканын көтеп торыр иде. Икенче

сыйныфка күчкәч, Гөлүсәнен дәфтәренә кара түккән «Куян» кушаматлы Нәбиулла исемле малайны кыйнаган иде Галинур. Шуннан соң Гөлүсә аны абый кебек күрә башлады. Мәктәпне бетергәнче шулай абыйлы-сеңелле кебек житәкләшеп йөрделәр. Укуны дәвам итәргә теләүчеләр район үзәгенә күчтеләр. Галинур белән Гөлүсә дә бишенче сыйныфка шунда йөрделәр.

Жиде классны тәмамлагач, икесе дә авылда калдылар. Житдиләнделәр, сабырландылар яшьләр. Гөлүсә дә инде житеп килгән чибәр, зифа-сылу гәүдәле кызга әверелде. Карашы да моңсуланды, житдиләнде. Балачактагы кебек: «Күтәр ыштаныңны, куян койрыгына охшап йөрмә!» — диюләр дә бетте. Бер сүз белән әйткәндә, ике яшь арасына гүя мәхәббәт гөле үсте. Яшьләр күнелендә моңарчы күзгә күренмәгән, үзләре дә аңлап бетермәгән мәхәббәт хисе туды. Ни иде бу? Мәхәббәтме? Әллә соң күрше хакы гынамы? Ни Галинур, ни Гөлүсә белмәде. Иллә моны ата-аналары бик тиз сизделәр, ләкин күрмәмешкә салыштылар.

Шулай истәлекләргә, уйларына, хыялларына чумып кайта торгач, Галинур Гөлүсәләр өе янына якынайганын сизми дә калды. Ул катгый бер карарга килде: өйләнергә кирәктер.

Әле дә булса хәтерендә, бәрәңге чыгарып бетергән көн иде. Галинур соңгы ике капчыкны баз ишеге төбенә китереп куйды да, тәмәке көйрәтергә чүгәләде. Алжыткан иде. Шырпысын сызарга өлгермәде, өйдән Өммекамал әбинең тавышы ишетелде. Ул аның әнисенә нәрсәдер сөйли. Сүз Галинур турында бара. Тәмәке кабызылмый калды.

— Хәмидәкәем, бөтен эш шунда. Әйем. Шуны аңла, улыңның сөннәте булмыйча торып, килеңле була алмыйсың. Маржа-фәләнне тапса гына инде... Әйем, син аны ничек тә күндерергә тырыш инде. Безнең якта, үзең беләсен, сөннәтсез егетләргә кызларның кияүгә чыкканы юк. Булмас та ул. Галинурыңа да чыкмаслар. Камал апа әйтте диарсең.

Шуннан соң күрше әби сөйләгәнне аңлап булмады: карчык пышылдауга күчтәме, әллә читкә борылып сөйли идеме — белмәсәң. Тәңгә нәрсәдер йөгәргәндәй булды да, Галинур тәмәкесен көйрәтеп жибәрде. Зиһене ачылып китте. Тавыш янә ишетелә башлады. — Син инде... уйлап торасы да юк, бер нинди куркынычы юк аның. Нич онытмыйм теге урысны. Минем кыз чагымда безнең авылыбызга бер тимерче килеп урнашты. Гомер буена татар авылларында тимерче булып йөргән бу. Үзе дә, балалары да татарча шартлатып сөйләшәләр иде. Бер малай, ике кыз үстерде. Бер вакытны малаен өйләндерергә кереште бу татар кызына. Теге егет бер кызын үлепләр ярата икән. Ә теге кыз: «Сөннәтсез егеткә кияүгә чыкмыйм!» — дип әйтеп әйтә икән. Хәмидәкәем, теге егет сөннәтләнде бит. Улың сөннәтләнсә, ике дә уйламый үзебезнең Гөлүсәне бирер идек.

Әнисе Галинурга бу сөйләшү хакында ләм-мим бер сүз әйтмәде. Ә Галинур катгый карарга килде: өйләнергә! Ә аңарчы бабачыны табарга да Аллага тапшырырга...

Ул дәү әтисе янына китте, үзенә уй-ниятен сөйләп бирде. Ислам карт киң итеп елмайды. Хәтта таягын тотарга да онытып, ишекте-түрле йөрәнә башлады. «Изге эш, улым, тәвәккәллә», — диде. Киңәшләрен бирде.

Кичен Галинур колхоз рәисе өенә барды. Аңа да барысын да түкми-чәчми сөйләп бирергә туры килде.

— Гариза яз. Әниенә карарга табиб алып килү өчен бер атнага дип яз. Матри, ипле йөр. Үзең беләсен, сугыш вакыты...

Иртәгесен Галинур бер сарык тәкәсен көтүгә чыгармады. Аны суйды, итен кар базына төшереп куйды, муен итеннән аш пешерде. Хәмидә апа, улының ниятен тыңлагач, шатланды. «Әниң өчен кайгыртып йөрисең икән, рәхмәт инде балакаем», — диде.

Көн узды. Кояш чыгар-чыкмас борын ул аркасына ит тутырылган капчык асты да, район үзәгенә таба кузгалды. Базардагы тәртипкә китереп, бер урында урнашты да, өйдә үк кискәләп килгән ит калжаларын таратып-тезеп куйды. Хакын-бәясен башка ит сатучылар белән сөйләшеп чамалады инде. Яшь ит тиз сатылып бетте. Дәү әтисенен киңәшен тотып, кычытканга төрөп салган ит кисәкләрен сатмады. Акчаның эрерәкләрен эчке кесәсенә яшергәч базар читендәгә чәйханәгә юнәлде. Ике стакан чәй эчеп, өйдән алган ипи белән тамак ялгады, күңеле күтәрелеп китте.

Ул кичкә таба гына Ислам бабасы биргән адрес белән Габидуллин фамилияле кешене эзләп тапты. Габидуллин нык бәдәнле, шактый дөнья күргән кешегә охшаган иде.

— Син Исламның оныгы икәнсең бит, танымый торам. Атаңа тартым. Аны яхшы беләм, тырыш кеше иде... Әйе, мин синең ни өчен килүенә беләм, егет. Мин сине Кече Кыр авылы бабачысы Хәмидулла картка жиберәм. Бабачыга әйт — Габидулла абзыкай жиберде диген...

Кече кыр авылына барып кергәндә көтү кайта иде инде. Дәү әтисенен, кеше күзенә чагылып йөрмәскә тырыш, дигән киңәшен тотып, Галинур берара куаклыкта ял итеп алды. Итекләрен салып ташлады, чолгауларын жиргә жәеп салды, аягын ял иттерде. Башын капчыгына терәп, ятып торды. Жир салкынча иде, көз житеп килә ич. Ара-тирә саргайган яфрактар очып төшкәли, очкан кош тавышлары ишетелеп куя.

Ниһаять, авылда хәрәкәт сүрелде, ара-тирә мал куып йөргән малайлар гына күренгәләде. Галинур Аллага тапшырды. Авылга килеп керүгә, беренче очраган малайдан Хәмидулла картның өен сорады.

— Бабачы Хәмидулла яшел капкалы өйдә тора. Әнә, уң яктан беренче тыкрыкны узгач та — аның өе,— дип, малай йөгереп китеп барды.

Хәмидулла карт ишегалдында беркем дә күренми. Шуңа карамастан, Галинур капка турында тукталып тормады, ишегалдына керде, өй ишегенә кагылды. Ишек ачык икән, әллә кайчангы таныш-белеш кебек килеп керде. Түр яктан:

— Кем йөри анда?— дигән шактый тупас тавыш ишетелде.

Ул түргә узды. Агач сәкедә тун ябынган карт ята икән. Ләкин ул олы кеше түгел икән әле.

— Саумyses, бабай? Мин сезгә бабам Исламнан күп сәлам алып килдем. Такталачыктан мин,— диде Галинур.

— Такталачык Ислам оныгы мени син! Ә-ә, алай булгач, түрдән уз. Утыр. Һәм йөгәң әйт. Әйем... Бирәсен апкилдеңме соң?

— Апкилдем, Хәмидулла абзый. Ә йөгем... Теге, ни шул бер нәрсә инде...

— Алай икән... Аңлашылды. Йә, болай булгач, чыгар бабан жибергәннәрне.

Галинур, ишек төбөндә калдырган капчыгын чишеп, алып килгән әйберләрен өстәлгә чыгарып тезде. Монда май да, бал да, әбисе пешергән күмәч, пәрәмәч тә, кичә суйган сарык ире, пешкән йомыркалар да бар иде. Иң азактан өстәлгә бер шешә аракы да менеп утырды.

Сөннәтче карт канәгать иде булса кирәк. Ул, сәкесеннән торып, өстәл янына килде.

Бабачы Хәмидулла шкафтан стакан, бер баш суган алып, өстәл янына утырды. Кулы калтырап тора. Ул, пычак яны белән каккалап, шешәнен сөргечле бөкесен ачты. Аракыны стаканга салганда, шешә борыны стаканчитенә бәрелеп бии, ниндидер көй чыгарган кебек: тең-тең-тең, кичә күбрәк эчтең дигәндәй... Стакан тоткач та кулы калтырый иде, шулай да ипләп кенә эчеп куйды. Галинур бу «авыр эшне» авызын ачкан килеш күзәтеп торды. Шешәнен яртысы диярлек эчелеп бетеп, суган, йомырка, пәрәмәчләр ашалгач,

бабайның кәефе күтәреде. Шуннан соң ул Галинурның үтенече турында сүз кузгатты.

— Син минем салганга карап күңелеңне төшөрмә. Эшне менә дигән итеп эшләребез. Шуны аңла: бер духтыр да эспирт эчмичә, эпирәтсәгә тотынмый. Ә мин хирур! Тик миңа эспирте төшми шул. Аракы яки көмешкә инде. Этү кул калдырый бит. Иртәгә иртән, Алла кушса, сиңа эпирәтсә ясарбыз. Мөселман затына сөннәтсез ярамый, ю-ук. Такталачыкта, әйе, сезнең авылда күптән булганым юк — чакырмыйлар. Ә син үзең килгәнсең — маладис! — дигәч, ул берәз башын кашып, уйланып утыргандай итте.— Тик монда бер кыенлык бар. Әбиең менә, теге... китте бит әле миннән. Кичә сеңелесе янына сыпырды, күрше авылда торганына. Беренче китүе түгел инде. Пыранлап чыга да китә. Ни житмәгән аңа, ә? Акчасын табам, ашатам, эчертәм... Эчәм инде эчүен, анысы юк түгел. Кичә дә шуның өчен эләкте. Син, ни... самауыр куеп жибәр әле. Үзең дә эчәрсең. Без иртәгә болай итәрбез... Күпме акча алып килдең әле? Минем такса да куелган бит».

Галинур такса дигәннең нәрсә икәннен белми иде. Акча турында сүз барадыр дип, сарык акчасының бер өлешен — уң як кесәдәгесен чыгарып салды. Тегесе аны санап чыкты да иренен турсайтты, күзен кыскалады. Берәздән нәрсәнедер исенә төшөргәндәй:

— Ярар, житәр. Ислам ахирәт хакына,— диде ул.

Бабачы карт әллә кайдан — сәке астыннан, ниндидер әржә тартып чыгарды, эчендәге әйберләргә барлады булса кирәк. Чоланга чыгып, каплар күтәреп керде, кайберләрен бушатты, кайберләренә нәрсәдер койды. Пәке үткерләгән тавышлар чыкты. Галинур боларны йокы аралаш кына ишетте. Ул бабачы кушкан сәкегә иске толып жәеп ятып шунда ук йокыга киткән иде. Бик арыткан.

Иртәгесен сөннәтче карт, кичәдән калган аракысы белән башын төзәтте дә, «эпирәтсә»сен эшләде дә куйды. Галинур моңа күңеленнән күптән әзер иде, әллә нинди көтмәгән нәрсә килеп чыкмады. Кисеп жибәргән мизгелдә генә үзәк өздәргеч авырту сизде, бербөтен ағзасын өзеп алдылар мыни. Нәрсәдер сибеп, чүпрәк белән урап куйды бабай теге төшне.

— Тик кенә ят, кыймылдама. Мин хәзер әбиең янына чабам. Кичкә әйләнеп кайтырмын. Менә яныңда төш вакытында кабыштырырлык ашамлык калдырам. Суны бөтенләй эчмисең, түзәсең. Әбиеңне алып кайткач, үзеңне мунчага күчерермен, анда әйбәтрәк: жыләс тә, тынычрак та. Кеше дә күрмәс. Өч-дүрт көн ятарга туры килер.

Хәмидулла бабачының Галинур килеп кәргәндә исереп ятуына һәм бүген генә сөннәткә утырткан кешене япа-ялгыз калдырып чыгып китүенә сәбәп тә, нигез дә бар иде. Эш шунда ки, өченче көн көтмәгәндә-нитмәгәндә Хәмидулланы кичкырын авыл советына чакырып алдылар. Йомышчы хатын капкадан да кереп тормады.

— Хәмидулла абзый, жәһәт кенә силсәвиткә бар, хәзер үк килергә куштылар,— диде.

Мондый чакыруны көтмәгән Хәмидулла капка төбенә чыгып өлгерде.

— Ни булды, сеңелем, белмисеңме?— дип сорады ягымлы тавыш белән.— Кем чакыра?

— Бөтенесе дә шунда: рәис тә, сиклитар да. Әллә нинди комиссия диләрме...

Башка сорамады, чөнки бу хатын барыбер рәтләп әйтә алмасына төшенде. Тиз-тиз киенеп, башына түбәтәен каплады да китте инде.

Авил советы элеккеге бай Шәйдуллин йортында зур гына бер бүлмәдә урнашкан. Монда авыл советы рәисе — гражданнар сугышында яраланып кайткан чатан аяклы Миңнуллин, совет секретаре — сугыш башлангач кире

урынына кайтарылган Шәмсиев карт утыра. Алардан башка колхоз рәисе, партёешма һәм комсомол секретаре, тагын берничә кеше дивар буена тезелгән урындыкларда һәм калайга төрөлгән сандыкка тезелеп утырганнар. Берничә авыл карты да күренә.

— Утыр, Хәмидулла. Бик житди сөйләшү булыр! — дип, Хәмидулланы буш урындыкка әйдәделәр.

Миңнуллин тезгенне кыска тотты:

— Колхозчылардан хәттин жалу жыелды. Соңгы вакытта әледән-әле эчүен белән авыл халкының саруын кайната башладың. Күренмәгән хәл: илебез фашистларга каршы көрәштә кан коя, ә Хәмидулла авыл урамын айкап эчеп йөри. Теләсә кемгә бәйләнә, хәтта хатын-кызларга да. Моны ничек аңларга?

Хәмидулла сүзнен болай кискен башлануын көтмәгән иде, әлбәттә. Шуңа күрә ул башта бер сүз дә әйтә алмый торды, авызы кисәк корып китте, тел кыймылдарга теләмәде.

— Соң... соң... Әйткән чакта колхоз эшенә чыгам...

— Эчкән көннәрендә чыкмаган чакларың да булды,— диде бригадир Маһирә.

— Чыгам мин колхоз эшенә, чыгам. Алсалар, фронтка да китәр идем...

— Алырлар. Вакыты житкәч. Син хәзергә тәртибен өчен жавап тот. Яшен илледән узган, үзәң түбәтәй киеп йөргән буласың. Нинди эчкечелек булырга мөмкин шушы авыр вакытта?

— Гаепле мин. Аннан соң... аракы саталар бит кибеттә.

— Сатсалар ни? Авызыңа егып салмыйлар ич! — Сүзгә инде яше буенча сиксәнне узган Гарифулла карт кушыла.— Авылда күренмәгән хәл: исереп урамда жырлап йөр инде, ә? Житмәсә хатын-кызларга бәйләнәп. Оят түгелме сиңа? Авылда муллалар юк дигәч тә, миңа сүз әйтүче табылмас, дип уйлыйсыңмы?

Хәмидулланың каршы әйтерлек бер сүзгә дә табылмады. Эттәй итеп тиргәделәр аны. Керергә тишек табылса, кереп качарга эзер иде.

Урамнан кайтканда бите-йөзе уттай янды. Кибет каршысында торган кешеләрне читләтебрәк узды ул. Һәммәсен белеп торалар иде кебек тоелды.

Эчкән килеш кеше күзенә күренеп йөрү турында башка кертәсә дә юк, бетте болай булгач күңел ачулар. Ни эшләргә соң? Бөтенләй эчми торып та булмас бит әле. Шулай баш вата-вата өенә кайтып житкәнән сизми дә калды. «Менә хәзер үк бер йөз грамм саласы иде»,— дип уйлана-уйлана чоланда гадәттә шешәләр торган почмакка күз салды. Ах, нинди бәхет — буш шешәләр арасында яртылаш бушатылган бер чирек тора иде! (Аракыны кибеттә өч литр ярымлы «чирек» шешәләрдә саталар. Кирәк кешегә теләгәнчә бүлеп тә бирәләр.)

Бер стакан тутырып салып эчте. Башка төшкән кайгысын ничектер басарга кирәк бит. Берәздән тагын ярты стакан салды. Бер сүз әйтми күз кырые белән генә ирен күзәткән хатынына борылып та карамады. Шулай исереп йоклаган иде ул көнне Хәмидулла.

* * *

Галинур инде өченче көн бабачының мунчасында ята. Мунчага Галинур, хужа кайтмагач, икенче көнне үк караңгы төшкәч өстерәлеп чыгып ятты. Нәрсәдер булганын сизде.

Тән яна, яра авырта. Су эчәсә килә. Бәйләгән чүпрәк аша нәрсәдер саркып тора. Кан дисәң, кан түгел, күренер иде. Сидек тотмый иде. «Кая югалды бу бабай?»

Нәрсәдер булган иде шул. Бабай балдызы өенә барып кереп, зур тавыш

чыгарды. Тавыш кынамы эле, ике хатынны да тәпәләп үк ташлады. Балдызга күбрәк эләкте. Ул, жизнәсенен таягыннан ничектер ычкынып, урамга чыгып йөгәрдә һәм: «Үтерә, үтерә»,— дип кычкырып, ярдәмгә кешеләр чакырды. Ярдем озак көттермәде. Авылда нәкъ шушы вакытта районнан килгән вәкил белән бер милиционер да бар икән. Хәмидулла картны кулга алып, колхоз идарәсендәге буш бүлмәгә ябып куйдылар...

2

Гөлүсә Галинурның авылда юк икәннен икенче көнне үк сизде. Әбисенә, әнисенә бу турыда бер сүз дә әйтмәде, әмма борчылу шәүләсе йөзенә кунган иде. Үз-үзен кая куярга белмичә ике-өч көн йөргәннән соң түземе калмады. Хәмидә апасы янына кереп, елап-ялварып серен ачтырды.

Менә нәрсәдә икән! Әнисенен хәле мөшкел булуга карамастан, Гөлүсә өчен киткән бит! Ник кайтмый соң ул? Ни булган? Моның сәбәбе турында баш ватып йөргәндә, бер хәбәр ишетте: «Хәмидулла сөннәтче кулга алынган, кемнедер кыйнап имгәткәнме шунда...»

Гөлүсә район үзәгенә юл тоткан атка утырып барды. Беренче адресы Габидуллин йорты иде. Аннан чыккач, Кече Кырга юнәлгә исәп итте. Ләкин ниятеннән кайтты: Габдуллин бабай аны икенчегә күндерде.

— Анда барып йөрүнең хажәте юк, кызым. Галинур монда ул, район үзәгендә. Кулга алганнар аны, каталажкага утыртканнар.

— Нәрсә эшләгән ул?

— Төгәл генә әйтә алмыйм, ничек килеп чыккандыр. Чакырган вакытка военкоматка килмәгән.

— Әйе, дүрт кешегә повестка килгән иде шул. Галинурга да.

— Менә, менә. Ә аны Кече Кырга Хәмидулла сөннәтче мунчасыннан табып алганнар. Тегенен өендә тентү ясаган вакытта. «Ә-ә, менә кайда качып ята ул призывтан!» — дип жилтерәткәннәр. Әйе, кулга алганнар. «Преднамеренное членовредительство» — дип баралар ди. Таныш-белеш белән сөйләшеп чыктым. Балакайның күңеле бик төшенке икән. Ничәмә көн мунчада чирләп яткан бит. Бик авыр кичергән теге нәрсәне. Исәрек булган бит теге чуынган карт. Карап житкермичә, өзлектерүе дә бар, каян беләсен хәзер. Яшьлегә бирештермәгәндер инде. Хәзер терелеп бара икән, куркыныч юк. Сорау ала башлаганнар. Тик Галинур нәрсәнендер сөйләп бетерми кебек. Сөннәтчегә гаеп такмасыннар, ди микән, белмим. Әллә дәрәсән сөйләгәнгә ышанмыйлармы...

* * *

Халык телендә каталажка дип йөртелгән урын милициянең төп бинасына терәп салынган бер сарай кебек нәрсә иде. Эчендә берничә камера. Галинур эләккәннен түрәндә дивардан диварга хәтле киң сәке. Ишектән кергәч, сул якта параша. Каршы якта бүрек белән каплап куярлык тимер рәшәткәлә тәрәзә. Галинурны камерага кертеп, ишекне шарт итеп бикләп куйгач, сәкедә сузылып яткан тоткыннар аңа күз текәделәр. Кем бу тагын? Кулына тоткан капчыгын кая куярга белмичә катып калган Галинур башта нишләргә белми торды: камерада караңгы иде. Почмактан аңкыган ис косасын китерде.

— Ник катып калдың? Әнә, почмакка ят, жайлан. Тиз генә чыгармалар, өметләнмә, дигән тавыш иясен шәйләде Галинур.

Сорауга чакыруларны искә алмаганда, каталажкадагы тормыш иксез-чиксез минутлар-сәгатьләрдән үрелә: эчтәге караңгылык көндөз дә, төнлә дә бер — түшәм астындагы тәрәзәдән якты төшми диярлек. Тәүлегенә ике тапкыр баланда китерәләр. Иртәнгесен кичкесе белән бутап жибәрсән, көнне төн белән алмаштырдың дигән сүз.

Галинурның «хәрби хезмәттән читләшү максатында үз-үзенә зыян салу»

дип аталган жинаять эше озакка сузылды. Бер нәрсәне дә яшерми сөйләп бирүенә карамастан, тикшерүчеләр ышанырга теләмәде. Чөнки сүзләрен раслаучы кеше юк иде. Кече Кырда аны күрүче булмаган, ә күрше камерада тотылган Хәмидулла: «Белмим дә, күргәнем дә юк. Инде элекке кәсебем белән маташмаганыма йөз ел»,— дип бара ди. Аның өендә үткәрелгән тентү беркетмәсе буенча сөннәткә кую әсбапларыннан бер нәрсә дә табылмаган: бәрәңге әрчү өчен пычактан башка кисү әйберләренен заты да юк. Йөзгә-йөз сорау алу вакытында Хәмидулла Галинурга күз төшереп кенә алды да:

— Башымны ватмагыз, гомеремдә бу кешене күргәнем юк. Ничек житкән егеткә сөннәт ясым ди мин? Жүләрме әллә,— дип кенә әйтте.

Галинур бу сүзләрдән соң бөтенләй югалып калды: шушы яшыкә житеп, күзгә карап алдаша бит. Кече Кырга килеп кергәндә очраган малай турында, сөннәтченең күршесе турында да сөйләп карады ул. Бу сүзләрне тикшерер өчен Кече Кырга тагын барып килделәр. Галинур сүзләрен раслаучы табылмады. Һәммәсе курка иде.

Октябрь азагы якынлашты. Камерада салкын. Галинурның бишмәтеннән башка бер жылы киеме дә юк. Тикшерүнең чиге күренми. Күнелдә тынычсызлык, килүче юк. Аны кем кайгыртсын? Бабасы, әбисе үлем көтеп ята. Әнисе дә шул ук хәлдә — түшәктә. «Әх, эни, эни! Болай буласын белсәм... Синен хакка чыгып киттем бит. Хәзер мин чын татар малае, синен янга килен китерә алам. Аннан соң армиягә дә китәргә булыр иде, берүзең калмас иден. Түз инде берәз, барыбер чыгарырлар. Нинди жинаять эшләгән мин? Һич кемгә начарлык кылганым юк, беркем алдында гаепле түгел. Сугышка китмәскә дигән уй башыма да кермәде. Бу «членовредительство» дигәннәре нахак ул».

Камерадан бер чакырып алган вакытта тикшерүче бүлмәсендә Габдуллин бабай утыра иде. Тикшерүче аңа нидер әйтте дә, чыгып китте. Пенсиягә чыкканчы үзе дә табиб булып эшләгән Габдуллин:

— Ну, улым, эләккәнсең,— диде башын чайкап.— Кече Кыр турында нигә миңа әйтмәдең соң? Ничек тә булса киңәш биргән булыр идем бит, ничек тә булса ярдәм итәргә тырышыр идем.

Галинур җавап кайтармады, башын иеп кенә утырды.

Озак кына сөйләштеләр. Бабай Такталачыкка барып, Ходай апаны карап кайтуы турында сөйләде. Сүзеннән аңлашылды — әнисе озак яшәмәс.

— Монда элэгүең дә хәлен начарайтты. Тән чире күнел чире белән бәйле ул. Ислам белән Закирәне Хәмидә янына — сезнең өйгә күчерергә булыштым. Хәзер бергә торалар. Алар дип бик бетеренмә. Терелер, Ходай боерса... Синен эшне хаклап военком янына кереп чыктым. Милиция начальнигы Кече Кырга үзе барып кайтырга сүз биреп калды, күп нәрсә ачыкланмады, тикшерербез, диде.

Габдуллин килеп киткәнгә инде байтак вакыт узды. Бернинди үзгәреш сизелми әле, һаман шул: «Призывтан качып йөргәнсең. Сөннәткә утырам, дип, үзеңне имгәткәнсең. Аннан соң хастаханәгә ятып, призывтан калырга уйлагансың. Хастаханәдә кем танышларыгыз? Кемнәр алар? Ник авылдан киткәнеңне военкоматка хәбәр итмәдең? «Колхоз рәисеннән сорап киттем»,— диюенә: «Син бер атнага гына район үзәгенә сорап киткәнсең, нигә Кече Кырга киттең? Ник вакытында кайтмадың?» Авызны шулай йомалар да куялар. Ышанмыйлар.

Гөлүсәгә Галинур белән очрашырга рөхсәт бирмәделәр.

— Кем син? Сеңлесеме? Туганымы? Түгел? Алай булгач, йөрмә монда буталып. Синнән башка да эшебез күп,— диделәр.

Озак уйланып тормады кыз, китте военкоматка. Ап-ак чәчле, кырык яшьләрдәге хәрби комиссар майор Халиков ачык йөз белән каршылады, өстәл

янына утыртып, кем икәнлеген, нинди эш белән килгәннен сорашты.

— Кызык, кызык. Бер кеме дә түгелсең, ә үзең призывник Исламов турында юллап йөрисең. Синиң ни эшен бар анда?

Озак сөйләде Гөлүсә. Дулкынланудан сулуы капты, сүзенә башын-азанын бутап бетерде, мәктәптә укыган вакытларын искә төшерде. Ничек тә ышандырырга тырышты. Галинурның эчкерсез кеше икәнлеген, аның бер генә начар уе булмаганлыгын, армия сафына китәргә инде күптән әзер булуын, тик әнисенең чирле икәннен, өйгә килең китереп, әнисен карарга хатынын калдырып китәргә ниятләнүен, ә моның өчен сөннәтә булмаганлыгын кабатлап-кабатлап сөйләде.

— Берәр кеше барып караса иде... Хәмидә апа үлем түшәгендә ята. Ул үлеп китсә, Галинур кеше күзенә күренә алырмы? Ничек акланыр? — дип тәмамлады ул сүзен һәм кычкырып-кычкырып елый башлады.

— Да-а! Хәлләр бар икән... Чү-чү, тынычлан, кызым. Мин сиңа ышанам. Әйдә, бергәләп сөйләшеп карыйк әле, тыңламаслар микән,— дип, комиссар телефоннан кемдер белән сөйләшә башлады:

— Карале, теге Такталачык малае утырамы әле? Утыра... Үзе белән сөйләшеп караганың булмадымы?.. Беләм тикшерүчеләрең барын... Нинди качып йөрү булсын инде? Армиягә китәр алдыннан сөннәткә утырырга теләгән. Уң кулының имән бармагын кисмәгән ич ул!.. Шулай булгач... Татарның йоласы инде ул... Карале, минем бер кешегә чакыру планы үтәлми бара... Ярый, мин сине аңладым, рәхмәт. Кече Кырдан кайткач шалтырат, яме? Хуш, көтәм.

Ул милиция башлыгы белән сөйләшкән икән. Гөлүсәнең күңелә үсеп китте. Ул, ак чәчле бу абыйның Галинурны коткаруына ышанып, авылга кайтып китте.

Язган нәрсә булмый калмый икән: Хәмидә түти беренче кар төшкән төнне дөньядан китеп барды. Галинурга бу турыдагы хәбәр өч көннән соң гына килеп иреште. Башын сәкегә бәрә-бәрә үкереп елады егет. Әнисенең үлемен тик үзеннән генә күрде.

Тормыш вакыты белән искиткеч авыр газаплар да китерә. Ул, күп вакытта сайланып тормый, газапларны гөнаһлы кешеләргә генә өләшми. Бөтенләй гаепсез, үзенә мәкиббән китеп, аны чын күңеленнән яратып яшәгән адәмнәргә дә өлеш чыгара. Ислам картның нинди гөнаһы бар? Нинди? Әйе, баеды вакытында. Ләкин бит ул кануннарны бозмады, кешенекен урламады. Тик үзенә тырышлыгы, эшчәнлегә белән генә баеды. Авылдан китәргә мәжбүр булды. Тормыш аны гөнаһсыз көйгә туган иленнән аерды. Себер урманнарында ул тазалыгын югалтты. Малае Әхәтне сугыш кара жиргә индерде. Ә япъ-яшь Галинурның нинди гаебе бар? Әти-әнисез калды, гаепсезгә каталажкада утыра. Коры сөяк калды егеттән, эче аркасына беректе, күз сүнгән күмергә әйләнде. Нишләтәсең син, тормыш, кешене?

Ноябрь аеның салкын бер көнөндә, Октябрь бәйрәмнәре узгач, камера ишеге ачылып:

— Исламов, чык! Әйберләреңне ал! — дигән сүз яңгырады. Галинурны милиция башлыгы бүлмәсенә алып керделәр. Бүлмә хужасыннан башка монда хәрби комиссар майор Халиков та бар иде.

— Гаебегез расланмады, Исламов. Сөз шушы минуттан азат,— диде начальник. Аннан тагын нәрсәдер сөйләде. Моңы Галинур ишетмәде дә, ишетсә дә аңа кирәкле сүзләр түгел иде.

(Дәвам бар.)

Агымсу

(хикәяләр)



КАЙТУ

Төне буге яуган янгыр иртән дә туктамады. Инде өченче көн сибәли. Күк йөзен каплап алган соры болытлардан, тоташ боламыкка әйләнгән юллардан күңелгә авыр басынкылык инә, кемнәндер генә түгел, хәтта үз-үзеңнән каядыр качып китәсе килә.

Рәсим эчпошыргыч авыр уйлар белән уялды. Кичә булган хәлләр берәм-берәм күз алдыннан уза башлады. Ул ыңгырашып куйды: «Юк, авыр төш кенә түгел икән! Инде хәзер нишләргә?!»

* * *

Рәсим ашап утыра иде. Һәрвакыттагыча, ваемсыз йөз белән, ниндидер көйгә сызгыра-сызгыра, Гани килеп керде.

— Сәлам. Син нәрсә боегып утырасын! Әйдә, бер жиргә алып барам үзеңне. Сразы күңелен күтәрелеп китәр.

Кичке тынлыкны бозып, трактор кабынды. Гани утыргыч астыннан чирекле банка тартып чыгарды.

— Менә, гәрүчи дә бар. Әйдә, тот берне, күңелен ачылыр. Безгә бүген жебеп торырга ярамый.

Авылны чыккач, Гани «Беларусь» тракторын шоссе юлга борды. Рәсим Ганигә сораулы караш ташлады.

— Бүген абзаң хатынлы булачак. Курыкма, ул кыз риза, алдан сөйләшеп куелган. Үзең беләсең, ата-бабадан калган йола. Вәт, Хатипның йөрәге янар инде. Да, Гөлгенәгә күз тотучылар күп булды.

— Тукта әле, Гани. Хатип белән Гөлгенә бер-берсен яратышып йөрде түгелме соң? Армиягә озатканда, Гөлгенә жылап та калды бит.

— Хы, кем кемне яратмаган да, кем кемне жылап озатмаган. Кызларны бел-мисең әле син. Әнә, Галия дә минем арттан жылап калган иде. Бер ел тулар-тул-мас бер кызыл авызга кияүгә дә чыгып куйды.

Хатиптан күңеле суынды инде аның. Соң, нәрсәсенә кызыгасың. Күзлегә белән чыкмаган жаны гына эленеп тора.

Ну, кияү жегете итәм әле мин сине. Гөлгенә үзе синең белән килергә кушты, понимаешь? Элекке классташы булганга, якин күрә ул сине.

Сүз белән мавыгып, күрше авылга килеп керүләрен сизми дә калдылар. Гани тракторын клуб янындагы бакча артына туктатты.

— Хәзер чыгабыз. Син кабинада гына утырып тор.

Ун-унбиш минуттан клубтан Гани белән Гөлгенә килеп чыкты. Гөлгенә, нигәдер, каушап калганга охшаган.

— Менә, Гөлгенә, Рәсим сине кабинада көтеп утыра. Хатиптан хат алган. Бик ашыгыч әйтәсе сүзем бар дигәч, алып килдем инде, күрше бит. Мин сезгә кома-чауламыйм.

Рәсим авыз ачып сүз әйтергә өлгергәнче, Гани Гөлгенәне кабинага этеп кертте дә, ишекне шапылдатып япты һәм тизлекне күчереп, газга басты. Трактор үкере-п караңгылыкка омтылды.

Гөлгенә ялварып Рәсимнең күзләренә карады.

— Рәсим, бу ни дигән сүз? Нигә син мине алдап чакырттың?

Хәлне әзрәк аңлап алган Рәсим рульгә ябышты.

— Бор тракторыңны. Үз акылыңдамы син, Гани.

— Тавышланма. Икебезгә дә житәр. Әнә посадкага да житеп киләбез.

Гөлгенә үксеп елап жибәрде.

— Гани абый, жаным, зинһар жибәр. Минем яраткан егетем бар бит! Нәрсә өчен үч аласың, кемгә начарлыгым тигәне бар?..

— Хы, бик масаеп йөри идең чибәрлеген белән. Миңа кияүгә чыкмый, имеш. Санга сукмый.

Рәсимнең ачудан күз аллары караңгыланып китте.

— Туктат хәзер үк, эт жан. Мондый уеңны белгән булсам...

— Шулаймы, этме?!

Гани ниндидер тимер тартып чыгарды.

— Мә, ал, үзеңә кирәген!

Рәсим аңына килеп күзләрен ачканда, кабинада Гөлгенә юк иде инде. Трактор үкере-п алга бара. Гани тешләрен кысып рульгә ябышкан, күзләре алга текәлгән, карашында бушлык, битарафлык чагыла. Трактор фарасыннан төшкән яктылыкны караңгылык үзенә йота бара. Ара-тирә Гани тешләрен шыгырдатып куя.

Кайтып житкәнче башка сөйләшмәделәр. Трактор туктауга, Рәсим ава-түнә капкага юнәлде. Әрнеп башы чатный, күңеле болгана иде.

Икенче көнне авылда хәбәр таралды: «Имеш, Габдулланың Гание белән Харис малае күрше авыл кызын мәсхәрә иткәннәр. Ул кыз хәзер баш күтәрми елый икән. Бүген районнан ике милиционер килеп, Габдулла малаен алып киткәннәр, ди. Харис малаен акыллы, юаш диләр иде, юаштан юан чыга ул...»

* * *

Поезд ыргылып алга чаба. Туган якның каеннары яшел яулык болгап йөгере-п бардылар да артта калдылар. Тепловоз сузып кычкырткан саен, йөрәк сулкылдап куя.

Тукта, кемнән кача, кая ашыга соң ул? Булып узган вакыйгада аның ни гае-бе бар? Нигә соң аның керсез исемен тапладылар? Кешеләргә ничек ышана, киләчәккә нинди матур өметләре бар иде.

Ичмаса, әнисенә бер бала дип, армиягә дә алмадылар. Инде менә бу хәл.

Уйлары инде тәмам чуалып бетеп, Рәсим йокыга талды...

* * *

...Көннәр бер-бер артлы уза тора. Инде аның Төмән якларына килеп, буровой-

да эшли башлавына да ярты ел була. Рәсимнең күнелендәге читләшү, рәнжү дә басылып килә кебек.

Авылдашлары ни уйлый икән аның хакында: качып китте, гаебе булган, диләрме икән?! Инде хәзер кайтсаң да егетлек түгел, эшли алмаган, мәми авыз, диярләр. Юк, ничек тә берәр елга түзәргә кирәк. Аңларлар аны, беркемгә дә начарлык теләгәнә булмады бит.

Әнисен генә түгел, авыл урамына кадәр сагына ул. Шәһәрдә исә бушбугазлар, эшлексезләр генә түгел, намуслы эшләр тә тулай торактан башка сыену урыны таба алмаучылар күпме. Әмма авылда этләрнең дә баш өстендә түбәсе, ачыкса, ашар ризыгы бар. Этләр булып этләр дә ишек алдында үзен хужа итеп сизә авылда. Ә шәһәрдә сукбай этләр генә түгел, тормышы жимерелгән, бар бәхетне ара-кыга күчерүчеләр дә тулып ята. Аек вакытта алар да бит уйлана торгандыр... Туган жирдә кеше сукбай була алмый, жирдән, туган нигездән аерылу сукбайга әйләндерә кешене. «Чит жирдә солтан булганчы, үз илендә олтан бул», — дип әйтә иде Шиһап бабай.

* * *

Кошлар язлар саен туган якка сагынып, ерак юллар узып кайта. Тик кешеләр генә табигатьтән аерылган: алар бәхет эзли, байлык эзли. Бәхет эзләп, язмышлар чуала, байлык эзләп, күнелләр ярлылана, бер-берсеннән ерагая бара. Бәхетсез «бәхетлеләр». Нигә соң олыгайгач кына төшенә моңа кеше, нигә вакытында кайтмыйча, бер уч туфрак сорап яза?! Сагынуны басу түгел, баш куярга да житми бит ул. Өзгәләнә, төшләрәндә кайтыр юлга чыга, ә кайтыр юллар... урау!

Кайтыгыз, кошлар кебек язларда гына түгел, бөтенләйгә кайтыгыз! Шулай дип кычкырасы килә Рәсимнең. Бәлки, кем дә булса ишетер иде аны.

Рәсим дә бит кайтмаска дип китеп барды. Ә хәзер китмәскә дип кайтып бара.

Поезддан алда күнел чаба. Хәер, бер ел инде ул күнеле белән туган якка кайта, тик авыл башына житкәч, керергә кыймый, кире борыла иде.

...Атна арасы булганга, станциядә алар ягына кайтучы машина күренмәде. Бер кулына чемоданын, икенчесенә сумкасын тотып, Рәсим кайтыр юлга чыкты. Авылга кадәр 5 чакрым ара бар, шуның ике чакрымын урман аша үтәсе. «Качкын урманы» дип йөртәләр аны. Нигә шулай атала: тау-чокрылы булганга, әллә чынлап та качкыннар яшеренеп ятканмы — анысын хәзер төгәл белүче кеше юк.

Урман юлы тын, баш өстендә имән яфраклары шаулый. Алда урман ачыклығы күренде. Шулчак ул аяк тавышы ишетте, ләкин артына борылып карарга өлгермәде: башында каты авырту һәм караңгы бушлыкка очуын тойды...

Рәсим аңына килгәндә, көн кичкә авышкан иде инде. Ул торырга теләде, ләкин, нишләптер, аяк-куллары аны тыңламый иде. Башыннан ниндидер жылы нәрсә агуын тоеп, кулын тидерде. Кан... Ул тирә-ягына күз салды. Яшел чирәм кызыл төскә кергән, әйберләре дә күренми. Шулай ук монда ятып калыр микәнни?

Юк, ул яшәргә тиеш. Аннан башка әнисе нишләр?

— Син, кояш, зинһар, берәзгә сабыр ит, яктыда кайтып житәсе бар бит! Сүндермә күнелдәге өмет чаткысын.

Офыкта кызарып кояш байый, кояшның соңгы нурлары шәфәк кызыллыгында эреп югала бара. Рәсимнең әле шыксыз караңгы һәм озын төнне уздырасы бар. Ә алда аны борчу һәм шатлыктар тулы якты көннәр, олы тормыш көтә иде.

АГЫМСУ

Агымсу... Кемнәр кушкан икән бу дәртле елгага шундый гүзәл исемне?!

Кешеләр моны хәтерләмиләр инде. Дөрөс, үзләренчә юраучылар бар: аны кайберәүләр Агымсуның тиз агышлы булуы белән бәйләсә, икенчеләр исә, бу — халкыбызның, сагыш-хәсрәтләрәңне елга-сулар белән уртаклашсаң, агымсуларда агып китә, дигән борынгы ышану-йоласына барып тоташа, диләр.

Юк, ялгышалар адәм балалары!..

Кешеләрнең иманнары гына зәгыйфьләнмичә, буыннарны бәйләүче хәтер жебе дә нечкәрәп, өзелер чиккә житеп бара ахыры...

Ә елга, чын тарихны үзе дәвам итеп, туктаусыз ага да ага, әле ярсып, әле агышын акрынайтып, кешеләргә шанлы вә фажигале үткәнне сөйли... Тик ишетмиләр шул аны: жаннар — саңгырауланган, горурлык — коллык белән томаланган...

...Моннан мең ярым ел чамасы элек аның чишмәдәй саф сулы ярына Ирбатыр атлы ир белән аның Агымсу исемле сылу хатыны килеп урнашты. Һәр иртәне Агымсу елганың йомшак суларында эффектәй чәчләрен юды, ә жылы жыллар назлап тарады. Ирбатыр да, Ил-көнгә рәхмәт йөзеннән, яр буйларына жиләк-жимеш куаклары утыртты. Тиешенчә карап-тәрбияләп торганга, һәр язны шау чәчәккә күмелде аның ярлары. Яшь парның яңа туган, уймактай иренле, зәңгәр күзле, туп кебек теп-түгәрәк йөзле уллары, чәчәкләрнең хуш исеннән, кошларның өздереп сайрауларыннан, изрәп йокыга тала торган иде. Ә ул, аларга бәхет һәм тигезлек теләп, акты да акты, елларны санады...

Ире Илен яклап яуга киткәндә, мул сулы елга хатынга иптәш, таяныч булды. Сылу, сагыну-сагышларын моңга салып, ашкын суда агызды, елга ул моңны суын эчәргә килгән бердәнбере — Ирбатырга ирештерә торды. Ир дә, якин итеп, аңа хатыны исеме белән: «Агымсу», — дип эндәшә иде. Гаҗәеп матур Ил-жир буйлап агып, Ил кайгысына хәсрәтләнеп, шатлыкларына куанып, зәңгәр сулы дингезгә коя иде елга. Юл уңаенда бу илнең тырыш халкы иген иккән ундырышлы басуларны, елкылар утлап йөргән хәтфә болыннарны сугарды ул. Туган Илен шушы гүзәл якларга күз аткан дошманнардан яклай белгән батыр халыкны үз итте елга.

Еллар үтә, сулар ага торды. Әлеге сихри гүзәллек ил халкына чиксез дәвам итәр кебек тоелды һәм... халык уяулыгын югалта башлады. Шуны гына көткән Иблис кешеләр арасына коткы салды һәм ыру-кабиләләр үзара ызгыша, хакимлекне бүлешә башладылар. Ә төньяктагы дошманнар моннан бик оста файдаландылар: ыруларның бер өлешен, хакимияткә килүдә ярдәм вәгъдә итеп, үз якларына аудардылар һәм зур яу белән илнең башкаласына юл тоттылар.

Бабайларның: «Аерылганны аю ашар, бүленгәнне бүре ашар», — дигән акыллы сүзләрен искә төшерүчеләр булса да, игътибар итеп, тыңлаучы булмады. Ил агалары сүзеннән, яшьләр генә түгел, урта буын да чыга башлаган иде шул — калбләрден Ил кадере китеп бара иде... Житмәсә, яу безне читләтеп үтәр, дип, кардәш ырулар да башкалага ярдәм жибермәделәр. Хәйләкәр һәм мәкерле иде дошман. Аның жәтмәсенә дингез буйларында, чиксез кинлекләрдә хакимлек иткән кавем падишаны да эләкте: Агымсу Ил-дәүләте көчәйсә, Сездәйләргә көндәш булчак, дип ышандырдылар аны. Юха, йомшак телгә кушып, затлы бүләкләр күндергә дә онытмадылар. Ерак гасырларда далаларны, дәрәя вә дингез буйларын тетрәткән төрки кавем варислары шулай бүлгәләнде, һәлакәткә юл тотты...

Үзәк кала алынды, Ил таланды, исән калган ирләр һәм арба көпчәгеннән калкуырак ир балалар кылыч аша уздырылды, гүзәл хатын-кызлар, әсирлеккә алынып, ятларга коллыкка сатылды. Елга суы ай буге кан ташкыны белән кушылып акты, ә аннары мәсхәрәләүдән, рәнжү һәм кайгыдан карасу төскә керде...

Шуннан соң, вакыты-вакыты белән кузгалса да, бу халык күтәрелә, Ил-жирен торгыза алмады. Юк, сәбәбе дошманнарның көчәндә түгел, ә бердәмлек булмауда, кешеләрнең көнчелек белән бер-берсенә башын «ашавында» иде...

Менә, дүрт ярым гасыр диярлек вакыт узгач, бу халык яңадан уянып килә, тернәкләнергә тели. Әмма... ялгышлар кабатлана, башлар «ашала», яуланмаган дәрәжә, хакимият бүленә. Агымсу да инде аларга тарихны, Ил-жирнең элекке гүзәллеген искә төшерә алмый, суы саега, көннән-көн агулана бара. Шулай да, соңгы көчен жыеп, аның бу халыкка аваз саласы килә: «Кешеләр, акылыгызга килегез! Бүлгәләнсәгез, кем коткарыр Ил-жирне? Кем? Кем?».

СОҢГЫ СӨТ ТАМЧЫСЫ

Искәндәр патша яуларын, башбирмәс, горур вайнах, дак ыруларын хәтерләгән мәгърур таулар тезмәсе артыннан акрын гына кояш күтәрелде. Авылда гадәти тор-

мыш кайный башлады: аксакаллар көтүләрне тау утлавыкларына кудылар, хатыннар көндәлек мәшәкәтләргә чумдылар. Урамда бала-чага чыр-чу килде. Тик авыл тоткасы булган ирләр генә күрәнмәдә — алар инде ничәнче мәртәбә Туган илне якларга күтәрелгән иде. Ирләрнең исәнлекләрен атнага бер килгәләп чыккан хәбәрчеләр генә житкереп тора.

Каты, аяусыз сугышлар бара... Сугыш сызыгы әле авылга килеп житмәсә дә, аның вәхши кырыслыгы аналарның чәчләренә ак бәс булып кунды, балалыкларын югалтып барган малайларның йөзләренә ирләрчә житдилек булып сарылды.

Кемгә кирәк бу сугыш?! Ни өчен гел әйләнеп кайта? Чарасызлыкка төшкән кешеләр моны салкын акыл белән кабул итеп, аңлап бетерә алмый. Әмма бер нәрсәгә нык инанганнар: Ватан — бер генә, чигенер урын юк...

Көндәлек ыгы-зыгы белән кайдан пәйда булган штурмовикларны күрми, сизми калдылар. Хәер, күзәтү очышлары ясаучы самолетлар авыл өстендә күрәнгәләп китә, тик бер-ике әйләнеш ясагач, юкка чыгалар иде. Тик бу юлы тау ташларынан өелгән йортларга бомба, ракеталар ява башлады. Берничә минуттан, артларында хәрабәләр, тузан өермәсә калдырып, алар гаип булды. Актарылган йорт нигезләрендә канлы гәүдәләр, утлы күмер кисәүләре генә торып калды.

Авылда жан әсәре калмаган кебек иде. Әмма хәрабә астыннан, жәрәхәтле арт санын сөйрәп, бер эт үрмәләп чыкты. Сызланудан, ялгызлыктан үзәк өзгеч тавыш белән шыңшып куйды. Тик ярдәмгә килүче күрәнмәдә. Эт, ал аякларына башын куеп, тынып калды, йомык күзләреннән яшь бөртекләре кысылып чыкты.

Кинәт, дәншәтле тынлыкны бүлеп, бала тавышы яңгырады. Өзгәленеп... бала елый иде. Каядыр янәшәдә, бик якында ишетелә... Жимерек бер йорт янында шәүлә-карамчык селкенеп куйды. Ул каядыр үрмәли, нәрсәдер тарткалый иде. Миләрне өшетүче, йөрәкләрне телгәләүче манзара иде бу: хәрабәләргә әйләнгән йортның подвал ишеге төбәндә бер хатын-кыз гәүдәсә ята. Аның күкрәгенә бер сабий үрмәли, нәни куллары белән нәрсәдер эзли. Һәр төртеп торган урынны уймактай иреннәре белән суыра. Тик теләгән нәрсәсә һаман табылмый.

Менә баланың куллары изүгә кереп китте, кадерле нәрсәсен табып, ул ана йомшак иреннәрен тигезде. Тик эләктереп ала алмый, читкә тайчынды. Ананың күкрәгә буйлап суырыла алмый калган соңгы сөт тамчысы агып төште...

Гүя кояш та, әрнүгә түзә алмый, йөзен болыт белән каплады. Бары Терек елгасы гына, тирә-якка яшәү көче, тереклек өстәп, шаулап-гөрләп ага бирде.

Октябрь, 1999 ел.

ЗӨЛФИЯ

Талгын агышлы Сакмар суы буйларында туып үсте ул. Конгырт күзле, кыйгач кашлы, күперенке кие чәчле Зөлфия мәктәптә укыганда ук һәр эштә башлап йөрде. Шаян табигатьле булса да, житди, үткен карашлы, һәр нәрсә хакында фикере булган бу кыз белән, классташлары гына түгел, укытучылар да исәпләшә иде.

Күңеле каядыр алгысына иде Зөлфиянең. Күрәсен, шуңадыр, сигезенче классны тәмамлауга, Казанга — педучилищегә китәргә карар кылды. Эти-әнисе дә каршы килмәдә: яшенә хас булмаганча мөстәкыйль һәм һәр адымын уйлап эш итә иде кыз. Казанда якин туганнарыбыз да яши — аларда торыр, күз-колак булырлар, дип, үз-үзләрен юаттылар. Ялгышмадылар да, баштагы елларда ук туганнарыннан Зөлфия хакында гел мактау сүзләре генә ишетеп тордылар: кызлары гел бишкә укый, апасына өй эшләрендә дә булыша икән.

Кулына кызыл диплом алуга, балалар бакчасына тәрбияче булып урнашты Зөлфия. Югыйсә, эти-әнисе укуны берәр югары уку йортының көндәзгә бүлегендә дәвам итү ягында иде.

— Укырга өлгерермен әле,— диде Зөлфия кистереп,— университетта читтән торып дәвам итәрмен.

Баштарак:

— Авыр булыр бит, Зөлфия,— дип каршы төшсәләр дә, соңрак:

— Ярар алайса,— дип ризалашудан башка чара калмады.

Ни генә әйтсәң дә, кызлар кош кебек бит алар. Кияүгә чыгар, тормышын жайлавы жиңелрәк булыр, дип фикер йөрттеләр.

Зөлфия сүзендә торды: шул ук елны Казан дәүләт университетына читтән торып укырга керде.

Төрле яшътәге һәм төрле һөнәрле кешеләр иде ул укыган татар теле һәм әдәбияты бүлегендә. Дөрөс, күпчелек аның кебек яшъләр, әмма арада инде гаилә корып балалар үстергәннәре дә бар. Гамир исемле бер егет, әле өйләнергә өлгермәсә дә, армиядә хезмәт итеп кайткан, Себердә эшләп йөри. Ничектер башкалардан читтәрәк тора, төркемдәшләре белән бик аралашмый иде ул егет. Бер караганда — үзен башкалардан өстенрәк куя, артык житди, икенче караганда — романтиграк табигатьле кебек. Һәрхәлдә, аңлап бетереп булмый торган, кешелекле һәм ярдәмчел бу егеткә азрак көлемсерәп һәм ихтирам белән карадылар. Һәркемнең күзе төшәрлек чибәр дә иде Гамир. Бер кызга да игътибар итмәгән, үчкеләбрәк сөйләшкән зәңгәр күзле, саргылт чәчле бу егетне Зөлфиянен этеп егардай чаклары да булмады түгел. Әмма, житдилек саклап, тыелып калды. Игътибар итмәве бер нәрсә, төркемдә староста билгеләү мәсьәләсе кузгалгач, Зөлфияне тәкъдим итүгә каршы төшеп, инде гаиләле Саттарны яклады. Шуннан соң, жәе чыккан саен, бер-берсен дусларча «чеметкәли» — төрткеле сүзләр әйткәли башладылар.

Зөлфиянен Гамирга битараф түгеллеген Саттар да сизеп алды.

— Икенче курска укырга килгәндә, өйләнешкән булсагыз да гажәпләнмәм,— диде ул киң итеп елмаеп.

Әйе, ярата иде Зөлфия Гамирны — житдилеге, кешелеклелеге һәм горур булуы өчен яратты ул аны. Әмма егет, житди теләк белдермичә, Зөлфиянен елмаялы карашын кире кага килде.

* * *

Кызлар, чыкса, егерме яшъкә кадәр кияүгә чыгып кала, диләр. Хак сүз. Зөлфия дә сазаган кыз булып утырып калудан курыкты. Шуңа да, үзеннән дүрт яшъкә олы Хәйдәр тәкъдим ясагач, озак уйламый ризалашты. Дөрөс, Хәйдәр, хөкем ителеп, ел ярым утырып чыккан. Әмма карап торышка яхшы күңелле, булдыклы кешегә охшаган. Һәрчак елмаеп: «Зөлфиям»,— диеп кенә тора.

— Утырып чыкканнар арасында да яхшы кешеләр бар бит,— дип акланды ул төркемдәшләре алдында,— әйбәт кенә торып та китәләр.

Хәер, аны гаепләүче дә табылмады, дөнья бит, төрлесе була, дип карадылар.

* * *

Кыз бала тапкач, Зөлфия академик ял алды. Тормышы да жайланып килә кебек. Зөлфия теләге буенча, Хәйдәрнең әнисе фатирыннан тулай торака күчтеләр. Өнәп бетерми иде шул каенанасы Зөлфияне, ничектер якын итә алмады. Һәр нәрсәдә буйсыну, үзенчә яшәүне таләп итте. Әнисе янына барган саен, үзгәрәп кайта иде Хәйдәр. Эчкән чакта кул да күтәргәли, Зөлфиянен яшълегеннән, хәтта үткәнненән дә көнләшә башлады. Ярты еллап түзгәч, Зөлфия аерылышырга карар бирде, судка гариза язды.

Аерылышкач та тынычлана алмады Хәйдәр, һәр көнне килеп йөрдә.

— Зөлфиям, яңадан бергә булайык, башка кабатланмас,— дип ялынды. Бер килүендә елап ялварды да.

Юк, кичерә алмады аны Зөлфия.

— Бер кискән ипи кире ябышмый,— дип кырт кисте. Кызгану хисен горурлык жиңде.

Баласы булса да, Зөлфия белән танышырга теләүчеләр гел табылып торды. Арада унжиде яшълек егет тә бар иде. Мәхәббәттән исергән Алмаз исемле бу егет, бер килүендә, өйләнергә нияте булуын да белдерде.

— Яратам мин сине, Зулечка, синсез тора алмыйм,— диде.

— Юләрем минем,— дип каршы төште Зөлфия.— Мин синең апаң яшендә бит.

— Шуннан нәрсә,— дип үжәтләнде Алмаз.— Паспортынны күрсәтеп йөрмәм әле.

— Азрак үс әле,— дип көлдә Зөлфия.— Соңрак үзең үк рәхмәт әйтерсең.

Шулай аерылыштылар. Дөрөс, Зөлфия дә аны якын күрә иде, ләкин гаилә тормышы хискә генә корыла алмый шул. «Тора-бара яшьрәкләргә күзе төшәр, бары-бер китәр»,— дип шикләнде Зөлфия.

* * *

Еллар уза торды. Менә инде Зөлфия университетны тәмамлап килә. Тормышы да жайланыр төсле. Туган якларга бер кайтуында, әле һаман да өйләнмичә йөргән сабакташы Харис очрап, ун ел буге яшереп килгән хисләрен ачты:

— Мин сине мәктәптә укыган еллардан бирле яратам, әмма сүз кушарга тәвәккәллегең житмәде. Чык миңа кияүгә, аяк астында туфрак булырмын.

— Беләм, син әйбәт егет, Харис,— диде Зөлфия азрак уйланып торгач.— Тик мин инде кияүдә булдым, балам да бар.

— Мин барысына да риза, Зөлфия. Күреп торасың, һәр түмгәккә абына торган яшәтә түгел инде хәзер. Ныклап уйладым мин. Әни дә каршы түгел. Синен дә әниң үзе генә калды, инде олыгаеп та бара. Бергә булайык. Әниңә терәк, балаңа эти булырмын.

Кистереп әйтә алмады Зөлфия.

— Уйлап карармын, азрак вакыт бир,— дию белән чикләнде.

— Ярый, бер айдан Казанга килермен. Каршы килмә, зинһар. Үкенмәссең.

Бер айдан, Зөлфиянең ризалыгын алып, канатланып кайтып китте Харис.

* * *

Университетны тәмамлаган көннәрдә Зөлфиянең яшьлек хисләрен яңарткан очрашу булды. Казан урамыннан барганда, Кекин йортына житәрәк, каршына Гамир килеп чыкты.

— Исәнме, Зөлфия.

— Исәнме, Гамир. Тормышларың ничек?

— Әйбәт, Зөлфия. Үзең ни хәлдә, кияүгә чыкмадыңмы әле?

— Синнән яшермим, Гамир. Авылга кайткач, элекке классташым очрады. Кияүгә чыгарга тәкъдим ясады.

— Үзеңне аңлай торган әйбәт кеше булса, чык, Зөлфия. Син кемне дә бәхетле итәрлек.

— Рәхмәт, Гамир. Яхшы кеше икәннең беләм мин.

Берара тын тордылар. Сүзне Зөлфия ялгады:

— Беләсеңме, Гамир. Очравың яхшы булды әле. Үзем дә эшенә шалтыратырга тора идем. Без — элек бергә укыган кызлар, сөйләштек тә, сине чыгарылыш кичәсенә чакырырга булдык. Ихлас күңелдән. Килерсеңме?

— Килермен, Зөлфия. Мин барыгызны да, элеккечә якын-үз күрәм. Чакыруың өчен рәхмәт.

Алар шулай аерылыштылар. Күз карашлары монсу иде. Икесе дә, әлеге очрашуның соңгысы булачагын, аннан гомер юллары мәңгегә аерылачагын сизеп-тоеп торды. Бер-берсен күз карашларынан ук аңлаган кешеләрнең соңгы очрашуы иде ул...



Соңгы шаһит

(ТАРИХИ ХИКӘЯ)



Иртәнге куге томан талгын гына тарала бара. Ак ташлы текә таулар, калын урманнар, яшел болыннар буйлап ашыкмыйча гыңа боргалана-сыргалана Ирән елгасы ага. Аның сул ярына урнашкан, мәдрәсәсә белән тирә-якта дан тоткан, өстәвенә зур Уфа-Көңгер юлы кисеп үткән Енапай авылы да татлы йокысыннан уянып килә.

Чияле тау каршынан көзгә кояш күтәрелеп чыкты да, жылы алтын-көмеш нурларын сибә башлады. Жаннарны нурландырып, зиһеннәрне яңартып, миһербанлык, шәфкать теләп, авыл өстендә мәчет манарасыннан азан авазы яңгырады. Атлар кешнәве, мал-туар мөгрәве, этәчләр кычкыруы ишетелде... Ниһаять, кояш күтәрелде. Томан да таралып бетте.

Таш юлның ике ягында әби патша заманында утыртылган ак каеннар, юлчыларны озатып, көз аеның йомшак җилендә саргая барган яфракларын коя-сибә баш иеп калалар. Бу каеннар аякларына чылбырлы тимер богау салынган адәм балаларын ерак Себергә озатуларны да, әржәсенә патша туграсы — ике башлы кара кош төшерелгән беренче автомобильләренә дә күргән шаһитлар. Шунисы кызык, автомобильләр авылга килеп керүгә, бөтенесе: кош-корты, каралты тирәсендәгә хайваннар, үзләренә урын таба алмыйча, арлы-бирле чабышырга тотынырлар иде. Ахырзаман килгән диярсен. Бигрәк тә атлар бик сизгер җан икән: авылдан бер чакрымда торган Вахип тавы башыннан бу дүрт көпчәкле әкәмәт күренүгә үк арбаны керттып калдырырлар иде дә, дулуй-дулуй басу ягына элдерерләр иде...

Икенче ел инде җир йөзә асты-өскә килә. Бер якта кызыллар, икенче якта аклар. Кайдадыр еракта-еракта, бугазга-бугаз килеп, каты сугышлар бара. Дөнъяның бу дәһшәтле шаукымы моңа кадәрле Енапай авылын читләтеп узып килгән иде. Менә бүген авыл старшинасыннан иртә белән мәдрәсә каршындагы яшел мәйданчыкка җыелырга дигән фәрман таралды. Башка елларда бу вакытта — елның көз дигән фасылында — үзенә күрә авылга ямь өстәп, кара кәләпүшле, зәвык белән тегелгән камзуллар кигән, култык асларына китап-дәфтәр кыстырган шәкертләр мәдрәсә ягына агылырлар иде. Быел йөзәр чакрымнарда сабак алырга дип килгәннәрен дә өйләренә кире бордылар. Моңа әлегә дә баягы шомлы ел-

лар сөрөмө сәбәпче булды. Күп тә үтми авылның киртә белән әйләндереп алынган жыйнак майданчыгы ир-ат белән тулды.

«Нәрсә булды? Нинди яңалыklar?» — дигәндәй, алар үзара гәпләшә дә башладылар. Ул арада этиләре, олы абыйларына ияреп килгән сәләмә ки-емле малай-шалай да шул тирәдә тулгана башлады. Старшина Миңнеәхмәт мәдрәсә болдырына чыгып басты, аның янына Фәйзрахман мулла белән мөгаллим Мирхәйдәр кунаклады. Старшина уң кулын күтәрде: тынычланыгыз, янәсе. Тыны кысылуга карамастан, ул да озак көттөрөп тормады, сүз башлады:

— Жәмәгать... жәмәгать, дим, тынычланыгыз әле. Үзегез күрәсез, дөньялар болгавырланды, юк-бар сөйләшеп, вакытны әрәм итмик, дим. Жыелуның асыл сәбәбе шунда, жәмәгать: сезнең белән мәслихәтләшеп аласы бар. Яңалыklar әйбәттән түгел. Дөрөсөн әйтик, хәлебез мөшкөл. Үзегез ишетәсез, сирәк-мирәк булса да туп тавышлары безгә дә килеп житә. Хикмәт шунда: Көңгер — Пермьгә таба безнең юл буйлап кызыл чирү якынлаша, икенче өлешә Кызылъярга* борылган. Ак гаскәрләр үкчәләренә басып килә икән, — дип, дулкынлануын баса төшөп, тамагын кырып алды старшина. Аннары: — Кызыл чирүне ят кеше житәкли икән, — дип өстәде һәм, шул гаскәр башлыгы ни атлы дигән сорау биргән сыман, Мирхәйдәргә таба борылды.

Төркемдәгеләрнең барысының да күзләре башына каракүл бүрек, яка-сы укалы бишмәт кигән мәһабәт гәүдәлә Мирхәйдәргә текәлдә. Аның Герман сугышыннан забит — офицер булып кайтканын авылдашлары беләләр иде инде. Ул алтын погонлы мундирын, биек түбәлә фуражкасын озак ки-еп йөрмәде: тиз арада мөгаллимлек эшенә кереште — мәдрәсәдә жәгъра-фия фәнен, исәп-хисап белемен укыта башлады.

Мирхәйдәр үзенә сугыштагы гадәтен онытмаган икән — хәрбиләрчә төз басып торган жиреннән:

— Кызыл гаскәрне Блюхер атлы кеше житәкли, — диюгә, төркемнең алгы сафында торучы, сугыштан контузияләнөп кайткан агач аяклы Габдулла атылып чыкты һәм бишмәтендәге ике башлы каракош сурәте төшерелгән медаленә** төртө-төртө:

— Каһәр суккыры, таныш исем: Бюхмер ул! Чыгышы белән немеч. Беләм мин аны! Менә шул мөртәтаркасында германда аягымны калдырып кайттым мин, — дип шапырынырга тотынды.

Герман сугышында бер аягын калдырып кайткан Габдулла сүзләреннән соң халык гөжләшөп, көлөшөп алды.

Агач аяклы Габдулла бу медален урында йоклаганда да салмый икән, йә булмаса мөндәр астына куөп йоклый икән, дип сөйләләр иде.

— Жәмәгать, бүтән вакытны көлөшөргө, елашырбыз. Бүгөн сабантуе түгел — күңел ачарга жыелмадык, — диде, тавышын күтәрә төшөп старшина Миңнеәхмәт. — Вакытыбыз чамалы. Шунысын әйтөп үтү зарур бу-лыр: кызыл чирүнең амбарлардагы ашлыкны атларына фуражга жыюла-ры, атларыбызны хәрби эшкә — туплар, обоз тарттырырга алулары турында хәбәр иттеләр. Ашлык, атлар өчен мөһерсөз кәгазь тоттыралар икән дә, вәссәлам, ягъни Аллаһы әкбәр. Шулай булгач, безгә дә каныкмый калмас-лар, безнең дә атларыбыздан, икмәгебездән колак кагуыбыз бар. Жәмәгать, авылдашларым! Уйлашык, киңәш йөртеп, уртақ фикергә ки-лик. Бу авыр, киеренкә сәгәтләрдә безгә нәрсә эшләргә? Нинди эш кы-лырга безгә, халаек, ә?..

Жыен шаулаша башлады, бөхәс тагы да кыза төште. Кайсылары, авыл-да калырга, дигән уй-фикер әйттеләр. Беришләре исә: «Бу чирү узып киткәнчә авылны ташлап китәргә кирәк», — дип каршы төштеләр.

— Жәмәгать, күрөп торасыз, вакыт тар, — дип, Фәйзрахман мулла сүз алды, халык та тынып калды. — Үзегез ишетәсөз, туп тавышлары безгә якынлашканнан-якынлаша бара. Иртәгә төш вакытларында аларның

* Красноуфимск.

** Ике башлы каракош сурәте төшерелгән медаль — патша армиясөндә татар-мөселман солдатларына, Георгий төресө урынына, дәүләт туграсы куөлган ике башлы каракош куөп эшлөнгән медаль бирелгән.

бездә булачагы көн кебек ачык. Минем киңәшем шул булыр: атсыз, малсыз, кыш чыгарга — икмәксез, язгы чәчүгә — орлыксыз калсак, нәрсә эшләрбез? Жирне хатыннарыбызны жигеп сукаларбызмы? Мондый мөһим, хәлиткеч вакытта әүвәл киңәшәргә, аннан соң гына эш кылу кирәк... Минем тәкъдимем шул: бу чирү узып киткәнче, Аделгә барып торырга кирәк. Алар безне аңларлар, безнең хәлебезгә керерләр, беравыкка безгә урын табып, безне сыйдырырлар, шәт.

Фәйзрахман мулланың сүзе үтемле булды, күрәсең. Жыендагыларның күбесе аның белән килеште, старшина Миңнеәхмәт тә бу фикерне дәрәс дип тапты. Шулай итеп алар Енапай авылыннан егерме чакрымнар чамасы ераклыктагы, кайчандыр кан-кардәшләре булган, зур юлдан читтәгә кара урман эчендә урнашкан авылга — Адел авылына күчеп торырга булдылар.

Старшина Миңнеәхмәт, баш киemen салып, тирләгән маңгаен кулъяулыгы белән сөртеп алды, аннан кара постаудан тегелгән бишмәтенен кесәсеннән чылбырлы сәгатен чыгарды — вакытны чамалады, күрәсең. Ул — буйга зур түгел, әмма төптән юан гәүдәле, көр тавышлы, кылган гамәлләре белән хөрмәткә ия кеше иде.

Старшина үз вазифасын үтәргә кереште: әүвәлгечә дилбегәнә үз кулына алды. Һәм шунда ук нык, кыю боерыкларын бирә башлады. Ул амбардагы, келәтләрдәге ашлыкны олауларга төяп, урманга илтергә, вакытлыча жиргә күмеп куярга, эре хайванны ат арбаларына тагарга да, мал-туарның берсен дә калдырмыйча — барысын да үзләре белән алырга дигән әмер бирде. Халык дәррәү старшина әмерен үтәргә таралды.

Барысы да эзер булгач, иртә белән таң ата башлауга ук, юлга чыктылар.

Мөгаллим Мирхәйдәр житәкчелегендәгә ир-егетләренә Атәр урманына — олы юл аркылы озын, юан чыршы агачларын аударырга жибәрергә булдылар. Бу чирү үзенә юлын тимер юл буйлап Кызылъярга борып, авылын читләтеп узар, дип уйладылар, күрәсең.

Таң ата башлауга, берничә чакрымга сузылган олау Адел авылы ягына таба кузгалды. Мал-туарның нидер сизенгәндәй ямьсез тавыш белән мөгрәве, этләр өрүе, биләүдәгә имчәк балаларының елаулары, адашкан кәжә бәтиләренәң нечкә тавыш белән кычкырулары, арбада утырган хатын-кызның тавыш-тынсыз гына яшь түгүе — барысы да йөрәкне телә, сызлата иде. Авылны чыгып берәз китүгә, аңгыр яварга тотынды. Ләкин олау туктамады, юлын дәвам итте.

Һичбер жан иясез диярлек авыл артта калды...

Атәр урманында таш юл аркылы салынган чыршы агачларын кызыллар бик тиз тазарттылар. Гаскәрнең билгеләнгән маршрутын үзгәртәргә хокукы да, хәрби әмерне үтәмәскә хакы да юк иде. Кызыл чирү, олы юлдан тайпылмыйча, Енапай авылы аша узды...

Адел авылында атна-ун көн чамасы шомлы вә борчулы көннәрен үткәреп, енапайлылар яңадан, олау булып, үз авылларына таба юл тоттылар.

Арыган, йончыган атлар арбаларны үргә сөйри — алар өчен бу соңгы киртә иде. Олаулар бик авырлык белән Сарна калкулыгына менеп житте.

Олуг, зур булган Енапай авылы, уч төбәндәгә кебек, тау итәгендә жәйрәп ята иде. Тик ул... кара күмергә әверелгән иде шул. Урманга качып котылган этләр генә әллә авылдашларына, әллә авылны яндырып киткән кызыл чирү башкисәрләренә ләң-ләң өрәләр иде.

...Кайчандыр кызыл чирү узган бу юл елдан-ел үз әһәмиятен, мөһимлеген югалта барды. Хәзерге вакытта Енапай авылының бер очыннан, иске трактны аркылыга кисеп, кояш нурларында ялтырап, көзгә сыман тигез асфальт юл уза. Иске олы, таш юл буена утыртылган, олыгайган, картайган каеннар, үзләренәң тугрылыклы хезмәтләрен үтәп, — кышларын кар тотып, әле булса көз-кыш айларында юлчыларны зәһәр жыллардан, ачы бураннардан саклайлар. Ә күпләре тәмам картаеп, корып, жыл-давылларда иске таш юлга авалар. Тарихның әби патша, революция михнәтләрен күргән тере шаһитлар да елдан-ел сирәгәя бара. Әйе, Енапай

Жәтәр

(Нәсерләр)



ЖИР-АНА КИСӘТҮЕ

Гөлия йокысыннан елап уянды. Әле генә күргән төшен күчеленнән үткәреп урыныннан тормый берникадәр уйланып ятты ул. Жир шары күчәреннән ычкынган, имеш. Жирдәге тереклек ияләре юкка чыккан. Басу өстендә тибрәлеп жырлаучы соңгы тургай да Гөлиянең учларында жан бирде...

Ул урыныннан торды да, язу өстәле буена эленгән картага күз төшерде. Туган жире Татарстан чиген барлап чыкты. Йа Алла, гел коңгырт-соры төсләрдән генә тора икән бит аның яшәгән төбәге. Яшел билгеләр бөтенләй юк диярлек. Шунда кылт итеп аның исенә моннан берничә ел элек яңа йорт житкергәндә капка төбәндәге юкәләрне төбе-тамыры белән төпләп алулары төште. Бер мәлгә уйлары чуалып китте. Агачларны кызганып елаган иде ул теге чакта. Этисе: «Елама, кызым, яңаларын, яшырәкләрен утыртырбыз», — дигән иде. Тик сүзендә генә тормады.

Аның уйлары кабат әбисе исән чакка барып тоташты. Әбисенә ияреп болында, инеш буйларында йөрергә ярата иде Гөлия. Ялгыш кына берәр чәчкәне өзгәнән күрсә, әбисе шундук, тереклек дөнъясын бүләк итүче Жир-Анабыз ни дияр, дип кисәтә иде. Гөлия әбисенең, кызым, без кечкенә чакта Жир-Анага мәрхәмәт белән карыйлар, аңа табыналар иде, дигән сүзләрен исенә төшерде. Игеннәр буын сикерткәндә, печән өлгергәндә, болын чәчәкләре бөреләнеп, жиләк пешкәндә Жир-Ананы аяу көннәре була иде. Дөнъяга тереклек туганда урманда агач кисмиләр, болынга кереп үлән таптамыйлар, елгада балык тотмыйлар иде, дия иде ул.

Әбием исән булса, ни дияр иде икән бүген?! Мөгаен, кичермәс иде ул безне. Әнә бит, басу-кырларны агулап кошлар жырыннан мәхрүм калдык, урманнарны кисеп Жир-Анага балта күтәрдек, чишмәләр кипте. Жир-Ана-

быз елый бүген. Жир-Анабыз елый... Шул хакта уйланыр вакыт житте. Бүген күргән төшен Галия Жир-Ана кисәтүе итеп кабул итте.

Чишмәләрнең моңы, кошлар жыры, агачлар шавы тынмасын туган ягыбызда, Жир-Анабыз рәнжемәсен безгә!..

ЭНИЕМНЕ КӨТӘМ

Ятимнәр йортының эче тулы сагыштыр, мөгаен. Бу йорт, әгәр дә жаны булып, телгә килә алса, жир йөзөндәге барлык аналарга ишетелерлек итеп: «Сине юксынудан сабыңның күзләрен моң баскан, сине сагынудан өзгәләнә нәниң!» — дип аваз салыр иде. Әнә бит, биш яшьлек Гөлфия инде ничә көннәр тәрәзә янына басып әнисен көтә. Әнисенң йөз-кыяфәтен дә, хәтта исемен дә белми ул. Чөнки танып-белә башлаганнан бирле аның өчен әни кеше — әлеге йортның тәрбиячесе. Шулай да Гөлфиянең нәни генә йөрәге үз әнисенң дөньяда барлыгын белә. Балачак хыялында аның әнисе кебек матур да, ягымлы да әни әле беркемдә дә юк. Дөньяда иң гүзәл әни аныкы гына.

Моңарчы бер генә тапкыр да әнисен күрмәгән сабий үзен упкын төбенә ташлаган ананы шундый илаһи зат итеп йөрәк түрөндә сакласын әле! Таш булып — таш эрерлек.

Иптәш малае Рамилне әни-әниләре алып киткәч, Гөлфиягә бигрәк тә ямансу булып калды. Юк, Рамилгә тигән бәхеттән көнләшми. Барлык балаларның да әти-әниләре булырга тиешлеген белә ул. Бүген булмаса, иртәгә килерләр дә: «Әйдә, кызым, сине алырга килдек», — дип әйтерләр сыман аңа. Башка балалар йоклап беткәч, әкрән генә торып пәрде читен аз гына ачып куя ул: килерләр дә, тапмый китәрләр дип курка. Рамилнең әнисе биргән күчтәнәч кәңфитен дә, әниемә бүләк итәрмен дип, мендәр астында яшереп саклый Гөлфия.

Тәрбияче апалары урамга уйнарга алып чыккач, койма буендарак йөрергә тырыша. «Нигә бу йортның коймалары шулай биек икән?» — дигән сорау еш килә аның күңеленә. Койманың теге ягында башка бертөрле серле-сихри дөнья бар сыман аңа. Бәлки мине әниемнән шушы биек койма гына аерып торадыр? Менә-менә койма ишелер дә, нәни Гөлфияне әнисе күрәп алыр кебек.

Бераз үсә генә төшим, укый-яза башлагач, иң беренче булып әниемә хат язып салам: «Әнием, нигә шулай озак килмисең? Мин сине бик-бик сагындым. Синең йомшак кулларыңда иркәләнәсем, жылы куеныңа сыенып, әннәм, дип дәшәсем килә», — диярмен. Әйтелмәгән, бары тик әнисенә генә әйтәсе тагын әллә никадәр матур сүзләре бар әле Гөлфиянең. Тик нигәдер һаман күрәнми аның әнисе.

Аныкы гына микән? Гөлфия кебек бик күпләрнең әниләре дә шулай нигәдер озаклады шул... Сабий күңеле барыбер көтә, өметләнә...

Газиз әнкәйләр, көттермәгез сез сабийларыгызны! «Әнием» дип эндәшергә тилмермәсен алар. Гөнаһсыз сабийлар елмаюыннан да матуррак ни бар соң бу дөньяда?! Рәнжетмик әле аларның күңелен. Ятимнәр йортында «әнием» дип дәшәргә тилмермәсен әле йөрәк парәләребез, тилмермәсен!

САГЫШ

И-и, бу сагыш дигән нәрсә, адәм балаларын ничек кенә яндырмый, көйдерми икән?! Олыгая төшкәч бу хис аеруча көчәя бара. Күрше фатирда яшәүче Бибигайшә әби дә калага күчеп килгәннән бирле жанына тынычлык тапмый, авылын, ялгызы калган йортын сагына. Төннәрен дә йокы керми аның күзләренә. Һәркемне эшкә киткәндә озатып, кайтканда каршы алып, хәл-әхвәл сорапмый калмый ул. Аннан соң ул кырт кына

авыл тормышына күчә дә, күңеле түрөндөгө иң нечкә кыллар тибрәнүеннән булса кирәк, ихластан дулкынланып сөйләп китә:

— Ишеткәнсездер инде, сеңлем, быел авыл халкы игеннәрне вакытында жыеп ала алмады, яңгырлар комачаулады бугай, безнең район да артта калган дип ишеттем әле...

Аның төсө уңа төшкән коңгырт күзләрендә очкын кабына, киң маңгаендагы жыерчыклары язылып киткәндәй була. Матур булып картайган бу әбинең йөзөндә карап туймаслык елмаю балкый.

— И-и-и, безнең Мишә буге бодайлары! Анда үскән шикәр чөгөндере, сеңлем, мин сиңа әйтим!.. Сулышым белән тартып китерердәй булам туган якларны шушы кала жиренә. Гомер иткән нигезеннән кубып-каерылып йөрмәсен икән ул адәм баласы...

Шулай ди дә тынып тора Бибигайшә әби. Аннары күңелен бушатып сөйләп китә:

— Без яшь чакта: «Сандугачның, мескенкәйнең, канаты каерылган, бер без генә түгел инде илләрдән аерылган», — дип җырлыйлар иде. Риза булып, теләп аерылгач ни!..

Андый минутларда Бибигайшә әбинең йөзө үзгәрәп китә. Күзләрендә йолдыз җемен ниндидер ямансулык әлпәсә томалый. Маңгаендагы гомер буразналары тирәнәя төшә. Бөтен гәүдәсә бөрешеп, кечерәеп кала төсле. Гүя аның күңел учагын сүндерәләр.

Кеше тормышының жебе-жиге белән кызыксынутан түгел, бәлки тирән уфтануына теләктәшлек итеп, сак кына сорапшырып куям:

— Киленегез белән арагыз бик үк жылы түгелме соң әллә, Бибигайшә әби?

Күршем сискәнәп үк китә.

— Юк, сеңлем, юк-юк, гөлкәем, авызыңнан җил алсын, киленем кызымнан да миһербанлырак, якты көн менә!

Үзем хаталандым, үзем, кубасы калмаган төп нигездән. Ялгыз калган йортым да, әкрән генә хуҗасын сагынып, сыкрана торгандыр бәгырь. «Ник мине ялгызымны ташлап киттең?», — ди торгандыр, җаныкаем.

Сүз авылга кагылдымы, аның тыны кайнарлана, теле җорлана. Таң тынлыгын ярып кычкырган этәчләр дә, язларын яңа гына тернәкләнгән яшел үлән өстендә сары йомгаклар булып тәгәрәшкән каз бәпкәләре дә, туклыктан ялык-йолык килеп торган яшь бозауның, арт аякларын атып, йөгереп китүе дә, сәрви куакларының чәчәкләрендә ширбәт ләззәтеннән оеп, безелдәгән бал кортларының гөҗләве дә бик еракта калган хатирә сыман тоела аңа. Кое сиртмәсен чүктереп су алулар, болынга чыгып чалгы кайраулар, көзгә мәлне каз өмәләренә җыелып гөр килүләр... тагын әллә ниләр күз алдына килә Бибигайшә әбинең... Аның теленә әледән-әле яшелле-сарылы дулкыннар йөгәрешкән басулар, Мишә суының назлы кыз йөрешен хәтерләткән бормалары, талгын җил ыңдыр табагыннан китергән бөртек исе керә тора. Дөресрәге, болар аның теленнән төшөп тормый. Өнөндә дә шулар истә, төшенә дә шулар керә. Бу кала жирендә аның, әйтерсең лә, шәүләсә генә, җаны белән ул үзенә туган-үскән җире, үзе белән картайган йортында.

...Һавада кыр казларының моңсу гына тонык тавышлары ишетелде. Бибигайшә әби, сискәнәп, утырган урыныннан ук торып, кулын маңгаена куя да:

— Әй, кайталар җанкисәккәйләрем, кыйгач сафларга тезеләп! Әй, аваз салган булалар бәгырькәйләрем, туган якларга тагын кайттык, диләр. Сагынганнар безнең якларны... Кош булып, кош туган күлләренә кайтуына сөенеп бетә алмый, адәм баласы ничек җирсенмәсен дә, ничек моңсуланмасын!.. — дип өзгәләнә.

Киек казлардан да биегрәк очар булып, сагыну-сагышларын куды ул. Жыерчыклар баскан битендә елмаю чаткылары күрөндә. Әйтерсең лә

күңеле белән сагышланып көткән иске йортының терәүле капкасын ачып керде Бибигайшә әби бу минутта.

Шулай гына була күрсен, насыйп булсын иде...

ИКМӘК КАДЕРЕ

Игенченең жан жылысы иңгән
Жир баласы — галижәнап икмәк!
Жир-Анага хөрмәтебез ничек?
Рәнжәтмибез микән?

Әйе, икмәк беркайчан да жиңел табыла торган байлык булмады. Ул һәркайда да игенчедән авыр хезмәт таләп итә. Шуңа күрә аның кадерен игенче генә белә.

Ә без яртышар күмәч икмәкне чүплеккә чыгарып ташлаган чакта ул икмәкне үстерүчеләр хакында уйлыйбызмы икән? Еш кына мин битен тирән сырлар баскан бер әбинен, чүплек савыты кырыена килеп, икмәк кисәкләре жыеп торганын күрәм. Басынкы гәүдәле әлегә әби нигәдер миңа инде күптән вафат булган әниемне хәтерләтә. Ирексездән, әниемнең, ачлык елларында ачка шешенеп, зур газаплар белән үлем тырнагынанн котылып калулары турында сөйләгән сүзләре искә төшә. Аның моңсу күзләре әле дә булса миңа сынаулы карыйлар кебек: «Син минем корыч-тай авыр кулларымны, яргаланып жир төсенә кергән бармакларымны хәтерлисеңме? — диләр сыман.— Менә шул куллар белән алтын бөртекләрне жиргә иңдереп, алар үсеп яңа икмәк булганчы күпме көч сарыф ителгәннен игенче генә белә шул». Әниемнең жилдә яргаланып беткән иреннәре шулай дип пышылдый сыман.

Сугыштан соң туган балалар без. Ачлык, сугыш газапларын күрмәдек, шулай да әле безнең буын икмәк кадерен белми димәс идем. Әле дә хәтеремдә, без кечкенә чакта авыл халкы ташлы тегермәндә он тартып, үзе икмәк пешерә иде. Әниемнең дә ап-ак яулык, ак алъяпкыч бәйләп ипи камырын басуын күзәткәнем бар минем. Бисмилласын әйтеп кулларын юар, куна тактасын алып он иләр, камыр басыласы кисмәккә жылымса су салып озаклап камыр басар иде. Камыр тыгызланып кабарып киткәнче, нәзек куллары тәмам талчыкканчы баса ул камырны. Аннары кисмәк өстенә житеннән үзе тукуп суккан ашъяулык каплап, төнгә мич башына куя.

Ипи пешерәсе көнгә каршы йокы керми иде аның күзләренә. Берничә тапкыр торып камыр кабаруын күзәтә. Таң атканчы мичкә ягып, инде өлгереп житкән камырны кисәкләргә бүлеп, тәмам түгәрәкләнгәнче кулында әвәли, аннан соң он сибелгән тактасына тезә. Мичтәге кисәүләргә, тигезләп, мич төбенә тарата. Ипиләр тигез пешсен, йөзе килсен, ди ул. Аннан пумала белән калган күмерләргә жый, мич төбе тәмам күмер-тузаннан арынгач, түгәрәк камырларны агач көрәк белән мич төбенә тезеп чыга да мич авызын калай капкач белән каплап куя. Менә берәздән өйгә хуш исле икмәк исе тарала...

Шунда икмәкләрне мичтән сак кына алып, почмак сәкедәгә ястык өстенә ябылган ак жәймәгә тезеп чыга. Кетердәп торган хуш исле икмәкнең азрак суынуына түземлек житмичә, әнинең безгә сындырып биргәннен көтәбез. Кулларны пешерерлек кайнар икмәкне тотып урамга йөгерүдән дә бәхетлерәк чак бармы икән?! Шулчак әнинең күзләрендә яшь тамчылары пәйда була. Куану-шатлык яшьләре иде алар. 32 нче елгы ачлыкта, алабута ипи ашап, шешенгән чаклары күз алдына килә булса кирәк аның. Этисенә ияреп, үгез жигеп, чәчү чәчкән чакларын, шул төнне йокламыйча яңгыр теләп Ходайга ялваруларын, беренче шытып чыккан үсентеләргә, игеннәрнең башак кысуын, бөртекләрнең тугаеп, тулышканын күзәтүен, уракка төшкән беренче көн, беренче учманы күрәп кабат сөнүләрен күз алдына китерә ул.

Елларның авыр килгән чаклары, тулышкан башакларны жыеп алырга насыйп булмаган, корылык яки бик явымлы еллар да булгалый. Андый вакытларда Жир-Ана белән бергә елый игенче. Шуңадыр да икмәкнең кадерен игенче генә белә шул. Элек-электән икмәк пешергән хатын-кызга арка белән тору гөнаһ саналган. Икмәк урлау — зур хурлык, икмәкне исраф итү зур жинаять булган.

Ә без, бүгенге балалар, беләбез микән икмәк кадерен? Игенченең хезмәтен олылыйбыз микән? Шул хакта уйланырга күптән вакыт!

ХӘТЕР

Бөек Ватан сугышы төмамлануга ярты гасырдан артык вакыт узды. Ә яралар әле һаман да төзәлмәгән.

— Без — 37 миллион... Күбебез яу кырында батырларча сугышып, мәңгегә ятып калдык, — дип, һәрдаим искә төшереп торалар. Аларга, әйтерсең лә, кайтаваз булып, гитлерчылар тарафыннан жәзалап үтерелгән ил картлары, хатын-кызлар, сабыйлар авазы да кушыла. Бер йотым суга, бер валчык икмәккә тилмереп, ачлыктан жан биргәннәрнең дә бүгенге яшъ буынга әйтелми калган сүзләре хәтеребезне чарлый сыман.

Жәмһүриятебездән генә дә Бөек Ватан сугышына 566 мең ир-егет киткән, шуларның 325 меңе әйләнеп кайтмаган.

Яу кырында башларын салган батырларның, гөнаһсызга һәлак булганнарның үлемгә кергәндә язылган хатларын актарам...

1944 елда Белоруссияне азат иткәндә Лиозно шәһәрәндәге бер йорт жимерекләре арасыннан табылган, 15 яшьлек Катя Сусанина язган хат. Конвертка: кадерле апалар, абыйлар, немецлардан яшереп язылган бу хатимны кем генә тапса да, почта аша әтиемә жиберегез, зинһар, дип язылган. Хатта мондый юллар бар: «Кадерле әтием, бу хатны алганда мин инде исән булмам. Әнине эзләмә, аны немецлар атып үтерде. Әтием, миңа бүген нәкъ 15 яшъ. Минә күрсәң, таний алмас идең, мин бик ябыктым, чәч толымнарымны кисеп, пеләш итеп кырдылар. Мин Шарлэна исемле немецта кол хезмәтендә. Аның дуңгызларын карыйм. Көнгә 2 тапкыр дуңгызлар белән бер тагарактан ашыйм. Бер көнне ата дуңгыз кулымны тешләп өзә язды. Ике тапкыр качарга омтылып карадым, барып чыкмады. Аяклары белән тибә-тибә аңымны жуйганчы кыйнадылар. Бөөрләрем бик авырта.

Әтием, минем өчен алардан үч алырсың, яме, мин үлемгә киттем.

Кызың КАТЯ».

Бу хат миллионнарның берсе генә. Катя язмышы кебек күпме солдатлар, хатын-кызлар, сабыйлар гомере немец аягы астында эзсез югалган.

Дөнъялар әле дә тыныч түгел. Жир өстендә туплар, бомба, снарядлар шартлый, авыллар, калалар жимерелә. Үлем ачысына түзә алмый Жир-Ана ыңгыраша. Ишетәсезме, кешеләр, яңа гасыр бусагасын атлаганда вәхшилеккә юл куймыйк! Тарих гафу итмәс. Бүгенге якты көн, Ватан, туачак сабыйлар хакына сугышта жаннарын биргән корбаннар рухы рәнжер! Хәтер ни дияр?!



Кырым бакчаларында

(жижәя)



I

Жиләк-жимеш бакчасы. Аның кырыйларыннан үзләренен юан башакларынын төрле якка тараткан зур чикләвек агачлары, өлгереп килүче жиләкләре белән капланган озын төче чияләре тигез рәт булып сузылган. Бакчаның бөтен калган мәйданын алма, груша, персик, абрикос һәм миндаль агачлары алып тора. Алар әллә ни озын түгел, нечкә башаклылар һәм һәркайсы очынан төбенә кадәр кояш нурлары төшәрлек итеп утыртылган.

Көн уртасы. Күктә болыт әсәре юк. Кызган ут шары чиксез күк йөзә буйлап йөзә һәм аның нурларына эләккән һәр нәрсәне рәхимсез кыздыра. Бакчадагы чикләвек һәм төче чия агачларының куе күлгәсендә әле кояш нурлары эссесеннән котылып торырга һәм, мөгаен, үләнгә ятып, бакчаның бу урыныннан күренеп торган хәрәкәтсез зәңгәр дингезгә карап череп итеп алырга да мөмкин. Чикләвекнең куе күлгәсендә беркем юк, жимеш агачлары бернинди күлгә бирми торган урыннарда гына кешеләр күренә. Бер агачтан икенчесенә күчә-күчә һәм аларның һәркайсының ботакларын төрле яклап карый-карый, алар үзара кыска-кыска фразалар белән алмашалар: «Ярыйсы!.. Ярый!.. Монысында бар!» — «Монысы инде азрак булып, ләкин шулай да ярыйсы гына...» — «Ә менә монда, әйтергә кирәк, сыграк инде...».

Һәр агачны жентекләп карап һәм аннары чикләвеклек күлгәсенә кереп, алар аны да ничектер үтеп барышлый гына күз йөртеп алдылар да, бакча капкасына таба киттеләр. Анда читән янында таштан балчык белән сылап эшләнгән, яссы жир түбәле кечкенә алачык бар иде. Күрәсен, каравылчы өе булып исәпләнгән бу алачык янында карап торырга кәкре-бөкре һәм зәгыйфь булып күренгән һәм үзенә хәлсез ботакларын кояшның көйдергеч нурлары астына игән кечкенә груша агачы үсә иде. Бакчаны карап йөргән кешеләр әлегә агач янында туктадылар һәм янә кыска гына сөйләшеп алдылар. Күбрәк бер кеше сөйләде, ә калган икесе ул әйткәннәргә генә кабатлады. Ул: «Ну,

монысы сыеграк»,— диде. «Әйе, шулайрак, чыннан да сыеграк»,— дип жавап кайтардылар тегеләре. Яки ул: «Менә монысы, егетләр, жимешле агач: монысыннан рәт чыгачак»,— дип әйтеп алды. «Әйе, әйе,— дип кабатладылар тегеләре,— анысыннан, димәк ки, чын уңыш булачак. Чынлап шулай булыр». Кыскасы, сөйләгәннәрне тыңлап та тормыйча һәм бер карау белән үк боларның берсе хужа, калган икесе аның приказчиклары икәннен икеләнмичә әйтергә мөмкин иде. Хужа — юан гәүдәле, аз гына бөкре, филне хәтерләткәнрәк бер кеше. Аның өстендә озын чабулы, постаудан тегелгән сюртук, башында кояш нурларын көзгедәй чагылдырган ялтыравык козыреклы картуз. Аның рәсәй кешесе булуы һәм кырым эсселәренә шаккатмыйчарак каравы әллә каян күренеп тора: «Миңа инде хәзерге яшемдә аларга яраклашырга соңрак, моңа вакыт та юк». Чәчә аның тиешенчә каралган, сакалы шактый сирәкләнгән, агарган да, йөзә куе алсу төстә.

Приказчиклары да постау киёмнән, ләкин кигәннәре хужа кебек үк озын түгел, итекләренен кунычы исә хужаныкы шикелле. Чандыр гәүдәле, кечкенә сакаллы һәм кояшта каралган йөзлә бу затлар хужаларына, аның иреннәренен һәр хәрәкәтенә сизгер булып карыйлар. Киёмнәре һәм үз-үзләрен тотышлары буенча алар жирсез рус мешаннары катлавына карыйлар, ә бу катлау элек-электән сәүдәгәрләргә «бай бирергә кирәк тапкан» бәягә хезмәт итәргә мәжбүр булган.

Кырымның көньяк ярында алар әле монда килүләренә тәүлек тә тулмаган кунаклар. Бирегә алар Рәсәйнең эчке шәһәрләренен берсеннән — әллә Курскидан, әллә Тамбовтан килгәннәр һәм алар туктаган жирле трактир хужасы яһүднең колачын жәеп каршылавына һәм дустанә кулларын кысуына караганда, бирегә беренче мәртәбә генә килүләре түгелдер. Сәүдәгәрнең сәламәтлегә белән кызыксынып тормыйча, чөнки моңа ихтыяж юк иде, аның көр гәүдәсенә карау белән үк физик халәтен чамаларга була иде,— ул очрашуның беренче минутында ук кулын иреннәренә куеп һәм трактир бүлмәләренә ишарә ясап: «Ике кеше бар һәм алар да сез йөргән эш артыннан килделәр»,— дип пышылдады. Жавап урынына симез сәүдәгәр уйланып жылкәсен кашып алды, аннары кинәт, һич көтмәгәндә, үзенен егетләрен гажәпкә калдырып кычкырды: «Сез нәрсә, юләрләр, ниндидер алебаstra кебек басып торасыз!» Аннары ул бөтен кич буге, күрәсен, трактир хужасы житкергән хәбәрләр тәэсирендә, кәефсез булды. Әле моннан бер көн элек кенә Лозово-Севастополь тимер юлы вагонында шулай ук диңгез буена баручы бер сәүдәгәр белән очрашып бакчаларны арендага алуда бер-берсенә комачауламау турында дусларча сүз куешуларын искә алгач, аның канәгатьсезлегә тагын да көчәйде: «Тагын кем килеп чыккан монда?» — дип күңелсезләнеп уйланды ул һәм бу халәт аның күңелен шулкадәр биләде ки, кичен йокыга китәр алдыннан гадәттәгечә догаларын укый башлагач, ул үзе дә сизмәстән чукуна-чукуна: «Күрәсен, теге Тула этләре чабып килеп житкәннәрдәр, башка беркем дә булмас!» — дип кычкырып жибәрде. Аның чандыр егетләре асларына юл келәмен жәеп идәндә яткан жирләреннән хужа сорауына жавап бирергә теләп торып басмакчы булганнар иде, әмма хужаның кабат чукуна башлавын күреп янә урыннарына яттылар. Иртән таң атар-атмас хужа егетләре белән бакчаларны карарга китмәкче булган иде, әмма «Тула этләре» аны беркадәр вакытка тоткарладылар. Алар белән ул нәрсә турында һәм нинди тон белән сөйләшкәндәр, моны егетләр ишетмәделәр. Аннары, хужа аны тоткарлаган кунаклар белән сабууллашып, ниһаять, татар бакчаларын карарга киткәч, аның шат күңелле булуыннан егетләр аңарда булган кунакларның бакчаларны арендага алуда көндәш түгеллекләрен аңладылар.

Анда бакча түрөндә нәрсә каралып күренә ул? Күрәсен, кемдер читән аша бакчага керә? Әйе. Менә берәү керде, аның артыннан икенчесе һәм икесе дә симез сәүдәгәр белән аның приказчиклары күләгәсендә утырган ала-

чык ягына юнэлделәр. Иртән трактирда сәүдәгәр белән сөйләшкән теге кунаклар булып чыктылар алар. Икесе дә сайлап алганда озын буйлылар һәм бакчлар, йөзләре кояшта каралган, сакаллары тузгыган һәм шулай ук озын чабулы сюртуктан. Берсенен икенчесеннән өстенлеге бер нәрсәдә дә күренми — икесе дә жирәнрәк йөзле, зур борынлы һәм соры күзле. Аларны байлыгы белән татар бакчасы читәне аша сикереп чыгу ихтыяры булмаган кайсыдыр бер бай сәүдәгәр приказчиклары дип уйларга мөмкин иде. Тик мондый уйга аларның бакчага алданрак килгән юан сәүдәгәргә ялагай елмаеп караулары һәм хөрмәт белән баш июләре генә комачаулый иде. Аларның баш июләренә:

— Ә сез тагын минем арттан килдегезме! — дип төксе һәм теләмичә генә җавап бирде сәүдәгәр.

— Әйе, нәкъ шулай. Гафу итеgez... — дип сүз башлады килүчеләрнен сакалы карарак һәм куерак булганы, — сезнең эшеgez, әлбәттә, безнекенә тиг түгел һәм сез һәрвакыт үзегез теләгәнчә эш итә аласыз, тик шуны искә алыгыз — монда бәяләргә саклар өчен бөтенесе бергәләп эш ителәр. Ишеткәнсездер, бәлки, Мәскәү сәүдәгәрләре дә үзара килешкәннәр: яһүдләр шулай бергәләп арендага алалар.

— Беләм, беләм. Чыннан да шулай. Нәрсә әйтәсең! — дип уйчан төстә раслады сәүдәгәр.

— Гафу итә күреgez. Без сезнең файдага тырышчакбыз. Һәм сез безне үз ярдәмеgezдән ташламассыз. Безгә күп кирәк түгел ич. Әгәр бөтен сатып алганыгыздан безгә кечкенә өлеш чыгарсагыз, мәсәлән, мең сум — без шуңа канәгать: бик рәхмәтле булырбыз һәм алга таба да Сезгә хезмәт итәрбез.

— Елга артыннан бакча сатып алдыгызмы әллә? — дип сорады сәүдәгәр сүзенен тонын нык киметеп.

— Ахыргача булмады әле... Әйтергә кирәк, без мең ике йөзгә бергән идек... Хәзер сез шунда барып бары тугыз йөз сум тәкъдим итсәgez икән. Шуңа чакта ул шактый йомшарыр иде.

— Бу төпле фикер. Ә монысы өчен күпме тәкъдим иттеgez?

— Булмады әле.

— Һм!.. Шу-ла-й! Татар, ишетәсезме, бакчада юк, мәчеткә китте.

Сәүдәгәрнең егетләре хужадан читкәрәк киттеләр, ә килгән пар стена күләгәсендә аның янына утырды.

Сөйләшүнең тоны күренеп төште, нәрсә турында сөйләшкәннәре ишетелми. Юан сәүдәгәр авырлык белән бер терсәгеннән икенчесенә борылды, ә сакалбайларның берсе ике кулын болгап һәм кояшта каралган йөзгә белән аның чәченә тияр дәрәжәдә якынаеп кызып-кызып колагына нәрсәдер пышылдый. Аның күзләре әле тулысынча ачылалар, әле җептәй кысылалар, ә уң кулын ул минут саен күкрәгенә кыса, әмма җәенке ягы белән түгел, бәлки кабыргасы белән, юан бармагы исә ничектер башкаларыннан аерылып, читтәрәк калкып тора.

— Бакчаларны бирәчәкләрен Ходай үзе генә белә, — дип фәжигалә тон белән пышылдады ул, — бәлки югалтулар да булыр әле, чөнки жимешләргә күргән дә юк әле, ә акчаны инде чыгарып салырга кирәк.

— Син монысын дәрәс әйтәсең, әйе! Көчле жил булып жимешләргә корыга мөмкин, корылык булуы да ихтимал... Төрлесе булырга мөмкин... Түзәргә кирәк, чөнки бөтенесе Ходай кулында, — диде сәүдәгәр уфтанып: — менә нәрсә, егетләр, — ул сүзенен тыныч һәм моңсу тонын кинәт кырыс һәм катгый тонга күчәргә — мин сезне, ягъни мәсәлән, ихластан кисәтәм: сез сатып алган бакчаны да, минекен дә бәхәсләшеп тормыйча, Ходай кушканча бүлчәкбез.

— Я Хода, без чынлап та! Кичә сездә ничек ант иттек, шулай булыр, — барысы да бөек намуслылык нигезендә.

— Шулай булгач, хәзергә китеп торыгыз, мин монда татарны көтеп калам. Ул тиздән килер, чөнки аларның гыйбадәт кылулары озак булмый, өчдүрт мәртәбә бөгелеп ала да, шуның белән вәссәлам.

Сакалбайлар күрәсен, православиенен исламнан өстенлеген аңлаудан канәгать булып, ә аннан да бигрәк сәүдә мәнфәгатьләрендә үзара килешүгә килүдән канәгать калып көлеп алдылар.

Татарның гыйбадәте чыннан да озак бармады. Сәүдәгәрнең яшерен компаньоннары бакча читәнә артында юкка чыгуга ун минут та үтмәде, бакчаны тау итәгенә ябешкән татар авылыннан аерып торучы тузанлы шоссе юлында мәчеттән кайтып килүче татар гәүдәсе күренде. Аны ерактан күргәч, сәүдәгәр үзенң егетләре белән бакчага яна гына килеп кергән кыяфәттә янә бер агачтан икенчесенә күчеп йөри башлады.

— Ә-ә! Исәнме, иске таныш,— дип каршылады ул бакчада күренгән татарны,— менә мин килдем дә. Киләм дип әйттем һәм — килдем.

— Яхшы. Аллага шөкер! — диде татар, сәүдәгәр әйткәннәрдән бары «здравствуй» сүзен генә аңлап.

— Ну, менә әйбәт булды. Яхшы икән, димәк, беренче сорт дигән сүз. Хәзер синең бакчаньны карап чыгабыз, анда кайда һәм нәрсә барлыгын, ягъни мәсәлән.

Сәүдәгәр агачларны каравын дәвам итте. Татар, уйчан кара күзле, чаларган, кояшта каралган һәм сөякчел карт, кинәт салкынайтып жибәргәндәй мехлы бүреген кашларына кадәр төшерде һәм, әле сәүдәгәрнең калын гәүдәсенә, әле егетләргә карый-карый, алар артынан китте. Аның күкрәге ачылган, киндер күлмәгенң жиннәре терсәккә кадәр бөкләнгән, авызында кечкенә трубка төтенли. Уйнаган роле ышандырырлык булсын өчен сәүдәгәр бакчадан алыначак табыш турында егетләре белән берничә сүз әйтешеп алды һәм, ниһаять, кашларын жимереп татарга мөрәжәгать итте:

— Начар. Аңлыйсыңмы?.. Бик тә начар, ягъни мәсәлән...

Татар да кырысланды, әмма бер нәрсә дә әйтмәде, бары ризалашмыйча башын гына чайкады.

— Чайкама башыңны,— дип дәвам итте сәүдәгәр,— син мин әйткәнне тыңла. Бакчаңда эшләр шәптән түгел, табыш аз булачак. Аңлыйсыңмы?

Татарның каралган йөзеннән елмаю үтеп китте.

— Начар юк. Яхшы бар... Яхшы! — диде ул, трубкасын тарта-тарта.

— Ә бу нәрсә? Менә бу, мәсәлән, груша дип аталамы? — Кәкре-бөкре нәмәстә жимеш тә бирмәячәк ул. Әгәр санап карасаң, бакчада андыйлар күп жыела...

— Без санап чыктык,— дип алдан әзерләнгәндәй сүз кушты егетләрнең берсе.

— Ну, мисал өчен, ничегрәк?

— Шактый ук...

— Ике дистәләп булырмы?

— Шул тирә булыр, күрәсен...

— Менә шулай ул... Ишетәмсең? Бераз киметергә кирәк,— дип дәвам итте сәүдәгәр, тавышын күтәрә төшеп һәм татарга текәлебрәк карап.

Татар кинәт моңа кадәрге тыныч һәм ваемсыз халәтеннән чыкты һәм кулларын болгый-болгый кычкырып сөйли башлады:

— Киметергә? Ничек киметергә! — дип кычкырды ул,— минеке өч йөз сум сорыйм, синеке өч йөз бирергә теләмисең, минеке өч йөздән түбәнне теләми...

Ниндидер кирәкле сүзен таба алмыйча, ул кинәт үзенң туган телендә сөйли башлады.

Егетләрнең берсе аның янына килде һәм шулай ук татарча сөйләп китте. Сәүдәгәр стена күлгәсенә елышты һәм, картузын салып чәчәкле кульяулыгы белән маңгай тирен сөртте.

— Я!..— дип мөрәжәгать итте ул, ниһаять, татар белән сөйләшкән егетенә,— нәрсә ди ул, ягъни мәсәлән.

— Ул әйтә,— диде приказчик ашыгып һәм сүзләрен йоткалап,— быел че-

решня электәге белән чагыштырганда бермә-бер күп булачак, чикләвек тә шулай ук күп көтелә, чөнки ул узган ел бөтенләй булмады, ди...

— Ахмак син! — дип бүлдә аны сәүдәгәр. — Сүз бу хакта түгел.

— Киметерме дип сорыйм мин.

— Булмастыр. Нык тора.

— Я, ярый, маташсын. Менә теге егетләр аны әле йончытырлар, шуннан соң аның белән сөйләшү җиңелрәк булыр. Хуш, дус кеше? — диде ул татарга, бакчадан чыгу ягына юнәлеп.

— Хуш, әлбәттә! Өч йөз яхшы, — диде татар, — минеке өч йөздән кимне теләми. Әлбәттә!..

II

Бу вакытта ике сакалбай күрше бакчада читән күлэгәсендә тәмәке пыскытып утыра иде. Читән үрмәләп үсүче үсемлекләр белән шулкадәр куе капланган иде ки, аның чыбыклары гына түгел, биек имән казыклары да күренми иде. Кыргыз винограднаң ачык яшел яфраклары чәнечкеле үсемлек ажинаның кечкенә карасу яфраклары белән аралашып беткәннәр һәм читән казыклары буенча югарыга үрмәләгәннәр: ябышучан һәркайда үзенә исәпсез тамырларын җибәргән, әкреләп, ләкин ныклап казыклар буенча үзенә юл яра; читәнне астан өскә кадәр йөрәк рәвешендәге калын һәм тыгыз ятымә белән каплай; кыргыз яминнең ак чәчәкләре бу жанлы коймада таралганнар һәм тирә-якка хуш ис тараталар иде.

Сакалбайлар үсемлекләрнең күптөрле яшеллегенә дә, чәчәкләрнең матурлыгына һәм исенә дә берничек тә игътибар бирмәделәр. Алар юан сәүдәгәр белән булган сөйләшүләрнең нәтижәсе турындагы уйларга бирелгәннәр иде. Йөзләренә борчулы булуыннан һәм бер-берсенә сүзен еш кына һәм ачулы өзүләреннән аларның нәрсәдер усал һәм мәкерле үк булмаса да, һәрхәлдә әдәпсезрәк эшләргә җыенганнарын чамаларга була иде.

— Аңла син, сәер кеше, игътибар ит, — дип пышылдады берсе, иптәшен ике кулыннан тотып.

— Аңлыйм, нишләп аңламаска! — дип җавап кайтарды тегесе, тик кара, егет, оттырмаска иде. Ул да бик сизгер. Аның күзләре, күргәнсендер, ничек аталар...

— Ярый, җайларбыз...

— Шулай булсын иде, билгеле...

— Әгәр бу эш барып чыкса, ул буш кул белән калачак. Сизәсеңме? Тегендә, Гурзуфның арьягында нинди бәяләр буласы әле билгесез, монда исә мәсьәлә инде ачык һәм эш кызганда пешереп калырга кирәк. Форсатны безгә Ходай үзе бирә.

— Нигә безгә өч йөзгә бу бакчаны да эләктермәскә? — диде иптәше, — икесен бергә саклап торырга да, су сибәргә дә булыр иде. Менә монда канәу да бик уңайлы казылган һәм аңардан ике бакчада да файдаланырга мөмкин.

— Я, я, — дип каршы төште икенчесе, — ике куян артыннан куудан файда юк. Тор әйдә, кузгалырга кирәк, безнең юан баебыз инде татардан китеп барды.

Алар торып бастылар һәм бакчадан чыгу ягына юнәлделәр, ә берәздән теге, сәүдәгәр белән килешә алмаган татар бакчасына барып керделәр.

Тагын бер агачтан икенчесенә күчеп йөрү башланды. Татар кычкырып һәм ачуланып үзенчә нәрсәдер сөйли, юан сәүдәгәр приказчиклары белән китеп барган якка төртеп күрсәтә. Әлбәттә, ул сәүдәгәр биргән бәя турында әйтә. Сакалбайларның берсе һавалы елмаю белән аның җилкәсеннән каккалый һәм, күрәсен, кызмаска үгетли; әмма татарның ачудан иреннәре дерелди, күзләре атылып чыгардай булып торалар. Мөгаен, алар җимешләр өчен юан сәүдәгәр

тәкъдим иткән бәядән шактый түбәнне бирәләр. Сакалбайлар бәядә килешә алмыйча китеп барганда татар аларны озатырга теләмәде. Ул кечкенә генә бер алма агачының кечерәк күләгәсенә чүгәләде дә трубкасын суыра башлады.

Аның кашлары жыерылган, бүреге маңгаена кадәр төшереп киелгән. Һәр нәрсәдән аның кәефе начар булды, сату-алу буенча сөйләшүләрнең барышы белән канәгать булмавы сизелә иде. Әмма күзләре еш кына әле генә сатып алучылар киткән якка текәлә; ул аларның коймакны хәтерләткән постау картузлары кабаттан менә-менә күренерләр дип көтә иде кебек.

Бер сәгәтләп вакыт үтте. Сатып алучыларның кире әйләнеп кайтуына өметен өзеп, татар инде кәтмәнгә тотынды һәм су өчен канау казый башлады. Нияте караңгы төшү белән күрше арыктан бакчага су агызу иде. Берәздән юан сәүдәгәр белән аның егетләре кабат бакчада пәйда булдылар. Татарның йөрәге дөп-дөп тибә башлады, ул китмәннен жиргә ташлады һәм килүчеләргә таба китте. Тегеләрнең килүенә канәгать булуы күренеп тора иде, әмма сер бирмәде һәм килүчеләргә маңгай астыннан карый иде. Сәүдәгәр дә аңа шактый текәлеп карады, күпмедер ачулы да иде, монысын инде арыганлык белән аңлатып була иде. Ул иртә таңнан бирле сәүдә мәнфәгатьләре белән кайнашып кояшның яндыргыч нурлары астында йөри, шунлыктан хәзер ял итеп алу мөмкинлеген аның өчен сәүдә табышы кебек үк кадерләп иде. Аның егетләре исә үзләрен бик кәефле тоталар. Гәрчә йөзләре кызарган һәм тирдән дымланган булса да, күз карашлары шулай ук житез, борчулы һәм минут саен хужаларына юнәлтелгән, аның әмерләрен шунда ук һәм берсүзсез үтәргә әзер булуларын белдерә иде.

— Исәнме, дус кеше! Тагын бер мәртәбә исәнме! — дип каршылады сәүдәгәр, күзләрен татардан алмыйча һәм аның бакча өчен сораган бәясеннән берәз гына булса да чигенмәсмен дигән уйга бирелеп.

Татар исә аның каршылау сүзенә берничек тә җавап бирми һәм аның сүзен дәвам итүен көтә.

— Берәз төшерергә кирәк. Ишетәсезме... дүрттән бер өлешен кимет. Егерме биш сумга, ягъни мәсәлән.

— Минекә теләми. Биш тиен дә киметергә теләми.

— Димәк, берничек тә киметмисең?

— Татар татарча сөйләшә белүче приказчикка сораулы караш ташлады һәм аның тәржемәсендә киметү турындагы үтенечне ишеткәч, аны кире кагып башын чайкады. Сәүдәгәр кинәт башыннан картузын тартып төшерде, чыкынып алды һәм кызып әйтте:

— Бер кызылга киметмисеңме? Киметмисеңмени? Ә бер зәңгәргә?

Татар кире какты.

— Я, ярый, алай булса. Синенчә булсын. Өч йөз, димәк, шулаймы? Кәгазь язарга китәбез.

Алар чикләвеклек күләгәсенә барып утырдылар. Егетләрнең берсе каядыр йөгерде һәм берәздән кәгазь белән кара савыты тотып килеп житте. Чикләвек агачы төбөндәге эскәмия яңа вазифа алды — язу өстәленә әверелде. Сәүдәгәр үләнә утыруны уңайсыз сизеп, бер янтыгына ауды һәм сүзенә әледән-әле итләч кулының хәрәкәтен өстәп егеткә нәрсәдер әйтеп яздыра башлады. Менә ул терсәгенә таянды һәм авырлык белән генә үләннән күтәрелеп кесәсеннән акча янчыгы тартып чыгарды. Татарның бүреге артка янтайды, үз-үзен тотышы жанланып һәм күңеллеләнеп китте.

— Өч йөз күпмени? — дип кычкыра ул, — өч йөз күп түгел... Узган ел син үзгә дүрт йөз биргән иден.

— Нәфесең бар икән. Хи, хи, — диде сәүдәгәр, үткән җәй үтте инде, хәзер Ходай монысын башкарып чыгарга булышсын. Кәгазь янына утыр...

— Кәгазь! Э! Кәгазь нәрсә ул! Минем кәгазем менә кайда!

Татар кулы белән йөрәгенә күрсәтте, аннары күккә карады.

— Я, я, ярый! Күккә күрсәтеп торасы юк, барыбыз да шунда булачак.

Мишутка, кәгазьдә нәрсә һәм ничек булачагын аңлат син аңа.

— Мин инде әйттем, ул белә,— диде приказчик.

— Яхшы, беләм,— дип кушылды татар — ике йөзне хәзер бирәсен, бер йөзне соңыннан өч ай үткәч бирәсен. Шулай!

— Дөрес. Кәгазьгә үз имзаны куй.

Татар эскәмия янына килде, жайсыз гына иелде, тезенә таянды һәм ике кулын да сәүдәгәргә сузды:

— Ике йөзне бир...

— Ә-ә! Яратасың, димәк... Акча — яхшы,— дип көлеп жибәрде сәүдәгәр.

— Яхшы, әлбәттә, бакча яхшы: алма, груша, фундук — төрле жимешләр.

— Акчаны алгач ул кәгазьгә татарча нәрсәдер яза башлады. Кояшта янган һәм жыерчыклы маңгае тагын да ныграк жыерчыкланды, иреннәре кысылды һәм сулышы тукталгандай булды.

— Уф, Алла! — дип авыр сулап алды ул, гадәти булмаган эшне, ниһаять, бөтереп һәм шунда ук жиргә утырды,— син, дус кеше, хәзер әйт инде, күрше бакчасы өчен күпме бирдең? Икенче бакчаны сатып алдыңмы?

— Алабыз, алабыз,— диде сәүдәгәр,— Ходайның ачуын китермик, әкрәмләп сатып алабыз. Мин әле, дус кеше, мисалга әйтсәк, Гурзуф ягына барып чыгарга телим. Ходай бирсә, бәлки анда да әле берәр бакчаны эләктереп булыр.

Татар, күрәсен, нәрсә турында сүз барганын аңламады һәм башы белән күрше бакчага ишарәләп үзенекен дәвам итте:

— Күпме бирдең? Ә? Сатып алдыңмы?

— Алдым,— диде сәүдәгәр, ләкин ярты сүздә тотлыкты.

III

Өч көннән соң шул ук бакчада һәм татар карты үз бакчасын арендага бирү турында симез сәүдәгәр белән килешү төзегән шул ук чикләвек агачлары күлэгәсендә бу сәүдәгәр белән аның ике компаньоны утыра иде. Бу юлы бакчада татар юк иде, сәүдәгәрнең егетләре дә хужа янында бөтерелмиләр, читтәрәк, агачлар артына яшеренеп торалар иде. Аларның икесенең дә күнеле төшенке иде һәм хужаның ачулы тавышына борчылып колак салалар иде. Сак кына агачлар артыннан чыгып һәм хужалары ике сакалбай белән утырган якка карангалап, алар жылкәләрен селкетеп авыр сулап, «эшнен хөрти» булуы турында үзара сүз әйтешеп алаалар.

Сәүдәгәрнең хәзер инде үзенең мөстәкыйль халәтен һәм башкаларга өстән карау хокукын аңлаган кеше кыяфәтендә элеккечә тыныч кына үлән өстендә ятмавыннан, бәлки бөгелеп утыруыннан, зур һәм авыр гәүдәсен тигез тотар өчен сул кулы терсәгә белән жиргә таянуыннан да эшнең чыннан да шәптән түгел икәнен чамаларга мөмкин иде. Сәүдәгәр алдында яткан кәгазьгә уң кулы белән төртеп күрсәтә-күрсәтә сакалбайларга нәрсәдер сөйли, тауга йөк өстерәп менгән кебек авыр сулый иде. Сакалбайлар да аның кебек үк кычкырып сөйлиләр, әмма алар алдында бернинди дә кәгазь юк иде. Вакыт белән алар өчесе берьюлы сөйлиләр. Сәүдәгәр әле ачуланып каш жыера, әле кинәт кенә үзенең картузына тотына һәм аны, үзенең рухи халәте бозылуда төп гаепле итеп санагандай, ачыргаланып үләнгә ташлый. Ике сакалбай, аңа игътибар итмичә үзара бәхәсләшә һәм сәүдәгәр белән үзара мөнәсәбәтләрендә аңлашылмаучылык килеп чыгуда бер-берсен гаепләп кычкырыша башлагач, сәүдәгәр хәлдән калган кешедәй, башын чайкады.

— Әгәр син булмасаң,— дип кычкырды сакалбайларның берсе,— мин мондый мәгънәсез эшкә катнашып торыр идеммени? Моңың урынына мин бер үзем тыныч кына, беркем белән дә бәйләнмичә бер-ике бакчаны әмәлләгән булыр идем.

— Моңы син әйтергә тиеш түгел,— диде тагын да кычкырып икенчесе, юри сәүдәгәрнең сүзләренә игътибар итмичә.— Мин бары сиңең арка-

да гына бу эшкә кереп буталмадыммени?... Син хет шартла, әмма мин бернинди ташламаны да белергә теләмим, киресенчә, әгәр бакча минем исемгә арендага алынса, ул минеке булачак дигән карашта торачакмын.

Сәүдәгәр картузына тотынды, аны маңгаена кадәр батырып киде һәм сакалбайлар бары аның белән аңлашудан качу өчен генә үзара кычкырышалар дип уйлап, күрәсен, аякка баса башлаган иде, әмма бәхәстә катнашмыйча кала алмады.

— Сез нәрсә минем башымны катырасыз,— дип карлыккан тавыш белән кычкырды ул.— Әллә мин сезнең хәзер нәрсәгә ниятләгәнегезне күрмимме? Бер сүз белән әйткәндә, намуслы эш итмисез. Бөтен сатып алынган бакчаларны бергәләп бүлү турында мин әйтмәдеммени? Моңы хәзер ничек атарга? Нинди махинация булып чыга бу?

Сакалбайлар җавап урынына әлегә яшерен килешүнең бөтен көче сатып алганда бер-береңне яклаудан гыйбарәт һәм кем нәрсә сатып алса, ул шуның белән канәгатьләнәргә тиеш дип сөйли башладылар.

— Ә бит мин бик азга гына, барысы мен дә өч йөзгә генә сатып алдым,— дип дәвам итте сәүдәгәр,— ә сез тулы бер бит меңгә эләктергәнсез. Кайда гаделлек? Бит сез үзегез ятимнәр булып кыландыгыз, ә хәзер кулларыгызга шул кадәр байлыкны эләктергәнсез. Шулай намуслы буламы? Пычранасы гына килми, югыйсә суд ярдәмендә хәл итеп булыр иде...

— Моңысы берничек тә мөмкин түгел...

— Ничек мөмкин түгел? Монда пристав бар...

— Ул безнең өчен беркем дә түгел. Әгәр кирәк булса, чакырыгыз приставны, без аның алдында да үз эшебездә акланабыз, чөнки без бакчаларны арендага намус кушканча алдык, акчасын да бирдек һәм бөтенесе закон буенча. Пристав безнең өчен мөһим нәрсә түгел.

— Ә, нигә монда юкны бушка аударып торырга,— дип кул селтәде сәүдәгәр,— әллә сез чынлап та мин сезнең белән тарткалашыр дип уйлыйсызмы? Мин андый кеше түгел, аннан соң минем моңа вакытым да юк. Юкка гына вакытымны әрәм итәм...

Бары ул кәгазьне кулга эләктереп һәм ашыгып сюртук кесәсенә тыгып аякка баскач кына аның егетләре хужаның дәншәтле карашы каршына басарга вакыт дигән фикергә килделәр һәм агачлар артыннан чыктылар.

— Менә нинди халык, ә? — дип елмайды ул, үзенең соравын тегеләргә юнәлттеп.

— Әйе-е... шулай дәрәс... без бит монда эш намуссыз хәл ителмәсен өчен килдек тә...

— Алдадылар... Я, ярый, Ходай үзе карасын. Эш әле алда — торна да күктә. Тик менә күрше бакча гына кызганыч, борын астыннан тартып алдылар... Ну, килде заманнар!

Ул бакча капкасына таба китте: анда пар ат жигелгән почта тарантайкасы тора иде. Анда юлда барганда селкетүне берәз киметү өчен сетка рәвешендә бау белән бәйләнгән пассажир урынына кызыл комач тышлы зур мендәр куелган иде. Сәүдәгәр егетләре ярдәмендә көчкә генә таратайкага менде һәм зур гәүдәсе белән баудан ясалган сетканың дүрттән өч өлешен алды, ә калган урынны егетләренең берсенә бирде һәм тегесе ул урынга сыяр-сыймас кына утырды.

— Ходай ярдәме белән кузгалыйк... Әй, юк, аз гына көт!

— Күпме көтәргә була, я Хода! — дип сукранып алды ямщик,— көтәм дә көтәм... Моңың өчен бездән түләтәләр бит.

— Я, яرار... Тиешлесен миннән алырсың әле. Мишутка ишетәсеңме? — дип борчылып мөрәҗғәгать итте сәүдәгәр монда калучы егеткә: — син, ягъни мәсәлән, кара аны, йоклап йөрмә... Ходайның безгә күршелеккә кемнәрне жибергәннен үзгә күрәсен, уяу бул, ишетәсеңме?

— Туктагыз әле, ничек аңламаска, нәрсәгә омтылганнары әллә каян күрәләр тора.

— Я, я, сөйлән әле, ахмак! — диде үпкәле тавыш белән сәүдәгәр, — нинди әллә каян ул! Мин, беләсен, синнән өлкәнрәк һәм синнән күбрәк беләм — шуна күрә дәшмә! Ящикләргә килгәндә, — диде әле генә акылга утыртылган егеткә, — ящикләрне, димәк, жимешләр өчен дә, черешня өчен дә жибәрермен, эшләргә мужик та жибәрермен. Я, кузгалдык! — диде ул һәм картузын салып чукунып алды.

Таратайканың бер кырына сыенган егет тә чукунып алды һәм ике ябык та, артларыннан тузан болытлары калдырып, шоссе буенча китеп барды.

Сәүдәгәр таратайкага утырып егетенә хужа күрсәтмәләрен биргәндә, аның кичәге компаньоннары — сакалбайлар бакчада иделәр һәм сакалларын тотып көлешәләр иде. Таратайка, ниһаять, күрше бакча почмагынан күренмәс булгач һәм монда калган егет алар янына килгәч, тегеләре аны кычкырып көлеп каршыладылар.

— Бакча сездән очтымы, ә?

— Шулай булды ахры...

— Һа, Һа! Ә бит югалту кечкенә түгел — без сезне мең ярымга утырттык.

— Күрербез әле: уңыш өлгергәч, күләме дә ачыкланыр...

— Әйе, табыш булачак; күрәсендер, сезнең мыгыгыздан акты, ә авызыгызга кермәде. Картыгыз инде эш барып чыкты дип исәпләп үләндә ата мәчедәй күзләрен кыскалап йокымсырап ята иде. Менә йокымсырап авызын ачып та калды, Һа, Һа, Һа!

— Моңысы миңа карамый, — дип читләтеп җавап бирде приказчик.

— Хәзер инде ничек кенә әйтмә, сиңа карыймы-карамыймы, ә сезнең барыгыз да йоклап калуыгыз ап-ачык...

Сакалбайлар кулларын баш артына куеп үләндә ауныйлар һәм мыскыллап сәүдәгәр приказчигына карыйлар, приказчик та үз чиратында аларга нәфрәтен көчкә яшереп күз сала иде.

— Сизгә көләрлек нәрсә күренми әле, — диде ул, — үз өстегездән көлсәгез генә инде; һәм ул бик урынлы булып иде. Чыннан да шулай. Мисал өчен эш намус белән түгел, ә аны читләтеп алып барылса, менә бу чыннан да көлке!

Намус турында син теге, — диде түбәнсетеп сакалбайларның берсе, — бик ашыкма. Аның нәрсә икәннен без дә ярыйсы гына аңлыйбыз.

— Бер дә күренми әле. Хәтта бөтенләй киресенчә килеп чыга.

— Ну, бу хакта сүз куерту да сиңең эшенә түгел... Сезнең юан баегыз утыз еллап инде жимеш сату белән шөгыльләнәдер, шуннан энә ничек юанәп китте. Без исә, Ходай уң күрсен, әле башлыйбыз гына, безнең йокларга вакытыбыз юк.

— Әгәр эшегезне шулай каракларча башлыйсыз икән, алга таба сездән бернинди яхшылык та көтәргә ярамый.

— Ничек каракларча? Ничек син шундый сүзләр әйтергә жөрәт итәсең!

— Әлбәттә, каракларча, мин аңламыйммы әллә?

— Тыныч кына сөйләшү кинәт кычкырышуга күчте.

— Сөз әле бик масаймагыз! — дип кычкырды приказчик сәүдәгәргә. — Дәшмәгәч, сөз мине бик басынкы дип уйлыйсызмы әллә? Ялгышасыз, мин сөз уйлаганча түгел. Кара аны, кеше бакчасында ничек хужаларча җәелеп ятканнар! Ялкаулар сөз, сәүдә кешеләре түгел, сезнең белән бәйләнгән татар да ахмак.

— Сакаллылар сугышырга әзерләнеп урыннарыннан сикереп тордылар; аларның йөзләре усалланды һәм куллары йодрыкланды. Сәүдәгәр приказчигы, сугыш була калганда ике кешегә каршы торырга туры килчәген күрсә дә, куркып калмады, тегеләрнең ачуын кабартырдай позага басты һәм кирәк чыкса дип ныграк казык эзләп тиз генә тирә-юньгә күз салды. Ике яктан да бер-берсен мыскыллап тагын берничә сүз әйтелде, аннары чып-чынлап

тиргәшү башланды, әмма шулай да эш сугышуга барып житмәде һәм ызгыш бер-берсенә дошман якларның төрле бакчаларга таралулары белән тәмамланды.

IV

Кичкә таба сәүдәгәр татар картыннан арендага алган кечкенә бакча күршесендәге зур жиләк-жимеш бакчасында гаять зур чикләвек агачы ботаклары астында келәмнәр жәелгән иде. Аларда китеп барган сәүдәгәрнең кичәге компаньоннары булган ике сакалбай һәм көнчыгышлылар тибындагы берничә шикле бәндә ятып тора иде. Алар янында шәраб шешәләре, ашамлык салынган тәрилкәләр һәм чәй эчү өчен кирәкле савыт-саба тезелгән. Читән янында кояшта янган һәм юынмаган яшь кенә татар үсмере инде өченче тапкыр самавыр кайната. Тагын да читтәрәк аның яшендәге берничә үсмер таптанып тора һәм бер-берсе белән нәрсәдер пышылдаша. Жәелеп үскән төче чия астында аның гаять юан кәүсәсенә сөялеп, зур карчыга борынлы кара кучкыл һәм ябык чегән, әле келәмнәрдә яткан сакалбайларга, әле аларның әңгәмәдәшләренә карый-карый скрипкасын рәхимсез игәүли. Яланаяклы ике йолкыш чегән малае скрипкачы алдында биегән булып кыланалар. Әледән-әле алар чинап алалар, үтә арык кулларын тырпайган чәчләренә өстенә күтәрәләр һәм шулай ук шешәләр тирәсендә утыручыларга күз агы белән карап-карап алалар.

Бакча хужасы, 40 яшьләр тирәсендәге озын буйлы, ябык, кара кучкыл йөзле татар, бакча капкасы янындагы алачык ниргәсендә утыра һәм бакчаның яңа вакытлы хужаларына игътибар итмичә уйланып трубкасын суыра иде. Бу көннән көз ахырына кадәр, ягъни жимешләренә жыеп бетергәнче бакча яңа хужалар карамагына күчә. Аның жилкәсе артында башларына кызыл төрек фескасы кигән ике кечкенә улы кайнаша һәм чегән балалары битенә кызыксынып карый иде. Сирәк-мирәк алар татарның каралган уйчан йөзенә карап һәм, күрәсен, аңардан нәрсәдер сорап сөйләштергәләделәр, әмма тегесе озаклап берни дә әйтмәде, ә бер-ике тапкыр хәтта аларны жикеренеп куркытты да, шул вакытта алар алачык эченә кереп качтылар: анда жир идәндә көрәкләр, китмәннәр һәм башка бакча кирәк-яраклары куелган иде.

Ике сакалбай сатып-алу эшләренә уңышлы нәтижәсен бәйрәм итә иде. Алар алдында торган шешәләр инде шактый дәрәжәдә бушатылган; келәм янында бер-икесе бөтенләй буш иде. Бәйрәм итүчеләрнең йөзенә караганда, бигрәк тә чегән балаларының чинавына җавап биргәндәй әледән-әле кыргыйларча кычкырулары буенча бәйрәм итү үзенә иң югары ноктасына житкән дигән нәтижә ясарга була иде.

— Таныш кеше, кил әле монда! — дип кычкырдылар сакалбайлар, алачык ягына исерек караш ташлап, — тагын чәй эч... Аракы да сал, зинһар...

— Минекә чәй эчте, рәхмәт. Минекә аракы теләми — закон кушмый! — дип кычкырды татар, ике кулы белән дә кире кагып.

Күренә ки, ул инде баштарак бу бәйрәмдә катнашырга чакырылган булган, әмма үз вакытында алачык янына китү ягын караган.

Урамда, бакча капкасы янында, ике ат жигелгән коляска тора иде. Кузлада утырган татар бөтенесенә битараф кыяфәттә чыбыркысы белән итегенә суккалый һәм нәзек тавышы белән ниндидер җырны экрен генә көйли иде. Атлары аның, жигелеп торудан туеп, башларын боек кына иеп йокымсырыйлар. Бәйрәм итүче коммерсантларның күнелле компаниясе алпан-тилпән килеп, ниһаять, бакчадан чыгу тарафына кузгалганда кояш инде таулар сыртына якынлашкан һәм аның якты нурлары биек чикләвек агачларының көдрә башларын гына алтын төсенә кертәп яктырталар иде. Скрипкачы чегән үзенә скрипкасын элеккечә ярсып игәүләвен дәвам итте, ә чегән балалары чиный-чиный биеп аның алдыннан бардылар. Сакаллылар көч-хәл белән генә ко-

ляскага менеп аудылар һәм башка бәйрәм итүчеләрнең дә алар янына утыруларын таләп иттеләр. Юлдашлары, борыннары белән бер-берсенә төртөлөп, экипажның бөтенесен дә сыйдыра алмавын, атларның да бу кадәр йөкне чаптырып алып бара алмауларын һәм, ниһаять, извозчикның моңа килешмәгән аңлатырга тырыштылар.

— Син килешмисеңме? — дип усалланып кычкырдылар сакаллылар.

— Туктагыз әле, сәүдәгәр әфәндедәр, шулай мөмкинме? Мондый авырлыкны экипаж күтәрә алмый.

— Без бөтенесе өчен дә түлибез. Скрипачны чегән балалары белән кузлага утырт, ә сез, агай-эне, ике яклап утырыгыз.

— Сәүдәгәр әфәндедәр, кичереgez! — дип үтенде извозчик, — монысы мөмкин түгел. Коляска өч йөз сум тора...

— Барысы өчен дә түлибез.

Көч-хәл белән, ниһаять, эш жайлана башлады. Скрипач кучер янына кузлага утырды һәм күңелле музыканы башларга теләп скрипкасының кылларын тарткалады, ә калган компания йолкыш чегән балалары артыннан коляскага ияреп жәяү барырга жыенган гына иде, кинәт сакаллылар үзләренә яңа дошманын искә төшереп коляскадан төштеләр. Каралган кулларын йодрыклап һәм аның хужасы арендага алган бакчага исерекләргә кыргыйланып карап, әле берьюлы, әле аерым-аерым, берсе артыннан икенчесе, дошманнары күренмәгәнә, аның белән ызгышкан бакчага үзләренә әр сүзләрен кычкырып белдерә башладылар.

— Ю-у-ук! Тукта әле, шайтан алгыры тукта, әйе! Эчмим, дисеңме, эчәрсең! Без әле синең муеныңа тутырып салырбыз, шулай.

— Ә мин сине, башкисәр, бер үзем шулай бөгәрмен ки, сөякләренә дә жыя алмассың. Син үзенең сәүдәгәр приказчигы, ә без сату-алу итүче мешаннар дип уйлыйсың, жән дә сиңа туган була алмый... Ю-ук, сиңа аның туганы булырга ерак әле!..

Ызгыш көчәя бару белән аларда күзгә күренмәгән дошманга нәфрәт хисе һәм аңардан хәзер үк үч алу теләге дә үсте. Шул максатта алар үзләрен озатып килгән компаниянең дә, сәүдәгәр приказчигын эзләп табу һәм аның белән «исәп-хисап ясау» өчен, күрше татар бакчасына баруын таләп итә башладылар. Әмма көнчыгыш кешесен хәтерләткән затлар, үтә шикле кыяфәттә булуларына һәм аякларында көчкә басып торуларына карамастан, акылларын бөтенләй жуймаганнар иде һәм сакалбайларны «исәп-хисап ясауны» киләсе көнгә калдырырга үгетли башладылар. Акылын саклап калган киңәшчеләрнең берсе, кызыл яңакларының артык шешенгән булуы һәм куркынган бәрән күзләрен хәтерләткән кабарыңкы күзләре белән аерылып торганы, кузлада утырган скрипачка тиз генә күз кысып аның күңелле музыкасын давам иттерә алды.

— Тизрәк! Тизрәк! — дип, ул скрипка авазларына ияреп симез кулларын чегән балалары ягына селтәп жибәрде һәм үзенең авыр гәүдәсе булдыра алган кадәр житезлек белән биеп китте.

Аның рухландыргыч үрнәген күреп, чегән балалары яңадан бөтерелеп биергә тотындылар һәм исерек сакалбайлар, моңа бирелеп карап, ничектер үзләренә дошманлык ниятләреннән аерылып тордылар.

— Типтер, типтер, кызый!.. И-их! — дип тагын кампаниядән кемдер, чегән балалары кебек үк, кулларын күтәреп болгый-болгый биеп китте.

Акыллы киңәшчеләрнең юаны, сакалбайларның исерек башларында күзгә күренмәгән приказчикка кабат ачу кабару мөмкинлеген дөрес чамалап, теләренә экипажга утырырга үгетли башлады.

— Трактирга барабыз, йөрәк маем! Без анда рәхәтләнеп күңел ачарбыз! У-у!.. Утыр, йөрәк маем! Анда шашлык әйбәт, рәхәт-лукум, кишмиш, теләсәң, кызыл шәраб, теләсәң, ак шәраб, буза бар... У-у!

Ул көчкә-көчкә сакалбайларны трактирдагы күңел ачу мөмкинлекләре

белән кызыктыра алды. Алар зур кулларын жәеп салып коляскага менеп яттылар һәм әледән-әле кычкырындылар:

— Чегән, башла!

Кара йөзле татар, бакча хужасы, озак кына капка янында басып торды һәм китеп баручы компания артыннан күзәтте. Аның балалары шунда ук бушалдылар һәм үзара нәрсә турындадыр бәхәсләштеләр. Алар бәхәснең озакка сузылуын, берсенең күз төбөндә инде күгәргән урын барлыкка килгәннән һәм икесенең дә кызыл фәслүл жирдә аунап ятканын күрми-сизми иделәр. Әтиләре аларны шундый сугышчан кыяфәттә күргәч, тиз генә ачуланып нәрсәдер кычкырды. Малайлар кечкенә пычрак йодрыклары белән күзләрен сөртә-сөртә һәм елак тавыш белән аклана башладылар. Ерактарак кичке тын һавада әле һаман скрипка авазлары һәм биеп баручы чегән балаларының тавышлары ишетелә иде.

Юан сәүдәгәр арендага алган күрше бакчадан татар карты килеп чыкты һәм алар иңбашларын селкетеп һәм бәйрәм итүче коммерсантлар компаниясе китеп барган якка күз ташлый-ташлый нәрсәдер турында сөйләшә башладылар. Сүзнең нәкъ менә шулар турында барганы ачык иде. Бу сөйләшүне рус теленә күчәргәндә, якынча менә нәрсә хасил була иде:

— Яңа сәүдәгәрләрме? — дип сорады карт.

— Юк, яналары түгел. Узган ел алар инде килгәннәр иде, сатып алырга, ләкин алмадылар. Судакка киттеләр, анда алганнар...

— Әйбәт кешеме?

— Үзең күрдең...

— Шул, шул. Күп эчә, кычкырына — ничек әйбәт булсын!..

— Әйе!.. — дип көрсенеп алды кара йөзлесе, — бик тә әйбәт түгел! Менә карыйм, карыйм — күңел тыныч түгел...

— Задашкага күпме алдың? Яртысынмы?

— Яртысыннан күбрәген алдым.

— Калганын кайчан?

— Жимешләргә жыеп бетергәч.

— Алай булса, нигә куркырга? Акча бирсә, жимешен алыр, бирмәсә, уңышны жыярга бирмә.

— Эх, — канәгатьсезлек белән кул селтәде кара йөзлесе, — ыгы-зыгы китчәк, кычкырыначак... Яратмыйм мин моны!..

— Бәлки әле ыгы-зыгысыз хәл ителер...

— Ходай кушсын...

Кара йөзлесе балаларга карап алды һәм аяк типте.

— Тагын нәрсә маташасыз анда, — дип кычкырды ул, малайларның ыштан кесәләренә комны шыплап тутыруларын күреп, — бөтенесен кире бушатыгыз, ишетәсезме? Ах, сез наяннар!

Авыл тормышының тыныч тынлыгын бозган күңел ачучы компаниянең шау-шуы беткәндә инде ныклап караңгы төшкән иде. Әмма бер урында бетеп, шау-шу икенче урында давам итте: базардагы трактир янында арыган извозчик атлары таң атканчыга кадәр диярлек йокымсырап тордылар. Извозчик үзе коляскадагы мендәрләргә жәелеп ятып йоклады, ә трактирдан ябык тәрәзәләр аша скрипка авазлары ишетелә иде, әмма алар инде шактый көчсезләнгәннәр, сакалбайларның таныш тавышлары да шулай ук шактый карлыккан иде.

— Жибәр безнең исәпкә! Бөтен көчкә жибәр! — барысы өчен дә түлибез!

Урысчадан **ТӘНЗИЛӘ МУСИНА** тәржемә итте.
Текстны журналга академик **НАИЛ ВӘЛИЕВ** әзерләде.



ЖЕН КЫЗЫ ГӨЛБАНУ*



Борын заманда була бу хэл. Сөләйман пәйгамбәр үзе үлгән вакытта мөселман жән патшасын чакырта да әйтә:

— Мин үлгәч, берничә елдан соң дөньяга берәү туар. Үсеп житеп, шул бәндә патшалык итәр. Шуңарга миннән бүлөк итеп менә шушыларны бирерсең, — дип, бер ат, бер тун бирә.

Пәйгамбәр әйткәнчә, чыннан да берәү дөньяга килә. Әкияттәге гомер бит яшен тизлегә белән үтә. Бу да, үсеп житеп, патша була. Теге жән Сөләйман пәйгамбәрнең бүлөкләрен китереп тапшыра моңа.

Ярар. Патша булгач, вәзире дә була инде; вәзирнең дә, патшаның да малайлары туа. Ике малай бик дус булып үсәләр. Патша үз малаен ничек тәрбияләсә, вәзир малаен да шулай тәрбияли.

Бу малайлар бик тиз үсеп, унсигез яшькә житәләр. Патша бу егетләрне Сөләйман пәйгамбәр калдырган бүлөкләр белән бүлөклисе килә.

— Кайсысын кайсысына бирик икән? — дип, хатыны белән киңәшә.

— Әгәр дә атны үзебезнең малайга бирсәк, вәзир малае кимсенер инде, — ди.

Хатыны әйтә:

— Үз балабызны ничек тә көйләрбез, атны вәзир малаена бирик, — ди.

Шулай итеп, атны вәзир малаена, ә тунны үз малайларына бирәләр.

Болар тунның кесәсенә тыгылып карамаган булганнар. Бу егет тыгылып караса, аннан бер мөһер һәм бер кызның фотокарточкасы килеп чыккан. Егет фотога карап бик гашыйк булган. Бу егет көннән-көн саргая икән. Атасы-анасы да тун кесәләрен карамаганга үкенеп беталмыйлар икән.

Бер көнне атасына әйтә бу:

— Әти, миңа рөхсәт бирегез, мин йөрөп, әйләнөп кайтам, — ди.

Атасы жибәрсә дә, аптырый; жибәргәнчә дә, жәлли — жибәргә булалар.

Вәзир малае әйтә:

— Мин иптәшемнән калмыйм, үлсәк бергә үләрбез, — ди.

Атасы боларга гаскәр бирә дә, болар корабль белән суда баралар.

Берничә көн барганнан соң, көчле давыл чыгып, корабльне әйләндереп каплай. Бар да су астына китәләр. Ничектер патша малае өстә кала. Суда йөзә-йөзә бик арый. Су да бик киң, яр да ерак, шулай азапланып йөзә торгач, судан өскә чыгып торган бер карагайны күрә. Шунда йөзеп бара да, ул судан өскә чыгып торган бер таш була, шул таш өстенә утырып хэл жыя.

Бервакыт моның янына зур кара кош килә, моңарга һөжүм ясамакчы була. Бу егет куллары белән селтәнгәләп байтак утырганнан соң, бер уйга килә: «Ул миңа һөжүм иткәнчә, мин үзем аңарга асылыным», — ди. Теге кош моны эләктерим дигәндә, кошның тәпиләренә үзе асылына бу. Кош моны су өстеннән ярга таба алып оча. Яр да бик ерак калмады — кош та арыды, түбәнәйгәннән-түбәнәя. Хәзер бу егет яртылаш суда бара. Яр якынлаша башлагач, кулын ычкындыра да, кош күтәрелеп китә. Кош, яр башына кунып, егетнең чыкканын көтеп тора, егет тә судан чыкмыйча тора. Теге кош көтә-көтә дә очып китә. Егет тә, судан чыгып, яр буйлап китә.

Бара-бара урманга барып житә егет. Урманга керсә, урман уртасында бер өй күрә, анда барып керсә, бер кыз елап утыра, ди. Бу кыз моңарга:

— Абый кеше, син моннан тизрәк кит, диюнең хәзер кайтыр вакыты житә, икебезне дә харап итәр, — ди.

Егет әйтә:

— Ул үзенең жаны кайда икәннен әйткәне булмадымы? — ди.

Кыз әйтә:

— Су төбәндә — сандык, сандык эчендә — күгәрчен, шул күгәрчен — аның

* Сәйдә әби язып жибәргән икенче әкият. Бу турыда кара: «Мирас», 1996, № 10. 2 — Әбкәм әкият сөйләгән...

жаны,— ди.— Аны алып өчен Сөләйман пәйгамбәрнең мөһере кирәк,— ди.

Егет үзе белән мөһерне дә алып килгән була. Әйдә киттек,— дип, кыз белән су буена китәләр.

— Сөләйман пәйгамбәрнең хақы хөрмәтенә су астыннан сандык чыкса иде,— дигәч, су ярыла да, сандык килеп чыга; сандык ачылуга, күгәрчен килеп чыга. Шулар араны дию дә килеп җитә:

— Теләсәгез нишләгез — жанымга гына тимәгез! — дип ялынса да, күгәрченнең муенын борып ташлыйлар да, дию шунда ук егылып үлә.

Өйгә кереп хәлләрне сөйләп бетергәч, егет фотокарточканы күрсәтә. Кыз әйтә:

— Бу бит — минем дуслым Гөлбану, мөселман җен патшасының кызы! — ди.

Егет әйтә:

— Син адәм затыннан булгач, ничек соң син җен кызы белән дуслың? — ди.

Теге кыз сөйләп бирә:

— Җеннәр бит алар кояш баегач йөри торган булар. Гөлбануны күтәрәп, әнисе безнең тирәгә килгән дә, баласын калдырып, каядыр киткән икән. Гөлбануның бик елавына минем әни чыгып, җәлләп имезгән моны. Әнисе, килгәч, ачуланган, нигә имездең дип. Сөтне сөт белән кайтарам дип, аның әнисе мине имезгән. Шуннан без дуслы булып бергә йөрдек. Бервакыт бакчада күңел ачып йөргән вакытта Гөлбану үзен яшереп өлгерә алды, ә мине дию алып китте,— ди.

Шуннан соң егет белән кыз бу өйдән чыгып китәләр. Урман эче белән озак барганлыктан, боларның киёмнәре дә ыргылып беткән, ди. Кыз оялмасын диптер инде, егет әйтә:

— Мин синең туган абзаң булам, син минем туган сеңлем бул, икебездә күңел каралыгы булмасын,— ди.

Бара торгач, бер ачыклыкка барып чыкканнар. Ерак түгел юл күренгән. Юлдан кәрванчылар киләләр, ди. Бу егет ерактан кул белән ишарәләп сораткан: «Сез мөселманмы?» — дип. Элек заманда шулай сорый торган булганнар. Тегеләр мөселман дип ишарәләгәннәр. Бу егет алар янына барып, хәлне сөйләп биргәч:

— Безне дә үзегез белән алыгыз әле,— ди.

Тегеләр:

— Әйдә,— диләр.

Егет әйтә:

— Мин үзем генә түгел, сеңлем дә бар,— ди.

— Аны да алып кил,— диләр.

Егет килеп аны да алып бара. Сөйләшә торгач, бу кызга әйтәләр:

— Синең атаң белән бер туган абзаң безнең шәһәрнең башлыгы булып тора. Нишлик, кире борылышмы? — диләр.

Ничә көннәр килгәннәр, тагы шуның хәтле барасы бар икән. Егет әйтә:

— Вакытсыз чәчкә дә атмый, барасы җирегезгә барып җитик, аннан соң да өлгерербез,— ди.

Кәрванчыларның кәсепләре бик уңа. Боларны да тәрбиялиләр, киендерәләр.

Кайткан вакытларында араларыннан берсен патшага сөөнчегә җибәрәләр. Патша аны сөөнчәсе өчен бер зур шәһәргә баш итеп куя. Бу егетне патша үз урынына патша итә.

Патша итеп куйгач, егет аларда тора бит инде. Кызның әнисе аптырый боларга: урынны бергә җәяргәме, аерыммы? — Шулар хәтле озак гомерләр бергә булгач, бергәдер инде,— дип, кыз әйтә:

— Әни, күңелегезгә шик китермәгез, ул мине үз сеңлесеннән дә артык саклап алып кайтты. Аның күңеле миндә түгел, Гөлбануда, аны эзләп йөрәп миңа юлыкты ул,— ди. Кояш баткач, җеннәр килеп йөри башлый. Кызның әнисе җеннәргә әйтә:

— Гөлбану килсен, Гөлҗамалны табып кайттылар,— ди.

Гөлбану әбисе белән килә. Гөлҗамал белән елашып күрешәләр. Гөлҗамал шундук бик күңелсезләнә. Гөлбану сорый:

— Сиңа ни булды, күңелсезләндең? — ди.

— Әй, дустым, минем антым бар бит. Мине коткарган егет сине эзләп йөрөп, мине коткарды. Синең белән кавыштырам дип, вәгъдә бирдем.

— Юк, дустым, мин адәми затка бармыйм,— ди Гөлбану.

Шуннан соң Гөлҗамал тагы да күңелсезләнеп, еларга тотына. Гөлбану чыгып китә.

Тәрәзәләрдән карап йөргәндә, Гөлбану яшь патшаны күрә, егетнең инде вәзирләр белән сөйләшеп утыруы була. Егет тә, тәрәзәдәге шәүләне күреп калып, чыгып китә. Анда чыкса, пәрәнжә ябынган бер кыз басып тора, ди. Егет бара да пәрәнжәне ачып карый. Теге кыз әйтә:

— Әй, вөждансыз егет, нигә минем рөхсәтемнән башка ачып карыйсың?— ди. Егет әйтә:

— Мин ни нужалар күреп сине эзләп килдем дә, син битенә ачып карарга да рөхсәт итмисең,— ди.

Кыз әйтә:

— Ярый, безнең сөйләшкәнне беркем дә күрмәсен,— ди дә йөгереп кереп китә.

Керсә, Гөлҗамалның һаман елавы була.

— Ярар, дустым, елама инде, син дигәнчә булыр, ул егет үземә дә бик ошады,— ди.

Шуннан соң барысы да бергә жыелышып киңәш итәләр. Киңәштән соң барысы да Гөлбанулар белән китәләр кыз сорарга.

Кайтып кергәч, карчык картына әйтә:

— Карт,— ди,— Гөлҗамалны табып кайткан егет хәзер ул патша икән, шул безнең Гөлбануны сорый. Бирсәк ничек булыр икән?— ди.

Карт әйтә:

— Бик яхшы булыр,— ди.

Шуннан соң, бар да бергә жыелышып, Гөлбануның этисенә китәләр. Боларга серне чишәләр. Атасы якын да килми:

— Мин кызымны адәми затка бирмим,— ди.

Жыйнаулашып ялына торгач, чыдый алмый — риза була.

Шуннан соң бик шәп кенә туй итәләр инде, пәри туге булса да. Кыз белән бергә патшалыгын да бирә атасы. Хәзер бу яшь кенә кешегә ике урында патша булырга туры килә.

Шуннан соң күпме гомер узгандыр — анысы билгесез. Бервакыт яшь патшаның вәзирләр белән бергә күңел ачып сәхрәдә, урманнарда йөрисе килә. Мылтык алып ауга чыгып китәләр. Киткән чакта боларның ишек төбөндә сәләмә генә киенгән бер хәерче басып тора икән. Патша өйдәгеләрне дәшеп чыгарып:

— Менә шушы хәерчене ашатыгыз, өстенә киём бирегез,— дип, китеп бара.

Күңел ачып бик озак йөргәннән соң, кайталар. Кайткач сорый патша:

— Теге кешене ашаттыгызмы, ул кая китте?— ди.

— Китмәде әле, ул монда,— диләр.

— Китереgez минем янга,— ди.

Патша моңардан сораша — теге кеше бәйнәләп сөйләп бирә, каян килгәнән, кем булганын:

— Иптәшемне эзләп йөрөм, ди. Сәяхәткә китеп бәлагә юлыктык та бер-беребезнең исәнме-юкмы икәнән дә белмибез,— ди.— Мин — вәзир малае идем, ул — патша малае иде. Исәндерме-юктырмы, мин аны эзләп йөрөм,— ди.

Патша әйтә:

— Эзләсәң дә, син аны табалмассың инде,— ди.

Теге әйтә:

— Табалмасам да, мин аның юлында үләрмен инде,— ди.

Патша:

— Син эзләгән кеше мин түгел микән, кара әле яхшылап,— ди.

Теге күрә дә һуштан язып егыла. Байтак ятканнан соң, аңына килеп, тора. Бер туйганчы кочаклашалар, елашар. Бернигә карамыйча, өч көн гүләйт итәләр. Аннары Гөлҗамалны аңарга кияүгә биреп, бөтен халыкны жыеп, туй итәләр. Мондагы патшалыгын да бирә дустына. Үзе хатыны ягына китә.

Ике дус ике патша булып, һаман яшиләр, ди әле.

Текстны журналга филология фәннәре кандидаты **ЛЕНАР ЖАМАЛЕТДИНОВ** эзерләде.

Табиблык фәне нигезләре (ТРАКТАТ)

БИСМИЛЛӘҺИР-РАХМӘННІР-РАХИИМ

Мәгълүмдер ки, жамигъ, ягъни барлык жан иясе өчен, жир өстендә үсүче үсемлекләр һава кеби барлык тереклекнең яшәвенә иң кирәкле нәрсә, нигез булып тора. Шуның өчен һәртөрле агачларны вә үләннәрне бәян кылучы фәннәрне табибларга белү ляземдер.

Билгеле ки, тыйбб дигәнебез адәмнең жисеменә гариз булган, ягъни килеп чыккан авыруларны белмәктән вә дәхи авыруларны дәва кылып, адәмнең бәдәнәннән чыгара белмәктән гыйбарәттер. Әмма ул авыруларны бәян кылудан мөкаддәм (әүвәл) жисемнең тәркебен, ягъни һәрбер әгъзаның өлешләрен белмәк тиештер. Табибка һәрбер әгъзаның әжзаларын (кисәкләрен) вә сихәт хәлендәге вазифаларын белмәк ляземдер.

Адәмнең жисеме бик күп төрле әнсәжәдән, ягъни бик күп төрле кисәкләрдән жыелган мөрәккәб бер мөнжәникыя урынындадыр, ягъни һәрбере Хак Тәгалә кушканча, үз урыннарында хезмәт итәләр. Һәрбер әгъза үзенең вазифасы иң мәшгуль хәлендә булганда әгъзаларда тәртип була. Аны белмәк табиб өчен важибтыр, моны белмәсә андый табиб авыруны сәламәт дияр.

Әгәр һәр авыруга үләннәрне кәмә һүә, ягъни кирәгенчә белмәкче булсак, әлбәттә, иң әүвәл шул жирдәге, шул мохиттагы булгучы үләннәрне вә аларның тамырларын, кабыкларын, чәчәкләрен, орлыкларын вә яфрактарын яхшы тикшереп, файдалымы, зарарлымы икәнлеген белмәк ляземдер. Чөнки һәркем үз жиренең һавасына вә табигатенә мүнискәнгәнлек жәһәтәннән, ягъни ияләшкәнлектән, үз жирендә үскән үләннәр аның табигатенә муафыйкъ булып, сырхавына үз жиренең гакыйре, ягъни дару үләннәре килешәрәк төшәдер. Табибка гына түгел, һәр бәндәгә үз жирлегенә үскән үләннәрнең хасиятләрен белмәк ляземдер. Һәркайсыбызга мәгълүмдер ки, Ходай рәхмәте илә, үзеннән үзе, ягъни адәмнең гамәленнән башка кырларда вә сахраларда, вә урманнарда үскән һәрбер үлән инсан гамәле илән тәрбия кылып үстергән үләннәрдән хасиятләрәктер. Гавәм халкының тәжрибәле адәмнәре дару үләннәрен жыйсалар, вакытын белеп жыялар вә дәхи аны саклый беләләр, болар моттагы табиблардан, ягъни үзләрен табиб санаучылардан күп тапкыр тәжрибәләрәкләрдер. Табибларның бәгъзеләре, үзләреннән әүвәл язып калдырган тыйбб китапларына гына игътимад кылып, ягъни шуларга гына ышанып гавәм халкы туплаган тәжрибәне кулланмыйлар. Гавәм халкының тәжрибәсен кәма һүвә тәхсыйль, ягъни һәрьяклап өйрәнәп эш итәргә кирәк. Уйлап вә фикерләп карасак, Аллаһы Тәгалә һичбер үләнне вә үсемлекне, әлбәттә, габәс, ягъни файдасыз вә мәгънәсез яратмады. Гәрчә дәва жәһәтәннән шифалы булмаса да, икенче хосуста файдалары мөкаррәрдер, ягъни һәр кайсы бәндәләрнең файдасынадыр.

سنبل بری

ПЕСИ ҮЛӘНЕ (ВАЛЕРИАНА) پیسی اوله نی

Песи үләнә — гарәпчә сүнбүль бәру. Күпъяллык үсемлек. Тамырчасы күпсанлы. Үсүенең беренче елында әле яфрактар жәелеше генә барлыкка килә, икенче елда исә 1 аршинга кадәр, сирәк кенә аршин ярымга кадәр житә. Өсте тармакланучан, эче куыш сабак үсеп чыга. Яфрактары капма-каршы, 1 ка-

* Дәвамь. Башы журналның 1999 елгы 6, 7, 8, 9, 10, 11, 12, 2000 елгы 1 саннарында.

рыш озынлыкта, каурийсыман булып үсэләр. Чәчәкләре вак, хуш исле, аксыл-шәмәхә төстә. Жимеше — бер оялы, бүрекле, көрән төстәге орлык. Июльдә чәчәк ата, жимешләре августта өлгәрә. Болыннарда, дымлы җирләрдә, вак куаклык араларында, үләнле, сазлыклы җирләрдә үсә.

Дәва буларак валерианның тамырчаларын файдаланалар. Тамыр вә тамырчаларның төнәтмәләре файдаланыла. Төнәтмәне хәфәкан, ягъни йөрәк сикерүе вә йөрәк уйнавы вакытында, йокысызлыктан, илтиһабе мигъдә, ягъни ашказаны вә эчәклеп кан тамырлары кысылганда китерә торган йөрәк-кан тамыры йөрешен көйли вә тынычландыра, шулай ук таррадул дидан, ягъни эчтәге кортларны вә суалчаннарга каршы яхшы тәэсир итә торган дәва буларак киң кулланыла.

Төнәтмәне ясар өчен, 3 мыскал ваклап турап киптерелгән тамыр вә тамырчаларга бер чынаяк микъдарында кайнап торган су салып хәзерлиләр. Суынганнан соң төнәтмәне сөзәләр вә көнгә 3—4 тапкыр берәр аш кашыгы эчәләр. Бер чынаяк шундый төнәтмәне бер көн буена «Бисмиллә» әйтеп эчәләр.

Песи үләне тамырчаларын вә тамырларын аның сабаклары көрән төскә кереп кибә башлагач, сентябрь-октябрьдә хәзерләргә кирәк, бәгъзе бәндәләр аларны яз башында да җыялар. Казып алынган тамыр вә тамырчаларны агым суда юарга, яхшы җилләтә торган чоланнарда киптерергә кирәк.

Дәваны кулланыр алдыннан шифасы тисен өчен, камил тәһарәт илә «Нәхел» сүрәсенең 11 аятъ кәримәсе укылыр:

بِسْمِ اللَّهِ الرَّحْمَنِ الرَّحِيمِ ۝ يَنْبُتُ لَكُمْ بِه
الزَّيْتُونَ وَالنَّخِيلُ وَالْأَنْجَابُ
وَمِنْ كُلِّ الثَّمَرَاتِ ۚ إِنَّ فِي ذَلِكَ لَآيَةً لِّقَوْمٍ يَتَفَكَّرُونَ

«Бисмилләһир-рахмәәнир-рахиим. Йәмбәтү ләкүм биһиз-зәргә үзә-зәйтүүнә үәннәхыйлә үәл-әгнәәбә үә миң күллис-сәмәраат. Иннә фиһи зәәликә лә әәбәтәлликауми-йәтәфәккәруун».

Мәгънәсе: «Вә ул су белән безләргә иген, зәйтүн, хөрмә, йөзем агачлары вә башка төрле җимешләренә үстерер. Фикерли белгән кешеләр өчен бу әйтелгән нәрсәләр вә дәхи Аллаһы Тәгаләне танып белү өчен дәрәсләр бар».

چيه چия شجرة الكرزي

Чия агачы — гарәпчә шәҗәрәтүл кәрази. Кайрысы катламланган кара-соры яки соры-көрән төстәге биеклегә бик зур булмаган агач. Яфраклары киң, өске яклары ачыграк, кырыйлары тешле-тешле. Чәчәкләре ак, биш буынтыклы. Жимеше ачык кызыл төстә, шома түгәрәк, сусыл-баллы. Май аенда чәчәк ата, июльдә жимеш бирә. Адәмгә бик шифалы жимеш.

Дәва хәзерләү өчен жимешләрен, яшь ботакларын вә яфракларын файдаланалар. Чия җиләкләре мүдиррате бәвелия, ягъни сидекне чыгарыр вә бозык каннарны чистартыр. Хөммә, ягъни тәндә кан гадәти хәленнән артыграк вә зур тизлек илән саркылып, тәндә бертөрле авырлык, киерелү-сузылу кебек халәтләр пәйда булса, моны бизгәк дип атыйлар. Бу халәт җиңелчә бер бизгәк булып, тиз генә кирәк микъдарда чия ашасаң, бетеп китәр яки берәз тирләү илән чыгар. Шулай ук чия мөсһиләт, ягъни эчнә йомшартучы вә дәхи мүкавиәт, ягъни әгъзаларга куәт бирүче, ныгытучы дәва итеп кулланыла. Өлгереп пешкән чия җиләкләре какырык чыгаргыч, сулыш юлларын дөвалаганда, зәңгелә зәхмәтеннән һ. б. бик күп төрле авыруларга дәва итеп кулланыла.

Чиянең яшь ботакчыкларын кайнатып шешенүләрдән, эчәк авыруларыннан вә дәхи сидек-таш авыруларыннан файдасы бик күп.

Кайнатма хәзерләү өчен бер кадак вакланган яшь ботакчыкларны бер чүлмәк суга салып 15—20 минут кайнатыла, суытыр өчен чоланга чыгарып куела, 2—3 сәгәтәтән соң бу кайнатманы алып кереп сөзәргә һәм көнгә 3—4 тапкыр яртышар чынаяк итеп «Бисмиллә»не әйтеп эчәргә кирәк.

Чия агачының яшь яфракларын сөттә кайнатма ясау өчен файдаланалар:

яңа жыелган 4 мыскыл яфракны вә бер чынаяк сәтне 20 минут вакытка чүлмәккә салып кайнатырга кирәк, шушы кайнатма илән сары авыруын дөвә-
лайлар.

Туралган яшь яфракларны кан киткәндә, тән җәрәхәтләнгәндә ябалар. Дөва-
ны кулланыр алдыннан, шифасы тисен өчен, камил тәһарәт илән ошбу аять
кәримә укыла:

بِسْمِ اللَّهِ الرَّحْمَنِ الرَّحِيمِ وَمَا ذَرَأَ لَكُمْ
فِي الْأَرْضِ مُخْتَلِفًا أَلْوَانُهُ إِنَّ فِي
ذَلِكَ لَآيَةً لِّقَوْمٍ يَذْكُرُونَ ۝

«Бисмилләһир-рахмәәнир-рахим. Үә мәә зәра әләкүм фил-әрдый
мүхтәлифән әлүәәнүһ. Иннәә фиһи зәәликә лә-әәйәтәл-ликаумий-йәззәккәрун».

Мәгънәсе: «Вә җирдә сезнең өчен хайваннарның вә үсемлекләрнең төрле
төстәгесен бар кылдык, әлбәттә, аларда вәгазыләне белгән бәндәләргә хакый-
кый можизалар бар». (К, 16:13)

КАЗ ҮЛӘНЕ قاز اوله نی جَبَلُ الطَّيْرِ

Каз үләнә гарәпчә — җәбәлүт тайру, төрекләр — чыпчык аягы дип атыйлар.
Берьеллык үлән. Тамыры каты вә озын, үрмәләп үсә торган үсемлек. Сабакла-
ры йомшак, җәенке, ярты аршинга кадәр житә. Мүтәгакийб вәракъ, ягъни яфра-
клары бер-бер артлы, нәүбәтле, вак. Чәчәге дә бик вак, ак төстә. Һәр чәчәге яф-
рак төбеннән чыга. Бәләкәй генә бу «үлмәс» үлән һәрвакыт адәм балалары
илән янәшә. Ничек кенә тапталмасын — бу үләннең Ходай рәхмәте бернигә дә
исе китми үсә бирә. Июньнән августка кадәр чәчәк ата, исе юк, тәме берәз
берештергеч.

Дөва буларак каз үләнә кан туктаткыч, хөммәдән, ягъни бизгәктән, мүдира-
те бәвелия, ягъни сидерә торган, җәрәхәткә япсаң яраны бик тиз арада төзәтә,
бөөрләргә вә сидек куыгына ком һәм таш утырганда, зәйкыннәдә, ягъни ашка-
заны авыртканда кулланалар.

Кайнатмасын хәзерләү өчен 1 кадак каз үләнән юып чүлмәккә салыгыз, кай-
нап чыккач суытыр өчен чоланга куегыз, кайнатма суынгач алып кереп сөзегез.
Көнгә өч мәртәбә ашар алдыннан берәр чынаяк шушы кайнатманы «Бисмиллә»
әйтеп эчегез. Яшь үләннең сыек боткасы пешүләрдән, төзәлми торган
җәрәхәтләрдән кулланалар.

Каз үләнән чәчәк ату вакытында хәзерлиләр. Сабакларның югарыгы
өлешләрен кисеп җыярга кирәк, юка гына таратып, әледән-әле әйләндереп чор-
мада киптерәләр.

Дөваны кулланыр алдыннан, шифасы тисен өчен, камил тәһарәт илә бары-
бызга дә мәгълүм булган «Фатихә» сүрәсе укыла.

Текстны журналга **МӨБРӘКШАҢ ТУЛБАЙЛЫ** әзерләде.

(Дөвәмы бар.)

РЕДАКЦИЯДӘН: Хөрмәтле укучылар! Сөз «Халык медицинасы» сәхифәсендә бирелә
торган киңәшләрне табиблар күрсәтмәсеннән башка кулланырга ашыкмасагыз иде.
Алар биредә фәкать борынгы бабаларыбыз мирасы буларак кына тәкъдим ителәләр.





ДАҢИ МИЛЛӘТЧЕ

Татарны бәйсезлеккә алып бару өчен Гаяз Исхакый фикерләре белән коралланырга кирәк! «Мирас» журналының 1999 елгы 10 санында басылган «Казан китүгә 383 ел үттә» дигән мәкаләне укыгач, ихтыярысыз, күңелгә шундый үй килә.

Мәкаләдә язылганча, Гаяз Исхакый үзенең яшәү дәверендә 15 октябрь көнен зур ачыну хисе белән йөрәгә аша уздырган. Әгәр шулай булмаса, ерак Мукденнан 1935 елны милләткә шундый эчтәлекле хат язар идеме?!

Гаяз Исхакыйның әлеге хатыннан соң 65 ел гомер узды, ә татар милләтенең хәле авырайганнан-авырая бара. Шуңа күрә ул мәкаләдәге фикерләр бүген дә актуаль.

Гаяз Исхакый иҗатын милләткә кайтару эшендә «Мирас» журналына тиңнәр юк. Алга таба да мираслылар әлеге изге эшләрен давам итәрләр, иншаллаһы, дигән өметтә калам.

ӘХӘТ ЙОСЫПОВ,
ТИУнең президиум әгъзасы.

ХӨРМӘТЛЕ ТУГАННАР! МӨХТӘРӘМ ЖӘМӘГАТЬ!

Барыбыз да белгәнбезчә, моннан 447 ел элек канлы бәрелешләрдән соң Казан ханлыгы дәүләт буларак яшәүдән туктап рус дәүләтенә кушылды. Казан өчен аяусыз көрәш барганда һәр ике яктан да бик күп сугышчылар һәлак булды.

Казанны яулап алганда үлгән рус сугышчыларына 1823 елда һәйкәл куелган иде. Башкалабызны яклап шаһит киткән бабайларыбыз истәлегенә гади генә таш та куелмады. Ләкин халык хәтерендә аларның фидакарлыгы һәрвакыт кадерләп сакланып килде.

Ниһаять, шул хәтерне һәйкәл итеп сындарыру вакыты да җитте. Бик күп халык вәкилләре һәм жәмәгать оешмаларының мөрәҗғәтләрен искә алып, Татарстан Республикасының Министрлар Кабинеты 1552 елда Казанны саклаганда һәлак булган ка-

һарманнар истәлегенә багышлап һәйкәл төзү турында бу елның 26 февралендә карар кабул итте.

Шушы карарны үтәү йөзеннән һәйкәльне төзү өчен махсус фонд оештырылды. Бүгенге көндә ул фонд рәсми рәвештә теркәлеп, үзенең эшен башлап җибәрде.

Булачак һәйкәлнең проектына конкурс игълан ителде. Берничә проект инде жюри тарафыннан карап тикшерелде дә.

Һәйкәл 2000 елда төзелеп бетәр дип уйлыйбыз.

Төзелешне тизләтү өчен, әлбәттә, финанс чыгымнары кирәк. Һәйкәл халык хәтеренең символы булганга, аның чыгымнарын да жәмәгать белән күтәрербез дип өметләнәбез. Бу изге эштә һәрберебез дә хәлебездән килгәнчә катнашырбыз дип ышанабыз. Оешмалар, предприятиеләр дә читтә калмаслар дип уйлыйбыз.

Казанны яклап һәлак булучыларга һәйкәл кую мәсьәләсе күтәрелгәч, заманында төрле бәхәсләр дә булып алды. Бу турыда бүген дә берничә сүз әйтеп китәргә кирәктер.

Һәйкәлнең зарурлыгына шик белдерүчеләр бар. Берәүләр, җиңелүбез хөрмәтенә һәйкәл төзү урынлы булырмы, дисә, икенчеләр, ул һәйкәл ике милләт арасында каршылык тудырмасы дип борчылалар.

Безнең уебызча, андый шикләнүләргә нигез юк. Төзеләчәк һәйкәл халык хәтере символы булып, аның янына килүчеләрне уйландырыр. Үткәнбездә, бүгенбездә, киләчәкбездә турында уйланып, күпсанлы корбаннар бирмичә тату яшәүнең серенә төшенергә тырышырбыз. Һәр сугыш халык хәтерендә фажига булып саклана. Сугышны халыклар түгел, канга сусаган хәкимнәр башлый. Халык ул сугышларда корбан гына була.

Килер заман, кешеләр төрле низагларны, кан коеп сугышмыйча, акыл белән чишәргә өйрәнерләр. Дөнья белән идарә итәргә җыенучы тиран хәкимнәрнең нәфесләренә чик куя белерләр. Бөтен халыкларны тигез итеп күргән Җир-Анабыз берәү генә. Аны кан белән сугару зур гөнаһ икәннен кешеләр аңларлар.

Казансу елгасының бер ярында Казанны яклаучыларга һәйкәл торса, икенче ягында Казанны алганда үлгән рус сугышчыларына куелган һәйкәл бер-берсенә карашып сүзсез генә сөйләшерләр, аңлашырлар, татулыкка юл эзләрләр.

Безнең фонд рус сугышчылары истәлегенә салынган һәйкәлне төзекләндерүне дә күздә тотта. Ул эшкә дә үз өлешләрен кер-түчеләр булып дип уйлыйбыз.

Хәерле сәгәттә эшкә тотынык, жәмәгать!

1552 ЕЛДА КАЗАННЫ ЯКЛАГАНДА ҺӘЛАК БУЛГАННАРГА ҺӘЙКӘЛ КОРУ ФОНДЫ

ИНН 1654036144, Расчетный счет № 40703810900000000103 в КИТБ «Казанский» г. Казань, БИК 049205806, к/с 30101810300000000806

Акчаны түбәндәге адрес белән дә кертәп тапшырырга мөмкин: **Казан шәһәре, Кремль урамы, 9 нчы йорт, 2 нче кат, 13 нче бүлмә.**

Мәрхүм ата-аналарыбызны хөрмәт итик, истәлекләрен саклауга ярдәм кертик!

ТУФАН МИҢНУЛЛИН,

Фонд рәисе, драматург,
Татарстанның Г. Тукай исемендәге
Дәүләт бүлгә, Станиславский
исемендәге Дәүләт премиясе лауреаты.



РЕЗЮМЕ

Второй, февральский номер международного журнала «Мирас» («Наследие») за 2000 год открывается постоянной рубрикой «Слово главного редактора».

В постоянной рубрике «Литературное наследие» публикуется монография «Татарская рукописная книга» доктора филологических наук Марселя Ахметзянова.

В постоянной рубрике «Антология татарской поэзии начала XX века» публикуется стихи татарских поэтов Вакифа Жалала и других.

В постоянных рубриках «Национальная поэзия», «Языкознание», «Духовное наследие», «Библиотека «Мирас»а», «Народная медицина», «Историческое наследие», «Национальное искусство», «История татарской литературы», «История Золотой Орды», «История тюркских народов» с научно-популярными статьями, научными публикациями и литературными произведениями выступают такие известные ученые, писатели, публицисты и общественные деятели, как Гаяз Исхаки, Жагъфар Мубарак, Фирдаус Зариф, Энгель Нигъматуллин, Равиль Фахрутдинов, Накип Каштанов, Малик Хайруллин, Альфия Айдарская, Флюн Мусин, Алсу Каримова, Вакиф Нуруллин, Барлас Камалов, Каим Шайхутдин, Радмир Фаяз-Ураллы, Дания Гайнетдинова.

В постоянной рубрике «Почта «Мирас»а» публикуются письма читателей журнала, затрагивающие острые проблемы суровой действительности.



SUMMARY

The second, February issue of «Miras» international («Heritage») for 2000 opens with its constant rubric «The Editor-in-Chief's Word».

In our regular «Literary Legacy» rubric is published a monograph «The Tatar Manuscript» by Marsel Akhmetjanov, doctor of philological sciences.

In the regular rubric «Anthology of the Tatar Lyric Poetry at beginning of the XX th century» we publish verses, written by Vakif Djalad and others.

In the regular rubrics «National Poetry», «Linguistics», «Spiritual Legacy», «The Library», of «Miras», «Folk medicine», «Historical Legacy», «National Art», «The History of the Tatar Literature», «The History of the golden Horde», «The History of the Turkic Peoples» are presented popular scientific articles, scientific information, works of art created by well-known scientists, writers, journalists, state and social men, such as Gaiaz Iskhaky, Djagfar Mubarak, Firdaus Zarif, Engel Nigmatullin, Ravil Fakhrutdinov, Nakip Kashtanov, Malik Khairullin Alfija Aidarskaia, Flun Musin, Alsu Karimova, Vakif Nurullin, Barlas Kamalov, Kaim Shaihutdin, Radmir Faijaz-Yrally, Danija Gainetdinova.

In the constant rubric «The Mail of «Miras» are published readers' letters touching upon acute subjects of our severe reality.



ОБЪЕКТИВТА — ТӨРЕКСОЙ



Рәсемдә: ТӨРЕКСОЙ генераль директоры Полад Был-Был оглы һәм «Европа-Азия» Халыкара Гуманитар Академиясе Президенты, академик Энгель Таһиров. =====



Рәсемдә: ТӨРЕКСОЙның чираттагы утырышында катнашучы төрки халыкларның рәсми делегацияләре вәкилләре Казанда. Уңнан беренче Марсель Таишев. =====

Тышлыкның беренче битендә рәссам ИСКӘНДЭР РАФИКОВНЫҢ «Хан кызы» дигән рәсеме, икенче битендә академик ФЭРИТ ХАТИПОВНЫҢ фотосурәте, өченче битендә «Объективта — ТӨРЕКСОЙ» циклы, дүртенче битендә рәссам ЛЭЙСЭН СЭМИГУЛЛИНАНЫҢ шәмаиле.

The image features a central rectangular panel with a white background. This panel is framed by a wide, ornate border. The border is composed of a yellow background with a green vine-like pattern. Interspersed along the vine are various flowers: red five-petaled flowers, blue five-petaled flowers, and purple tulip-like flowers. The central panel itself is decorated with floral motifs at the top and bottom. These motifs include green vines with red and blue flowers, and purple tulip-like flowers. In the center of the panel, the text "الله أكبر" (Allahu Akbar) is written in a large, bold, blue calligraphic script. The text is arranged in two lines, with "الله" (Allah) on the top line and "أكبر" (Akbar) on the bottom line. The calligraphy is highly stylized, with thick, dark blue strokes and some internal detailing in white and black. The overall composition is symmetrical and highly decorative, typical of traditional Islamic art or book illumination.